

پوری صورت شکل یا ناتمام صورت کی۔ بعض پوری، بعض ادھوری۔ لِنُبَيِّنَ لَكُمْ؛ تاکہ تمہارے واسطہ بیان کر دیں۔ وَنُقَرِّهُ؛ اور قائم رکھیں، برقرار رکھیں، ٹھہرا رکھیں۔ فِي الْأَرْحَامِ؛ ماں کے پیٹوں میں، رحمِ مادر میں۔ مَانَشَاءُ؛ جس کو ہم چاہتے ہیں۔ إِلَىٰ أَجَلٍ مُّسَمًّى؛ ایک مقررہ وقت تک، ایک معین مدت تک۔ ثُمَّ نُخْرِجُكُمْ طِفْلًا؛ پھر تم کو بچہ بنا کر ماں کے پیٹ سے نکالتے ہیں۔ ثُمَّ لَتَبْلُغُوا أَشَدَّكُمْ؛ پھر ہم تم کو پہنچا دیتے ہیں بھرپور جوانی کو، زور و قوت کو۔ وَمِنْكُمْ مَّنْ يُتَوَفَّى؛ اور تم میں سے بعض جوانی سے پہلے مر جاتے ہیں، وفات پاتے ہیں۔ وَمِنْكُمْ مَّنْ يُرَدُّ إِلَىٰ أَرْذَلِ الْعُمُرِ؛ اور تم سے بعض نکمی اور ناکارہ عمر کو پہنچ جاتے ہیں۔ لِكَيْلَا يَعْلَمَ مِنْ بَعْدِ عِلْمٍ شَيْئًا؛ تاکہ بالکل بے علم ہو جائے علم کے بعد۔ نہ عقل برابر رہے نہ دماغ۔ وَتَرَى الْأَرْضَ هَامِدَةً؛ اور تم زمین کو دیکھتے ہو کہ خشک پڑی رہتی ہے۔ فَاذْأ أَنْزَلْنَا عَلَيْهَا الْمَاءَ؛ پھر جب ہم اس پر پانی برسا دیتے ہیں، پانی کو اتارتے ہیں، جب بارش ہو جاتی ہے۔ اِهْتَزَّتْ وَرَبَّتْ؛ تو لہلہاتی ہے، ڈولتی ہے، پھلتی پھولتی ہے۔ وَأَنْبَتَتْ؛ اور اُگاتی ہے۔ مِنْ كُلِّ زَوْجٍ؛ ہر قسم کی۔ بَهِيْجٍ؛ تروتازہ، بارونق۔

ترجمہ:- لوگو! مر کر اٹھنے کے متعلق اگر تم کو کچھ شک و شبہ ہے تو (ذرا غور کرو) ہم نے تم کو مٹی سے پیدا کیا، پھر نطفہ سے، پھر خون کے لوٹھڑے سے پھر گوشت کی بوٹی سے (گوشت کے ٹکڑے سے) بعض کامل صورت شکل کے بعض ناکامل (بعض پورے، بعض ادھورے) یہ سب تم کو سمجھانے کے لئے۔ اور ہم جس کو چاہتے ہیں ماں کے پیٹ میں ٹھہراتے ہیں ایک خاص مدت تک۔ پھر تم کو بچہ بنا کر نکالتے ہیں، پھر جوانی تک پہنچاتے ہیں۔ اور تم میں سے بعض ایسے بھی ہیں کہ جوانی سے پہلے ہی اپنی عمر کے دن پورے کر لیتے ہیں۔ اور تم میں سے بعض ایسے بھی ہیں کہ ناکارہ اور نکمی عمر کو پہنچ جاتے ہیں تاکہ علم کے بعد بے علم ہو جائیں (بڑھا بچہ برابر ہوتا ہے)۔ (اور ذرا اس پر بھی غور کرو) تم زمین کو دیکھتے ہو کہ زمین خشک پڑی رہتی ہے جب ہم اس پر پانی برساتے ہیں (اور بارش ہوتی ہے) تو وہ لہلہاتی ہے (اور پھولتی پھلتی ہے) اور ہر قسم کے نباتات کو اُگاتی ہے۔

ذٰلِكَ بِاَنَّ اللّٰهَ هُوَ الْحَقُّ وَاِنَّهُ يَخْبِي الْمَوْتٰى وَاِنَّهُ عَلٰى كُلِّ شَيْءٍ قَدِيْرٌ ۝۱۷

ذٰلِكَ بِاَنَّ اللّٰهَ؛ ہم نے جو کچھ کہا وہ اس لئے ہے کہ اللہ۔ هُوَ الْحَقُّ؛ وہی حق ہے۔ وَاِنَّهُ يَخْبِي الْمَوْتٰى؛ اور وہ مُردوں کو زندہ کرتا ہے، جو موتی اور مُردے ہیں، بے جان ہیں ان کو حیات بخشتا ہے۔ وَاِنَّهُ عَلٰى كُلِّ شَيْءٍ قَدِيْرٌ؛ اور یہ کہ وہ ہر شے پر قادر ہے۔ جو چاہتا ہے کرتا ہے۔

ترجمہ :- یہ اس وجہ سے ہے کہ اللہ ہی حق ہے۔ وہ مُردوں کو زندہ کرتا ہے، اور وہ ہر شے پر قادر ہے۔ صاحبو! خدائے تعالیٰ قیامت کو اس طرح سے ثابت فرما رہا ہے کہ پیدا کرنے اور فنا کرنے کا سلسلہ صبح سے شام تک دیکھا جا رہا ہے۔ پھر قیامت کا ہونا کیا دشوار ہے۔ دنیا میں بعض لوگ عمر بھر اچھے کام کرتے ہیں اور تکلیف میں رہتے ہیں اور بعض لوگ برے کام کرتے ہیں اور عمر بھر راحت و آرام میں رہتے ہیں اور دوسروں پر ظلم کرتے ہیں۔ ہر خدا پرست ضرور یہ کہے گا کہ نیک کو نیک کی جزا اور بد کو بد کی سزا ملنی ہی چاہیے۔ خدائے تعالیٰ کے پاس نیکے سیر بھاجی نیکے سیر کھا جائیں گے۔ وہ منصف ہے۔ ہر ایک کو اس کے عمل کی جزا دے گا۔ نیک کو نیک، بد کو بد۔ اِنْ خَيْرًا فَخَيْرٌ۔ اِنْ شَرًّا فَشَرٌّ؛ اس سے صاف معلوم ہو رہا ہے کہ قیامت آنے والی ہے اور خدائے تعالیٰ ہر ایک کو اس کا حق ادا کرے گا۔ اور یہ ظاہر ہے کہ دوبارہ پیدا کرنا پہلے پیدا کرنے سے دشوار نہیں ہے۔

## وَإِنَّ السَّاعَةَ آتِيَةٌ لَّا رَيْبَ فِيهَا وَإِنَّ اللَّهَ يُبْعَثُ مَنْ فِي الْقُبُورِ ۝

وَإِنَّ السَّاعَةَ آتِيَةٌ؛ اور معین گھڑی اور قیامت آنے والی ہے۔ لَّا رَيْبَ فِيهَا؛ اس میں کوئی شک و شبہ نہیں، کوئی خلش کوئی کھٹکا نہیں۔ بالکل یقینی ہے۔ وَإِنَّ اللَّهَ يُبْعَثُ؛ اور اللہ اٹھائے گا پھر زندہ کرے گا۔ مَنْ فِي الْقُبُورِ؛ ان لوگوں کو جو قبروں میں ہیں۔

ترجمہ :- اور یہ کہ قیامت آنے والی ہے۔ اس میں کوئی شک و شبہ نہیں۔ اور یہ کہ قبروں میں جو دفن ہیں ان کو اٹھائے گا۔ (ان سے باز پرس کرے گا)۔

## وَمِنَ النَّاسِ مَنْ يُجَادِلُ فِي اللَّهِ بِغَيْرِ عِلْمٍ وَلَا هُدًى وَلَا كِتَابٍ مُّنِيرٍ ۝

وَمِنَ النَّاسِ؛ اور بعض لوگ ایسے بھی ہیں۔ مَنْ يُجَادِلُ فِي اللَّهِ؛ جو اللہ کی ذات و صفات کے متعلق بحث کرتے ہیں۔ بِغَيْرِ عِلْمٍ وَلَا هُدًى؛ نہ ان کے پاس کچھ علم ہے نہ ہدایت ہے۔ وَلَا كِتَابٍ مُّنِيرٍ؛ اور نہ کوئی روشن کتاب ہے۔ ترجمہ :- اور بعض لوگ ایسے بھی ہیں جو اللہ (کی ذات و صفات) کے متعلق (جھوٹی) بحث کرتے ہیں حالانکہ ان کے پاس نہ علم نہ کوئی ہدایت ہے اور نہ کوئی روشن کتاب ہے۔

## ثَانِي عَشْرًا لِيُضِلَّ عَنْ سَبِيلِ اللَّهِ فِي الدُّنْيَا خِزْيٌ

## وَنَذِيقُهُ يَوْمَ الْقِيَامَةِ عَذَابَ الْحَرِيقِ ۝

ثَانِي عَطْفِهِ ؛ بحالیکہ وہ اپنی گردن موڑ لیتے ہیں ، روگردانی کرتے ہیں ، پہلو تہی کرتے ہیں ۔ لِيُضِلَّ ؛ کہ لوگوں کو گمراہ کریں ، ضلالت میں پھنسائیں ۔ عَنْ سَبِيلِ اللَّهِ ؛ راہِ خدا سے ۔ لَأَنَّ فِي الدُّنْيَا خِزْيًا ؛ ایسے شخص کے لئے دنیا میں رسوائی ہے ۔ وہ ذلیل و خوار ہوگا ۔ وَنُذِيقُهُ يَوْمَ الْقِيَامَةِ ؛ اور ہم اس کو چکھا دیں گے قیامت کے دن ۔ عَذَابَ الْحَرِيقِ ؛ جلتی آگ کا عذاب ۔

ترجمہ :- (بعض لوگ) گردن موڑ لیتے ہیں (روگردانی کرتے ہیں) کہ لوگوں کو راہِ خدا سے گمراہ کریں ۔ ان کے لئے دنیا میں خواری ہے (رسوائی ہے) ۔ اور ہم ان کو قیامت کے دن جلنے کا عذاب چکھا دیں گے ۔

## ذَلِكَ بِمَا قَدَّمْتُمْ يَدَاكُمْ وَأَنَّ اللَّهَ لَيْسَ بِظَلَّامٍ لِلْعَبِيدِ ۝

ذَلِكَ بِمَا قَدَّمْتُمْ يَدَاكُمْ ؛ یہ اس وجہ سے ہے کہ تمہارے ہاتھوں نے بھیجا ، یہ سب تمہارا کیا دھرا ہے ، یہ سب تمہارے کرتوت ہیں ، تمہارے سابق اعمال ہیں ۔ وَأَنَّ اللَّهَ ؛ اور یہ کہ اللہ ۔ لَيْسَ بِظَلَّامٍ ؛ کچھ بھی ظلم کرنے والا نہیں ۔ لِلْعَبِيدِ ؛ اپنے بندوں پر ۔

ترجمہ :- (یہ عذاب کیوں ہے؟) اس وجہ سے کہ تمہارے پہلے کے اعمال کا بدلہ ہے ۔ اس کی سزا ہے اور خدا تو اپنے بندوں پر کچھ بھی ظلم نہیں کرتا (تمہارے قصور ثابت کرے گا پھر سزا دے گا) ۔

## وَمِنَ النَّاسِ مَنْ يُعْبُدُ اللَّهَ عَلَى حَرْفٍ فَإِنْ أَصَابَهُ خَيْرٌ اطْمَأَنَّ بِهِ ۝

## وَإِنْ أَصَابَتْهُ فِتْنَةٌ أُنْقَلَبَ عَلَى وَجْهِهِ خَسِرَ الدُّنْيَا وَالْآخِرَةَ ذَلِكَ هُوَ الْخُسْرَانُ الْمُبِينُ ۝

وَمِنَ النَّاسِ ؛ بعض لوگ ایسے بھی ہیں ۔ مَنْ يُعْبُدُ اللَّهَ ؛ جو اللہ کی عبادت کرتے ہیں ۔ عَلَى حَرْفٍ ؛ جیسے کوئی کنارے کھڑا ہو ۔ فَإِنْ أَصَابَهُ خَيْرٌ ؛ اگر اس کو مل جائے کچھ فائدہ ، کچھ بھلائی ، کچھ دولت ۔ اِطْمَأَنَّ بِهِ ؛ تو اس پر اطمینان سے رہتا ہے ، آرام پکڑتا ہے ۔ چمک لیتا ہے ۔ وَإِنْ أَصَابَتْهُ فِتْنَةٌ ؛ اور اگر اس کو کوئی تکلیف ہوتی ہے ، اس پر کوئی بلا آ جاتی ہے ، اگر کسی آزمائش میں مبتلا ہو جاتا ہے ۔ اِنْقَلَبَ عَلَى وَجْهِهِ ؛ تو اپنے منہ پر الٹا پھر جاتا ہے ، منہ پھیر کے چل دیتا ہے ۔ خَسِرَ الدُّنْيَا وَالْآخِرَةَ ؛ دنیا اور آخرت دونوں میں نقصان میں رہا ، خسارے میں رہا ، گھائے میں رہا ۔ ذَلِكَ هُوَ الْخُسْرَانُ الْمُبِينُ ؛ یہی تو صریحی نقصان ہے ۔

ترجمہ :- بعض لوگ ایسے بھی ہیں جو کنارے کھڑے اللہ کی عبادت کرتے ہیں۔ اگر ان کو کچھ فائدہ مل گیا تو اطمینان سے رہتے ہیں اور اگر ان پر کوئی بلا آجاتی ہے تو منہ پھیر کر چل دیتے ہیں۔ دنیا اور آخرت دونوں کے خسارے میں پڑے ہیں۔ (دنیا کا بھی نقصان اور آخرت کا بھی) یہ تو کھلا خسارہ اور نقصان ہے۔

## يَدْعُوا مِنْ دُونِ اللَّهِ مَا لَا يَنْفَعُهُمْ ذَلِكُمْ هُوَ الضَّلُّ الْبَعِيدُ ⑩

يَدْعُوا مِنْ دُونِ اللَّهِ ؛ اللہ کو چھوڑ کر پکارتا ہے۔ مَا لَا يَنْفَعُهُمْ ؛ جو نہ اس کو ضرر دے سکتی ہے نہ نفع۔  
 ذَلِكُمْ هُوَ الضَّلُّ الْبَعِيدُ ؛ یہ تو پرلے سرے کی، انتہا درجہ کی ضلالت اور گمراہی ہے۔  
 ترجمہ :- یہ شخص خدا کو چھوڑ کر ایسے کو پکارتا ہے جو نہ اس کو ضرر پہنچا سکتا ہے نہ نفع۔ یہی تو انتہا درجہ کی گمراہی ہے۔

## يَدْعُوا لِمَنْ ضَرُّهُ أَقْرَبُ مِنْ نَفْعِهِ لَيْسَ الْمَوْلَىٰ وَلَيْسَ الْعَشِيرُ ⑪

يَدْعُوا ؛ پکارتا ہے، عبادت کرتا ہے۔ لِمَنْ ضَرُّهُ ؛ جس کا ضرر۔ أَقْرَبُ مِنْ نَفْعِهِ ؛ قریب الوقوع ہے، زیادہ ممکن ہے اس کے نفع سے۔ لَيْسَ الْمَوْلَىٰ ؛ کیا ہی بُرا دوست ہے، کارساز ہے، کیا بُرا آقا ہے۔ وَلَيْسَ الْعَشِيرُ ؛ اور کیا ہی بُرا ہم صحبت اور ہم زندگی، ہم معاشرت و رفیق ہے۔  
 ترجمہ :- اس کو پکارتا ہے جس کا نقصان نفع سے قریب الوقوع ہے۔ کیا ہی بُرا دوست ہے اور کیا ہی بُرا ہم معاشرت اور ہم زندگی ہے۔

## إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ

### إِنَّ اللَّهَ يَفْعَلُ مَا يُرِيدُ ⑫

إِنَّ اللَّهَ يُدْخِلُ الَّذِينَ آمَنُوا ؛ اللہ ایمان داروں کو داخل کرتا ہے۔ وَعَمِلُوا الصَّالِحَاتِ ؛ اور ان لوگوں کو جو اچھے کام کرتے ہیں۔ جَنَّاتٍ تَجْرِي مِنْ تَحْتِهَا الْأَنْهَارُ ؛ ایسی جنتوں، باغوں، بہشتوں میں جن کے تحت نہریں بہتی ہیں۔ ایسی جنتوں میں داخل کرے گا جن کی آبپاشی و آبرسانی کی وجہ سے وہ ہمیشہ سرسبز رہیں گے۔ إِنَّ اللَّهَ يَفْعَلُ مَا يُرِيدُ ؛

بے شک خدا جو چاہتا ہے کرتا ہے۔

ترجمہ :- اللہ ایمان دار اور نیکوکاروں کو ایسی جنتوں میں داخل کرے گا جن کے نیچے نہریں بہتی ہیں۔  
بے شک اللہ جو چاہتا ہے کرتا ہے۔

مَنْ كَانَ يَظُنُّ أَنْ لَنْ يَنْصُرَهُ اللَّهُ فِي الدُّنْيَا وَالْآخِرَةِ

فَلْيَمْدُدْ سَبَبًا إِلَى السَّمَاءِ ثُمَّ لِيَقْطَعْ فَلْيَنْظُرْ هَلْ يُذْهِبَنَّ كَيْدَهُ مَا يَغِيظُ ۝

مَنْ كَانَ يَظُنُّ ؛ جو ظن اور گمان کرتا ہے ، جسے یہ خیال ہے ۔ أَنْ لَنْ يَنْصُرَهُ اللَّهُ ؛ کہ اللہ اس کی نصرت نہ کرے گا ۔  
مدد نہ فرمائے گا ۔ فِي الدُّنْيَا وَالْآخِرَةِ ؛ نہ دنیا میں اور نہ آخرت میں ۔ فَلْيَمْدُدْ سَبَبًا إِلَى السَّمَاءِ ؛ پھر آسمان یا  
چھت تک رسی لٹکائے ۔ سَمَا ؛ چھت یا آسمان ۔ سَبَبٌ ؛ رستا ۔ يَمْدُدُّ ؛ تانے ، لٹکائے ۔ ثُمَّ لِيَقْطَعْ ؛ پھر الگ ہو جائے ۔  
یعنی آسمان تک پہنچ جائے اور دنیا سے الگ ہو جائے ۔ فَلْيَنْظُرْ ؛ پھر دیکھے ، نظر کرے ۔ هَلْ يُذْهِبَنَّ ؛ کیا دور کرتی ہے ،  
دفع کرتی ہے ۔ كَيْدُهُ ؛ اس کی تدبیر ، اس کی کوشش ۔ مَا يَغِيظُ ؛ جس پر وہ غیظ و غضب میں ہے ۔

ترجمہ :- جو شخص یہ ظن و گمان رکھتا ہے کہ اللہ اس کی دین و دنیا میں مدد نہ کرے گا (اس کو نصرت نہ دے گا)  
تو آسمان تک رسی پکڑ کر چڑھ جائے اور (دنیا سے) بے تعلق ہو جائے (دنیا سے قطع تعلق کر لے) پھر  
غور کرے کہ کیا ایسی تدبیروں سے اس کا غیظ و غضب دور ہو سکتا ہے ۔

وَكَذَلِكَ أَنْزَلْنَاهُ آيَاتٍ بَيِّنَاتٍ وَأَنَّ اللَّهَ يَهْدِي مَنْ يُرِيدُ ۝

وَكَذَلِكَ ؛ اور اسی طرح ۔ أَنْزَلْنَاهُ ؛ ہم نے اتارا قرآن کو ۔ آيَاتٍ بَيِّنَاتٍ ؛ کھلی باتیں ، واضح دلائل ۔ وَأَنَّ اللَّهَ  
يَهْدِي مَنْ يُرِيدُ ؛ اور اللہ جس کو چاہتا ہے ہدایت کرتا ہے ۔

ترجمہ :- ہم نے اسی طرح اس کو (قرآن کو) اتارا ، صاف صاف آیتیں (واضح دلائل ۔ مگر ہر شخص ہدایت نہیں پاتا)  
اور خدا جس کو چاہے ہدایت عطا کرتا ہے ۔

إِنَّ الَّذِينَ آمَنُوا وَالَّذِينَ هَادُوا وَالصَّابِقِينَ وَالنَّصَارَى وَالْمَجُوسَ وَالَّذِينَ أَشْرَكُوا

إِنَّ اللَّهَ يَفْصِلُ بَيْنَهُمْ يَوْمَ الْقِيَامَةِ

إِنَّ اللَّهَ عَلَىٰ كُلِّ شَيْءٍ شَهِيدٌ ۝۱۷

إِنَّ الَّذِينَ آمَنُوا؛ بے شک جو ایمان لائے۔ وَالَّذِينَ هَادُوا؛ اور جو یہودی مذہب رکھے۔ وَالصَّابِغِينَ؛ اور جو ستارہ پرست ہو۔ وَالنَّصْرِيَّ؛ اور جو عیسائی، نصرانی، کرشان ہو۔ وَالْمَجُوسَ؛ اور جو پارسی، آتش پرست، زرتشتی ہو۔ وَالَّذِينَ أَشْرَكُوا؛ اور جو شرک کرتے ہیں، بت پرست۔ إِنَّ اللَّهَ يَفْصِلُ بَيْنَهُمْ؛ اللہ ان میں فیصلہ کرے گا، حق کو ناحق سے جدا کرے گا۔ يَوْمَ الْقِيَامَةِ؛ قیامت کے دن۔ إِنَّ اللَّهَ عَلَىٰ كُلِّ شَيْءٍ شَهِيدٌ؛ بے شک اللہ سب کا مشاہدہ کر رہا ہے، سب چیزیں اس کے سامنے حاضر ہیں، وہ سب سے مطلع اور واقف ہے۔

ترجمہ:- یقیناً مسلمانوں اور یہودیوں، اور ستارہ پرستوں اور نصرانیوں اور آتش پرستوں اور بت پرستوں میں خدا قیامت کے دن فیصلہ کرے گا۔ بے شک اللہ سب کو دیکھتا ہے (اور ان سے واقف ہے)۔

الْمُتَرَاتِنَ اللَّهُ يَسْجُدُ لَهُ مَنْ فِي السَّمَوَاتِ وَمَنْ فِي الْأَرْضِ

وَالشَّمْسُ وَالْقَمَرُ وَالنُّجُومُ وَالْجِبَالُ وَالشَّجَرُ وَالْدَّوَابُّ

وَكَثِيرٌ مِّنَ النَّاسِ وَكَثِيرٌ حَقَّ عَلَيْهِ الْعَذَابُ وَمَنْ يُهِنِ اللَّهُ

فَمَا لَهُ مِنْ مُّكْرِمٍ إِنَّ اللَّهَ يَفْعَلُ مَا يَشَاءُ ۝۱۸

الْمُتَرَاتِنَ؛ کیا تم نہیں دیکھتے، کچھ غور و فکر نہیں کرتے، کچھ سمجھتے نہیں۔ أَنَّ اللَّهَ يَسْجُدُ لَهُ؛ کہ خدا کو سب سجدہ کرتے ہیں، سب عاجز ہیں، گردن جھکائے ہوئے ہیں، سر بہ زمین ہیں۔ مَنْ فِي السَّمَوَاتِ وَمَنْ فِي الْأَرْضِ؛ جو آسمانوں میں ہیں اور جو زمین میں ہیں۔ وَالشَّمْسُ وَالْقَمَرُ وَالنُّجُومُ؛ اور سورج اور چاند اور ستارے۔ وَالْجِبَالُ وَالشَّجَرُ وَالْدَّوَابُّ؛ اور پہاڑ اور درخت اور جانور۔ وَكَثِيرٌ مِّنَ النَّاسِ؛ اور بہت سے لوگ۔ دیکھو یہ سب سر بہ سجدہ ہیں، خدا کو مانتے ہیں۔ وَكَثِيرٌ حَقَّ عَلَيْهِ الْعَذَابُ؛ اور بہت سے خدا کے نافرمان بھی ہیں، وہ مستحق عذاب ہیں۔ سزا ان کے لئے ثابت و رٹھہر چکی ہے۔ وَمَنْ يُهِنِ اللَّهُ؛ اور جس کو خدا ذلیل کرے، اس کی اہانت کرے۔ فَمَا لَهُ مِنْ مُّكْرِمٍ؛ تو اس کی تعظیم کرنے والا کوئی نہیں۔ إِنَّ اللَّهَ يَفْعَلُ مَا يَشَاءُ؛ بے شک خدا جو چاہتا ہے کرتا ہے۔

ترجمہ:- کیا تم نے غور نہیں کیا کہ بے شک اللہ کے سامنے سر جھکائے ہوئے ہیں (عاجز ہیں) جو آسمانوں

میں ہیں اور جو زمین میں ہیں۔ اور آفتاب اور چاند، ستارے اور پہاڑ اور درخت اور جانور اور بہت سے لوگ۔ اور ایسے بھی بہت سے لوگ ہیں جو مستحق عذاب ہیں۔ خدا جس کی اہانت کرے اس کی کون عزت کرتا ہے۔ بے شک خدا جو چاہتا ہے کرتا ہے۔  
(یہ آیت سجدہ ہے فوراً سجدہ کرنا چاہیے)۔

هٰذِنِ خَضْمِنِ اَخْتَصَمُوْا فِی رِبِّهِمْ فَاَلَّذِیْنَ كَفَرُوْا قَطِعَتْ لَهُمْ ثِیَابٌ مِّنْ نَّارٍ

یُصَبُّ مِنْ فَوْقِ رُءُوسِهِمْ الْحَمِیْمُ ۝۱۹

هٰذِنِ خَضْمِنِ اَخْتَصَمُوْا ؛ یہ دونوں گروہ آپس میں برسرِ خصومت ہیں، باہم لڑتے جھگڑتے ہیں۔ فِی رِبِّهِمْ ؛ اپنے رب کے متعلق، خدا کی ذات و صفات کے بارے میں۔ فَاَلَّذِیْنَ كَفَرُوْا ؛ پھر جن لوگوں نے کفر کیا، انکار کیا، نہ مانا۔ قَطِعَتْ لَهُمْ ثِیَابٌ ؛ ان کے لئے کپڑے قطع کئے گئے ہیں، بیونٹے گئے ہیں، تیار کیے گئے ہیں۔ مِّنْ نَّارٍ ؛ آگ کے۔ یُصَبُّ ؛ ڈالا جاتا ہے۔ مِنْ فَوْقِ رُءُوسِهِمْ ؛ ان کے سروں پر سے۔ الْحَمِیْمُ ؛ کھولتا پانی۔  
ترجمہ :- یہ دو گروہ آپس میں برسرِ خصومت ہیں (باہم لڑتے جھگڑتے ہیں) اپنے پروردگار (کی ذات و صفات) کے متعلق۔ ان میں سے جو کافر ہیں، ان کے لئے آگ کے کپڑے تیار کئے گئے ہیں۔ ان کے سروں پر سے گرم گرم پانی ڈال دیا جائے گا۔

یُصْهَرُ بِهِ مَا فِی بُطُوْنِهِمْ وَالْجُلُوْدُ ۝۲۰

یُصْهَرُ بِهِ ؛ گلا دیے جائیں گے اس پانی سے۔ مَا فِی بُطُوْنِهِمْ وَالْجُلُوْدُ ؛ جو کچھ ان کے پیٹوں میں ہے اور ان کی کھال بھی۔

ترجمہ :- اس (کھولتے پانی) کی وجہ سے ان کے پیٹ کی آنتیں اور چمڑے گل جائیں گے۔

وَلَهُمْ مَّقَامِعٌ مِّنْ حَدِیْدٍ ۝۲۱

وَلَهُمْ مَّقَامِعٌ ؛ اور ان کا سرکچنے کے لئے گرز ہیں۔ جَمْعٌ مَّقَمَعَةٌ ؛ گرز۔ مِنْ حَدِیْدٍ ؛ لوہے کے۔

ترجمہ :- اور ان کے (سرکچنے کے) لئے لوہے کے گرز ہیں۔

كَلَّمَآرَادُوا أَنْ يَخْرُجُوا مِنْهَا مِنْ غَمٍّ أُعِيدُوا فِيهَا وَذُوقُوا عَذَابَ الْحَرِيقِ ۝

كَلَّمَآرَادُوا؛ جب کبھی ارادہ کریں گے۔ اَنْ يَخْرُجُوا مِنْهَا؛ کہ نکلیں اس سے۔ مِنْ غَمٍّ؛ چھا جانے والے غم سے۔ اُعِيدُوا فِيهَا؛ تو پھر اس میں واپس کئے جائیں گے، لوٹائے جائیں گے، ان کا اعادہ کیا جائے گا۔ وَذُوقُوا؛ اور ان سے کہا جائے گا مزہ چکھو۔ ذُوق۔ مزہ۔ عَذَابَ الْحَرِيقِ؛ جلنے کا عذاب۔

ترجمہ:- یہ (منکرین) جب کبھی اس غم ناک عذاب سے نکلنا چاہیں گے تو پھر اس میں داخل کر دیے جائیں گے اور ان سے کہا جائے گا (کہاں چلے!) جلنے کے عذاب کا مزہ چکھو۔

إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ

يُحَلِّونَ فِيهَا مِنْ أَسَاوِرَ مِنْ ذَهَبٍ وَلُؤْلُؤًا وَلِبَاسُهُمْ فِيهَا حَرِيرٌ ۝

إِنَّ اللَّهَ يُدْخِلُ؛ بے شک اللہ داخل کرے گا۔ الَّذِينَ آمَنُوا وَعَمِلُوا الصَّالِحَاتِ؛ ان لوگوں کو جو ایمان رکھتے ہیں، ایمان لاتے ہیں اور مناسب اور نیک کام کرتے ہیں۔ جَنَّاتٍ تَجْرِي مِنْ تَحْتِهَا الْأَنْهَارُ؛ ایسی جنتوں میں جن کے نیچے نیچے نہریں جاری رہتی ہیں۔ يُحَلِّونَ فِيهَا مِنْ أَسَاوِرَ؛ ان کو زیور پہنایا جائے گا، کڑے، کنگنیاں، کنگن، چوڑیاں۔ مِنْ ذَهَبٍ؛ سونے کے۔ وَلُؤْلُؤًا؛ اور موتی، ست لڑا۔ گلوبند۔ وَلِبَاسُهُمْ فِيهَا حَرِيرٌ؛ اور جنت میں ان کا لباس ریشم کا ہوگا۔

ترجمہ:- یقیناً اللہ ان لوگوں کو جو ایمان لاتے ہیں اور عمل صالح کرتے ہیں ایسی جنتوں میں داخل کرے گا جن کے نیچے نیچے نہریں جاری ہیں (ان کا زیور اور گہنا جنت میں کیا ہوگا) انھیں جنت میں سونے کی پہنچیاں اور موتی کے ہار پہنائے جائیں گے اور جنت میں (ان کا پوشاک) ان کے کپڑے ریشم کے ہوں گے۔

وَهُدُوا إِلَى الطَّيِّبِ مِنَ الْقَوْلِ وَهُدُوا إِلَى صِرَاطِ الْحَمِيدِ ۝

یہ سب سرفرازیاں اور انعام و اکرام کیوں ہوا؟

وَهُدُوا إِلَى الطَّيِّبِ مِنَ الْقَوْلِ؛ اور ان کو کلمہ طیب اور اچھی بات کی ہدایت کی گئی تھی۔ وَهُدُوا إِلَى صِرَاطِ

الْحَمِيدِ ؛ اور ان کو خدا کا راستہ دکھا دیا گیا تھا۔ وہ لوگ راہِ خدا کے ہدایت یافتہ تھے۔

ترجمہ :- اور ان کو کلمہ طیب کی توفیق دی گئی تھی اور اس کی ہدایت کر دی گئی تھی۔ اور ان کو (خدا کے) حمید کا راستہ دکھا دیا گیا تھا۔

إِنَّ الَّذِينَ كَفَرُوا وَيَصُدُّونَ عَن سَبِيلِ اللَّهِ وَالْمَسْجِدِ الْحَرَامِ الَّذِي جَعَلْنَاهُ لِلنَّاسِ  
سَوَاءً الْعَاكِفُ فِيهِ وَالْبَادِ وَمَن يُرِدْ فِيهِ بِالْحَادِ بِظُلْمٍ نُّذِقْهُ مِن عَذَابِ إِلِيمٍ ۝

إِنَّ الَّذِينَ كَفَرُوا ؛ بے شک جنہوں نے کفر کیا۔ وَيَصُدُّونَ ؛ اور روکتے ہیں۔ عَن سَبِيلِ اللَّهِ ؛ راہِ خدا سے۔  
وَالْمَسْجِدِ الْحَرَامِ ؛ اور مسجد حرام سے۔ نہ کعبۃ اللہ شریف کا طواف کرنے دیتے ہیں نہ دوسرے کام انجام دینے دیتے ہیں۔  
الَّذِي جَعَلْنَاهُ لِلنَّاسِ سَوَاءً ؛ جس کو ہم نے لوگوں کے لئے عام کیا ہے، برابر رکھا ہے۔ الْعَاكِفُ فِيهِ وَالْبَادِ ؛ وہاں کا  
باشندہ، مقیم، رہنے والا اور باہر سے آنے والا، صحرائین۔ وَمَن يُرِدْ فِيهِ بِالْحَادِ بِظُلْمٍ ؛ اور جو مسجد حرام میں ظلم کے ساتھ  
الحاد بھی کرے۔ ظلم و ستم کے ساتھ، شرک و کفر کے ساتھ کج روی کرے، بے جا تاویل کرے، شرارت سے ٹیڑھی راہ چلے۔  
نُذِقْهُ مِن عَذَابِ إِلِيمٍ ؛ تو ہم اس کو عذابِ الیم کا مزہ چکھا دیں گے۔ اسے معلوم ہو جائے گا کہ دردناک سزا کیسی ہوتی ہے۔  
ترجمہ :- بے شک جن لوگوں نے کفر کیا اور راہِ خدا اور مسجد حرام سے لوگوں کو روکا، جس کو ہم نے  
تمام لوگوں کے لئے مقرر کیا تھا، اس میں مقیم و مسافر، باشندہ اور باہر سے آنے والا سب  
برابر ہیں، اور جو مسجد حرام میں ظلم (یعنی کفر و شرک) کے ساتھ الحاد و کج روی (یعنی خلاف دین  
کام کرنے) کا ارادہ کرے تو ہم اس کو عذابِ الیم کا مزہ چکھا دیں گے۔

وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَن لَّا تُشْرِكْ بِي شَيْئًا وَطَهَّرْ بَيْتِيَ لِلطَّائِفِينَ

وَالْقَائِمِينَ وَالرُّكَّعِ السُّجُودِ ۝

وَإِذْ بَوَّأْنَا ؛ اور اس واقعہ کو یاد رکھو، اور اس کا تذکرہ کرو جب کہ ہم نے ٹھیک کر دیا، مقرر و متعین کر دیا۔ لِإِبْرَاهِيمَ ؛  
ابراہیم کے لئے۔ مَكَانَ الْبَيْتِ ؛ بیت اللہ کی جائے کو۔ أَن لَّا تُشْرِكْ بِي شَيْئًا ؛ اس شرط پر کہ میرے ساتھ کسی کو شریک  
نہ بنائے۔ وَطَهَّرْ بَيْتِيَ ؛ اور حکم دیا کہ میرے گھر کو پاک صاف اور طہارت کے ساتھ رکھو۔ لِلطَّائِفِينَ ؛ طواف کرنے

والوں کے لئے۔ اور اس کے اطراف پھرنے والوں کے لئے۔ وَالْقَائِمِينَ وَالرُّكَّعِ السُّجُودِ؛ اور قیام اور رکوع اور سجدہ کرنے والوں کے لئے۔ الرُّكَّعِ جَمْعٌ رَاكِعٍ۔ السُّجُودِ؛ جمعٌ سَاجِدٌ۔

ترجمہ:- اور جس وقت ہم نے جگہ مقرر کر دی ابراہیم کے لئے خانہ کعبہ کی اور حکم دیا کہ میرے ساتھ کسی کو شریک نہ بناؤ، باطہارت رکھو میرے گھر کو طواف کرنے والوں اور قیام و رکوع و سجدہ کرنے والوں کے لئے۔

وَإِذْ نُنَادِي النَّاسَ بِالْحَجِّ يَأْتُوكَ رِجَالًا وَعَلَى كُلِّ ضَامِرٍ  
يَأْتِينَ مِنْ كُلِّ فَجٍّ عَمِيقٍ ۝

وَإِذْ نُنَادِي؛ اور پکار دو، اطلاع دو۔ فِي النَّاسِ؛ لوگوں میں۔ بِالْحَجِّ؛ حج کے لئے۔ يَأْتُوكَ رِجَالًا؛ لوگ تمہارے پاس آئیں گے پیدل، پیادہ۔ وَعَلَى كُلِّ ضَامِرٍ؛ اور ڈبلی اونٹنیوں پر سوار۔ يَأْتِينَ؛ جو آتی ہیں۔ مِنْ كُلِّ فَجٍّ؛ ہر ایک راستہ سے۔ عَمِيقٍ؛ دور دراز۔

ترجمہ:- اور (ہم نے حکم دیا کہ) لوگوں میں حج کا اعلان کر دو (پکار کر کہہ دو)۔ لوگ تمہارے پاس آئیں گے پیدل اور ایسی ڈبلی اونٹنیوں پر سوار جو آتی ہیں دور دراز راستوں سے۔

لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلَىٰ مَا رَزَقَهُمُ

مِّنْ بَهِيمَةِ الْأَنْعَامِ فَكُلُوا مِنْهَا وَأَطِيعُوا الْبَائِسَ الْفَقِيرَ ۝

لِيَشْهَدُوا؛ تاکہ مشاہدہ کر لیں، حاضر ہو کر دیکھ لیں۔ مَنَافِعَ لَهُمْ؛ اپنے منافع اور فوائد کو۔ وَيَذْكُرُوا اسْمَ اللَّهِ؛ اور اللہ کے نام کا ذکر کریں۔ اس کے نام پر ذبح کریں۔ فِي أَيَّامٍ مَّعْلُومَاتٍ؛ چند مقررہ دنوں میں۔ عَلَىٰ مَا رَزَقَهُمْ؛ ان (جانوروں) پر کہ ہم نے ان کو دیا ہے۔ مِّنْ بَهِيمَةِ الْأَنْعَامِ؛ یعنی بے زبان چار پائے۔ فَكُلُوا مِنْهَا؛ پھر تم خود بھی اس میں سے کھاؤ۔ وَأَطِيعُوا الْبَائِسَ الْفَقِيرَ؛ اور در ماندہ فقیر کو بھی کھلاؤ۔

ترجمہ:- تاکہ مشاہدہ کریں (حاضر ہو کر خود دیکھ لیں) اپنے منافع و فوائد کو، اور (زمانہ حج کے) معین دنوں میں ان بے زبان چار پایوں پر کہ ہم نے ان کو دیا ہے اللہ کا نام لے کر ذبح کرو۔ پھر لوگو اس میں

سے تم خود بھی کھاؤ اور در ماندہ بھوکے فقیروں کو بھی کھلاؤ۔

ثُمَّ لِيَقْضُوا تَفَثَهُمْ وَلِيُوفُوا نَذْرَهُمْ وَيُطَوِّفُوا بِالْبَيْتِ الْعَتِيقِ ﴿۲۹﴾

ثُمَّ ؛ پھر حج کے بعد۔ لِيَقْضُوا ؛ پورا کریں، دور کریں۔ تَفَثَهُمْ ؛ اپنے میل کچیل کو۔ وَلِيُوفُوا نَذْرَهُمْ ؛ اور پورا کریں اپنے نذروں، منتوں اور واجبات کو۔ وَلِيُطَوِّفُوا بِالْبَيْتِ الْعَتِيقِ ؛ اور طواف کریں اس قدیم بیت اللہ کا۔ عَتِيقِ ؛ قدیم، اچھا، خوب صورت۔

ترجمہ :- پھر (یعنی حج کے بعد) اپنا میل کچیل دور کریں، اپنی نذریں اور منتیں پوری کریں اور اس قدیم بیت اللہ کا طواف کریں۔

ذَلِكَ وَمَنْ يُعْظِمِ حُرْمَتِ اللَّهِ فَهُوَ خَيْرٌ لَهُ عِنْدَ رَبِّهِ وَأُحِلَّتْ لَكُمْ الْاَنْعَامُ

اِلَّا مَا يُتْلَى عَلَيْكُمْ فَاجْتَنِبُوا الرِّجْسَ مِنَ الْاَوْثَانِ وَاجْتَنِبُوا قَوْلَ الزُّورِ ﴿۳۰﴾

ذَلِكَ ؛ یہ تو ہوا۔ سارے حکم سن چکے۔ وَمَنْ يُعْظِمِ ؛ اور جو تعظیم کرے، احترام کرے۔ حُرْمَتِ اللَّهِ ؛ ان چیزوں کو جن کو خدا نے باحرمت بنایا ہے۔ جو اللہ کے احکام کی حرمت کرے، تعظیم کرے، جو شعائر اللہ کو بزرگ سمجھے۔ فَهُوَ خَيْرٌ لَهُ ؛ تو وہ اس کے لئے بہتر ہے، باعث خیر ہے۔ عِنْدَ رَبِّهِ ؛ اس کے رب کے پاس۔ وَأُحِلَّتْ لَكُمْ الْاَنْعَامُ ؛ اور تمہارے لئے مویشی، چار پائے حلال کر دیے گئے ہیں۔ اِلَّا مَا يُتْلَى عَلَيْكُمْ ؛ مگر وہ جن کے متعلق تم کو پڑھ کر سنا دیا گیا ہے۔ اصل چار پایوں میں حلت ہے۔ مستثنیات الگ ہیں۔ فَاجْتَنِبُوا الرِّجْسَ مِنَ الْاَوْثَانِ ؛ ان بھوں کی ناپاکی سے کنارے رہو، ان کے نام پر ذبح کئے ہوئے جانوروں کو نہ کھاؤ۔ وَاجْتَنِبُوا قَوْلَ الزُّورِ ؛ اور جھوٹ بات سے بھی کنارے رہو۔ بُت پرستی غلط، بھوں کے نام پر ذبح کرنا غلط، ان کو جائز سمجھنا غلط۔

ترجمہ :- یہ تو ہوا (یہ سب تو سن چکے)۔ اور جو شخص تعظیم کرے ان چیزوں کی جن کو خدا نے باحرمت کیا ہے تو یہ اس کے لئے اس کے خدا کے پاس بہتر ہے۔ اور چوپائے تمہارے لئے حلال کر دیے گئے ہیں مگر جن کی ممانعت تم کو پڑھ کر سنا دی گئی ہے۔ لہذا بچتے رہو بھوں کی ناپاکی سے، اور جھوٹ سے کنارہ کش رہو۔

حُنَفَاءَ لِلَّهِ غَيْرَ مُشْرِكِينَ بِهِ وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ

فَتَخَطَفَهُ الطَّيْرُ أَوْ تَهَوَّى بِهِ الرِّيحُ فِي مَكَانٍ سَحِيقٍ ﴿۳۱﴾

حُنَفَاءَ لِلَّهِ ؛ ہمہ تن خدا کی طرف ، یک جگے ، خدا ہی کی طرف جھکے ہوئے ۔ غَيْرَ مُشْرِكِينَ بِهِ ؛ خدا سے شرک نہ کرنے والے ۔ وَمَنْ يُشْرِكْ بِاللَّهِ ؛ اور جو خدا سے شرک کرے گا ۔ فَكَأَنَّمَا خَرَّ مِنَ السَّمَاءِ ؛ پھر گویا کہ وہ آسمان سے گر گیا ۔ فَتَخَطَفَهُ الطَّيْرُ ؛ اس کی ہڈیاں ٹوٹ جائیں گی ، اور پرندے اس کے تگے بوٹیاں اڑادیں گے ۔ أَوْ تَهَوَّى بِهِ الرِّيحُ ؛ یا پھینک دے گی اس کو ہوا ۔ فِي مَكَانٍ سَحِيقٍ ؛ کسی دور دراز مقام میں ۔

ترجمہ :- تم صرف خدا کی طرف جھکے رہو (مائل رہو) اس کے ساتھ کسی کو شریک نہ بناؤ ۔ اور جو خدا سے شرک کرتا ہے (کسی کو اس کا شریک بناتا ہے) وہ تو گویا آسمان سے گر پڑا اور پرندوں نے اس کے تگے بوٹیاں اڑادیں ، یا ہوا نے کسی دور دراز مقام پر اُسے لے جا کر پٹک مارا ۔

ذَلِكَ وَمَنْ يُعَظِّمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ﴿۳۲﴾

ذَلِكَ ؛ یہ تو ہوا ۔ وَمَنْ يُعَظِّمِ ؛ اور جو تعظیم کرے ، احترام کرے ۔ شَعَائِرَ اللَّهِ ؛ ایسی چیزوں کی جو خدا کی نشانیاں ہیں ، اس کی یادگاریں ہیں ، اس کی طرف منسوب ہیں ۔ فَإِنَّهَا مِنْ تَقْوَى الْقُلُوبِ ؛ یہ تو دلوں میں خدا کا ڈر ہونے پر دلالت کرتا ہے ، یہ تو دلوں کا تقویٰ ہے ۔

ترجمہ :- یہ بات تو تم سن چکے (اس حکم سے تم واقف ہو گئے) ۔ اور جو خدا کی نشانیوں اور یادگاروں کی تعظیم کرتا ہے تو وہ اس کے دلی تقویٰ پر دلالت کرتا ہے ۔

لَكُمْ فِيهَا مَنَافِعُ إِلَىٰ أَجَلٍ مُّسَمًّى ثُمَّ مَحِلُّهَا إِلَىٰ الْبَيْتِ الْعَتِيقِ ﴿۳۳﴾

لَكُمْ فِيهَا مَنَافِعُ ؛ تمہارے لئے ان چوپایوں میں ، اور مویشی میں فائدے ہیں ، منفعتیں ہیں ۔ إِلَىٰ أَجَلٍ مُّسَمًّى ؛ ایک معین وقت تک ، ایک وقت مقررہ تک ۔ ثُمَّ مَحِلُّهَا ؛ پھر ان جانوروں کے حلال کرنے کی جگہ ، ہدی کے ذبح کرنے کی جگہ ۔ إِلَىٰ الْبَيْتِ الْعَتِيقِ ؛ قدیم بیت اللہ کی طرف ہے ۔

ترجمہ :- تم کو چوپایوں میں فائدے ہیں ایک معلوم مدت تک ۔ پھر ان کے حلال کرنے کی جگہ اس قدیم خانہ خدا کے پاس ہے ۔

وَلِكُلِّ أُمَّةٍ جَعَلْنَا لَكُمْ آيَاتٍ لَعَلَّكُمْ تَعْلَمُونَ ۝

فَالْهُكْمُ لِلَّهِ وَالْحُكْمُ لِلَّهِ ۝

وَلِكُلِّ أُمَّةٍ ؛ اور ہر امت ، ہر فرقے ، ہر گروہ اور ہر اہل مذہب کے لئے ۔ جَعَلْنَا ؛ ہم نے مقرر کیا ، ٹھہرایا ۔ مَنَسَّكَ ؛ قربانی کی جگہ ، قربانی کا طریقہ ، عبادت کا انداز ۔ لِيَذْكُرُوا اسْمَ اللَّهِ ؛ تاکہ نام خدا کو یاد کریں ، اللہ کے نام پر ذبح کریں ، قربانی کریں ۔ عَلٰی مَا رَزَقَهُمْ ؛ ان پر کہ ان کو دیا ہے ۔ مِّنْ بَهِيمَةِ الْأَنْعَامِ ؛ یعنی ان بے زبان جانوروں کو ، چوپایوں کو ، مویشی کو ۔ فَالْهُكْمُ لِلَّهِ وَاحِدٌ ؛ یہ خوب سمجھو کہ تمہارا معبود تو ایک ہی معبود ہے ۔ فَلَهُ اسْلِمُوا ؛ اس کی اطاعت کرو ، اس کے مطیع و فرماں بردار بنو ، اس کے احکام کو تسلیم کرو ۔ اور اسلام لاؤ ، مسلمان بنو ۔ وَبَشِّرِ الْمُخْبِتِينَ ؛ اور خدا کے سامنے عاجزی کرنے والوں کو بشارت دو ، اس کے سامنے گردن جھکانے والوں کو مژدہ دو ، مبارک باد سناؤ ۔

ترجمہ :- اور ہم نے ہر قوم کے لئے ایک عبادت گاہ اور طریقہ عبادت بنایا ہے کہ لوگ ان مویشی کو جو ہمارے دیے ہوئے ہیں نام خدا پر ذبح کریں ۔ بہر حال پھر تمہارا خدا تو ایک ہی خدا ہے پھر تم اسلام لاؤ اور خدا کے سامنے عاجزی کرنے والوں کو بشارت دو (مبارک باد دو) ۔

الَّذِينَ إِذَا ذَكَرُوا اللَّهَ وَجِلَّتْ قُلُوبُهُمْ وَالصَّابِرِينَ عَلَىٰ مَا أَصَابَهُمُ وَالْمُقِيمِي الصَّلَاةِ ۝

وَمِمَّا رَزَقْنَاهُمْ يُنْفِقُونَ ۝

مسلمانوں اور محتبین کے اوصاف کیا ہوتے اور ان کے کام کیا ہوتے ہیں ؟

الَّذِينَ إِذَا ذَكَرُوا اللَّهَ ؛ وہ لوگ کہ جب اللہ کا نام ان کے سامنے لیا جاتا ہے ، جب خدا کی یاد کی جاتی ہے ۔ وَجِلَّتْ قُلُوبُهُمْ ؛ تو ان کے دل کانپ اٹھتے ہیں ، لرز جاتے ہیں ، ڈر جاتے ہیں ۔ وَالصَّابِرِينَ عَلَىٰ مَا أَصَابَهُمْ ؛ اور صبر کرنے والے ان مصیبتوں پر کہ ان کو پہنچتی ہیں ، جو ان پر پڑتی ہیں ان کو برداشت کر لیتے ہیں ۔ وَالْمُقِيمِي الصَّلَاةِ ؛ اور نماز کو قائم کرنے والے ۔ وَمِمَّا رَزَقْنَاهُمْ ؛ ان چیزوں میں سے کہ ہم نے ان کو دیا ہے ۔ يُنْفِقُونَ ؛ خرچ کرتے ہیں ، نفقہ کرتے ہیں ۔

ترجمہ :- (مختبین) وہ لوگ ہیں کہ جب خدا کا ذکر کیا جاتا ہے تو ان کے دل کانپ اٹھتے ہیں اور مصیبتوں پر

صبر کرتے ہیں ، پابندی اور اچھی طرح سے نماز پڑھتے ہیں اور ہمارے دیے ہوئے میں سے کچھ خرچ بھی کرتے ہیں ۔

وَالْبُدْنَ جَعَلْنَاهَا لَكُمْ مِنْ شَعَائِرِ اللَّهِ لَكُمْ فِيهَا خَيْرٌ فَاذْكُرُوا اسْمَ اللَّهِ عَلَيْهَا صَوَافٍ  
فَإِذَا وَجَبَتْ جُنُوبُهَا فَكُلُوا مِنْهَا وَأَطِعُوا الْقَانِعَ وَالْمُعْتَرَّ

كَذَلِكَ سَخَّرْنَاهَا لَكُمْ لَعَلَّكُمْ تَشْكُرُونَ ﴿۵﴾

وَالْبُدْنَ ؛ اور قربانی کے جانور کو ، اونٹ گائے کو ، اسی طرح بھیڑ بکری کو ۔ جَعَلْنَاهَا لَكُمْ ؛ ہم نے ان کو تمہارے لئے بنایا ہے ۔ مِنْ شَعَائِرِ اللَّهِ ؛ خدا کی یادگاروں میں سے ، نشانیوں میں سے ۔ لَكُمْ فِيهَا خَيْرٌ ؛ تمہارے لئے اس میں خیر ہے ، بھلائی ہے ، فائدہ ہے ۔ فَاذْكُرُوا اسْمَ اللَّهِ عَلَيْهَا ؛ پھر ان جانوروں پر خدا کا نام لو ، نامِ خدا پر ذبح کرو ۔ صَوَافٍ ؛ بحالیکہ وہ جانور صف بستہ اور قطار باندھ کر کھڑے ہیں ۔ فَإِذَا وَجَبَتْ جُنُوبُهَا ؛ پھر جب اپنے پہلو پر گر پڑیں اور ذبح ہو جائیں ۔ فَكُلُوا مِنْهَا ؛ تو اس میں سے کھاؤ ۔ وَأَطِعُوا الْقَانِعَ ؛ اور کھلاؤ ۔ الْقَانِعَ وَالْمُعْتَرَّ ؛ قناعت کرنے والوں کو ، اور سوال کرنے والوں کو ، صبر کے ساتھ بیٹھنے والوں اور بے قراری کرنے والوں کو ۔ بے سوال اور سوالی فقیر کو ۔ كَذَلِكَ سَخَّرْنَاهَا لَكُمْ ؛ ہم نے اسی طرح ان جانوروں کو تمہارا مسخر اور تمہارے کام کا بنایا ۔ لَعَلَّكُمْ تَشْكُرُونَ ؛ تاکہ تم شکر کرو اور اس کا احسان مانو ، اس کے فضل و کرم کی قدر کرو ۔

ترجمہ :- اور ہم نے قربانی کے جانوروں کو تمہارے لئے اللہ کی یادگار اور اس کا چڑھاوا بنایا ۔ (یہ تمہارے لئے بہتر ہے) اور اس میں تمہارے لئے خوبی ہے ۔ پھر تم ان جانوروں پر جو صف بستہ کھڑے ہیں اللہ کا نام لو (اور ان کو ذبح کرو) جب وہ اپنے پہلو پر گر جائیں تو اس میں سے تم خود بھی کھاؤ اور نہ مانگنے والے اور مانگنے والے فقیروں کو بھی کھلاؤ ۔ ہم نے اس طرح ان جانوروں کو تمہارے کام کا اس لئے بنایا ہے کہ تم شکر کرو ۔

لَنْ يَنَالَ اللَّهُ لُحُومَهَا وَلَا دِمَآؤُهَا وَلَكِنْ يَنَالُهُ التَّقْوَىٰ مِنْكُمْ كَذَلِكَ سَخَّرَهَا لَكُمْ

## لِتُكَبِّرُوا اللَّهَ عَلَىٰ مَا هَدَاكُمْ ۖ وَبَشِّرِ الْمُحْسِنِينَ ﴿۵۰﴾

لَنْ يَنَالَ اللَّهُ ؛ اللہ کو نہ پہنچے گا ، اس کے دربار کے لائق نہ ہوگا ۔ لُحُومُهَا وَلَا دِمَآءُهَا ؛ ان کے گوشت نہ ان کے خون ۔ وَلَكِنْ يَنَالُهُ ؛ مگر اس کو پہنچتا ہے ، اس کے دربار کے لائق ہوتا ہے ۔ اَلتَّقْوَىٰ مِنْكُمْ ؛ تمہاری پرہیزگاری ، تمہارا تقویٰ ۔ كَذٰلِكَ سَخَّرَهَا لَكُمْ ؛ اسی طرح ان کو تمہارے کام کا بنایا ، تمہارا مسخر اور تمہارا مطیع بنایا ۔ لِتُكَبِّرُوا اللَّهَ ؛ کہ تم اللہ کی بزرگی بیان کرو ، اس کی تکبیر کے نعرے مارو ۔ عَلٰی مَا هَدٰكُمْ ؛ جس طرح کہ تم کو ہدایت کی ہے ۔ وَبَشِّرِ الْمُحْسِنِينَ ؛ اور احسان کرنے والوں اور نیک کام کرنے والوں کو بشارت دو ۔

ترجمہ :- خدا کو ان قربانیوں کا نہ گوشت پہنچتا ہے نہ خون ۔ اس کو تمہارا تقویٰ پہنچتا ہے ۔ اس نے ان جانوروں کو اس لئے تمہارا مسخر اور تمہارے کام کا بنایا تا کہ اس کی ہدایت کے موافق تم اللہ کی بزرگی بیان کرو (اور تکبیر کہو) اور احسان کرنے والوں (اور نیکوکاروں) کو بشارت دو ۔

## إِنَّ اللَّهَ يُدْفِعُ عَنِ الَّذِينَ آمَنُوا إِنَّ اللَّهَ لَا يُحِبُّ كُلَّ خَوَّانٍ كَفُورٍ ﴿۵۱﴾

إِنَّ اللَّهَ يُدْفِعُ ؛ اللہ مدافعت کرتا ہے ، ان کو ہٹاتا ہے اور دفع کرتا ہے ۔ عَنِ الَّذِينَ آمَنُوا ؛ ان لوگوں سے جو ایمان رکھتے ہیں ۔ إِنَّ اللَّهَ ؛ بے شک اللہ ۔ لَا يُحِبُّ ؛ محبوب نہیں رکھتا ، پسند نہیں کرتا ۔ كُلَّ خَوَّانٍ كَفُورٍ ؛ ان سب کفار ، ناقابل اعتبار ، خیانت کرنے والوں کو ۔ یہ عہد کرتے ہیں پھر بد عہدی کرتے ہیں ، دغا باز ہیں ۔ كَفُورٌ ؛ ناشکرے ، کتنا ہی ان پر احسان کرو کبھی اس کی قدر نہیں کرتے ۔

ترجمہ :- بے شک اللہ ایمان داروں کی طرف سے مدافعت کرتا ہے ۔ یقیناً اللہ پسند نہیں کرتا (اس کو محبوب نہیں) ہر خیانت کار ، ناشکر گزار ۔

## أَذِنَ لِلَّذِينَ يُقْتَلُونَ بِأَنَّهُمْ ظَلَمُوا وَإِنَّ اللَّهَ عَلَىٰ نَصْرِهِمْ لَقَدِيرٌ ﴿۵۲﴾

كَافِرُونَ نے مسلمانوں کو اپنے وطن میں رہنے نہ دیا ۔ مسلمان ہجرت کر کے دور دور نکل گئے ۔ جب ذرا قوی ہوئے اور حج کرنے کے قابل ہوئے اور کافروں کی ایذا رسانی کم نہ ہوئی تو مجبوراً ان سے جنگ کرنے کی اجازت دی گئی ۔

أَذِنَ لِلَّذِينَ يُقْتَلُونَ ؛ اذن دیا گیا ، اجازت دی گئی ان مسلمانوں کو جن سے کافر لڑتے ہیں ، جنگ کرتے ہیں ۔ بِأَنَّهُمْ ظَلَمُوا ؛ اس وجہ سے کہ ان پر ظلم و ستم کیا گیا ۔ وَإِنَّ اللَّهَ عَلَىٰ نَصْرِهِمْ لَقَدِيرٌ ؛ اور یقیناً اللہ ان کی نصرت کی قدرت

رکھتا ہے۔

ترجمہ :- ان مسلمانوں کو جن سے کافر لڑتے ہیں (جنگ و قتال کی) اجازت دی گئی، اس وجہ سے کہ وہ مظلوم ہیں۔ اور اللہ ان کی فتح و نصرت پر قادر ہے۔

الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَهَدِمَتْ صَوَامِعُ وَبِيَعٌ وَصَلَوَاتٌ وَمَسْجِدٌ يُذْكَرُ فِيهَا اسْمُ اللَّهِ كَثِيرًا وَلَكِنْ صَرَّنَا اللَّهُ مِنْ يَنْصُرُهُ إِنَّ اللَّهَ لَقَوِيٌّ عَزِيزٌ ①

الَّذِينَ أُخْرِجُوا؛ جو نکال دیے گئے۔ مِنْ دِيَارِهِمْ؛ اپنے گھروں سے، بے وطن کر دیے گئے، خارج البلد کر دیے گئے۔ بِغَيْرِ حَقٍّ؛ ناحق، ناروا۔ إِلَّا؛ ان کا کچھ قصور نہ تھا مگر۔ أَنْ يَقُولُوا رَبُّنَا اللَّهُ؛ کہ وہ کہتے تھے کہ ہمارا رب اللہ ہے۔ وَلَوْلَا دَفْعُ اللَّهِ النَّاسَ؛ اگر نہ ہوتا اللہ کا دفع کرنا لوگوں کو۔ بَعْضَهُمْ بِبَعْضٍ؛ بعض کو بعض سے۔ لَهَدِمَتْ؛ توڑ دیے جاتے۔ صَوَامِعُ۔ جمع صَوْمَعَةٍ۔ راہوں کے عبادت خانے۔ وَبِيَعٌ؛ اور گرجے، کلیسا جمع بَيْعَةٍ نصاریٰ کے عبادت خانے۔ وَصَلَوَاتٌ جمع صَلَوَةٍ۔ یہودیوں کی عبادت گاہیں۔ وَمَسْجِدٌ؛ اور مسجدیں، مسلمانوں کی عبادت گاہیں جمع مَسْجِدٍ۔ سجدہ کرنا اور خدا کے سامنے زمین پر سر رکھنا یہ کام مسلمانوں کا ہے۔ يُذْكَرُ فِيهَا اسْمُ اللَّهِ كَثِيرًا؛ جن میں اللہ کے نام کا بکثرت ذکر ہوتا ہے۔ وَلَكِنْ صَرَّنَا اللَّهُ مِنْ يَنْصُرُهُ؛ اللہ ضرور نصرت دے گا ان لوگوں کو جو اللہ کی اور اس کے دین کی مدد کریں۔ جب کوئی شخص کام نہیں ہوتا بلکہ عامۃ الناس پر اس کا اثر پڑتا ہے تو خدا اس کو اپنی طرف نسبت کرتا ہے۔ اللہ کی مدد کرنے سے مراد اللہ کے بندوں کی مدد کرنے سے ہے۔ إِنَّ اللَّهَ لَقَوِيٌّ عَزِيزٌ؛ بے شک اللہ قوی ہے، عزیز ہے، قوت والا ہے، عزت والا ہے۔

ترجمہ :- (جنگ کی اجازت ان لوگوں کو دی گئی ہے) جو ناحق اپنے گھروں سے نکال دیے گئے ہیں۔ بجز اس کے کہ وہ کہتے تھے کہ اللہ ہمارا رب ہے۔ اور اگر اللہ ان لوگوں کو ایک دوسرے کے ذریعہ سے دفع نہ کرتا تو توڑ دیے اور گرا دیے جاتے (راہوں کے) صوامع اور (عیسائیوں کے) بیعہ اور (یہودیوں کے) صلوات اور (مسلمانوں کی) مسجدیں جن میں بکثرت اللہ کا نام لیا جاتا ہے۔ اللہ ضرور اس کی مدد

کرے گا جو اس کی مدد کرے۔ بے شک و شبہ اللہ قوت و عزت والا ہے۔

## الَّذِينَ إِن مَّكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ ۗ وَاللَّهُ عَاقِبَةُ الْأُمُورِ ۝

الَّذِينَ إِن مَّكَّنَّاهُمْ فِي الْأَرْضِ ؛ (خدا نصرت اور مدد کرتا ہے) ان لوگوں کی کہ اگر ہم زمین میں رہنے کی قوت دیں، ان کو موقع دیں، ان سے ہو، ان سے ممکن ہو۔ أَقَامُوا الصَّلَاةَ ؛ وہ نماز کو قائم رکھیں گے، پابندی اور دُرستی سے پڑھیں گے۔ وَآتَوُا الزَّكَاةَ ؛ اور زکوٰۃ ادا کریں گے، دیں گے۔ وَأَمَرُوا بِالْمَعْرُوفِ ؛ اور پسندیدہ کاموں کا حکم کریں گے، امر کریں گے۔ وَنَهَوْا عَنِ الْمُنْكَرِ ؛ اور منکر اور بری بات سے منع کریں گے، نہی کریں گے، روکیں گے۔ وَاللَّهُ عَاقِبَةُ الْأُمُورِ ؛ اور تمام امور کا انجام، تمام کاموں کی انتہا، نتائج، اللہ کے اختیار میں ہے۔

ترجمہ :- (اللہ مدد کرتا ہے ان لوگوں کی کہ) اگر ہم ان کو زمین میں رہنے کی قوت دیں تو وہ نماز پڑھیں گے، زکوٰۃ دیں گے، اچھی بات کا حکم دیں گے اور بری بات سے منع کریں گے۔ اور سب کاموں کا انجام اللہ ہی کے ہاتھ میں ہے۔

## وَإِنْ يُكَذِّبُوكَ فَقَدْ كَذَّبَتْ قَبْلَهُمْ قَوْمُ نُوحٍ وَعَادٌ وَثَمُودٌ ۝

خدائے تعالیٰ اپنے حبیب کو تسلی دیتا ہے کہ کافروں کا ایذا دینا اور پیغمبروں کا صبر کرنا پہلے سے چلا آ رہا ہے۔ یہ کافر تم کو ایذا دے رہے ہیں، تمہارا کام صبر کرنا ہے۔

وَإِنْ يُكَذِّبُوكَ ؛ اور اگر تمہاری تکذیب کریں، تم کو جھوٹا سمجھیں۔ فَقَدْ كَذَّبَتْ قَبْلَهُمْ ؛ تو ان سے پہلے جھٹلایا تھا، تکذیب کی تھی۔ قَوْمُ نُوحٍ وَعَادٌ وَثَمُودٌ ؛ نوح کی قوم اور قوم عاد و ثمود نے۔

ترجمہ :- اور اگر کافر تمہاری تکذیب کریں، تم کو جھوٹا سمجھیں تو (تعجب کیا ہے) ان سے پہلے بھی جھٹلایا تھا قوم نوح اور عاد و ثمود نے۔

## وَقَوْمِ إِبْرَاهِيمَ وَقَوْمِ لُوطٍ ۝

و؛ اور۔ قَوْمِ إِبْرَاهِيمَ ؛ ابراہیم کی قوم نے۔ وَقَوْمِ لُوطٍ ؛ اور قوم لوط نے۔

ترجمہ :- اور قوم ابراہیم اور قوم لوط نے ۔

وَأَصْحَابُ مَدْيَنَ وَكَذَّبَ مُوسَىٰ فَأَمَلَيْتُ لِلْكَافِرِينَ ثُمَّ أَخَذْتُهُمْ فَكَيْفَ كَانَ نَكِيرٌ ۝

وَأَصْحَابُ مَدْيَنَ ؛ اور مدین کے رہنے والوں نے بھی تکذیب کی تھی ۔ وَكَذَّبَ مُوسَىٰ ؛ اور موسیٰ کی بھی تکذیب کی گئی ۔  
فَأَمَلَيْتُ ؛ پھر میں نے مہلت دی ، ڈھیل دی ۔ لِلْكَافِرِينَ ؛ کافرین کو ۔ ثُمَّ أَخَذْتُهُمْ ؛ پھر میں نے ان کو پکڑ لیا ، ماخوذ کر لیا ،  
گرفتار کر لیا ۔ فَكَيْفَ كَانَ نَكِيرٌ ؛ پھر کیسا تھا میرا عذاب ، میرا انکار ، میرا اعتراض ۔

ترجمہ :- اور مدین کی قوم (نے تکذیب کی) ۔ اور موسیٰ کی بھی تکذیب کی گئی ۔ پھر میں نے کافروں کو مہلت دی  
(ڈھیل دی) پھر میں نے ان کو ماخوذ کر لیا اور پکڑ لیا ۔ پھر کیسی تھی میری یہ سزا ، عذاب ۔

فَكَأَيُّ مِّنْ قَرْيَةٍ أَهْلَكْنَاهَا وَهِيَ ظَالِمَةٌ

فَهِىَ خَاوِيَةٌ عَلَىٰ عُرُوشِهَا وَبِئْرٌ مُّعَطَّلَةٌ وَقَصْرٌ مَّشِيدٌ ۝

فَكَأَيُّ مِّنْ قَرْيَةٍ ؛ پھر کتنے قریہ ہیں ، بستیاں ، گاؤں ہیں ۔ أَهْلَكْنَاهَا ؛ کہ ہم نے ان کو ہلاک کر دیا ، برباد کر دیا ۔  
وَهِىَ ظَالِمَةٌ ؛ اور وہ تھے ظالم ، گنہگار ، کافر ، بدکار ۔ فَهِىَ خَاوِيَةٌ ؛ پھر وہ اب ہیں گرے ہوئے ، افتادہ ۔ عَلَىٰ عُرُوشِهَا ؛  
اپنے چھتوں پر ۔ جمع عرش ۔ منڈوہ ، چھت ، تخت ۔ وَبِئْرٌ ؛ اور کتنے کنویں ہیں ، بادلیاں ہیں ، چاہ ہیں ۔ مُعَطَّلَةٌ ؛  
بے کار ، بے پانی کے ۔ وَقَصْرٌ ؛ اور محل ہیں ، بڑے بڑے گھر ہیں ۔ مَشِيدٌ ؛ بلند ، گچ کئے ہوئے ، چونے سے  
بنائے ہوئے ۔

ترجمہ :- پھر کتنے قریہ ہیں کہ ہم نے ان کو ہلاک کر دیا اور وہ تھے ظالم ، ستمگار ۔ پھر وہ اب اپنے چھتوں کو  
لے کر افتادہ اور گرے پڑے ہوئے ہیں ۔ اور ناکارہ کنویں ہیں اور کتنے بڑے اور پکے محل ہیں  
(کہ خراب ہیں ، ناکارہ ہو گئے ہیں) ۔

أَفَلَمْ يَسِيرُوا فِي الْأَرْضِ فَتَكُونَ لَهُمْ قُلُوبٌ يَعْقِلُونَ بِهَا أَوْ آذَانٌ يَّمْعُونَ بِهَا

فَأَنَّهُمْ لَا تَعْمَى الْأَبْصَارُ وَلَكِنْ تَعْمَى الْقُلُوبُ الَّتِي فِي الصُّدُورِ ۝

أَفَلَمْ يَسِيرُوا فِي الْأَرْضِ؛ کیا انھوں نے زمین میں سیر نہیں کی، اس میں چلے پھرے نہیں، کچھ عبرت حاصل نہیں کی۔ فَتَكُونُ لَهُمْ قُلُوبٌ؛ پھر ان کو دل ہوتے۔ يَعْقِلُونَ بِهَا؛ جس سے سوچتے سمجھتے۔ أَوْ أذَانٌ يَسْمَعُونَ بِهَا؛ یا ان کو کان ہوتے جس سے وہ سنتے۔ فَإِنَّهَا لَا تَعْمَى الْأَبْصَارُ؛ یہ انہاں ضمیر قصہ ہے۔ بات یہ ہے کہ آنکھیں اندھی نہیں ہوتیں۔ وَلَكِنْ تَمَعَى الْقُلُوبُ؛ مگر دل اندھے ہوتے ہیں۔ أَلَّتِي فِي الصُّدُورِ؛ جو سینوں میں ہیں۔ یہ آنکھوں کے اندھے نہیں دل کے اندھے ہیں۔ یہ نابینا نہیں نادان ہیں۔

ترجمہ:- پھر کیا یہ لوگ زمین میں نہیں پھرے کہ ان کے سمجھنے کو دل ہوتے یا سننے کو کان ہوتے۔ بات یہ ہے کہ آنکھیں اندھی نہیں ہوتیں بلکہ دل اندھے ہوتے ہیں جو سینوں میں ہوتے ہیں۔

وَيَسْتَعْجِلُونَكَ بِالْعَذَابِ وَلَنْ يُخْلِفَ اللَّهُ وَعْدَهُ

وَإِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ ﴿۵۹﴾

وَيَسْتَعْجِلُونَكَ بِالْعَذَابِ؛ اور بجزلت مانگتے ہیں تم سے عذاب کو۔ وہ چاہتے ہیں کہ عذاب جلد آجائے۔ آئے گا۔ وَلَنْ يُخْلِفَ اللَّهُ وَعْدَهُ؛ اور اللہ کبھی وعدہ خلافی نہ کرے گا۔ اپنے وعدہ کو نہ ٹالے گا۔ وَإِنَّ يَوْمًا عِنْدَ رَبِّكَ؛ اور اللہ کے پاس کا ایک دن۔ كَأَلْفِ سَنَةٍ؛ ہزار برس کے برابر ہے۔ مِمَّا تَعُدُّونَ؛ ان دونوں میں سے کہ تم گنتے ہو، شمار کرتے ہو، معدود کرتے ہو۔

ترجمہ:- (پیغمبر!) یہ (کفار) تم سے جلد عذاب طلب کرتے ہیں اور اللہ اپنے وعدے کو نہ ٹالے گا (خلاف وعدہ نہ کرے گا)۔ مگر تمہارے خدا کے پاس کا ایک دن ایک ہزار برس کے مقابل ہے ان دنوں کا لحاظ کرتے جن کو تم گنتے ہو۔

وَكَأَيِّنْ مِنْ قَرْيَةٍ أَمْلَيْتُ لَهَا وَهِيَ ظَالِمَةٌ ثُمَّ أَخَذْتُهَا وَالَّتِي الْأَمْصِيرُ ﴿۶۰﴾

وَكَأَيِّنْ مِنْ قَرْيَةٍ؛ کتنے قریہ ہیں، بستیاں ہیں۔ أَمْلَيْتُ لَهَا؛ کہ میں نے ان کو مہلت دی، ڈھیل دی۔ وَهِيَ ظَالِمَةٌ؛ اور وہ تھے ظالم، ستمگار، ناحق پرست، نافرمان۔ ثُمَّ أَخَذْتُهَا؛ پھر میں نے ان کو پکڑ لیا، گرفتار کر لیا۔ وَالَّتِي الْأَمْصِيرُ؛ اور میری ہی طرف تو سب کو لوٹنا ہے، واپسی ہے، انجام ہے، بازگشت ہے۔

ترجمہ:- کتنے ظالم قریے تھے کہ میں نے ان کو ڈھیل دی پھر آخر میں گرفتار کر لیا۔ میری ہی طرف سب کی

بازگشت ہے (واپسی اور لوٹنا ہے)۔

## قُلْ يَا أَيُّهَا النَّاسُ إِنَّمَا أَنَا بَشَرٌ مِّثْلُكُمْ نَذِيرٌ مُّبِينٌ ۝

قُلْ ؛ اے پیغمبر! تم کہو۔ يَا أَيُّهَا النَّاسُ ؛ اے لوگو! إِنَّمَا أَنَا بَشَرٌ ؛ میں تمہارے لئے صرف۔ نَذِيرٌ مُّبِينٌ ؛ ڈرانے والا ہوں ظاہر طور سے۔

ترجمہ :- تم کہو! اے لوگو! میں تمہارے لئے صرف واضح طور سے ڈرانے والا ہوں۔

## فَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَرْزُقٌ كَرِيمٌ ۝

فَالَّذِينَ آمَنُوا ؛ پھر جو لوگ ایمان لائے۔ وَعَمِلُوا الصَّالِحَاتِ ؛ اور عمل صالح کئے اور نیک کام کئے۔ لَهُمْ مَغْفِرَةٌ ؛ ان کے لئے ہے مغفرت۔ گناہوں کی بخشش۔ وَأَرْزُقٌ كَرِيمٌ ؛ اور باکرامت رزق، عزت کی روزی۔

ترجمہ :- پھر جو لوگ ایمان لائے اور نیک کام کئے ان کے لئے ہے مغفرت اور عزت کی روزی۔

## وَالَّذِينَ سَعَوْا فِي آيَاتِنَا مُعْجِزِينَ أُولَٰئِكَ أَصْحَابُ الْجَحِيمِ ۝

وَالَّذِينَ سَعَوْا فِي آيَاتِنَا ؛ اور جن لوگوں نے ہماری آیتوں میں کوششیں کیں۔ مُعْجِزِينَ ؛ ایمان داروں کو عاجز کرنے کے خیال سے۔ أُولَٰئِكَ أَصْحَابُ الْجَحِيمِ ؛ یہی لوگ ہیں اہل دوزخ، آگ میں جلنے والے۔

ترجمہ :- اور جو لوگ (مسلمانوں کو) عاجز کرنے کے خیال سے ہماری آیتوں پر اعتراض کرنے میں کوشش کرتے ہیں وہی ہیں دوزخی۔

## وَمَا أَرْسَلْنَا مِنْ قَبْلِكَ مِنْ رَّسُولٍ وَلَا نَبِيٍّ إِلَّا إِذَا تَمَنَّى أَلْقَى الشَّيْطَانُ فِي أُمْنِيَّتِهِ ۝

## فَيَسْخَرُ اللَّهُ مَا يَلْقَى الشَّيْطَانُ ثُمَّ يُحْكِمُ اللَّهُ لَيْتِهِ وَاللَّهُ عَلِيمٌ حَكِيمٌ ۝

وَمَا أَرْسَلْنَا مِنْ قَبْلِكَ ؛ اور ہم نے تم سے پہلے نہیں بھیجا۔ مِنْ رَّسُولٍ وَلَا نَبِيٍّ ؛ نہ کوئی رسول اور نہ کوئی نبی یعنی نہ کوئی صاحب کتاب پیغمبر یا صرف صاحب وحی پیغمبر۔ إِلَّا إِذَا تَمَنَّى ؛ مگر جب کچھ سوچتا ہے اور آرزو کرتا ہے یا پڑھتا ہے۔

أَلْقَى الشَّيْطَانُ فِي أُمْنِيَّتِهِ ؛ تو شیطان اس کے خیال اور سوچنے میں یا پڑھنے میں وسوسے ڈالتا ہے، شبہ پیدا کرنا چاہتا ہے۔

فَيَنْسَخُ اللَّهُ؛ پھر اللہ دور کر دیتا ہے۔ مَا يُلْقَى الشَّيْطَانُ؛ ان وسوسوں اور شبہات کو جو شیطان ڈالتا ہے۔ ثُمَّ يُحْكِمُ اللَّهُ أَيْتَهُ؛ پھر اللہ اپنی آیتوں کو مضبوط اور مستحکم کرتا ہے۔ وَاللَّهُ عَلِيمٌ حَكِيمٌ؛ اور اللہ علم و حکمت والا ہے۔

ترجمہ:- اور ہم نے تم سے پہلے کوئی رسول یا نبی نہیں بھیجا مگر جب خیال کیا (کوئی خواہش کی یا تلاوت کی) تو شیطان اس کے خیال میں وسوسے پیدا کرنے لگتا ہے۔ پھر اللہ دور کر دیتا ہے شیطان کے ڈالے ہوئے وسوسوں کو پھر اللہ اپنی آیتوں کو مضبوط و مستحکم کر دیتا ہے (اللہ شیطان کی کارروائیوں کو جانتا ہے اپنی حکمت سے ان کو دفع کرتا ہے۔) اور اللہ علیم و حکیم ہے۔

لِيَجْعَلَ مَا يُلْقَى الشَّيْطَانُ فِتْنَةً لِلَّذِينَ فِي قُلُوبِهِمْ مَرَضٌ وَالْقَاسِيَةِ قُلُوبُهُمْ  
وَإِنَّ الظَّالِمِينَ لَفِي شِقَاقٍ بَعِيدٍ ﴿۱۷﴾

لِيَجْعَلَ مَا يُلْقَى الشَّيْطَانُ؛ اللہ یہ سب اس واسطے کرتا ہے کہ جو وسوسے شیطان ڈالتا ہے اس کو بنا دے۔

فِتْنَةً؛ امتحان، اس سے آزمائش کی جائے۔ لِلَّذِينَ؛ اُن لوگوں کی۔ فِي قُلُوبِهِمْ مَرَضٌ؛ جن کے دلوں میں مرض ہے، جن کے قلوب میں شرک و کفر کی بیماری ہے۔ وَالْقَاسِيَةِ قُلُوبُهُمْ؛ اور ان لوگوں کی جن کے دل سخت ہیں، ان میں قسوت ہے۔ وَإِنَّ الظَّالِمِينَ؛ اور بے شک یہ ظالم۔ لَفِي شِقَاقٍ بَعِيدٍ؛ انتہائی مخالفت میں، دور دراز پھوٹ میں ہیں۔

ترجمہ: (اللہ یہ سب اس واسطے کرتا ہے) کہ شیطان جو وسوسے ڈالتا ہے اس سے آزمائش کرے ان کی جن کے دلوں میں بیماری ہے اور جن کے دل سخت ہیں اور یقیناً یہ ظالم سخت مخالفت میں مبتلا ہیں۔

وَلِيَعْلَمَ الَّذِينَ أُوتُوا الْعِلْمَ أَنَّهُ الْحَقُّ مِنْ رَبِّكَ فَيُؤْمِنُوا بِهِ فَتُخْبِتَ لَهُ قُلُوبُهُمْ وَإِنَّ اللَّهَ لَهَادٍ الَّذِينَ آمَنُوا إِلَى صِرَاطٍ مُسْتَقِيمٍ ﴿۱۸﴾

وَلِيَعْلَمَ الَّذِينَ؛ اور اس امتحان سے وہ لوگ جان لیں، ان کو معلوم ہو جائے۔ أُوتُوا الْعِلْمَ؛ جو علم دیے گئے ہیں، جن کو علم صحیح عطا ہوا ہے۔ أَنَّهُ الْحَقُّ مِنْ رَبِّكَ؛ کہ وہ حق ہے تمہارے رب کے پاس کا ہے۔ فَيُؤْمِنُوا بِهِ؛ پھر وہ لوگ اس پر ایمان لائیں۔ فَتُخْبِتَ لَهُ قُلُوبُهُمْ؛ پھر ان کے دل اس کے سامنے جھک جائیں اور فروتنی کریں۔ إِنَّ اللَّهَ لَهَادٍ الَّذِينَ آمَنُوا؛ یقیناً اللہ ہدایت کرتا ہے ان لوگوں کو جو ایمان لائے، ایمان داروں کو راستہ پر چلاتا ہے۔ إِلَى صِرَاطٍ

مُسْتَقِيمٍ؛ صراطِ مستقیم کی طرف، سیدھی راہ کی طرف۔

ترجمہ:- اور اس واسطہ کہ عالم لوگ جان لیں کہ یہ سب حق ہے (اور) خدا کی طرف سے ہے اور اس پر ایمان رکھیں۔ پھر ان کے دل اس کو قبول کر لیں اور اس کے سامنے سر جھکا دیں۔ بے شک اللہ ایمان داروں کو سیدھے راستہ پر چلاتا ہے۔

وَلَا يَزَالُ الَّذِينَ كَفَرُوا فِي مِرْيَةٍ مِّنْهُ حَتَّى تَأْتِيَهُمُ السَّاعَةُ

بَغْتَةً أَوْ يَأْتِيَهُمْ عَذَابٌ يَوْمٍ عَقِيمٍ ﴿٥٦﴾

وَلَا يَزَالُ الَّذِينَ كَفَرُوا؛ اور ہمیشہ رہیں گے وہ لوگ۔ كَفَرُوا؛ جنہوں نے کفر کیا۔ فِي مِرْيَةٍ مِّنْهُ؛ قرآن اور وحی کے متعلق شک میں۔ حَتَّى تَأْتِيَهُمُ السَّاعَةُ؛ یہاں تک کہ ان کے پاس قیامت آجائے۔ بَغْتَةً؛ ناگہاں، بے خبری میں، دفعۃً، یکایک۔ أَوْ يَأْتِيَهُمْ عَذَابٌ يَوْمٍ عَقِيمٍ؛ یا ان کے پاس ایسے دن کا عذاب آجائے جو بے برکت، بے راحت ہو۔ عَقِيمٍ؛ بانجھ۔ وہ عورت جس کے اولاد نہ ہو، منحوس۔

ترجمہ:- یہ کافر اس کے (قرآن کے) متعلق ہمیشہ شک و شبہ میں گرفتار رہیں گے یہاں تک کہ ان کے پاس دفعۃً قیامت آجائے یا منحوس دن کا عذاب آجائے۔

الْمَلِكُ يَوْمَئِذٍ لِلَّهِ يَحْكُمُ بَيْنَهُمْ ۖ فَالَّذِينَ آمَنُوا وَعَمِلُوا الصَّالِحَاتِ فِي جَنَّاتِ النَّعِيمِ ﴿٥٧﴾

الْمَلِكُ يَوْمَئِذٍ لِلَّهِ؛ اس دن خدا کی حکومت ہوگی، اسی کا راج ہوگا۔ يَحْكُمُ بَيْنَهُمْ؛ خدا ان کے درمیان فیصلہ کرے گا۔ فَالَّذِينَ آمَنُوا وَعَمِلُوا الصَّالِحَاتِ؛ پھر جو ایمان لائے اور نیک کام کئے۔ فِي جَنَّاتِ النَّعِيمِ؛ وہ نعمتوں اور راحتوں کی جنتوں میں رہیں گے۔

ترجمہ:- اس دن خدا کی سلطنت ہوگی، اور وہ ان میں فیصلہ کرے گا (حکم دے گا) پھر جو لوگ ایمان لائے اور اچھے کام کئے وہ نعمتوں کی جنتوں میں رہیں گے۔

وَالَّذِينَ كَفَرُوا وَكَانُوا بِآيَاتِنَا فَآوَلِكَ لَهُمْ عَذَابٌ مُّهِينٌ ﴿٥٨﴾

وَالَّذِينَ كَفَرُوا وَكَذَّبُوا بِآيَاتِنَا؛ اور وہ لوگ جنہوں نے کفر کیا اور ہماری آیتوں کی تکذیب کی۔ فَأُولَٰئِكَ لَهُمْ عَذَابٌ مُّهِينٌ؛ پھر ان کے لئے تو اہانت اور ذلیل و خوار کرنے والا عذاب ہے۔

ترجمہ:- اور جن لوگوں نے کفر کیا اور ہماری آیتوں کی تکذیب کی ان کے لئے اہانت اور ذلیل کرنے والا عذاب ہے۔

## وَالَّذِينَ هَاجَرُوا فِي سَبِيلِ اللَّهِ

### ثُمَّ قُتِلُوا أَوْ مَاتُوا لِيُرْزَقْنَهُمْ اللَّهُ رِزْقًا حَسَنًا وَإِنَّ اللَّهَ لَهُوَ خَيْرُ الرَّازِقِينَ ﴿۵۰﴾

وَالَّذِينَ هَاجَرُوا؛ اور جن لوگوں نے ہجرت کی، اپنا وطن چھوڑا، بے گھر ہو گئے۔ فِي سَبِيلِ اللَّهِ؛ راہِ خدا میں۔ ثُمَّ قُتِلُوا؛ پھر قتل کئے گئے، مارے گئے۔ أَوْ مَاتُوا؛ یا مر گئے، ان کو موت آ گئی۔ لِيُرْزَقْنَهُمُ اللَّهُ؛ یقیناً اللہ ان کو رزق دے گا۔ رِزْقًا حَسَنًا؛ اچھا رزق۔ جنت میں ان کو ایسا رزق دے گا کہ نہ آنکھوں نے دیکھا ہو نہ کانوں نے سنا ہو نہ آدمی کے دل میں گزرا ہو۔ وَإِنَّ اللَّهَ؛ اور یقیناً اللہ۔ لَهُوَ خَيْرُ الرَّازِقِينَ؛ بہترین رزق دینے والا ہے۔ کھلانے پلانے والوں میں سب سے اچھا ہے۔

ترجمہ:- اور جن لوگوں نے راہِ خدا میں ہجرت کی (وطن چھوڑا) پھر وہ قتل کئے گئے یا طبعی موت مرے یقیناً اللہ ان کو اچھا رزق عطا کرے گا کیونکہ اللہ رزق دینے والوں میں سب سے بہتر ہے۔

### لِيَدْخِلْنَهُمْ مُّدْخَلَ رِزْوَانِهِ وَإِنَّ اللَّهَ لَعَلِيمٌ حَلِيمٌ ﴿۵۱﴾

لِيَدْخِلْنَهُمْ؛ یقیناً اللہ ان کو داخل کرے گا۔ مُّدْخَلَ رِزْوَانِهِ؛ ایسی جگہ جس کو وہ پسند کریں گے۔ وَإِنَّ اللَّهَ لَعَلِيمٌ حَلِيمٌ؛ کیونکہ اللہ علم والا ہے، حلم و تحمل والا ہے، سب کے حال سے واقف ہے۔ جزا عطا کرنے میں جلد باز نہیں ہے۔

ترجمہ:- بے شک (اللہ) ان کو ایسی جگہ داخل کرے گا جس کو وہ پسند کریں گے (اس سے راضی رہیں گے) کیوں کہ اللہ علیم و حلیم ہے (جلد باز نہیں ہے)۔

## ذَٰلِكَ وَمَنْ عُاقِبَ بِمِثْلِ مَا عُوقِبَ بِهِ ثُمَّ بُغِيَ عَلَيْهِ

## لَيَنْصُرَنَّ اللَّهُ لَكَ إِنَّ اللَّهَ لَعَفُوفٌ غَفُورٌ ﴿۱۷﴾

ذَلِكَ ؛ یہ تو ہوا، سب سن چکے۔ وَمَنْ عَاقَبَ بِمِثْلِ مَا عُوِّقَ بِهِ ؛ جس نے بدلہ لیا جیسا اس کے ساتھ کیا گیا تھا۔ جس نے شرارت کے برابر سزا دی۔ عَقُوبَتِ كَا بَدَلِهِ بِرَابِرِ كِي عَقُوبَتِ سَي دِيَا۔ ثُمَّ بُغِيَ عَلَيْهِ ؛ پھر اس پر زیادتی کی گئی، تعدی اور بغاوت کی گئی۔ لَيَنْصُرَنَّ اللَّهُ ؛ تو اللہ اس کو نصرت دے گا۔ اس کی مدد فرمائے گا۔ إِنَّ اللَّهَ لَعَفُوفٌ غَفُورٌ ؛ بے شک اللہ عفو کرنے والا ہے، مغفرت کرنے والا ہے، گناہوں کو مٹا دے گا، دامنِ رحمت میں چھپالے گا۔

ترجمہ :- یہ تو سب سن چکے۔ جس نے عاقبت کی سزا دی جس قدر کہ اس کو ایذا دی گئی پھر اس پر زیادتی بھی کی گئی تو اللہ اس کو نصرت دے گا (اس کی مدد فرمائے گا) یقیناً اللہ معاف کرنے والا اور مغفرت کرنے والا ہے۔

## ذَلِكَ بِأَنَّ اللَّهَ يُوَلِّجُ اللَّيْلَ فِي النَّهَارِ وَيُوَلِّجُ النَّهَارَ فِي اللَّيْلِ وَأَنَّ اللَّهَ سَمِيعٌ بَصِيرٌ ﴿۱۸﴾

ذَلِكَ بِأَنَّ اللَّهَ ؛ یہ عفو اور مغفرت اس سبب سے ہے کہ اللہ۔ يُوَلِّجُ اللَّيْلَ فِي النَّهَارِ ؛ داخل کرتا ہے رات کو دن میں اور دن بڑا ہو جاتا ہے۔ اسی طرح نورِ اسلام کا غلبہ ہوتا ہے۔ وَيُوَلِّجُ النَّهَارَ فِي اللَّيْلِ ؛ اسی طرح کبھی دن کو بھی رات میں داخل کر دیتا ہے اور رات بڑی ہو جاتی ہے یعنی کفر کا غلبہ ہو جاتا ہے۔ یہ اس کی قدرت کے کرشمے ہیں۔ سیدھا ہاتھ بھی اس کا ہے بایاں بھی اس کا ہے۔ اگر مسلمانوں کو خدا نے پیدا کیا ہے تو کافروں کو کسی دوسرے نے کب پیدا کیا ہے۔ وَأَنَّ اللَّهَ سَمِيعٌ بَصِيرٌ ؛ اور یقیناً اللہ سب کی سنتا ہے سب کو دیکھتا ہے۔

ترجمہ :- یہ (عفو و مغفرت) اس وجہ سے ہے کہ کبھی اللہ رات کو دن میں داخل کر دیتا ہے اور کبھی دن کو رات میں داخل کر دیتا ہے۔ اور یقیناً اللہ سمیع و بصیر ہے۔

## ذَلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ هُوَ الْبَاطِلُ

## وَأَنَّ اللَّهَ هُوَ الْعَلِيُّ الْكَبِيرُ ﴿۱۹﴾

ذَلِكَ بِأَنَّ اللَّهَ ؛ یہ سب اس واسطے ہے کہ اللہ۔ هُوَ الْحَقُّ ؛ وہی حق ہے، اس کی ہستی کامل ہے۔ کوئی اس سے باہر نہیں۔ وَأَنَّ مَا يَدْعُونَ مِنْ دُونِهِ ؛ اور وہ دیوتا جن کو یہ پکارتے ہیں خدا کو چھوڑ کر۔ خدا کے سوائے کسی بالذات ہستی کے

قائل ہیں۔ هُوَ الْبَاطِلُ ؛ وہ تو سب باطل ہے۔ سراسر غلط ہے۔ لچر اور واہیات ہے۔ وَأَنَّ اللَّهَ ؛ اور یقیناً اللہ۔ هُوَ الْعَلِيُّ الْكَبِيرُ ؛ وہی ہے عالیشان بزرگ مرتبہ۔

ترجمہ :- یہ سب اس وجہ سے ہے کہ اللہ ہی حق ہے اور خدا کو چھوڑ کر جن کو یہ پکارتے ہیں (بالذات موجود سمجھتے ہیں) وہ باطل ہیں (اور ان کا پکارنا بھی باطل ہے) اور یقیناً اللہ اعلیٰ ہے، اکبر ہے۔

الْمُرْتَأَنَّ أَنَّ اللَّهَ أَنْزَلَ مِنَ السَّمَاءِ مَاءً فَتُصْبِحُ الْأَرْضُ مُخْضَرَّةً ۗ

إِنَّ اللَّهَ لَطِيفٌ خَبِيرٌ ۝

الْمُرْتَأَنَّ أَنَّ اللَّهَ ؛ کیا تو نہیں دیکھتا کہ اللہ۔ أَنْزَلَ مِنَ السَّمَاءِ مَاءً ؛ آسمان سے پانی برسایا، نازل کیا۔ فَتُصْبِحُ الْأَرْضُ مُخْضَرَّةً ؛ پھر ہو جاتی ہے زمین سرسبز، ہری بھری۔ تم پہلے دنیا میں کہاں تھے۔ خدا کی قدرت سے یہ رنگ روپ نکالے ہو۔ عدم سے وجود میں آئے ہو۔ إِنَّ اللَّهَ لَطِيفٌ خَبِيرٌ ؛ بے شک اللہ لطف و کرم والا ہے، باریک بین ہے۔ صاحب تدبیر ہے۔ وہ لطیف اس کا ہر فعل لطیف۔ وہ سب کی حقیقت سے باخبر ہے۔

ترجمہ :- اے مخاطب ! کیا تو نہیں دیکھتا کہ خدا نے آسمان سے پانی برسایا پھر زمین ہری بھری ہو گئی (سرسبز ہو گئی)۔ بے شک اللہ لطیف ہے باخبر ہے۔

لَهُ مَا فِي السَّمٰوٰتِ وَمَا فِي الْاَرْضِ ۗ وَإِنَّ اللَّهَ لَهُوَ الْغَنِيُّ الْحَمِيدُ ۝

لَهُ مَا فِي السَّمٰوٰتِ وَمَا فِي الْاَرْضِ ؛ اسی کا ہے جو آسمانوں اور زمین میں ہے۔ سب اس کے بندے ہیں۔ سب اس کی قدرت سے قائم ہیں۔ وَإِنَّ اللَّهَ ؛ اور حقیقتاً اللہ، بے شک اللہ۔ یقیناً اللہ، البتہ اللہ۔ لَهُوَ الْغَنِيُّ الْحَمِيدُ ؛ بے شک اللہ ہی غنی ہے، بے نیاز ہے۔ کسی کا محتاج نہیں۔ اس کی ذات کامل ہے۔ وہ مستحق حمد ہے۔ قابل تعریف ہے۔ جو کرتا ہے اچھا کرتا ہے۔ اس کی ذات بھی ستودہ ہے، اس کے صفات و افعال بھی محمود اور قابل تعریف ہیں۔

ترجمہ :- آسمانوں اور زمین میں جو کچھ ہے سب اسی کا (خدا کا) ہے اور بے شک اللہ ہی غنی ہے وہی مستحق حمد ہے۔

الْمُرْتَأَنَّ أَنَّ اللَّهَ سَخَّرَ لَكُمْ مِمَّا فِي الْأَرْضِ وَالْفُلْكَ تَجْرِي فِي الْبَحْرِ بِأَمْرِهِ ۗ

وَيُوسِكُ السَّمَاءَ أَنْ تَقَعَ عَلَى الْأَرْضِ إِلَّا بِإِذْنِهِ

إِنَّ اللَّهَ بِالنَّاسِ لَرَءُوفٌ رَحِيمٌ ﴿۱۵﴾

اَلَمْ تَرَ ؛ کیا تم نے دیکھا نہیں۔ کیا تم سمجھتے نہیں۔ اَنَّ اللّٰهَ سَخَّرَ لَكُمْ ؛ کہ اللہ نے تمہارے لئے مسخر کر دیا، تمہارے کام کا بنادیا۔ مَا فِي الْاَرْضِ ؛ ان سب چیزوں کو جو زمین میں ہیں۔ وَالْفُلْكَ ؛ اور کشتی کو، جہاز کو۔ تَجْرِي فِي الْبَحْرِ بِاَمْرِهِ ؛ جو سمندر میں اللہ کے حکم و قدرت سے چلتا ہے۔ وَيُوسِكُ السَّمَاءَ ؛ اور تھام رکھا ہے آسمان کو، اور ستاروں کو جو سروس کے اوپر ہیں۔ اَنْ تَقَعَ عَلَى الْاَرْضِ ؛ کہ زمین پر گر پڑے۔ وَقَعَ - يَقَعُ - وَقُوعًا ؛ زمین پر گرنا۔ اِلَّا بِاِذْنِهِ ؛ مگر اس کے اذن اور حکم سے۔ اِنَّ اللّٰهَ بِالنَّاسِ ؛ یقیناً اللہ لوگوں پر۔ لَرَّءُوفٌ رَّحِيمٌ ؛ رافت اور رحمت کرنے والا ہے۔

ترجمہ :- کیا تم دیکھتے نہیں (کیا تم سمجھتے نہیں) کہ اللہ نے زمین میں جو کچھ ہے تمہارے کام کا بنایا ہے۔ اور جہاز کو (تمہاری ضرورت کے موافق بنایا ہے) کہ اللہ کے حکم اور قدرت سے سمندر میں چلتا اور جاری رہتا ہے۔ اور آسمان کو تھام رکھا ہے کہ کہیں زمین پر نہ گر جائے مگر اس کے حکم سے (اس کے اذن سے، یعنی جب خدا چاہے گا تو ستارے آپس میں ٹکرا جائیں گے اور یہ عالم درہم برہم ہو جائے گا)۔ یقیناً اللہ لوگوں پر رؤف و رحیم ہے۔

وَهُوَ الَّذِي أَحْيَاكُمْ ثُمَّ يُمِيتُكُمْ ثُمَّ يُحْيِيكُمْ إِنَّ الْإِنْسَانَ لَكَفُورٌ ﴿۱۶﴾

وَهُوَ الَّذِي أَحْيَاكُمْ ؛ اور وہی ہے جس نے تم کو زندہ کیا، حیات بخشی۔ ثُمَّ يُمِيتُكُمْ ؛ پھر تم کو مارے گا، تم کو موت آجائے گی۔ ثُمَّ يُحْيِيكُمْ ؛ پھر تم کو مرنے کے بعد دوبارہ زندہ کرے گا۔ اِنَّ الْاِنْسَانَ لَكَفُورٌ ؛ بے شک انسان کفرانِ نعمت کرنے والا، ناشکرا، احسان کی قدر نہ کرنے والا ہے۔

ترجمہ :- اور وہی ہے جس نے تم کو حیات دی۔ پھر تم کو موت دے گا۔ پھر تم کو دوبارہ حیات دے گا۔ انسان البتہ ناشکرا (ناپاس) ہے۔

لِكُلِّ اُمَّةٍ جَعَلْنَا نَسِكًا لَهُمْ نَاسِكُوهُ فَلَا يُبَارِعُكَ فِي الْاَمْرِ وَاذْعُرْ اِلَى رَبِّكَ

## إِنَّكَ لَعَلَىٰ هُدًى مُّسْتَقِيمٍ ﴿۱۷﴾

لِكُلِّ أُمَّةٍ ؛ اور ہر گروہ اور ہر فرقہ کے لئے - جَعَلْنَا ؛ ہم نے مقرر کیا، بنایا - مَنْسُكًا ؛ طریقہ عبادت - هُمْ نَاسِكُونَ ؛ جس پر وہ عمل کرتے ہیں - فَلَا يُنَازِعُكَ ؛ پھر یہ لوگ تم سے کشمکش نہ کریں، جھگڑا نہ کریں، نزاع نہ کریں - فِي الْأَمْرِ ؛ اس کام میں، طریقہ عبادت میں - وَادْعُ إِلَىٰ رَبِّكَ ؛ اور لوگوں کو بلاؤ اپنے رب کی طرف، تمہارا کام دعوتِ اسلام ہے اس کو کئے جاؤ - إِنَّكَ لَعَلَىٰ هُدًى مُّسْتَقِيمٍ ؛ یقیناً تم مستقیم ہدایت پر ہو۔

ترجمہ :- ہم نے ہر قوم کے لئے ایک طریقہ عبادت مقرر کیا ہے جس کے مطابق وہ عبادت کرتے ہیں، لوگ اس کام میں تم سے نزاع نہ کریں (کشمکش نہ کریں) تم (اسلام کی تبلیغ کرو) اپنے خدا کی طرف لوگوں کو بلاؤ۔ یقیناً تم مستقیم ہدایت پر ہو۔

## وَإِنْ جَادَلُوكَ فَقُلِ اللَّهُ أَعْلَمُ بِمَا تَعْمَلُونَ ﴿۱۸﴾

وَإِنْ جَادَلُوكَ ؛ اور اگر وہ تم سے جھگڑا کریں، جدال کریں، خواہ مخواہ کی خصومت کریں، مکابره اور مجادلہ کریں - فَقُلِ ؛ پھر تم کہو - اللَّهُ أَعْلَمُ بِمَا تَعْمَلُونَ ؛ اللہ خوب جانتا ہے ان کاموں کو کہ تم کرتے ہو، اللہ کو تمہارے اعمال کا علم ہے۔

ترجمہ :- اور پھر اگر یہ لوگ تم سے مجادلہ کریں (ہٹ دھرمی کریں) تو تم کہو، اللہ کو تمہارے اعمال کا خوب علم ہے۔

## اللَّهُ يَحْكُمُ بَيْنَكُمْ يَوْمَ الْقِيَامَةِ فِيمَا كُنْتُمْ فِيهِ تَخْتَلِفُونَ ﴿۱۹﴾

اللَّهُ يَحْكُمُ بَيْنَكُمْ ؛ اللہ تمہارے درمیان فیصلہ کرے گا، حکم کرے گا - يَوْمَ الْقِيَامَةِ ؛ قیامت کے دن - فِيمَا كُنْتُمْ فِيهِ تَخْتَلِفُونَ ؛ ان چیزوں میں کہ تم ان میں اختلاف کرتے ہو، آپس میں جھگڑتے ہو، ایک دوسرے کا خلاف کرتے ہو۔

ترجمہ :- اللہ قیامت کے دن فیصلہ کرے گا تمہارے درمیان ان امور میں کہ تم اختلاف کرتے ہو۔

## الْمُتَعَلِّمَانِ إِنَّ اللَّهَ يَعْلَمُ مَا فِي السَّمَاءِ وَالْأَرْضِ ۗ

## إِنَّ ذَلِكَ فِي كِتَابٍ إِنْ ذَلِكَ عَلَى اللَّهِ يَسِيرٌ ﴿۷﴾

أَلَمْ تَعْلَمْ؛ کیا تمہیں معلوم نہیں۔ اَنَّ اللّٰهَ يَعْلَمُ مَا فِي السَّمَاءِ وَالْأَرْضِ؛ کہ اللہ خوب جانتا ہے جو آسمان میں ہے اور زمین میں۔ اِنَّ ذَلِكَ فِي كِتَابٍ؛ یہ سب ایک کتاب میں ہے۔ اعمال نامہ میں ہے، تمہاری ڈائری میں ہے۔ اِنَّ ذَلِكَ عَلَى اللَّهِ يَسِيرٌ؛ یہ یقیناً اللہ پر آسان ہے۔ يُسْرًا؛ آسانی، خوش حالی، تو نگری۔

ترجمہ:- کیا تمہیں علم نہیں کہ آسمان اور زمین میں جو کچھ ہے اللہ کو اس کا خوب علم ہے۔ یہ سب ایک کتاب میں ہے۔ یقیناً یہ سب اللہ پر آسان ہے۔

## وَيَعْبُدُونَ مِنْ دُونِ اللَّهِ مَا لَمْ يَنْزِلْ بِهِ سُلْطَانٌ وَمَا لَيْسَ لَهُمْ بِهِ عِلْمٌ

### وَمَا لِلظَّالِمِينَ مِنْ نَصِيرٍ ﴿۷﴾

وَيَعْبُدُونَ مِنْ دُونِ اللَّهِ؛ اور یہ لوگ اللہ کو چھوڑ کر عبادت کرتے ہیں اور پوجتے ہیں۔ مَا لَمْ يَنْزِلْ بِهِ سُلْطَانٌ؛ جس کی خدا نے کوئی سند نہیں اتاری، جس پر کوئی غلبہ کرنے والی دلیل ہے نہ حجت۔ وَمَا لَيْسَ لَهُمْ بِهِ عِلْمٌ؛ اور جس کا ان کو کچھ بھی علم نہیں۔ نہ ان کے پاس دلیل نقلی ہے نہ عقلی۔ وَمَا لِلظَّالِمِينَ مِنْ نَصِيرٍ؛ اور ظالموں کا کوئی یار و مددگار نہیں۔

ترجمہ:- اور یہ لوگ اللہ کو چھوڑ کر ایسے کی پوجا کرتے ہیں کہ جس پر خدا نے کوئی سند نہیں اتاری اور جس کا ان کو کچھ علم نہیں اور ان ظالموں کا کوئی یار و مددگار نہیں۔

## وَإِذَا تُلِيَتْ عَلَيْهِمْ آيَاتُنَا بَيِّنَاتٍ تَعْرِفُ فِي وُجُوهِ الَّذِينَ كَفَرُوا الْمُنْكَرَ

## يَكَادُونَ يَسْطُونَ بِالَّذِينَ يَتَلَوْنَ عَلَيْهِمْ آيَاتُنَا

## قُلْ أَفَأَنْتُمْ كُمْ بِشَرٍّ مِنْ ذَلِكَ النَّارِ

## وَعَدَهَا اللَّهُ الَّذِينَ كَفَرُوا أَوْ بَشِّرِ الْمَصِيرَةَ ﴿۸﴾

وَإِذَا تَتْلَىٰ عَلَيْهِمْ آيَاتُنَا بَيِّنَاتٍ؛ اور جب ہماری واضح آیتوں کی تلاوت کی جاتی ہے۔ تَعْرِفُ فِي وُجُوهِ الَّذِينَ كَفَرُوا؛ تو تم کو معلوم ہوتی ہے ان کافروں کے چہروں میں۔ الْمُنْكَرُ؛ ناخوشی، ناگواری، انکار۔ يَكَادُونَ يَسْطُونَ؛ قریب ہے کہ حملہ کریں۔ سَطَوْتَ۔ وبدبہ حملہ۔ بِالَّذِينَ يَتْلُونَ عَلَيْهِمْ؛ ان لوگوں پر کہ تلاوت کرتے ہیں، پڑھ کر سنااتے ہیں۔ آيَاتِنَا؛ ہماری آیتیں۔ قُلْ؛ پیغمبر تم کہو۔ أَفَأَنْبِئُكُمْ؛ پھر کیا تم کو بتاؤں، خبر دوں۔ بِشَرِّ مِمَّنْ ذَلِكُمْ؛ اس سے زیادہ ناگوار۔ اس سے زیادہ شر۔ وہ کیا ہے؟ النَّارُ؛ آگ ہے۔ وَعَدَهَا اللَّهُ الَّذِينَ كَفَرُوا؛ جس کا وعدہ اللہ نے کافروں سے کیا ہے۔ وَبِئْسَ الْمَصِيرُ؛ اور کیا برا انجام ہے، کیا بری جگہ ہے پھر جانے کی۔

ترجمہ:- اور جب ان پر تلاوت کی جاتی ہے ہماری واضح آیتوں کی تو تم کو کافروں کے چہروں میں ناگواری محسوس ہوتی ہے۔ یہ لوگ قریب ہے کہ ہماری ان آیتوں کے پڑھنے والوں پر حملہ کر بیٹھیں۔ پیغمبر تم کہو کیا اس سے ناگوار تر کو تم کو بتاؤں۔ آگ۔ اللہ نے کافروں کے واسطہ اس کا وعدہ کیا ہے اور یہ کیا برا انجام ہے۔

## يَا أَيُّهَا النَّاسُ ضَرْبٌ مِّثْلُ فَاستِمْعُوا لَهُ

إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ

وَإِنْ يَسْلُبْهُمُ الذُّبَابُ شَيْئًا لَا يَسْتَنْقِذُوهُ مِنْهُ

## ضَعْفَ الطَّالِبِ وَالْمَطْلُوبِ ⑦

يَا أَيُّهَا النَّاسُ؛ لوگو! ضَرْبٌ مِّثْلُ؛ ایک مثال دی گئی ہے۔ ایک کہاوت کہی گئی ہے۔ ایک عجیب و غریب بات بیان کی جاتی ہے۔ ایک ضرب المثل کا ذکر ہوتا ہے۔ فَاستِمْعُوا لَهُ؛ اس کو کان لگا کر سنو، غور سے سنو۔ إِنَّ الَّذِينَ تَدْعُونَ مِنْ دُونِ اللَّهِ؛ جن کی عبادت کرتے ہو، پکارتے ہو، جن سے تم دعائیں کرتے ہو، خدا کو چھوڑ کر، اللہ کے سوا۔ لَنْ يَخْلُقُوا؛ ہرگز نہیں پیدا کر سکتے، مخلوق بنا سکتے۔ ذُبَابًا؛ مکھی کو، تم ایک مکھی بھی پیدا نہیں کر سکتے۔ وَلَوْ اجْتَمَعُوا لَهُ؛ اگرچہ وہ سب اس کے لئے جمع ہو جائیں۔ تم سب مل کر بھی ایک مکھی کو پیدا نہیں کر سکتے۔ وَإِنْ يَسْلُبْهُمُ؛ اور اگر ان سے چھین لے۔ الذُّبَابُ شَيْئًا؛ مکھی کسی چیز کو۔ لَا يَسْتَنْقِذُهُ مِنْهُ؛ تو اس چیز کو اس مکھی سے نہیں چھڑا سکتے۔ ضَعْفَ الطَّالِبِ وَالْمَطْلُوبِ؛ طالب و مطلوب اور عابد و معبود دونوں ضعیف ہیں، کچھ نہیں کر سکتے۔

ترجمہ:- لوگو ایک بات بیان کی جاتی ہے ذرا اس کو کان لگا کر سنو۔ وہ لوگ جن کو تم خدا کو چھوڑ کر پکارتے ہو وہ سب مل کر بھی ایک مکھی کو پیدا نہیں کر سکتے۔ اگر مکھی ان سے کچھ چھین لے تو اس کو اس سے چھڑا نہیں سکتے۔ طالب و مطلوب دونوں ضعیف ہیں (عابد و معبود دونوں عاجز ہیں)۔

## مَا قَدَرُوا اللَّهَ حَقَّ قَدْرِهِ إِنَّ اللَّهَ لَقَوِيٌّ عَزِيزٌ ﴿۱۶﴾

مَا قَدَرُوا اللَّهَ؛ اللہ کی قدر نہیں کی، اس کی تعظیم نہیں کی۔ حَقَّ قَدْرِهِ؛ جس قدر اس کی تعظیم و قدر کرنی چاہیے۔  
 إِنَّ اللَّهَ لَقَوِيٌّ عَزِيزٌ؛ بے شک و شبہ اللہ قدرت والا ہے، عزت والا، زبردست غالب ہے۔  
 ترجمہ:- لوگوں نے خدا کی جتنی قدر کرنی چاہیے نہ کی۔ یقیناً اللہ قوی ہے، عزیز ہے۔

## اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ إِنَّ اللَّهَ سَمِيعٌ بَصِيرٌ ﴿۱۷﴾

اللَّهُ يَصْطَفِي؛ اللہ اختیار کرتا ہے، پسند کرتا ہے، انتخاب کرتا ہے، چن لیتا ہے، چھانٹ لیتا ہے۔ صَفَاً - يَصْفُو -  
 صَفْوًا؛ صاف ہونا، صاف کرنا۔ اِصْطَفَى يَصْطَفِي؛ پسند کرنا۔ باب افتعال۔ صاد کی وجہ سے تا، طابن گیا۔ مِنَ الْمَلَائِكَةِ  
 رُسُلًا؛ فرشتوں میں سے قاصد، پیام رساں۔ وَمِنَ النَّاسِ؛ اور آدمیوں میں سے بھی۔ إِنَّ اللَّهَ سَمِيعٌ بَصِيرٌ؛ بے شک  
 اللہ سمیع و بصیر ہے۔ فرشتوں اور پیغمبروں کے حال سے خوب واقف ہے۔ سب کی سنتا اور سب کو دیکھتا ہے۔  
 ترجمہ:- اللہ فرشتوں اور آدمیوں میں سے پیام رساں بنانے کے لئے انتخاب کرتا ہے۔ بے شک اللہ  
 سمیع و بصیر ہے۔

## يَعْلَمُ مَا بَيْنَ أَيْدِيهِمْ وَمَا خَلْفَهُمْ وَإِلَى اللَّهِ تُرْجَعُ الْأُمُورُ ﴿۱۸﴾

يَعْلَمُ؛ اللہ کو علم ہے، اللہ خوب جانتا ہے۔ مَا بَيْنَ أَيْدِيهِمْ؛ جو کچھ ان کے سامنے ہے۔ وَمَا خَلْفَهُمْ؛ اور جو ان کے  
 پیچھے ہے۔ وَإِلَى اللَّهِ؛ اور اللہ ہی کی طرف۔ تُرْجَعُ الْأُمُورُ؛ تمام امور رجوع کرتے ہیں، ہر کام پہنچتا ہے۔ سب کا دار و  
 مدار اور مرجع اللہ ہی ہے۔

ترجمہ:- ان کے آگے پیچھے جو کچھ ہے سب خدا کو معلوم ہے اور تمام کاموں کا مرجع وہی ہے۔ (یعنی  
 اللہ کا وجود بالذات ہے اور سب کا بالعرض)۔

يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ  
وَأَفْعَلُوا الْخَيْرَ لَعَلَّكُمْ تُفْلِحُونَ ﴿٢٥﴾

يَا أَيُّهَا الَّذِينَ آمَنُوا؛ اے ایمان والو! ارْكَعُوا؛ رکوع کرو، اس کے سامنے جھک جاؤ، سر جھکالو۔ (تیسرے حرف کو فتح یا کسرہ ہو تو ہمزہ یا الف کو زیر ہوگا۔) وَاسْجُدُوا؛ اور سجدہ کرو، اس کے سامنے نہایت عاجزی سے زمین پر سر رکھ دو۔ (تیسرے حرف کو ضمہ ہے اس لئے ہمزہ یا الف کو ضمہ ہوگا یعنی اُسْجُدُوا) وَاعْبُدُوا رَبَّكُمْ؛ اور تم اپنے رب کی عبادت کرو، بندگی کرو، خود کو بندہ سمجھو۔ وَأَفْعَلُوا الْخَيْرَ؛ اور خیر کے افعال کرو، نیک کام کرو، بھلائی کرو۔ لَعَلَّكُمْ تُفْلِحُونَ؛ تاکہ تم فلاح پاؤ، کامیاب ہو جاؤ، مقصد حاصل کرو۔

(امام شافعی کے نزدیک یہ آیت سجدہ ہے)۔

ترجمہ :- مسلمانو! ایمان والو! تم رکوع کرو سجدہ کرو اور اپنے رب کی عبادت کرو اور نیک کام کرو تاکہ تم کامیاب ہو (اس سے) اُمید ہے کہ تم کو فلاح (دارین) نصیب ہو۔

وَجَاهِدُوا فِي اللَّهِ حَقَّ جِهَادِهِ هُوَ اجْتَبَاكُمْ وَمَا جَعَلَ عَلَيْكُمْ  
فِي الدِّينِ مِنْ حَرَجٍ مِثْلَ مَا اجْتَبَاكُمْ إِبْرَاهِيمَ

هُوَ سَمَّاكُمُ الْمُسْلِمِينَ مِنْ قَبْلُ وَفِي هَذَا لِيَكُونَ الرَّسُولُ

شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ فَأَقِيمُوا الصَّلَاةَ وَآتُوا الزَّكَاةَ

وَأَعْتَصِمُوا بِاللَّهِ هُوَ مَوْلَاكُمْ فَنِعْمَ الْمَوْلَى وَنِعْمَ النَّصِيرُ ﴿٢٦﴾

وَجَاهِدُوا؛ اور جہاد کرو، محنت کرو، کوشش کرو۔ فِي اللَّهِ؛ اللہ کے متعلق، راہِ خدا میں۔ حَقَّ جِهَادِهِ؛ جس قدر اس کے جہاد کا حق ہے، جتنی کوشش کرنی چاہیے۔ هُوَ اجْتَبَاكُمْ؛ اس نے تم کو انتخاب کیا، ممتاز کیا، پسند کیا۔ افسوس اب مسلمانوں کے دلوں میں اپنی عزت باقی نہیں رہی۔ خود کو حقیر سمجھنے لگے۔ گائے کا گوشت کھانے والے گائے کا موت پینے

والوں سے ڈرنے لگے۔ خدا پرست سنگ پرست کی عزت کرنے لگے۔ اپنی عزت آپ کرو۔ اچھے کام کرو۔ پھر سب تمہاری عزت کریں گے۔ وَمَا جَعَلَ عَلَيْكُمْ؛ اور نہیں ڈالو تم پر۔ فِي الدِّينِ؛ دین میں۔ مِنْ حَرْجٍ؛ کوئی حرج، کچھ تنگی، کچھ دشواری۔ تمہارا دین بڑا آسان ہے۔ اس پر بھی عمل نہ کرو گے تو خدا کو کیا منہ بتاؤ گے۔ پہلے کے مذاہب میں کیا کیا دشواریاں تھیں، کتنی سختیاں تھیں، اب کتنی سہولت ہے۔ مِلَّةَ اٰبِيكُمْ اِبْرٰهِيْمَ؛ یہ ملت ہے تمہارے باپ ابراہیم کی۔ یہ دین ہے، یہ شرع ہے، یہ کوئی نئے اصول نہیں ہیں۔ وہی اصول ہیں جو ابراہیمؑ کے بتائے ہوئے ہیں۔ بیٹوں کو چاہیے کہ باپ کے احکامات کی پابندی کریں۔ هُوَ سَمُّكُمْ الْمُسْلِمِيْنَ؛ اسی نے تمہارا نام مسلم رکھا۔ فارسی، اُردو میں مسلم کو مسلمان کہتے ہیں۔ یا مسلمین کا بگاڑ (مسلمان) ہے۔ اللہ نے، یا ابراہیمؑ نے تمہارا نام مسلم رکھا یعنی فرماں بردار، اطاعت کرنے والا۔ اب نام تو مسلم یا مسلمان ہے مگر کون فرماں بردار ہے۔ افسوس اب نام کے مسلمان رہ گئے۔ مسلمانی در کتاب مسلماناں در گور۔ مِنْ قَبْلُ؛ اس سے پہلے۔ یہ نام آج کا نہیں بلکہ قرآن اُترنے سے پہلے کا ہے۔ یہ ہمارا دیا ہوا نام نہیں، خدا کا دیا ہوا ہے۔ وَفِي هٰذَا؛ اور قرآن میں بھی یہی نام ہے۔ لِيَكُوْنَ الرَّسُوْلُ؛ تاکہ رسول یعنی محمد ﷺ ہوں۔ شَهِيدًا عَلَيْكُمْ؛ تمہارا مشاہدہ کرنے والے، تمہارے متعلق شہادت دینے والے۔ حاضر و ناظر نگران کار، نگہبان۔ وَتَكُوْنُوْا شٰهَدَاءَ؛ اور ہو تم واقف۔ عَلَى النَّاسِ؛ لوگوں کے حال سے۔ جب کوئی واقعہ متواتر ہو جاتا ہے تو اس کے متعلق سنی ہوئی بات بھی بیان کر سکتے ہیں۔ مثلاً زید عمر کا بیٹا ہے۔ وَاقِيْمُوا الصَّلٰوةَ؛ اور نماز کو قائم رکھو۔ پابندی اور دُرستی سے پڑھو۔ وَآتُوا الزَّكٰوةَ؛ اور زکوٰۃ دو۔ وَاعْتَصِمُوا بِاللّٰهِ؛ اور اللہ کو یعنی اس کے دین کو مضبوط پکڑو۔ عِصْمَتٌ؛ حفاظت۔ مَعْصُوْمٌ؛ گناہوں سے محفوظ۔ عَاصِمَةٌ؛ پاک دامن عورت۔ اِعْتِصَامٌ؛ مضبوط پکڑنا۔ هُوَ مَوْلٰكُمْ؛ وہی تمہارا مولیٰ ہے، یار و مددگار ہے، تمہارا کارساز ہے۔ فَنِعْمَ الْمَوْلٰی وَنِعْمَ النَّصِيْرُ؛ کیا ہی اچھا سردار ہے، اور کیا ہی اچھا مددگار۔

ترجمہ:- تم راہِ خدا میں جس قدر کوشش کرتے ہو کرو۔ اس نے تم کو ممتاز کیا ہے۔ اور تم پر دین میں کوئی تنگی (کوئی سختی) روا نہیں رکھی۔ یہ تمہارے باپ ابراہیم کا مذہب ہے۔ اس نے تمہارا نام مسلم رکھا۔ (قرآن اُترنے سے) پہلے بھی یہی نام تھا۔ اور اس میں (قرآن میں) یہی نام ہے۔ (خدا نے تم کو اس لئے ممتاز کیا اور پسند کیا) کہ رسول تمہارے حال سے واقف ہو اور تم لوگوں کے حال سے واقف ہو۔ (اس سے عبرت لو۔ ان کی نگرانی اور ہدایت کرو۔ اور قیامت میں خدا کے سامنے بیان کرو) پھر پابندی اور دُرستی سے نماز پڑھو اور زکوٰۃ دو۔ اور اللہ کو مضبوط پکڑ لو۔ وہی تمہارا مولیٰ ہے اور کیا ہی اچھا مولیٰ ہے اور کیا ہی اچھا مددگار۔

كذٰلِكَ نَقِصُّ لَآئِكَ لِقَوْمٍ يَتَفَكَّرُونَ  
وَع

# تَقْرِيرِ صِدِّيقِي

از  
شمس مفسرین بحال عشرم نادر القرآن  
حضرت محمد عبد القادر صِدِّیقِ قادری رحمۃ اللہ علیہ  
(سابق صدر شعبہ دینیات جامعہ عثمانیہ حیدرآباد کن)

باہتمام محمد عباس علم بردار صِدِّیقِ

ڈاکٹر جسٹس اکبر الہ آبادی پبلیشرز  
ڈاکٹر جسٹس اکبر الہ آبادی پبلیشرز  
بہادر پورہ جیڈ آبائی پبلیشرز  
( )

رَقِطًا لِّمُؤْمِنٍ هَمِيحًا وَسَوَاءٌ أُنزِلَتْ فِي رَكْعَةٍ أَوْ مَثَلِ ثَمَانٍ عَشْرًا يُدْرِكُهَا الْوَيْلُ مِنَ الْمَنَامِ ۗ وَسَاءَ مَا يَحْكُمُونَ

سورہ المؤمنون مکہ میں نازل ہوئی اس میں ایک سو اٹھارہ (۱۱۸) آیتیں اور چھ (۶) رکوع ہیں۔

بِسْمِ اللَّهِ الرَّحْمَنِ الرَّحِيمِ

قَدْ أَفْلَحَ الْمُؤْمِنُونَ ۝

قَدْ؛ تحقیق، بے شک۔ اَفْلَحَ؛ فلاح پائے، نیکی کی، راہ پر لگ گئے۔ اَلْمُؤْمِنُونَ؛ ایماندار۔  
ترجمہ:- بے شک ایمان دار لوگ کامیاب ہو گئے (انھیں فلاح دارین مل گئی)۔

الَّذِينَ هُمْ فِي صَلَاتِهِمْ خَاشِعُونَ ۝

الَّذِينَ هُمْ؛ وہ لوگ جو۔ فِي صَلَاتِهِمْ؛ اپنی نمازوں میں۔ خَاشِعُونَ؛ عاجزی کرتے ہیں، گردن جھکاتے ہیں،  
خشوع و خضوع کرتے ہیں۔  
ترجمہ:- وہ لوگ جو خشوع و خضوع سے نماز پڑھتے ہیں۔

وَالَّذِينَ هُمْ عَنِ اللَّغْوِ مُعْرِضُونَ ۝

وَالَّذِينَ هُمْ؛ اور جو لوگ۔ عَنِ اللَّغْوِ؛ لغو سے، بے نتیجہ خیال سے، بے کار بات سے، بے ہودہ کام سے۔  
مُعْرِضُونَ؛ اعراض کرنے والے ہیں، منہ پھیرنے والے ہیں۔  
ترجمہ:- اور جو لوگ لغو اور بے ہودگی سے اعراض کرتے ہیں۔

وَالَّذِينَ هُمْ لِلزَّكَاةِ فَاعِلُونَ ۝

وَالَّذِينَ هُمْ؛ اور جو لوگ۔ لِلزَّكَاةِ؛ زکوٰۃ کو۔ فَاعِلُونَ؛ ادا کرنے والے ہیں۔  
ترجمہ:- اور جو لوگ زکوٰۃ ادا کرتے ہیں۔

پہلے دل کے کام بتائے گئے۔ اب مال کے متعلق حکم دیا جا رہا ہے۔ اس کے بعد اعمالِ بدنی کا ذکر آئے گا۔

وَالَّذِينَ هُمْ لِأَفْئِدَتِهِمْ أَحْفَظُونَ ۝

وَالَّذِينَ هُمْ ؛ اور جو لوگ - لِفُرُوجِهِمْ ؛ اپنی شرمگاہوں کی - خِفْظُونَ ؛ حفاظت کرنے والے ہیں - بیوی کو دوسروں کو نہیں دیتے - جو لوگ اس پر عمل نہیں کرتے وہ متعدی امراض میں مبتلا ہوتے ہیں - آتشِ دوزخ ایک طرف ، سوزاک ، آتشک میں مبتلا ہوتے ہیں - ولایت سے تحفہ لاتے ہیں جس کو دوائے فرنگ کہتے ہیں -  
ترجمہ :- اور جو (لوگ پاک دامن ہیں) اپنی شرمگاہوں کی حفاظت کرتے ہیں -

## إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۝۶

إِلَّا عَلَىٰ أَزْوَاجِهِمْ ؛ مگر اپنی بیویوں سے (جو وارث ہوتی ہیں) - أَوْ مَا مَلَكَتْ أَيْمَانُهُمْ ؛ یا شرعی لونڈیوں سے جو ان کے قبضہ میں ہیں - جن کے ہاتھ ان کے مالک ہوئے ہیں - ان سے اپنی شرمگاہوں کی حفاظت نہیں کرتے کیونکہ اس کے مستحق ہیں - فَإِنَّهُمْ غَيْرُ مَلُومِينَ ؛ کیونکہ وہ اس صورت میں لائقِ ملامت نہیں - لَامٌ - يَلُومٌ - لَوْمًا ؛ برا بھلا کہنا ، الزام دینا ، نکوہش کرنا -  
ترجمہ :- مگر اپنی بیویوں اور لونڈیوں سے نہیں روکتے کیونکہ وہ اس صورت میں لائقِ ملامت نہیں -

صاحبو! ایک قیامت ہے کہ برپا ہے - وہ عورتیں جو نہ منکوحہ بیوی ہیں نہ مملوکہ لونڈیاں ، ان سے ناجائز تعلقات میں گرفتار ہیں - لونڈی کہنے سے ، یا حرا اور آزاد کو خریدنے سے ہرگز لونڈی نہیں بن سکتی - نہ متعہ کا نام رکھنے سے ناجائز کام جائز ہو سکتا ہے - ان افعال کا نتیجہ؟ بچے ہیں کہ حرام زادے پیدا ہو رہے ہیں - فلاں عورت فلاں شخص کی خواص ہے یعنی اس سے ناجائز تعلق ہے - حرام بچے پیدا ہوں ان سے کیا خیر کی امید ہے - جن چیزوں سے خدا نے منع کیا ہے اس کا خوف دل سے اٹھ گیا ہے - مسلمان کا دل تو خوف و رجاء میں رہتا ہے - یاد رکھو جس کے دل میں ڈر ہے اس کو کچھ ڈر نہیں ہے - رکابیہ مذہب والے علماء اس کو جائز ثابت کرنے کے لئے بڑے سرگرم ہیں - اللہ اس زمانہ کے شر سے سب کو بچائے - ☆

## فَمَنِ ابْتَغَىٰ وَرَاءَ ذٰلِكَ فَأُولٰٓئِكَ هُمُ الْعٰدُونَ ۝۷

فَمَنِ ابْتَغَىٰ ؛ پھر جو چاہے - وَرَاءَ ذٰلِكَ ؛ اس کے سوائے - کہ متعہ کریں ، خواصیں کریں - فَأُولٰٓئِكَ هُمُ الْعٰدُونَ ؛ تو ایسے ہی لوگ ہیں حدود شرعی سے نکل جانے والے -  
ترجمہ :- جو اس کے سوا چاہے ، وہ حدود شرعی سے نکل جانے والے ہیں -

## وَالَّذِينَ هُمْ ؛ اور جو لوگ - لِأَمَانَتِهِمْ ؛ اپنی امانتوں کی - وَعَهْدِهِمْ ؛ اور اپنے عہد کی ، قَوْلٍ وَتَرَارِكٍ - رَاعُونَ ؛ رعایت کرنے والے ہیں ، پابند ہیں -

وَالَّذِينَ هُمْ ؛ اور جو لوگ - لِأَمَانَتِهِمْ ؛ اپنی امانتوں کی - وَعَهْدِهِمْ ؛ اور اپنے عہد کی ، قَوْلٍ وَتَرَارِكٍ - رَاعُونَ ؛ رعایت کرنے والے ہیں ، پابند ہیں -

☆ نوابی دور میں چھو کریوں (لڑکیوں) کو خرید لیا جاتا تھا اور اس کو لونڈی سمجھ کر جنسی تعلقات قائم کئے جاتے تھے جو غیر شرعی اور حرام ہیں - (اکیڈمی)

ترجمہ :- اور جو لوگ اپنی امانتوں اور عہد کا خیال رکھتے ہیں -

وَالَّذِينَ هُمْ عَلَىٰ صَلَاتِهِمْ يُحَافِظُونَ ﴿٤﴾

وَالَّذِينَ هُمْ ؛ اور جو لوگ - عَلَىٰ صَلَاتِهِمْ ؛ اپنی نمازوں کی ، دُعاؤں کی - يُحَافِظُونَ ؛ محافظت کرتے ہیں ، پابندی کرتے ہیں -

ترجمہ :- اور جو لوگ پابندی سے نماز ادا کرتے ہیں -

أُولَٰئِكَ هُمُ الْوَارِثُونَ ﴿٥﴾

أُولَٰئِكَ ؛ یہی لوگ - هُمُ الْوَارِثُونَ ؛ وارث ہیں -

ترجمہ :- یہی لوگ وارث ہیں -

الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ ﴿١١﴾

الَّذِينَ يَرِثُونَ ؛ جو لوگ وارث ہوں گے - الْفِرْدَوْسَ ؛ فردوس کے ، جنت کے ، ٹھنڈی چھاؤں کے باغ کے - هُمْ فِيهَا خَالِدُونَ ؛ یہ لوگ اس میں ہمیشہ رہیں گے ، ان کو خلود و دوام نصیب ہوگا -

ترجمہ :- یہی لوگ جنت کے وارث ہیں اور یہی اس میں ہمیشہ ہمیشہ رہیں گے -

وَلَقَدْ خَلَقْنَا الْإِنْسَانَ مِنْ سُلَالَةٍ مِّنْ طِينٍ ﴿١٣﴾

وَلَقَدْ خَلَقْنَا ؛ اور یقیناً ہم نے پیدا کیا - الْإِنْسَانَ ؛ آدمی کو - مِنْ سُلَالَةٍ مِّنْ طِينٍ ؛ مٹی کے خلاصہ سے درخت ، نباتات - نباتات کا خلاصہ غذا - غذا کا خلاصہ گوشت ہڈی ، خون - ان سب کا خلاصہ مٹی - اس سے ثابت ہو گیا کہ آدمی تمام عالم کا خلاصہ ہے -

ترجمہ :- اور ہم نے انسان کو مٹی کے خلاصہ سے پیدا کیا -

ثُمَّ جَعَلْنَاهُ نُطْفَةً فِي قَرَارٍ مَّكِينٍ ﴿١٧﴾

ثُمَّ جَعَلْنَاهُ نُطْفَةً ؛ پھر ہم نے اس کو نطفہ بنایا - یعنی مٹی کے خلاصہ کو - فِي قَرَارٍ مَّكِينٍ ؛ محفوظ قرار گاہ ، رحمِ مادر میں -

ترجمہ :- پھر ہم نے اس کو نطفہ بنا کر محفوظ قرار گاہ (یعنی رحمِ مادر) میں رکھا -

ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظْمًا

فَكَسَوْنَا الْعِظْمَ لَحْمًا ثُمَّ أَنْشَأْنَاهُ خَلْقًا آخَرَ فَتَبَرَّكَ اللَّهُ أَحْسَنُ الْخَالِقِينَ ۝

ثُمَّ خَلَقْنَا النُّطْفَةَ؛ پھر ہم نے نطفہ کو بنایا۔ عَلَقَةً؛ خون کا لوتھڑا، جما ہوا خون بنایا۔ فَخَلَقْنَا الْعَلَقَةَ مُضْغَةً؛ پھر خون کے لوتھڑے کو گوشت کا ٹکڑا بنایا۔ فَخَلَقْنَا الْمُضْغَةَ عِظْمًا؛ پھر گوشت کے ٹکڑے میں ہڈی بنائی۔ فَكَسَوْنَا الْعِظْمَ لَحْمًا؛ پھر ہڈی پر گوشت چڑھایا۔ چو طرف سے گوشت پہنایا۔ ثُمَّ أَنْشَأْنَاهُ؛ پھر ہم نے انسان کو پیدا کیا، اس کو نشوونما عطا کی۔ خَلْقًا آخَرَ؛ ایک دوسرے ہی طریقہ سے۔ فَتَبَرَّكَ اللَّهُ؛ پھر کیا برکت والا ہے اللہ۔ أَحْسَنُ الْخَالِقِينَ؛ سب صناعتوں سے بہتر، بڑھ کر۔ جتنے لوگ کچھ بناتے ہیں، کچھ پیدا کرتے ہیں، ان سب سے اللہ بہتر ہے، بڑا کاریگر ہے۔ یہاں خلق کے معنی نیست سے ہست کرنے کے نہیں ہیں بلکہ صنعت اور کاری گری کے ہیں۔

ترجمہ:- پھر ہم نے نطفہ کو خون کا لوتھڑا بنایا پھر خون کے لوتھڑے کو گوشت کا ٹکڑا بنایا اور گوشت کے ٹکڑے کو ہڈی بنائی۔ پھر ہڈی پر گوشت چڑھایا پھر (اس میں روح پھونک کر) اس کو ایک دوسرے ہی قسم کا بنا دیا۔ پھر کیسا برکت والا خدا ہے۔ بہترین کاریگر ہے۔

ثُمَّ إِنَّكُمْ بَعْدَ ذَلِكَ لَمَيِّتُونَ ۝

ثُمَّ إِنَّكُمْ؛ پھر بے شک تم۔ بَعْدَ ذَلِكَ؛ اس کے بعد۔ لَمَيِّتُونَ؛ مرنے والے ہو۔

ترجمہ:- پھر بے شک تم اس کے بعد مرنے والے ہو۔

ثُمَّ إِنَّكُمْ يَوْمَ الْقِيَامَةِ تُبْعَثُونَ ۝

ثُمَّ إِنَّكُمْ يَوْمَ الْقِيَامَةِ؛ پھر تم قیامت کے دن۔ تُبْعَثُونَ؛ قبروں سے اٹھائے جاؤ گے، دوبارہ زندہ کئے جاؤ گے۔

تمہاری بعثت ہوگی۔

ترجمہ:- پھر یقیناً تم قیامت کے دن قبروں سے اٹھائے جاؤ گے۔

وَلَقَدْ خَلَقْنَا فَوْقَكُمْ سَبْعَ طَرَائِقَ ۖ وَمَا كُنَّا عَنِ الْخَلْقِ غَافِلِينَ ۝

وَلَقَدْ خَلَقْنَا؛ اور ہم نے پیدا کیا۔ فَوْقَكُمْ؛ تمہارے اوپر۔ سَبْعَ طَرَائِقَ؛ سات راستے، سات طبقہ راہوں والے

آسمان - وَمَا كُنَّا عَنِ الْخَلْقِ ؛ اور نہ تھے ہم خلق سے، مخلوقات کی مصلحتوں سے، حالات سے - غَفْلِينَ ؛ فاعل، بے خبر۔  
ترجمہ :- ہم نے تمہارے اوپر سات آسمان پیدا کئے اور ہم مخلوقات سے غافل و بے خبر نہ تھے۔

وَأَنْزَلْنَا مِنَ السَّمَاءِ مَاءً بِقَدَرٍ فَأَسْكَنَتْهُ فِي الْأَرْضِ ۝

وَأِنَّا عَلَىٰ ذَهَابٍ بِهِ لَقَادِرُونَ ۝

وَأَنْزَلْنَا مِنَ السَّمَاءِ ؛ اور ہم نے آسمان سے اُتارا، نازل کیا - مَاءً ؛ پانی کو - بِقَدَرٍ ؛ ایک اندازے سے -  
فَأَسْكَنَتْهُ فِي الْأَرْضِ ؛ پھر اس کو رکھا زمین میں - وَإِنَّا عَلَىٰ ذَهَابٍ بِهِ ؛ اور ہم اس کے لے جانے پر، معدوم کرنے پر -  
لَقَادِرُونَ ؛ البتہ قادر ہیں -

ترجمہ :- ہم نے آسمان سے پانی کو ایک اندازے سے اُتارا - پھر زمین میں اس کو ٹھیرایا اگر ہم اس کو  
معدوم کرنا چاہتے تو اس پر قادر تھے (ایسا کر سکتے تھے)۔

فَأَنْشَأْنَا لَكُمْ بِهِ جَنَّاتٍ مِّنْ نَّخِيلٍ وَأَعْنَابٍ لَّكُمْ فِيهَا فَوَاكِهُ كَثِيرَةٌ وَمِنْهَا تَأْكُلُونَ ۝

فَأَنْشَأْنَا لَكُمْ ؛ پھر ہم نے تمہارے لئے پیدا کیا - بِهِ ؛ اس پانی سے - جَنَّاتٍ مِّنْ نَّخِيلٍ وَأَعْنَابٍ ؛ کھجور کے اور انگور  
کے باغ - لَّكُمْ فِيهَا فَوَاكِهُ كَثِيرَةٌ ؛ تمہارے لئے ان باغوں میں بہت سے میوے ہیں - وَمِنْهَا تَأْكُلُونَ ؛ تم ان میں  
سے کھاتے بھی ہو -

ترجمہ :- پھر ہم نے تمہارے لئے اس سے (پانی سے) کھجور اور انگور کے باغ بنائے - ان باغوں میں  
تمہارے لئے بہت سے میوے ہیں اور ان میں سے تم کھاتے بھی ہو -

وَشَجَرَةً تَخْرُجُ مِنْ طُورِ سَيْنَاءَ تَنْبُتُ بِالذُّهْنِ وَصِبْغٍ لِلْأَكْلِينَ ۝

وَشَجَرَةً تَخْرُجُ ؛ اور ہم نے پیدا کیا ایک درخت کو جو نکلتا ہے، پیدا ہوتا ہے - مِنْ طُورِ سَيْنَاءَ ؛ طور سینا میں  
بکثرت پیدا ہوتا ہے - تَنْبُتُ بِالذُّهْنِ ؛ جو تیل کے ساتھ اُگتا ہے، یعنی زیتون کا درخت اُگتا ہے جس میں تیل ہے -  
وَصِبْغٍ لِلْأَكْلِينَ ؛ اور سالن کا کام دیتا ہے کھانے والوں کے لئے -

ترجمہ :- اور ہم نے طور سینا پر (زیتون کا) درخت پیدا کیا ہے جس میں سے تیل پیدا ہوتا ہے اور  
کھانے والوں کے لئے سالن کا کام دیتا ہے -

## وَإِنَّ لَكُمْ فِي الْأَنْعَامِ لَعِبْرَةً

### نُسْقِيكُمْ مِمَّا فِي بُطُونِهَا وَلَكُمْ فِيهَا مَنَافِعُ كَثِيرَةٌ وَمِنْهَا تَأْكُلُونَ ﴿۱۶﴾

وَإِنَّ لَكُمْ فِي الْأَنْعَامِ ؛ اور تمہارے لئے چوپایوں میں - لَعِبْرَةٌ ؛ البتہ عبرت ہے، خوف کی نشانی ہے - عبرت، ایسی خوفناک حالت جس کو دیکھ کر اس کام سے عبور کرے اور چھوڑ دے - نُسْقِيكُمْ ؛ ہم تم کو پلاتے ہیں - مِمَّا فِي بُطُونِهَا ؛ اس چیز سے کہ ان کے پیٹوں میں ہے یعنی دودھ، گھی وغیرہ - وَلَكُمْ فِيهَا مَنَافِعُ كَثِيرَةٌ ؛ اور تمہارے لئے ان چوپایوں میں اور بہت سے منافع اور فوائد ہیں - وَمِنْهَا تَأْكُلُونَ ؛ اور انہی میں سے تم کھاتے بھی ہو۔

ترجمہ :- اور تم کو چوپایوں میں عبرت کا موقع ہے، ہم تم کو ان کے پیٹ میں کی چیز (یعنی دودھ سے) پلاتے ہیں اور تم کو ان میں اور بہت سے فوائد ہیں - ان میں سے بعض کو تم کھاتے بھی ہو۔

## وَعَلَيْهَا وَعَلَى الْفُلْكِ تُحْمَلُونَ ﴿۱۷﴾

وَعَلَيْهَا وَعَلَى الْفُلْكِ ؛ اور ان چارپایوں پر اور کشتیوں پر - تُحْمَلُونَ ؛ سوار کئے جاتے ہو - حَمْلٌ - اٹھانا، سوار کرنا، لادنا - فُلْكَ ؛ واحد بھی ہے جمع بھی ہے کشتی -  
ترجمہ :- اور ان پر اور کشتیوں پر تم سوار کئے جاتے ہو۔

## وَلَقَدْ أَرْسَلْنَا نُوحًا إِلَىٰ قَوْمِهِ فَقَالَ يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ أَفَلَا تَتَّقُونَ ﴿۱۸﴾

وَلَقَدْ أَرْسَلْنَا نُوحًا ؛ اور ہم نے نوح کو بھیجا - إِلَىٰ قَوْمِهِ ؛ ان کی قوم کی طرف - فَقَالَ ؛ پھر نوح نے کہا - يَا قَوْمِ ؛ اے میری قوم - اعْبُدُوا اللَّهَ ؛ تم اللہ کی بندگی کرو، عبادت کرو - مَا لَكُمْ مِنْ إِلَهٍ غَيْرُهُ ؛ تمہارے لئے نہیں ہے اس کے سوائے کوئی معبود - أَفَلَا تَتَّقُونَ ؛ کیا تم تقویٰ اختیار نہیں کرتے، خدا سے نہیں ڈرتے، دوسروں کی پوجا کرنے سے نہیں ڈرتے؟

ترجمہ :- اور ہم نے پیغمبر بنا کر نوح کو ان کی قوم کی طرف بھیجا - پھر انہوں نے کہا: لوگو تم اللہ کی عبادت کرو، اس کے سوائے تمہارا کوئی معبود نہیں، پھر کیا تم نہیں ڈرتے؟

## فَقَالَ الْمَلَأُ الَّذِينَ كَفَرُوا مِنْ قَوْمِهِ مَا هَذَا إِلَّا بَشَرٌ مِّثْلُكُمْ يُرِيدُ أَنْ يَتَفَضَّلَ عَلَيْكُمْ

## وَلَوْ شَاءَ اللَّهُ لَأَنْزَلَ مَلَائِكَةً فَأَسْمِعْنَا بِهَذَا فِي آبَائِنَا الْأُولَىٰ ۗ

فَقَالَ الْمَلَأُ الَّذِينَ كَفَرُوا؛ پھر ان کافروں کے سربر آوردہ لوگوں نے جو کافر تھے کہا۔ مَلَأَ؛ سربر آوردہ، سردار۔  
 مِنْ قَوْمِهِ؛ نوح کی قوم میں سے۔ یا ان کی قوم نے کہا۔ مَا هَذَا إِلَّا بَشَرٌ مِّثْلُكُمْ؛ یہ نوح نہیں ہے مگر آدمی تمہارے جیسا۔  
 يُرِيدُ؛ وہ ارادہ کرتا ہے۔ چاہتا ہے۔ أَنْ يَتَفَضَّلَ عَلَيْكُمْ؛ کہ تم پر فضیلت اور بزرگی جتائے، تم سے برتر ہو جائے۔  
 وَلَوْ شَاءَ اللَّهُ؛ اور اگر اللہ چاہتا۔ لَأَنْزَلَ مَلَائِكَةً؛ تو البتہ نازل کرتا ملائکہ کو، فرشتوں کو اُتارتا۔ مَا سَمِعْنَا بِهَذَا؛ ہم نے  
 اس بات کو نہیں سنا، آدمیوں کا پیغمبر ہونا ہم نے کبھی نہیں سنا۔ فَنِي آبَاءِنَا الْأُولَىٰ؛ ہمارے گزشتہ باپ داداؤں میں۔  
 ترجمہ:- پھر ان کی قوم کے کافروں کے سربر آوردہ لوگوں نے کہا یہ تو ہمارے جیسا آدمی ہے، تم پر اپنی  
 بزرگی جتانا چاہتا ہے۔ اور اگر خدا چاہتا تو فرشتوں کو اُتارتا۔ ہم نے اس بات کو ہمارے  
 بزرگوں سے کبھی نہیں سنا۔

## إِنَّ هُوَ إِلَّا رَجُلٌ يُهَيَّبُكُمْ فَأَبْصُؤْا بِهٖ حَتَّىٰ حِينٍ ۗ

إِنَّ هُوَ إِلَّا رَجُلٌ؛ یہ نہیں ہے مگر ایسا آدمی۔ بِهٖ جِنَّةٌ؛ اس کو جنون ہے۔ فَتَرَبَّصُوا بِهٖ؛ اس کا انتظار کرو۔ حَتَّىٰ حِينٍ؛  
 ایک زمانہ تک۔

ترجمہ:- یہ تو ایک مجنون شخص ہے (دیوانہ ہے) لہذا تم چند روز اس کا انتظار کرو۔

## قَالَ رَبِّ انصُرْنِي بِمَا كَذَّبُونِ ۗ

قَالَ؛ نوح نے عرض کیا۔ رَبِّ؛ اے میرے رب! انصُرْنِي؛ میری مدد کر۔ مجھے نصرت عطا کر۔ بِمَا كَذَّبُونِ؛  
 اس وجہ سے کہ انھوں نے مجھے جھٹلایا، میری تکذیب کی۔

ترجمہ:- (نوح نے) دُعا کی: میرے پروردگار! تو میری مدد فرما کیونکہ یہ لوگ میری تکذیب کرتے ہیں  
 (جھلاتے ہیں)۔

## فَأَوْحَيْنَا إِلَيْهِ أَنْ اصْنَعِ الْفُلَ بِأَعْيُنِنَا وَوَحَيْنَا إِذْ جَاءَ أَمْرُنَا وَقَارَ النَّوْرُ

## فَأَسْلُكُ فِيهَا مِنْ كُلِّ زَوْجَيْنِ اثْنَيْنِ وَأَهْلَكَ إِلَّا مَنْ سَبَقَ عَلَيْهِ الْقَوْلُ مِنْهُمْ

## وَلَا تَخَاطَبُنِي فِي الَّذِينَ ظَلَمُوا أَنفُسَهُمْ مُغْرَقُونَ ﴿۱۷﴾

فَاَوْحَيْنَا إِلَيْهِ ؛ پھر ہم نے نوح کی طرف وحی کی ، ان کو حکم دیا ۔ اِنْ اصْنَعْ ؛ کہ بناؤ ۔ اَلْفُلْكَ ؛ کشتی کو ۔ بِاَعْيُنِنَا ؛ ہمارے روبرو ، ہماری آنکھوں کے سامنے ۔ وَوَحَيْنَا ؛ اور ہمارے فرمان اور وحی کے مطابق ۔ فَاِذَا جَاءَ اَمْرُنَا ؛ پھر جب ہمارا حکم آجائے ۔ وَفَارَ التَّنُورُ ؛ اور تنور میں سے پانی جوش مارنے لگے ۔ فَارَ ۔ يَفُورُ ۔ فَوْزًا ؛ جوش مارنا ۔ فِي الْفُورِ ۔ اسی جوش میں ۔ جھٹ پٹ ۔ فَاسَلُكَ فِيهَا ؛ پھر داخل کرو اس میں کشتی ، کشتی میں سوار کرادو ۔ مِنْ كُلِّ زَوْجَيْنِ اثْنَيْنِ ؛ ہر قسم کے جوڑے یعنی نر اور مادہ ۔ وَاهْلِكَ ؛ اور تمہارے متعلقین کو بھی کشتی میں سوار کرلو ۔ اِلَّا مَنْ سَبَقَ عَلَيْهِ ؛ مگر جن پر سابق ہو چکا ہے ۔ اَلْقَوْلُ مِنْهُمْ ؛ ان کے متعلق فرمان ۔ وَلَا تَخَاطَبُنِي ؛ اور مجھ سے گفتگو نہ کرو ، خطاب نہ کرو ۔ فِي الَّذِينَ ظَلَمُوا ؛ ظالموں کے متعلق ۔ اِنَّهُمْ مُغْرَقُونَ ؛ وہ تو غرق کر دیے جائیں گے ، وہ ضرور ڈبا دیے جائیں گے ۔

ترجمہ :- پھر ہم نے ان کی (نوح کی) طرف وحی کی کہ ہمارے زیر نگرانی اور وحی کے مطابق کشتی بناؤ ۔ پھر جب ہمارا حکم آجائے گا اور تنور میں پانی اُبل جائے گا ، جوش مارنے لگے گا تو ہر قسم کے جوڑے (یعنی نر و مادہ) کو اور تمہارے متعلقین کو کشتی میں سوار کرلو (اس میں داخل کرو) مگر جن کے متعلق سابق سے حکم دے دیا گیا ہے اور ظالموں کے متعلق مجھ سے کچھ نہ کہو یقیناً وہ غرق کر دیے جائیں گے ۔

## فَاِذَا اسْتَوَيْتَ اَنْتَ وَمَنْ مَّعَكَ عَلَى الْفُلِكِ فَقُلِ الْحَمْدُ لِلّٰهِ

### الَّذِي نَجَّانَا مِنَ الْقَوْمِ الظَّالِمِيْنَ ﴿۱۸﴾

فَاِذَا اسْتَوَيْتَ اَنْتَ ؛ پھر جب تم اچھی طرح سے بیٹھ جاؤ ۔ وَمَنْ مَّعَكَ ؛ اور وہ لوگ جو تمہارے ساتھ ہیں ۔ عَلَى الْفُلِكِ ؛ کشتی پر ۔ فَقُلْ ؛ تم کہو ۔ اور اس کا شکر ادا کرو ، اور کہو اَلْحَمْدُ لِلّٰهِ ؛ خدا کا شکر ہے ۔ تعریف کے قابل وہی ہے ۔ الَّذِي نَجَّانَا ؛ جس نے ہم کو نجات دی ۔ مِنَ الْقَوْمِ الظَّالِمِيْنَ ؛ ظالم لوگوں سے ، ظالموں کی ایذا رسانی سے ۔

ترجمہ :- پھر جب تم اور تمہارے ساتھ والے کشتی پر ٹھیک طور سے بیٹھ جائیں تو تم کہو اللہ کا شکر ہے جس نے ظالم لوگوں سے ہم کو بچایا اور نجات دی ۔

## وَقُلْ رَبِّ اَنْزِلْنِيْ مُنْزَلًا مُّبْرَكًا وَاَنْتَ خَيْرُ الْمُنْزِلِيْنَ ﴿۱۹﴾

وَقُلْ ؛ اور تم کہو ۔ رَبِّ ؛ اے میرے رب ۔ اَنْزِلْنِيْ ؛ تو مجھے اتار ۔ مُنْزَلًا مُّبْرَكًا ؛ برکت کا اتارنا ۔ برکت کی جگہ ۔

وَأَنْتَ ؛ اور تو - خَيْرُ الْمُنْزِلِينَ ؛ بہتر اُتارنے والا ہے، بہترین اُتارنے والوں میں سے ہے۔

ترجمہ :- اور (اے نوح) تم کہو، میرے پروردگار تو مجھے برکت کے ساتھ اُتار، تو بہترین اُتارنے والوں میں سے ہے۔

## إِنَّ فِي ذَلِكَ لَآيَاتٍ وَإِنْ كُنَّا لَبَتِلِينَ ﴿۵﴾

إِنَّ فِي ذَلِكَ لَآيَاتٍ ؛ اس میں بڑی نشانیاں ہیں۔ وَإِنْ كُنَّا لَبَتِلِينَ ؛ اور ہم ہیں بندوں کو آزمانے والے، ان کو جانچنے اور امتحان کرنے والے، ابتلاء میں ڈالنے والے۔ إِنَّ فِي ذَلِكَ لَآيَاتٍ ؛ اس میں ضمیر شان تھی۔  
ترجمہ :- اس میں بڑی نشانیاں ہیں اور ہم ہیں سب کو آزمانے والے۔

## ثُمَّ أَنْشَأْنَا مِنْ بَعْدِهِمْ قَرْنًا آخَرِينَ ﴿۶﴾

ثُمَّ أَنْشَأْنَا ؛ پھر ہم نے پیدا کیا۔ مِنْ بَعْدِهِمْ ؛ ان کے بعد۔ قَرْنًا آخَرِينَ ؛ ایک دوسرے قرن کو، دوسرے ہم زمانہ لوگوں کو، ایک دوسرے گروہ کو۔  
ترجمہ :- پھر ہم نے ان کے بعد دوسرے لوگوں کو پیدا کیا۔

## فَأَرْسَلْنَا فِيهِمْ رَسُولًا مِنْهُمْ أَنْ اعْبُدُوا اللَّهَ مَا لَكُمْ مِنْ إِلَهٍ غَيْرُهُ أَفَلَا تَتَّقُونَ ﴿۷﴾

فَأَرْسَلْنَا فِيهِمْ ؛ پھر ہم نے بھیجا ان میں، ارسال کیا۔ رَسُولًا مِنْهُمْ ؛ رسول کو، پیغمبر کو۔ مِنْهُمْ ؛ انہی کے جنس میں سے، آدمیوں میں سے، پیغمبر آدمی۔ أَنْ اعْبُدُوا اللَّهَ ؛ کہ اللہ کی عبادت کرو۔ مَا لَكُمْ مِنْ إِلَهٍ غَيْرُهُ ؛ کوئی معبود۔ غَيْرُهُ ؛ اس کے سوائے، خدا کے سوائے اور دوسرا معبود نہیں۔ أَفَلَا تَتَّقُونَ ؛ کیا تم خدا سے نہیں ڈرتے، تقویٰ اختیار نہیں کرتے، پرہیزگاری نہیں کرتے۔

ترجمہ :- پھر ہم نے انہی کے جنس میں سے ان میں پیغمبر بھیجا۔ (اور حکم دیا) کہ تم اللہ ہی کی عبادت کرو۔ اللہ کے سوائے تمہارے لئے کوئی معبودِ برحق نہیں۔ کیا تم (خدا کے غضب سے) نہیں ڈرتے۔

## وَقَالَ الْمَلَأُ مِنْ قَوْمِهِ الَّذِينَ كَفَرُوا وَكَذَّبُوا بِآيَاتِنَا الْآخِرَةِ وَآتَرَفْتَهُمْ فِي الْحَيَاةِ الدُّنْيَا

مَا هَذَا إِلَّا بَشَرٌ مِثْلُكُمْ يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ ﴿۸﴾

وَقَالَ الْمَلَأُ؛ لوگوں نے کہا، بعض رئیسوں اور سرداروں نے کہا۔ مِنْ قَوْمِهِ؛ ان کی قوم میں کے۔ الَّذِينَ كَفَرُوا؛ جو کفر اور انکار کرتے تھے۔ وَكَذَّبُوا بِلِقَاءِ الْآخِرَةِ؛ اور تکذیب کرتے تھے آخرت کی ملاقات کی۔ وَاتَّرفَنَّهُمْ؛ اور ہم نے ان کو آرام سے رکھا تھا۔ اور عیش و آسودگی دی تھی۔ فِي الْحَيَاةِ الدُّنْيَا؛ دنیا کی زندگی میں۔ تو کیا کہا: مَا هَذَا؛ یہ نہیں ہے۔ إِلَّا بَشَرٌ مِثْلُكُمْ؛ مگر تمہارے مثل آدمی۔ يَأْكُلُ مِمَّا تَأْكُلُونَ مِنْهُ؛ وہ بھی کھاتا ہے اسی قسم کا کھانا جس کو تم کھاتے ہو۔ وَيَشْرَبُ مِمَّا تَشْرَبُونَ؛ اور پیتا ہے جس سے تم پیتے ہو۔ شَرِبَ - يَشْرَبُ - شَرَبًا؛ پینا۔ شَرَابٌ - پینے کی چیز۔ مَشْرَبٌ؛ پینے کی جگہ، گھاٹ۔

ترجمہ:- ان کی قوم میں کے سرداروں نے کہا جو کفر کرتے اور مانتے نہ تھے، اور آخرت کے آنے کی تکذیب کرتے تھے اور اس کو جھٹلاتے تھے، ہم نے ان کو دنیا کی زندگی میں عیش و آرام دے رکھا تھا۔ ”یہ تو تمہاری طرح آدمی ہی ہے وہ بھی وہی کھاتا ہے جو تم کھاتے ہو اور وہی پیتا ہے جو تم پیتے ہو“۔

### وَلَئِنِ اطَّعْتُمْ لَبَشَرًا مِثْلَكُمْ اِنَّكُمْ اِذَا خَسِرْتُمْ

وَلَئِنِ اطَّعْتُمْ؛ اور اگر تم نے اطاعت کی، فرماں برداری کی۔ بَشَرًا؛ کسی آدمی کی، بشری۔ مِثْلَكُمْ؛ جو تمہارے مثل ہے، تمہارے جیسا ہے۔ اِنَّكُمْ؛ بے شک تم، یقیناً تم۔ اِذَا؛ تب تو۔ لَخَسِرْتُمْ؛ البتہ خسارے میں رہنے والوں میں ہیں، زیاں کار ہیں، گھائے میں ہیں، نقصان پانے والے ہیں۔

ترجمہ:- اگر تم نے تمہارے جیسے آدمی کی اطاعت کر لی (اور اسی کا کہا مان لیا) تب تو تم بڑے خسارے (اور نقصان) میں ہو۔

### اَيَعِدُّكُمْ اِذَا مِتُّمْ وَكُنْتُمْ تُرَابًا وَعِظَامًا اِنَّكُمْ تُخْرَجُونَ

اَيَعِدُّكُمْ؛ کیا تم سے وعدہ کرتا ہے، تم سے کہتا ہے، بیان کرتا ہے۔ اِنَّكُمْ؛ کہ تم۔ اِذَا مِتُّمْ؛ جب مر جاؤ گے، تم کو موت آجائے گی۔ وَكُنْتُمْ تُرَابًا وَعِظَامًا؛ اور تم ہو جاؤ گے مٹی اور ہڈیاں۔ عِظَامٌ جمع عِظْمٌ ہڈی۔ اِنَّكُمْ؛ کہ تم۔ مُخْرَجُونَ؛ دوبارہ زندہ کر کے قبروں سے نکالے جاؤ گے۔

ترجمہ:- کیا یہ بیان کرتا ہے کہ جب تم مر جاؤ گے اور تم مٹی اور ہڈیاں ہو جاؤ گے تو تم (زمین سے) نکالے جاؤ گے۔

## هَيْهَاتَ هَيْهَاتَ لِمَا تُوعَدُونَ ﴿۱۶﴾

هَيْهَاتَ هَيْهَاتَ ؛ بہت بعید ہے بہت بعید ہے، کہاں ہو سکتا ہے، کیوں کر ممکن ہے۔ لِمَا تُوعَدُونَ ؛ جو تم سے کہا جاتا ہے جس کا تم سے وعدہ کیا جاتا ہے۔

ترجمہ :- بہت بعید ہے، بہت بعید ہے جو تم سے کہا جاتا ہے۔

## إِنَّ هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا نَحْنُ بِمَبْعُوثِينَ ﴿۱۷﴾

إِنَّ هِيَ ؛ نہیں ہے یہ جینا۔ إِلَّا حَيَاتُنَا الدُّنْيَا ؛ مگر ہماری دنیا کی زندگی، زندگی ہے تو بس دنیا ہی کی ہے۔ نَمُوتُ وَنَحْيَا ؛ ہم مرتے بھی ہیں اور جیتے اور پیدا بھی ہوتے ہیں۔ وَمَا نَحْنُ بِمَبْعُوثِينَ ؛ اور ہمارے لئے مر کر پھر اٹھنا نہیں ہے۔ ترجمہ :- زندگی ہے تو دنیا ہی کی ہے۔ ہم مرتے بھی ہیں اور جیتے بھی ہیں اور ہم مرنے کے بعد قبروں سے نہ اٹھائے جائیں گے۔

صاحبو! آج کل کے لوگوں کے خیالات کیا ہیں۔ آخرت کوئی چیز نہیں۔ جو کچھ ہے دنیا ہے۔ ہم کیڑے پتنگے ہیں۔ پیدا بھی ہوتے ہیں۔ مرتے بھی ہیں۔ کہاں کی قیامت۔ کیسا حشر و نشر۔ کتوں کی طرح کھاؤ، گدھوں کی طرح جیو۔ نہ باز پرس، نہ پوچھ گچھ۔ جو چاہو کھاؤ جو چاہو پیو۔ جو چاہو کرو کسی کا ڈر تو ہے نہیں۔

دوستو! ایک شخص نے عمر بھر ظلم و ستم کیا، لوگوں کو تکلیفیں پہنچائیں اور خود عیش و عشرت میں مشغول رہا اور دوسرے شخص نے نیک کام کئے، لوگوں سے بھلائی کی، ہر قسم کی امداد کی، مگر تنگ دستی اور تکلیف میں گزارا۔ دنیا میں تو نہ سزا ملی نہ جزا ملی، آخر کہیں بھی داد ہے فریاد ہے! بے شک خدا ہے باز پرس کرنے والا ہے۔ نیکوں کو جزا اور بروں کو سزا دے گا۔ آج آنکھوں پر پردہ ہے کل یہ پردہ اٹھ جائے گا اور معلوم ہو جائے گا کہ کیا کرنا چاہیے تھا اور کیا کیا۔

## إِنَّ هُوَ إِلَّا رَجُلٌ ۖ افْتَرَىٰ عَلَى اللَّهِ كَذِبًا وَمَا نَحْنُ لَهُ بِمُؤْمِنِينَ ﴿۱۸﴾

إِنَّ هُوَ إِلَّا رَجُلٌ ؛ یہ نہیں ہے مگر ایک ایسا آدمی۔ یہ تو بس ایسا شخص ہے۔ افْتَرَىٰ عَلَى اللَّهِ كَذِبًا ؛ خدا پر افتراء کرتا ہے، جھوٹ باندھتا ہے، جو بالکل خلاف واقعہ کہتا ہے۔ وَمَا نَحْنُ لَهُ بِمُؤْمِنِينَ ؛ اور ہم تو اس کی بات پر ایمان نہیں لاتے، اس کی تصدیق نہیں کرتے، اس کو ہرگز نہیں مانتے۔

ترجمہ :- یہ شخص تو اللہ پر جھوٹ باندھتا ہے اور ہم تو اس کی بات کا یقین نہیں کرتے۔

## قَالَ رَبِّ انصُرْنِي بِمَا كَذَبُونَ ﴿۹﴾

قَالَ ؛ پیغمبر نے کہا۔ رَبِّ ؛ اے میرے رب ! اے میرے پروردگار ! انصُرْنِي ؛ تو میری مدد کر، تو مجھے نصرت عطا کر۔ بِمَا كَذَبُونَ ؛ اس وجہ سے کہ وہ میری تکذیب کرتے ہیں، مجھے جھٹلاتے ہیں۔

ترجمہ :- (پیغمبر نے) کہا: اے میرے رب! تو مجھے نصرت عطا کر ان جھٹلانے والوں کے مقابل۔

## قَالَ عَمَّا قَلِيلٍ لَيُصْبِحُنَّ نَدِيمِينَ ﴿۱۰﴾

قَالَ ؛ اللہ تعالیٰ نے فرمایا۔ عَمَّا قَلِيلٍ ؛ تھوڑی مدت میں، تھوڑی دیر میں، عنقریب۔ لَيُصْبِحُنَّ ؛ بے شک ہو جائیں گے، صبح کریں گے، غفلت سے جاگیں گے۔ نَدِيمِينَ ؛ نادم، ندامت والے، شرمندہ، پشیمان، پچھتانے والے۔

ترجمہ :- کہا: عنقریب یہ سب نادم اور شرمندہ ہوں گے۔

## فَاخَذَتْهُمْ الصَّبْحَةُ بِالْحَقِّ فَجَعَلْنَاهُمْ غُتَاءً فَبُعْدَ الْقَوْمِ الظَّالِمِينَ ﴿۱۱﴾

فَاخَذَتْهُمْ الصَّبْحَةُ ؛ پھر ان کو چیخ و پکار نے لے لیا، ایک مہیب اور سخت و تند آواز نے ان کو آگھیرا۔ بِالْحَقِّ ؛ سچے وعدے کے مطابق، برحق۔ فَجَعَلْنَاهُمْ غُتَاءً ؛ پھر ہم نے ان کو خس و خاشاک اور کوڑا کرکٹ بنا دیا۔ فَبُعْدًا ؛ پھر دوری ہو، لعنت ہو۔ لِلْقَوْمِ الظَّالِمِينَ ؛ ظالم قوم کے لئے۔

ترجمہ :- پھر برحق وعدے کے مطابق ایک زلزلہ انگیز اور سخت و دُرشت آواز نے ان کو آگھیرا۔ (اور وہ سب مر گئے) پھر ہم نے ان کو خس و خاشاک، کوڑا کرکٹ بنا دیا۔ پھر لعنت ہو ظالم لوگوں پر۔

## ثُمَّ اَنْشَأْنَا مِنْ بَعْدِهِمْ قُرُونًا اٰخَرِينَ ﴿۱۲﴾

ثُمَّ اَنْشَأْنَا ؛ پھر ہم نے پیدا کیا۔ مِنْ بَعْدِهِمْ ؛ ان لوگوں کے ہلاک ہونے کے بعد۔ قُرُونًا اٰخَرِينَ ؛ اور قرونوں کو اور دوسرے فرقوں کو۔ گروہوں کے بعد گروہوں کو۔

ترجمہ :- ان کے (ہلاک ہونے کے) بعد ہم نے اور قوموں کو پیدا کیا۔

## مَا تَسْبِقُ مِنْ اُمَّةٍ اَجَلَهَا وَمَا يَسْتَاخِرُونَ ﴿۱۳﴾

مَا تَسْبِقُ مِنْ اُمَّةٍ ؛ کوئی امت، کوئی گروہ آگے نہیں بڑھ جاتی۔ اَجَلَهَا ؛ اپنے وقت معین سے، اپنی میعاد سے، اپنی اجل سے۔ وَمَا يَسْتَاخِرُونَ ؛ اور نہ تاخیر کرتے ہیں، نہ پیچھے رہ جاتے ہیں، ہرگز وہ اپنی اجل سے نہ تقدیم کرتی ہے نہ تاخیر۔

ترجمہ :- کوئی قوم کوئی گروہ معینہ وقت اور موت کی گھڑی سے نہ آگے بڑھتی ہے نہ پیچھے ہٹتی ہے۔

ثُمَّ أَرْسَلْنَا رُسُلَنَا تَتْرًا كُلَّمَا جَاءَ أُمَّةٌ رَّسُولَهَا كَذَّبُوهُ فَاتَّبَعْنَا

بَعْضَهُمْ بَعْضًا وَجَعَلْنَاهُمْ أَحَادِيثَ فَبَعَدَ الْقَوْمَ لَا يُؤْمِنُونَ ۝۱۱

ثُمَّ أَرْسَلْنَا ؛ پھر ہم نے بھیجا، ارسال کیا۔ رُسُلَنَا ؛ ہمارے رسولوں کو، پیغمبروں کو۔ تَتْرًا ؛ یکے بعد دیگرے، پے درپے، لگاتار۔ اصل میں وَتَرَاتھا جیسے وَجَاءَ تَجَاةٌ۔ واؤ، تا ہو گیا۔ كُلَّمَا جَاءَ ؛ جب کبھی کہ آیا۔ أُمَّةٌ رَّسُولَهَا ؛ امت کے پاس اس کا رسول۔ كَذَّبُوهُ ؛ تو امت اور لوگوں نے اس کی تکذیب کی اور جھٹلایا۔ فَاتَّبَعْنَا بَعْضَهُمْ بَعْضًا ؛ پھر ہم نے بھی ہلاکت کو بعض کو بعض کے پیچھے لگایا۔ یکے بعد دیگرے تباہ کر دیا۔ وَجَعَلْنَاهُمْ أَحَادِيثَ ؛ جمع حَدِيثٌ ؛ ان کو فنا کر کے قصہ کہانی بنا دیا۔ فَبَعَدَا ؛ پھر دوری ہو، لعنت ہو، پھٹکار ہو۔ لِقَوْمٍ لَا يُؤْمِنُونَ ؛ اس قوم اور ان لوگوں کے لئے جو ایمان نہیں لاتے۔

ترجمہ :- پھر ہم نے پیغمبروں کو یکے بعد دیگرے بھیجا۔ جب کبھی لوگوں کے پاس ان کا رسول آتا تو اس کی تکذیب کرتے، جھٹلاتے۔ لہذا ہم نے بھی بعض کے پیچھے بعض کو لگا دیا (اور فنا کر کے) ان کو قصہ کہانی بنا دیا۔ لعنت ہے بے ایمان قوم پر۔

ثُمَّ أَرْسَلْنَا مُوسَىٰ وَأَخَاهُ هَارُونَ بِآيَاتِنَا وَسُلْطٰنٍ مُّبِينٍ ۝۱۲

إِلَىٰ فِرْعَوْنَ وَمَلَئِهِ فَاسْتَكْبَرُوا وَكَانُوا قَوْمًا عٰلِينَ ۝۱۳

ثُمَّ أَرْسَلْنَا ؛ پھر ہم نے بھیجا، ارسال کیا، رسول بنا کر روانہ کیا۔ مُوسَىٰ وَأَخَاهُ هَارُونَ ؛ موسیٰ کو اور ان کے بھائی ہارون کو۔ بِآيَاتِنَا ؛ اپنی نشانیوں کے ساتھ۔ اپنے احکام کے ساتھ۔ وَسُلْطٰنٍ مُّبِينٍ ؛ اور ظاہر حجت و دلیل کے ساتھ، معجزوں کے ساتھ۔ إِلَىٰ فِرْعَوْنَ ؛ فرعون کی طرف۔ وَمَلَئِهِ ؛ اور اس کی جماعت کی طرف، سرداروں اور درباریوں کی طرف۔ فَاسْتَكْبَرُوا ؛ پھر انہوں نے اپنے کو بڑا سمجھا، تکبر کیا، سرکشی کی۔ وَكَانُوا قَوْمًا عٰلِينَ ؛ اور تھے وہ لوگ متکبر و سرکش، خود پسند۔

ترجمہ :- پھر ہم نے موسیٰ اور ان کے بھائی ہارون کو بھیجا، نشانیاں اور معجزات اور واضح دلیل کے ساتھ فرعون اور اس کے لوگوں کی طرف، پھر انہوں نے تکبر کیا اور وہ تھے متکبر اور سرکش۔

## فَقَالُوا أَنْتُمْ مِنْ لِبَشَرِينَ مِثْلِنَا وَقَوْمُهُمَا لَنَا عِبْدُونَ ﴿۱۷﴾

فَقَالُوا؛ پھر انھوں نے کہا۔ اَنْتُمْ مِنْ؛ کیا ہم ایمان لائیں؟ لِبَشَرِينَ مِثْلِنَا؛ دو آدمیوں پر جو ہماری طرح کے ہیں۔ ہم بھی آدمی ہیں وہ بھی آدمی ہیں۔ وَقَوْمُهُمَا لَنَا عِبْدُونَ؛ اور ان کی قوم ہمارے خدمتی ہیں، مطیع و فرماں بردار ہیں، بندگی کرنے والے ہیں، باندی غلام ہیں۔

ترجمہ:- پھر انھوں نے کہا کیا ہم ایسے دو آدمیوں پر ایمان لائیں جو ہمارے مثل ہیں اور ان کی قوم ہماری خدمت کرنے والی ہے۔

## فَكَذَّبُوهُمَا فَكَانُوا مِنَ الْمُهْلَكِينَ ﴿۱۸﴾

فَكَذَّبُوهُمَا؛ پھر ان لوگوں نے موسیٰ و ہارون کی تکذیب کی۔ فَكَانُوا مِنَ الْمُهْلَكِينَ؛ پھر ہو گئے وہ ہلاک کئے ہوئے لوگوں میں سے۔

ترجمہ:- ان لوگوں نے ان دونوں کی تکذیب کی۔ لہذا وہ ہلاک کر دیے گئے۔

## وَلَقَدْ آتَيْنَا مُوسَى الْكِتَابَ لَعَلَّهُمْ يَهْتَدُونَ ﴿۱۹﴾

وَلَقَدْ آتَيْنَا مُوسَى؛ اور ہم نے موسیٰ کو دی۔ الْكِتَابَ؛ کتاب یعنی توریت۔ لَعَلَّهُمْ؛ شاید کہ وہ لوگ۔ يَهْتَدُونَ؛ ہدایت پائیں۔

ترجمہ:- اور ہم نے موسیٰ کو کتاب دی کہ وہ لوگ ہدایت پائیں۔

## وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَهُمَا إِلَى رَبْوَةٍ ذَاتِ قَرَارٍ وَمَعِينٍ ﴿۲۰﴾

وَجَعَلْنَا ابْنَ مَرْيَمَ؛ اور ہم نے عیسیٰ ابن مریم کو بنایا۔ وَأُمَّهُ؛ اور ان کی ماں کو۔ آيَةً؛ ایک نشانی، کرشمہ قدرت۔ وَآوَيْنَهُمَا؛ اور ان کو جگہ دی، پناہ دی۔ مَأْوَى؛ پناہ کی جگہ۔ إِلَى رَبْوَةٍ؛ ایک زمین بلند کی طرف۔ ثَلَاثَةَ رُبُعٍ؛ تیسویں۔ ذَاتِ قَرَارٍ؛ لائق قرار، ٹھہرنے کے لئے مناسب۔ کیونکہ وہاں غلہ اور میوے کی کمی نہ تھی۔ وَمَعِينٍ؛ اور چشمہ، ستھرا تھرا پانی، بہتا پانی، آب رواں۔

ترجمہ:- پھر ہم نے عیسیٰ ابن مریم اور ان کی ماں کو ایک بڑی نشانی بنا دی اور ہم نے انھیں ٹھکانا دیا قابل بود و باش اور شاداب زمین بلند کی طرف۔

## يَا أَيُّهَا الرُّسُلُ كُلُّوْا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ ۝۵۱

يَا أَيُّهَا الرُّسُلُ ؛ اے رسولو! پیغمبرو! کُلُّوْا مِنَ الطَّيِّبَاتِ ؛ طیب، پاکیزہ، اچھی چیزیں کھاؤ۔ وَاعْمَلُوا صَالِحًا ؛ اور اچھے کام کرو۔ اِنِّیْ ؛ بے شک میں۔ بِمَا تَعْمَلُونَ ؛ ان کاموں کو کہ تم کرتے ہو۔ عَلَیْمٌ ؛ خوب جانتا ہوں۔  
ترجمہ :- اے رسولو! پاک چیز کھاؤ اور نیک کام کرو۔ میں تمہارے اعمال کو خوب جانتا ہوں۔

## وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ ۝۵۲

وَإِنَّ هَذِهِ أُمَّتُكُمْ ؛ اور یہ تمہاری اُمت، جماعت، ملت۔ أُمَّةً وَاحِدَةً ؛ ایک ہی اُمت ہے، دین ہے، جماعت ہے۔  
وَإَنَا رَبُّكُمْ ؛ اور میں تمہارا رب ہوں۔ فَاتَّقُونِ ؛ لہذا تم مجھ سے ڈرو، تقویٰ اختیار کرو۔

ترجمہ :- یقیناً یہ تمہاری جماعت ایک ہی جماعت ہے اور میں تمہارا رب ہوں پس تم مجھ سے ڈرتے رہو۔

صاحبو! خدائے تعالیٰ ناقابلِ تغیر۔ اَلَا نَ كَمَا كَانَ هُوَ۔ ایسے غیر متغیر خدا سے متعلق، پیغمبر جو سب سچے ہیں ایک ہی بات کہیں گے۔ حدیث شریف میں ہے۔ ہم پیغمبر لوگ علاقائی بھائی ہیں یعنی دین سب کا ایک ہے۔ خدائے تعالیٰ کے متعلق کسی پیغمبر کو اختلاف نہیں۔ اقتضائے زمانہ کی وجہ سے بعض احکام اور طریقہ عبادت میں اختلاف ہے اسی واسطہ اللہ تعالیٰ نے فرمایا: وَإِنَّ هَذِهِ أُمَّتُكُمْ أُمَّةً وَاحِدَةً۔

## فَقَطَّعُوا أَمْرَهُمْ بَيْنَهُمْ زُبُرًا كُلُّ حِزْبٍ بِمَا لَدَيْهِمْ فَرِحُونَ ۝۵۳

فَقَطَّعُوا ؛ پھر قطع تعلق کر دیا، متفرق کر دیا، پھوٹ ڈال لیا۔ أَمْرَهُمْ ؛ اپنے کام۔ بَيْنَهُمْ ؛ آپس میں۔ زُبُرًا ؛ ٹکڑے ٹکڑے۔ كُلُّ حِزْبٍ ؛ ہر جماعت۔ بِمَا لَدَيْهِمْ ؛ اسی سے کہ ان کے پاس ہے۔ فَرِحُونَ ؛ خوش ہیں۔ فرحت والے ہیں۔

ترجمہ :- پھر لوگوں نے اپنے کام کو آپس میں پارہ پارہ کر دیا۔ ہر جماعت جو کچھ کہ ان کے پاس ہے خوش ہے (ہر ایک اپنے رنگ میں مست ہے)۔

## فَذَرَهُمْ فِي غَمَرَاتِهِمْ حَتَّىٰ حِينٍ ۝۵۴

فَذَرَهُمْ ؛ پھر اے پیغمبر ان کو چھوڑ دو۔ فِي غَمَرَاتِهِمْ ؛ ان کی غفلت میں، ان کو ڈبو دینے والی حالت میں۔ حَتَّىٰ حِينٍ ؛ ایک مدت تک، ان کے مرنے تک، قیامت تک۔

ترجمہ :- پھر (اے پیغمبر) ان کو چھوڑ دو ان کی مدہوشی میں ڈوبے ہوئے ایک وقتِ معین تک ۔

## أَيُّحْسِبُونَ أَنَّنَا نُمِدُّهُمْ بِهِ مِنْ مَّالٍ وَبَنِينَ ۗ

أَيُّحْسِبُونَ ؛ کیا یہ گمان کرتے ہیں ۔ اَنَّمَا نُمِدُّهُمْ بِهِ ؛ کہ یہ جو ہم ان کو دیے جاتے ہیں ، ہم ان کی امداد کرتے رہیں گے ۔ مِنْ مَّالٍ وَبَنِينَ ؛ مال سے اور اولاد سے ، فرزندوں اور بیٹوں سے ۔ مِنْ مَّالٍ وَبَنِينَ ، بہ کا بیان ہے ۔

ترجمہ :- کیا یہ لوگ یوں گمان کر رہے ہیں کہ ہم ان کو جو کچھ مال و اولاد دیے چلے جاتے ہیں ، دیتے ہی رہیں گے ؟

## نَسَارِعُ لَهُمْ فِي الْخَيْرَاتِ بَلْ لَا يَشْعُرُونَ ۗ

نَسَارِعُ لَهُمْ ؛ اور ہم ان کو بہ سرعت دیتے رہیں گے ، جلدی جلدی دیں گے ۔ فِي الْخَيْرَاتِ ؛ خیر و خوبیوں میں ، بھلائیوں میں خوش حالیوں میں ۔ ہرگز ایسا نہ ہوگا ۔ بَلْ لَا يَشْعُرُونَ ؛ بلکہ ان کو اس کا شعور نہیں ، یہ لوگ اس کو سمجھتے بوجھتے نہیں ، بے شعور ہیں ۔

ترجمہ :- کیا یہ خیال کرتے ہیں کہ ہم بھلائیوں اور خوشحالی کے دینے میں جلدی کرتے رہیں گے (ان کو فائدہ پہنچاتے ہی رہیں گے ۔ نہیں ہرگز نہیں) بلکہ ان کو شعور نہیں ۔

## إِنَّ الَّذِينَ هُمْ مِنْ خَشْيَةِ رَبِّهِمْ مُشْفِقُونَ ۗ

إِنَّ الَّذِينَ هُمْ ؛ یقیناً وہ لوگ جو ۔ مِنْ خَشْيَةِ رَبِّهِمْ ؛ اپنے رب کے خوف سے ، اس کے جلال اور رعب سے ۔ خَشِيَ ، يَخْشَى ، خَشِيَةً ؛ ڈرنا ، خوف کھانا ۔ مُشْفِقُونَ ؛ ڈرتے ہیں ۔

ترجمہ :- یقیناً جو لوگ ہیبتِ الہی سے ڈرتے ہیں ۔

## وَالَّذِينَ هُمْ بِآيَاتِ رَبِّهِمْ يُؤْمِنُونَ ۗ

وَالَّذِينَ هُمْ ؛ اور جو لوگ ۔ بِآيَاتِ رَبِّهِمْ ؛ اپنے رب کی آیتوں پر ۔ يُؤْمِنُونَ ؛ ایمان رکھتے ہیں ، جو اس کی باتوں کا یقین کرتے ہیں ۔

ترجمہ :- اور جو لوگ خدا کی نشانیوں پر ایمان رکھتے ہیں ۔

## وَالَّذِينَ هُمْ بِرَبِّهِمْ لَا يُشْرِكُونَ ﴿۵۹﴾

وَالَّذِينَ هُمْ ؛ اور جو لوگ - بِرَبِّهِمْ ؛ ان کے رب کے ساتھ - لَا يُشْرِكُونَ ؛ کسی کو شریک نہیں بناتے ، شریک نہیں کرتے -

ترجمہ :- اور جو لوگ اپنے خدا سے شرک نہیں کرتے -

## وَالَّذِينَ يُؤْتُونَ مَا آتَوْا وَقُلُوبُهُمْ وَجِلَةٌ أَنَّهُمْ إِلَىٰ رَبِّهِمْ رَاجِعُونَ ﴿۶۰﴾

وَالَّذِينَ يُؤْتُونَ ؛ اور جو لوگ دیتے ہیں - مَا آتَوْا ؛ جو کچھ دیا گیا ہے - وَقُلُوبُهُمْ وَجِلَةٌ ؛ اور ان کے دل ہیں کہ ڈرے ہوئے ہیں ، گھبرائے ہوئے ہیں - أَنَّهُمْ إِلَىٰ رَبِّهِمْ ؛ کہ وہ اپنے رب کی طرف - رَاجِعُونَ ؛ دوبارہ جانے والے ہیں ، رجوع کرنے والے ہیں -

ترجمہ :- اور وہ لوگ جو دیتے ہیں (اس میں سے) جو کچھ انھیں دیا گیا ہے اور ان کے دل ہیں کہ خوف زدہ ہیں کہ وہ دربارِ الہی میں پھر حاضر ہونے والے ہیں -

## أُولَٰئِكَ يُسَارِعُونَ فِي الْخَيْرَاتِ وَأَهُمْ لَهَا سَابِقُونَ ﴿۶۱﴾

أُولَٰئِكَ ؛ یہ لوگ - يُسَارِعُونَ فِي الْخَيْرَاتِ ؛ خیر کے کام بسرعت کرتے ہیں ، جلد جلد نیکی کرتے ہیں ، دوڑتے ہیں - وَأَهُمْ لَهَا سَابِقُونَ ؛ اور وہ ان کاموں میں سبقت کرتے ہیں -

ترجمہ :- یہ لوگ خیر خیرات میں سرعت کرتے ہیں (دوڑتے ہیں) اور وہ ان کاموں میں سبقت کرتے ہیں -

## وَلَا نُكَلِّفُ نَفْسًا إِلَّا وُسْعَهَا وَلَدِينَا كِتَابٌ يَنْطِقُ بِالْحَقِّ وَهُمْ لَا يُظْلَمُونَ ﴿۶۲﴾

وَلَا نُكَلِّفُ نَفْسًا ؛ اور ہم کسی کو تکلیف نہیں دیتے - إِلَّا وُسْعَهَا ؛ مگر اس کی گنجائش ، طاقت ، قوت کے موافق - وَلَدِينَا ؛ اور ہمارے پاس - كِتَابٌ ؛ ایک کتاب ہے ، اعمال نامہ ہے - يَنْطِقُ بِالْحَقِّ ؛ جو سچ بولتا ہے ، جو کچھ اس میں ہے سب حق ہے - وَهُمْ لَا يُظْلَمُونَ ؛ اور ان پر کسی قسم کا ظلم و ستم نہ کیا جائے گا -

ترجمہ :- اور ہم کسی پر بوجھ ڈالتے ہیں تو اس کی گنجائش اور طاقت کے موافق - اور ہمارے پاس ایک کتاب ہے جو حق حق بولتی ہے اور لوگوں پر کسی قسم کا ظلم و ستم نہ کیا جائے گا -

## بَلْ قُلُوبُهُمْ فِي غَمْرَةٍ مِّنْ هَذَا وَلَهُمْ أَعْمَالٌ مِّنْ دُونِ ذَلِكَ هُمْ لَهَا عَمَلُونَ ﴿۲۳﴾

بَلْ قُلُوبُهُمْ ؛ بلکہ ان کے دل ۔ فِی غَمْرَةٍ ؛ مدہوشی میں ہیں ، غفلت میں ڈوبے ہوئے ہیں ۔ مِّنْ هَذَا ؛ اس سے ۔ وَلَهُمْ أَعْمَالٌ ؛ اور ان کے لئے اعمال ہیں ، کام ہیں ، اشغال ہیں ۔ مِّنْ دُونِ ذَلِكَ ؛ اس کے سوائے ۔ هُمْ لَهَا عَمَلُونَ ؛ یہ لوگ ان کے عامل ہیں ، کرنے والے ہیں ۔

ترجمہ :- بلکہ ان کے دل ان باتوں سے غفلت میں ڈوبے ہوئے ہیں (اس طرف سے جاہل ہیں) اور ان کے کام اس کے سوائے بھی ہیں جس کو وہ کرتے ہیں ۔

## حَتَّىٰ إِذَا أَخَذْنَا مُتْرَفِيهِمْ بِالْعَذَابِ إِذْ هُمْ يُجْرُونَ ﴿۲۴﴾

حَتَّىٰ إِذَا أَخَذْنَا ؛ یہاں تک کہ جب ہم گرفتار کر لیں گے ، پکڑ لیں گے ۔ مُتْرَفِيهِمْ ؛ ان کے خوشحال لوگوں کو ، دولت مند اور آسودہ لوگوں کو ۔ بِالْعَذَابِ ؛ عذاب میں ۔ إِذْ هُمْ يُجْرُونَ ؛ تو وہ فوراً چلا اٹھیں گے ، آہ وزاری کریں گے ، داد فریاد کریں گے ۔

ترجمہ :- یہاں تک کہ جب ہم آسودہ اور خوشحال لوگوں کو عذاب میں گرفتار کر لیں گے تو وہ فوراً چلا اٹھیں گے

## لَا تَجْرُوا الْيَوْمَ إِنَّكُمْ مِنَّا لَا تَنْصُرُونَ ﴿۲۵﴾

لَا تَجْرُوا الْيَوْمَ ؛ آج مت چلاؤ ۔ إِنَّكُمْ مِنَّا ؛ تم ہم سے ۔ لَا تَنْصُرُونَ ؛ مدد نہ کئے جاؤ گے ۔  
ترجمہ :- آج نہ چلاؤ ، تم کو ہماری طرف سے کچھ مدد نہ دی جائے گی ۔

## قَدْ كَانَتْ آيَاتِي تُثَلَّىٰ عَلَيْكُمْ فَكُنْتُمْ عَلَىٰ أَعْقَابِكُمْ تَنْكِبُونَ ﴿۲۶﴾

قَدْ كَانَتْ آيَاتِي ؛ ہماری آیتیں تھیں ۔ تُثَلَّىٰ عَلَيْكُمْ ؛ تم کو سنائی جاتی تھیں ، تم پر تلاوت کی جاتی تھیں ۔ فَكُنْتُمْ عَلَىٰ أَعْقَابِكُمْ ؛ پھر تم اپنی ایڑیوں پر تھے ۔ تَنْكِبُونَ ؛ پھر جاتے ۔  
ترجمہ :- اس سے پہلے ہماری آیتیں تم کو سنائی جاتی تھیں اور تم اُلٹے پاؤں بھاگتے تھے ۔

## مُسْتَكْبِرِينَ بِسِرِّهِمْ تَهْجُرُونَ ﴿۲۷﴾

مُسْتَكْبِرِينَ بِهٖ ؛ قرآن کے متعلق تکبر کرتے ہوئے ، سرکشی کرتے ہوئے ۔ سِرِّهِمْ ؛ کہانیاں کہتے ہوئے ۔ سَمُرٌ ۔

رات کے وقت قصہ گوئی کرنا۔ سَامِرٌ۔ قصہ گو۔ تَهْجُرُونَ؛ بیہودہ بکتے ہیں، چھوڑ کر چلے جاتے ہیں۔ هَجَرَ۔ يَهْجُرُونَ۔ هَجْرًا؛ بیہودہ بکنا، چھوڑ دینا۔

ترجمہ:- اس کے متعلق (قرآن کے متعلق) تکبر کرتے ہیں، راتوں کو کہانیاں بناتے ہیں، بیہودہ بکتے ہیں۔

## أَفَلَمْ يَدَّبَّرُوا الْقَوْلَ أَمْ جَاءَهُمْ مِمَّا يَأْتِ آبَاءَهُمُ الْأَوَّلِينَ ﴿٥٦﴾

أَفَلَمْ يَدَّبَّرُوا؛ کیا تامل نہیں کرتے، تدبیر نہیں کرتے۔ اصل میں يَتَدَبَّرُوا ہے۔ الْقَوْلُ؛ کلام کو، قرآن کو۔ أَمْ جَاءَهُمْ؛ کیا ان کے پاس ایسی بات آئی ہے، ایسا کلام آیا ہے۔ مَالِمَ يَأْتِ آبَاءَهُمُ الْأَوَّلِينَ؛ جو آیا نہ تھا ان کے پہلے باپ داداؤں کے پاس۔

ترجمہ:- کیا ان لوگوں نے کلام (الہی) میں غور و فکر نہیں کیا؟ کیا ان کے پاس ایسی چیز آئی ہے جو ان کے پہلے ان کے بڑوں کے پاس نہیں آئی تھی (حالانکہ وحی اور پیغمبری کا سلسلہ آدم سے اس دم تک چلا آ رہا ہے۔)

## أَمْ لَمْ يَعْرِفُوا رَسُولَهُمْ فَهُمْ لَمْ يَكْفُرُونَ ﴿٥٧﴾

أَمْ لَمْ يَعْرِفُوا رَسُولَهُمْ؛ یا انہوں نے نہیں پہچانا اپنے پیغمبر کو۔ کیا ان کو اپنے رسول کی معرفت نہیں۔ فَهُمْ لَمْ يَكْفُرُونَ؛ لہذا وہ اس سے منکر ہیں، نہیں مانتے، نا آشنا ہیں۔

ترجمہ:- کیا یہ لوگ اپنے رسول کو نہیں پہچانتے لہذا اس سے منکر ہیں۔

## أَمْ يَقُولُونَ بِهِ جِنَّةٌ بَلْ جَاءَهُمُ بِالْحَقِّ وَآكثَرُهُمُ لِلْحَقِّ كَرِهُونَ ﴿٥٨﴾

أَمْ يَقُولُونَ؛ کیا یہ کہتے ہیں۔ بِهِ جِنَّةٌ؛ پیغمبر کو جنون ہے، اس کے سودائی ہونے کے قائل ہیں۔ بَلْ جَاءَهُمُ بِالْحَقِّ؛ ایسا ہرگز نہیں، بلکہ پیغمبر ان کے پاس حق مذہب لے کر آیا ہے، اس کی تعلیم سچی ہے۔ وَآكثَرُهُمُ لِلْحَقِّ كَرِهُونَ؛ اور ان کے اکثر حق مذہب سے کراہت کرتے ہیں، سچی بات ان کو بری لگتی ہے۔

ترجمہ:- کیا یہ کہتے ہیں کہ پیغمبر کو جنون ہو گیا ہے۔ نہیں! بلکہ وہ ان کے پاس حق مذہب لے کر آیا ہے اور اکثر لوگوں کو حق بات سے کراہت ہے (ان کو سچی بات کڑوی اور بری لگتی ہے)۔

## وَلَوْ اتَّبَعَ الْحَقُّ أَهْوَاءَهُمْ لَفَسَدَتِ السَّمَوَاتُ وَالْأَرْضُ

## وَمَنْ فِيهِنَّ بَلْ أَتَيْنَهُمْ بِذِكْرِهِمْ فَهُمْ عَنْ ذِكْرِهِمْ مُعْرِضُونَ ﴿٥٩﴾

وَلَوِ اتَّبَعَ الْحَقُّ أَهْوَاءَهُمْ؛ اگر خدا ان کی خواہشوں کے تابع ہو جائے یا حق بات ان کے ہوا و ہوس کے، ان کے خیالات کے تابع ہو جاتی۔ لَفَسَدَتِ السَّمَاوَاتُ وَالْأَرْضُ؛ تو آسمان اور زمین فاسد اور تباہ ہو جاتے۔ وَمَنْ فِيهِنَّ؛ نیز وہ لوگ بھی تباہ ہو جاتے جو ان میں ہیں۔ بَلْ آتَيْنَاهُمْ بِذِكْرِهِمْ؛ ہرگز نہیں! بلکہ ہم نے ان کو پسند و نصیحت دی۔ فَهُمْ عَنْ ذِكْرِهِمْ؛ پھر وہ ان کی پسند و نصیحت سے۔ مُعْرِضُونَ؛ اعراض کرتے ہیں، روگرداں ہیں۔

ترجمہ:- اگر خدا ان کے خیالات کے تابع ہو جاتا (مذہب ان کے ہوا و ہوس کے موافق ہو جاتا) تو آسمان و زمین اور جو کچھ ان میں ہے سب تباہ و برباد ہو جاتے۔ نہیں! بلکہ ہم نے ان کو پسند و نصیحت دی اور وہ ہیں کہ نصیحت سے اعراض کرتے ہیں (نہیں مانتے)۔

### أَمْ تَسْأَلُهُمْ خَرْجًا فَنَجِدُكَ خَيْرًا وَهُوَ خَيْرُ الرِّزْقِينَ ﴿۷۶﴾

أَمْ تَسْأَلُهُمْ خَرْجًا؛ کیا تم ان سے کچھ مانگتے ہو، کیا مال کا سوال کرتے ہو۔ فَخَرَجُ رَبِّكَ خَيْرٌ؛ خدا کا دیا بہتر ہے، خدا کا ثواب خیر ہے۔ وَهُوَ خَيْرُ الرِّزْقِينَ؛ اور وہی بہتر دینے والا ہے، خدا بہترین رزاق ہے، روزی دینے والا ہے، کھلانے پلانے والا ہے۔

ترجمہ:- (اے پیغمبر!) کیا تم ان سے کچھ مانگ رہے ہو؟ (تم کو تمہارے خدا کا دیا ہوا بہتر ہے)۔ اور وہی بہترین رزاق ہے (رزق دینے والا ہے)۔

### وَإِنَّكَ لَتَدْعُوهُمْ إِلَى صِرَاطٍ مُسْتَقِيمٍ ﴿۷۷﴾

وَإِنَّكَ لَتَدْعُوهُمْ؛ اور اے پیغمبر! یقیناً تم بلا تے ہو ان کو۔ إِلَى صِرَاطٍ مُسْتَقِيمٍ؛ صراطِ مستقیم کی طرف، سیدھی راہ کی جانب۔ ترجمہ:- اور (اے پیغمبر!) یقیناً تم ان کو راہِ راست کی طرف بلا تے ہو۔

### وَإِنَّ الَّذِينَ لَا يُؤْمِنُونَ بِالْآخِرَةِ عَنِ الصِّرَاطِ لَنَّا كِبُونَ ﴿۷۸﴾

وَإِنَّ الَّذِينَ لَا يُؤْمِنُونَ؛ اور بے شک جو لوگ ایمان نہیں لاتے، یقین نہیں کرتے، نہیں مانتے۔ بِالْآخِرَةِ؛ آخرت کو۔ عَنِ الصِّرَاطِ؛ اس راہِ راست سے۔ لَنَّا كِبُونَ؛ البتہ ٹیڑھے ہو گئے ہیں، روگرداں ہو گئے ہیں، کج روی اختیار کئے ہیں۔ ترجمہ:- اور یقیناً جو لوگ آخرت پر ایمان نہیں رکھتے وہ راہِ راست سے پھر گئے ہیں۔

### وَلَوْ رَحِمْنَاهُمْ وَكَشَفْنَا مَا بِهِمْ مِنْ ضُرٍّ لَلْجُوفَىٰ فِي طُغْيَانِهِمْ يَعْمَهُونَ ﴿۷۹﴾

وَلَوْ رَحِمْنَاهُمْ؛ اور اگر ہم ان پر رحم کرتے۔ وَكَشَفْنَا؛ اور کھول دیتے، رفع کر دیتے۔ مَا بِهِمْ؛ جو ان پر ہے۔

مِنْ ضَرْبٍ؛ ضرر سے، تکلیف سے، سختی سے۔ لَلْجُؤَا؛ تویہ ہٹ کرنے پر اصرار کرتے، اپنی جگہ سے نہ ٹلتے۔ فِی طُعْيَانِهِمْ؛ اپنی سرکشی میں، شرارت میں حد سے تجاوز کر جانے میں۔ يَغْمَهُونَ؛ بھکتے ہیں، سرگشتہ ہیں۔ اَعْمَى؛ آنکھوں کا اندھا ہونا۔ عَمَةً۔ دل کا اندھا ہونا۔

ترجمہ:- اور اگر ہم ان پر رحم کرتے اور جو تکلیف ان کو ہو رہی ہے کھول دیتے (رفع کر دیتے) تو وہ اصرار کرتے اور اپنی شرارت و سرکشی میں اور بھکتے اور بھٹکتے۔

## وَلَقَدْ أَخَذْنَاهُمْ بِالْعَذَابِ فَمَا اسْتَكَانُوا لِرَبِّهِمْ وَمَا يَتَضَرَّعُونَ ﴿۳۳﴾

وَلَقَدْ أَخَذْنَاهُمْ بِالْعَذَابِ؛ اور ہم نے ان کو متنبہ کرنے کے لئے تھوڑے عذاب اور تکلیف میں مبتلا کیا۔ فَمَا اسْتَكَانُوا لِرَبِّهِمْ؛ پھر انھوں نے نہ توبہ کی نہ خدا کے سامنے عاجزی کی۔ وَمَا يَتَضَرَّعُونَ؛ اور نہ تضرع و زاری کرتے ہیں، نہ روتے نہ گڑگڑاتے ہیں۔

ترجمہ:- ہم نے ان کو عذاب میں گرفتار کیا پھر انھوں نے اپنے رب کے سامنے کچھ عاجزی نہ کی اور نہ وہ تضرع و زاری کرتے ہیں۔

## حَتَّىٰ إِذَا فَتَحْنَا عَلَيْهِمْ بَابًا ذَا عَذَابٍ شَدِيدٍ إِذْ هُمْ فِيهِ مُبْلِسُونَ ﴿۳۴﴾

حَتَّىٰ إِذَا فَتَحْنَا عَلَيْهِمْ؛ یہاں تک کہ ہم نے ان کے سامنے کھول دیا۔ بَابًا ذَا عَذَابٍ شَدِيدٍ؛ دروازہ شدید عذاب والا، سخت آفت و مصیبت کا۔ إِذْ هُمْ فِيهِ مُبْلِسُونَ؛ پھر وہ اس میں ناامید تھے، حیران و پریشان ہو گئے تھے، آس ٹوٹ گئی تھی، مایوس ہو گئے تھے۔

ترجمہ:- یہاں تک کہ جب ہم نے ان کے سامنے سخت عذاب کا دروازہ کھول دیا تو ان کی (نجات کی امید ٹوٹ گئی اور) آس جاتی رہی۔

## وَهُوَ الَّذِي أَنشَأَكُمُ السَّمْعَ وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ ﴿۳۵﴾

وَهُوَ الَّذِي أَنشَأَكُمُ السَّمْعَ؛ اور وہی ہے جس نے پیدا کیا تمہارے لئے۔ السَّمْعَ؛ سماعت کو، کان کو۔ وَالْأَبْصَارَ؛ بصارت کو، بینائی کو، آنکھوں کو۔ وَالْأَفْئِدَةَ؛ اور دلوں کو، جمع فُؤَادٌ۔ قَلِيلًا مَّا تَشْكُرُونَ؛ اور تم ہو کہ بہت کم شکر ادا کرتے ہو، کم احسان مانتے ہو۔ ترجمہ:- اور وہی ہے جس نے تم کو کان دیے، آنکھیں دیں اور دل دیے اور تم بہت کم شکر کرتے ہو۔

## وَهُوَ الَّذِي ذَرَأَكُمْ فِي الْأَرْضِ وَإِلَيْهِ تُحْشَرُونَ ﴿۳۶﴾

وَهُوَ الَّذِي ذَرَأَكُمْ فِي الْأَرْضِ؛ اور وہی ہے جس نے پیدا کیا، پھیلا یا تم کو۔ فِي الْأَرْضِ؛ زمین میں۔ وَالْيَهُ تَحْشَرُونَ؛ اور اسی کی طرف تمہارا حشر ہوگا۔ اور اس کے دربار میں تم جمع کئے جاؤ گے۔

ترجمہ:- اور وہی ہے جس نے تم کو زمین میں پھیلا یا اور اسی کی طرف تمہارا حشر ہوگا اور جمع کئے جاؤ گے۔

## وَهُوَ الَّذِي يُحْيِي وَيُمِيتُ وَلَهُ اخْتِلَافُ اللَّيْلِ وَالنَّهَارِ أَفَلَا تَعْقِلُونَ ﴿۲۰﴾

وَهُوَ الَّذِي يُحْيِي وَيُمِيتُ؛ اور وہی تم کو حیات دیتا ہے، وہی تم کو موت دیتا ہے۔ اور وہی چلاتا ہے اور وہی مارتا بھی ہے۔ وَلَهُ اخْتِلَافُ اللَّيْلِ وَالنَّهَارِ؛ اور اسی کا کام ہے رات دن کا بدلنا، ان کا گھٹنا بڑھنا۔ أَفَلَا تَعْقِلُونَ؛ پھر کیا تم سوچتے سمجھتے نہیں، تمہیں کچھ عقل بھی ہے؟

ترجمہ:- اور وہی ہے جو چلاتا بھی ہے اور مارتا بھی ہے۔ اور اسی کا کام ہے رات دن کا بدلنا (لیل و نہار کا اختلاف) کیا تم عقل سے کچھ کام نہ لو گے۔

## بَلْ قَالُوا مِثْلَ مَا قَالَ الْأَوَّلُونَ ﴿۲۱﴾

بَلْ قَالُوا؛ بلکہ انھوں نے وہ بات کہی۔ مِثْلَ مَا قَالَ الْأَوَّلُونَ؛ جس طرح کہ کہہ چکے ہیں پہلے کے لوگ۔

ترجمہ:- (کوئی نئی بات نہیں) بلکہ یہ بھی ایسے ہی کہتے ہیں جیسا کہ ان سے پہلے کے لوگ کہہ چکے ہیں۔

## قَالُوا إِذَا مِتْنَا وَكُنَّا تُرَابًا وَعِظَامًا أَإِنَّا لَمَبْعُوثُونَ ﴿۲۲﴾

انھوں نے کیا کہا تھا؟ قَالُوا؛ انھوں نے کہا تھا۔ إِذَا مِتْنَا؛ کیا جب ہم مرجائیں گے۔ وَكُنَّا تُرَابًا وَعِظَامًا؛ اور ہم مٹی اور ہڈیاں ہو جائیں گے۔ أَإِنَّا لَمَبْعُوثُونَ؛ تو کیا ہم قبروں سے اٹھائے جائیں گے، دوبارہ زندہ کئے جائیں گے؟ ہم پھر مبعوث ہوں گے؟

ترجمہ:- انھوں نے کہا، جب ہم مرجائیں گے، خاک و استخوان ہو جائیں گے (مٹی اور ہڈیاں ہو جائیں گے) تو کیا ہم پھر سے زندہ کئے جائیں گے؟

## لَقَدْ وَعَدْنَا نَحْنُ وَآبَاؤُنَا هَذَا مِنْ قَبْلُ إِنَّا لَآسَاطِيرُ الْأَوَّلِينَ ﴿۲۳﴾

لَقَدْ وَعَدْنَا نَحْنُ وَآبَاؤُنَا؛ ہم اور ہمارے باپ دادا سے وعدہ کیا گیا تھا۔ هَذَا؛ ایسا ہی۔ مِنْ قَبْلُ؛ اس سے پہلے۔ إِنَّا لَآسَاطِيرُ الْأَوَّلِينَ؛ یہ۔ آسَاطِيرُ الْأَوَّلِينَ؛ مگر پرانے لوگوں کی کہانیاں۔ آسَاطِيرُ۔ جمع أُسْطُورَةٌ۔ اسٹوری، افسانہ، کہانی، قصہ۔

ترجمہ :- ہم سے اور ہمارے باپ دادا سے اس سے پہلے یہی باتیں کہی گئی تھیں۔ یہ سب پہلوں کی کہانیاں ہیں۔

## قُلْ لِمَنِ الْأَرْضُ وَمَنْ فِيهَا إِنْ كُنْتُمْ تَعْلَمُونَ ﴿۱۷﴾

قُلْ ؛ ذرا اتنا تو کہو۔ لِمَنِ الْأَرْضُ وَمَنْ فِيهَا ؛ کس کی ہے زمین اور جو کچھ زمین میں ہے۔ إِنْ كُنْتُمْ تَعْلَمُونَ ؛ اگر تم جانتے ہو، اگر کچھ علم رکھتے ہو۔

ترجمہ :- بتاؤ یہ زمین اور زمین میں جو کچھ ہے وہ ہے کس کا ! اگر تم کو کچھ معلوم ہے۔

## سَيَقُولُونَ لِلَّهِ قُلْ أَفَلَا تَذَكَّرُونَ ﴿۱۸﴾

سَيَقُولُونَ لِلَّهِ ؛ وہ فوراً کہیں گے اللہ کا۔ قُلْ أَفَلَا تَذَكَّرُونَ ؛ تم کہو ! تو کیا تم پھر نصیحت نہیں لیتے، کچھ غور و فکر نہیں کرتے۔

ترجمہ :- وہ عنقریب کہیں گے سب اللہ کا ہے۔ تم کہو ! پھر کیوں تم کچھ غور و فکر نہیں کرتے۔

## قُلْ مَنْ رَبُّ السَّمَوَاتِ السَّبْعِ وَرَبُّ الْعَرْشِ الْعَظِيمِ ﴿۱۹﴾

قُلْ مَنْ رَبُّ السَّمَوَاتِ السَّبْعِ ؛ تم کہو کون ہے سات آسمانوں کا خدا۔ وَرَبُّ الْعَرْشِ الْعَظِيمِ ؛ اور عظیم الشان عرش کا خدا۔

ترجمہ :- اچھا یہ تو بتاؤ سات آسمانوں کا رب اور عرشِ عظیم کا رب کون ہے (اور کون اس عظیم الشان تختِ حکومت پر جلوہ گر ہے؟)۔

## سَيَقُولُونَ لِلَّهِ قُلْ أَفَلَا تَتَّقُونَ ﴿۲۰﴾

سَيَقُولُونَ لِلَّهِ ؛ وہ عنقریب کہیں گے یہ سب اللہ کا ہے۔ قُلْ أَفَلَا تَتَّقُونَ ؛ پھر تم کہو کیا تم اس سے نہیں ڈرتے۔  
ترجمہ :- عنقریب وہ کہیں گے کہ یہ سب اللہ کا ہے۔ تم کہو پھر تم (خدا سے) کیوں نہیں ڈرتے (اور کیوں حشر کا انکار کر کے خدا کی تکذیب کرتے ہو)۔

## قُلْ مَنْ مِنْ بَيْدِهِ مَلَكُوتُ كُلِّ شَيْءٍ وَهُوَ يُجِيرُ وَلَا يُجَارُ عَلَيْهِ إِنْ كُنْتُمْ تَعْلَمُونَ ﴿۲۱﴾

قُلْ ؛ تَم كهُو - مَن بِيَدِهِ مَلَكُوتُ كُلِّ شَيْءٍ ؛ وَه كُون هِي هَس كِي هَاتهُ مِي هِي هَر شَيْءِ كِي هَلَكُومَت - وَهُوَ يُجِيزُ  
وَلَا يُجَارُ عَلَيْهِ ؛ وَه پَنَاه دِي تَا هِي اُور كُوئِي اَس كِي مَقَابِل پَنَاه نِهِيں دِي تَا - وَه بَجَاتَا هِي اُور كُوئِي اَس كِي هَاتهُ سِي نِهِيں بَجَا سَكْتَا -  
اِنْ كُنْتُمْ تَعْلَمُونَ ؛ كَاش تَم كُو كَچْهُ عِلْم هُوتَا - اِگَر تَم كُو كَچْهُ عِلْم هُوتَا تُو اِي سِي بِيهُودِه بَات نِه كِهْتِي -

ترجمہ :- (پيغمبر) تم کہو! کس کے ہاتھ میں ہے ہر چیز پر حکومت اور وہ جس کو چاہے بچائے، کوئی اس کے ہاتھ سے بچا نہیں سکتا۔ ذرا تم کچھ سمجھتے بھی ہو؟

## سَيَقُولُونَ لِلّٰهِ قُلٌّ فَاِنِّي تُسْحَرُونَ ﴿۱۹﴾

سَيَقُولُونَ لِلّٰهِ ؛ عَنقَرِيْب وَه كِهِيں كِي سَب اللّٰهُ كَا هِي - قُلٌّ فَاِنِّي تُسْحَرُونَ ؛ پِيغْمِبَر تَم كِهُو كِهَاں سِي تَم پَر سَحَر كِيَا  
جَار ہَا ہِي - كِي سَا خِبْط هُور ہَا ہِي ، تَم كَس دِهوكِه مِيں پڑے هُو ، كِيَا تِهْمَارِي عَقْل پَر پَتھر پڑے هِيں -  
ترجمہ :- وہ فوراً کہیں گے سب خدا کا ہے۔ (پيغمبر) تم کہو! (پھر کہاں سے تمہاری عقلوں پر پردے پڑ گئے ہیں؟)  
پھر کہاں سے تم پر جادو کر دیا گیا ہے؟

## بَلْ اَتَيْنَهُم بِالْحَقِّ وَانَّهُمْ لَكٰذِبُونَ ﴿۲۰﴾

بَلْ اَتَيْنَهُم بِالْحَقِّ ؛ نِهِيں ، بَلَكِه هِم نِي اِن كُو مَذْهَبِ حَق دِيَا هِي ، هِمَارِي تَعْلِيْم سَچِي هِي - قُرْآنِ بَر حَق هِي - وَانَّهُمْ  
لَكٰذِبُونَ ؛ اُور يَقِيْنًا يِه سَب جِهْوِٹِي هِيں ، اِن كِي سَارِي بَاتِيں دَرُوعِ بِي فَرُوعِ هِيں -  
ترجمہ :- بلکہ ہم نے ان کو مذہبِ حق دیا ہے، اور وہ البتہ جھوٹے ہیں۔

## مَا اتَّخَذَ اللّٰهُ مِنْ وَّلَدٍ وَّمَا كَانَ مَعَهُ مِنْ اِلٰهٍ اِذَا لَذَهَبَ كُلُّ اِلٰهٍ بِمَا خَلَقَ

## وَلَعَلَّا بَعْضُهُمْ عَلٰى بَعْضٍ سُبْحٰنَ اللّٰهِ عَمَّا يُصِفُونَ ﴿۲۱﴾

مَا اتَّخَذَ اللّٰهُ مِنْ وَّلَدٍ ؛ اللّٰهُ نِي كُوسِي كُو اِنَا بِيٹَا نِهِيں بِنَا يَا ، نِه اَس كِي بِيٹِيَاں هِيں - بُوْت پَر سَت فَرَشْتُوں كُو خُدَا كِي بِيٹِيَاں  
كِهْتِي تَهِي - يِهُودِي عَزِيْرِي عَلِيَه السَّلَام كُو ، نَصْرَانِي عِيْسَى عَلِيَه السَّلَام كُو خُدَا كَا بِيٹَا كِهْتِي هِيں - خُدَا اُور بِنْدِي مِيں اَخِر كَچْهُ تُو مَنَاسِبَت هُو -  
وَجُودِ بِالذَّاتِ اُور وَجُودِ بِالْعَرَضِ دُونُوں مِيں كِيَا مَنَاسِبَت هِي - وَمَا كَانَ مَعَهُ ؛ اُور نِهِيں تَهَا اللّٰهُ كِي سَاتهُ ، اُور نِهِيں هِي اللّٰهُ كِي  
سَاتهُ ، خُدَا كِي سَاتهُ - كَانِ بِي اِي تُو اَس كَا تَرْجَمِه ”هِي“ كَرْنَا چَآئِيِي - كِيُوں كِه خُدَا تَعَالَى جُو پَهْلِي تَهَا سَوَاب بِي هِي -  
مِنْ اِلٰهٍ ؛ اَس كِي سَاتهُ كُوئِي خُدَا نِهِيں هِي - وَه وَحْدِه لِاشْرِيْك لِه هِي - اِذَا ؛ تَب تُو ، اِگَر كُوئِي اُور خُدَا بِي هُو تَا - لَذَهَبَ كُلُّ

إِلَيْهِ بِمَا خَلَقَ؛ البتہ ہر ایک معبود اپنی مخلوق کو لے جاتا۔ وَلَعَلَّا بَغَضُهُمْ عَلَيَّ بَغْضٍ؛ اور البتہ ان کے بعض بعض پر چڑھائی کرتے، غالب ہونے کی کوشش کرتے۔ اور یہ نظام برقرار نہیں رہتا۔ ذرا غور کرو! جرمن، روسی، انگریز، امریکی یہ سب دنیا میں کیا فساد برپا کر رہے ہیں۔ عورتیں، بڑھے، بچے سب نذرِ آتش۔ ان میں محبت کا مادہ تو ہے ہی نہیں۔ ایک دوسرے کو ہیں کہ فنا کر رہے ہیں۔ اونچ ذات والے نیچ ذات والوں پر کیا ظلم و ستم کر رہے ہیں۔ جہاں حکومت ملی ہر قسم کا ظلم و ستم جائز۔ آزاد کروانے کے مدعی ساری دنیا کو غلام بنا رہے ہیں۔ لہذا خدا ایک ہے اس کی وحدت کی وجہ سے دنیا کا نظام قائم ہے۔ سُبْحَانَ اللَّهِ؛ اللہ پاک ہے۔ عَمَّا يَصِفُونَ؛ ان باتوں سے کہ یہ بیان کرتے ہیں۔ ان اوصاف سے کہ یہ اس کو موصوف سمجھتے ہیں۔

ترجمہ:- اللہ نے کسی کو اپنا بیٹا نہیں ٹھہرایا۔ اس کے ساتھ اور کوئی معبود نہیں۔ تب تو ہر ایک دیوتا اپنی مخلوق کو لے جاتا اور بعض بعض پر چڑھائی کرتے۔ اللہ ان بیہودہ باتوں سے کہ یہ کہتے ہیں پاک ہے۔

## عَلِمِ الْغَيْبِ وَالشَّهَادَةِ فَتَعَلَىٰ عَمَّا يُشْرِكُونَ ﴿۱۷﴾

عَلِمِ الْغَيْبِ وَالشَّهَادَةِ؛ وہ غائب اور حاضر سب کو جانتا ہے، نہاں اور عیاں اس سے کچھ چھپا نہیں۔ چھپا اور کھلا اس سے مخفی نہیں۔ فَتَعَلَىٰ عَمَّا يُشْرِكُونَ؛ وہ اعلیٰ اور ارفع ہے ان سے کہ یہ شرک کرتے ہیں۔ وہ ان کے شرک سے بالاتر ہے۔ ترجمہ:- وہ غائب و حاضر سب کا علم رکھتا ہے وہ ان کے شرک سے اعلیٰ و ارفع ہے۔

## قُلْ رَبِّ اِنَّا تُرِيْبِيْ مَا يُوعَدُوْنَ ﴿۱۸﴾

قُلْ؛ پیغمبر! تم کہو۔ رَبِّ؛ اے میرے رب۔ اِنَّا تُرِيْبِيْ؛ تو کبھی تو مجھ کو دکھادے۔ مَا يُوعَدُوْنَ؛ جس سزا اور عقوبت کا کہ ان سے وعدہ کیا جاتا ہے۔

ترجمہ:- تم کہو! اے میرے رب تو مجھے کبھی تو دکھادے اس عذاب کو کہ ان سے وعدہ کیا جاتا ہے۔

## رَبِّ فَلَا تَجْعَلْنِيْ فِي الْقَوْمِ الظَّالِمِيْنَ ﴿۱۹﴾

رَبِّ؛ اے میرے رب! فَلَا تَجْعَلْنِيْ؛ پھر نہ کر دے تو مجھ کو۔ فِي الْقَوْمِ الظَّالِمِيْنَ؛ ظالم لوگوں میں سے۔

ترجمہ:- میرے پروردگار تو مجھے ظالموں اور ستمگاروں میں داخل نہ کر (میں تیرا فرماں بردار بندہ ہوں)۔

## وَإِنَّا عَلَىٰ أَنْ نُثْرِكَ مَا نَعِدُهُمْ لَقَدِيرُونَ ﴿۱۵﴾

وَإِنَّا؛ اور بے شک ہم۔ عَلٰی أَنْ نُثْرِكَ؛ کہ تم کو دکھادیں۔ مَا نَعِدُهُمْ؛ اس عذاب کو کہ جس کا ہم وعدہ کر رہے ہیں۔ لَقَدِيرُونَ؛ یقیناً قادر ہیں۔

ترجمہ:- یقیناً ہم تم کو جس کا وعدہ کر رہے ہیں، دکھانے پر قادر ہیں۔

## إِذْفَعُ بِالَّتِي هِيَ أَحْسَنُ السَّيِّئَةِ نَحْنُ أَعْلَمُ بِمَا يَصِفُونَ ﴿۱۶﴾

إِذْفَعُ؛ دفع کر۔ بِالَّتِي هِيَ أَحْسَنُ؛ اس طریقہ سے کہ بہتر ہے، احسن ہے۔ السَّيِّئَةِ؛ برائی کو۔ نَحْنُ أَعْلَمُ؛ ہم کو خوب علم ہے، ہم خوب جانتے ہیں۔ بِمَا يَصِفُونَ؛ اس کو کہ یہ بیان کرتے ہیں، بتاتے ہیں، نسبت کیا کرتے ہیں۔

ترجمہ:- برائی کو بھلائی سے دفع کرو۔ یہ جو کچھ کہا کرتے ہیں ہم اس کو خوب جانتے ہیں۔

## وَقُلْ رَبِّ اعُوذُ بِكَ مِنْ هَمَزَاتِ الشَّيْطَانِ ﴿۱۷﴾

وَقُلْ؛ اور اے پیغمبر تم دعا کرو۔ رَبِّ؛ اے میرے رب! اَعُوذُ بِكَ؛ میں تیری پناہ لیتا ہوں۔ مِنْ هَمَزَاتِ الشَّيْطَانِ؛ شیطانوں کے وسوسے اور چھیڑ چھاڑ سے۔

ترجمہ:- تم کہو! اے میرے رب میں تیری پناہ لیتا ہوں شیطانوں کے وسوسوں سے۔

## وَاعُوذُ بِكَ رَبِّ أَنْ يَحْضُرُونِ ﴿۱۸﴾

وَاعُوذُ بِكَ؛ اور میں تیری پناہ لیتا ہوں۔ رَبِّ؛ اے میرے رب۔ أَنْ يَحْضُرُونِ؛ کہ میرے پاس حاضر ہوں، میرے پاس آئیں۔

ترجمہ:- اور میں تیری پناہ لیتا ہوں اے میرے رب اس بات سے کہ (شیاطین) میرے پاس حاضر ہوں۔

## حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ ﴿۱۹﴾

كَافِرُونَ کی یہ حالت ہوگی۔ حَتَّىٰ إِذَا جَاءَ؛ یہاں تک کہ جب آجائے۔ أَحَدَهُمُ الْمَوْتُ؛ ان میں سے کسی ایک کے پاس موت۔ قَالَ؛ کہے گا۔ رَبِّ؛ اے میرے رب۔ ارْجِعُونِ؛ مجھے واپس کرو یعنی دنیا میں پھر بھیج۔

ترجمہ:- یہاں تک کہ (کافر) جب ان کی موت آجاتی ہے تو کہیں گے (خدایا! مجھ کو دنیا میں پھر بھیج) اے میرے رب ان کو کہہ دے کہ واپس کر دیں مجھ کو۔

لَعَلِّيْ اَعْمَلُ صَالِحًا فِيمَا تَرَكْتُ كَلَّا اِنَّهَا كَلِمَةٌ هُوَ قَائِلُهَا

وَمِنْ وَّرَائِهِمْ بَرَزَخُ اِلَى يَوْمٍ يُبْعَثُوْنَ ﴿۱۵﴾

لَعَلِّيْ؛ شاید کہ میں، تاکہ میں۔ اَعْمَلُ صَالِحًا؛ اچھا کام کروں، عملِ صالح کروں۔ فِيمَا تَرَكْتُ؛ اس دنیا میں کہ جس کو میں چھوڑا ہوں۔ كَلَّا؛ ایسا ہرگز نہ ہوگا۔ اِنَّهَا كَلِمَةٌ هُوَ قَائِلُهَا؛ یہ وہی بات ہے کہ وہ کہتا ہے، دنیا میں بھی لوگوں کا یہی حال ہے۔ جب تکلیف آتی ہے، مصیبت پڑتی ہے تو خدا یاد آتا ہے، اس کا ذکر کرنے لگتے ہیں، گناہوں سے توبہ کرتے ہیں، پھر جہاں راحت و آرام کا زمانہ آیا پھر وہی غفلت، پھر وہی نافرمانی۔ وَمِنْ وَّرَائِهِمْ؛ اور ان کے سامنے۔ وَّرَاءُ کا لفظ آگے اور پیچھے دونوں پر، مستعمل ہوتا ہے۔ اصل وَرَى کے معنی ہیں چھپانا۔ سامنے کی چیز اس کو چھپاتی ہے، پیچھے کی چیز کو وہ چھپاتا ہے۔ بَرَزَخُ؛ ایک پردہ ہے، ایک آڑھ ہے، ایک درمیانی چیز ہے۔ اِلَى يَوْمٍ يُبْعَثُوْنَ؛ مر کر اٹھنے کے دن تک۔  
اب پچھتاوے کیا ہوت ہے ÷ جب چڑیاں چگ گئیں کھیت

ابھی وقت ہے تم زندہ ہو۔ صحت و عافیت سے ہو، کچھ کر لو، یہاں سے کچھ توشہ لے جاؤ۔ دنیا آخرت کی کھیتی ہے۔ یہاں بوؤ گے تو وہاں کاٹو گے۔

ترجمہ:- تاکہ میں عملِ صالح اور نیک کام کروں اس دنیا میں جس کو میں نے چھوڑا ہے۔ نہیں! ہرگز نہیں۔ یہ وہی بات ہے جس کو یہ کہنے والا ہی ہے۔ قیامت تک ان کے سامنے پردہ پڑ گیا ہے۔

فَاِذَا نَفَخَ فِي الصُّوْرِ فَلَا اَنْسَابَ بَيْنَهُمْ يَوْمَئِذٍ وَلَا يَتَسَاءَلُوْنَ ﴿۱۶﴾

فَاِذَا نَفَخَ فِي الصُّوْرِ؛ پھر جب صور پھونکا جائے گا، نرسنگا پھونکا جائے گا، بگل بجے گا۔ فَلَا اَنْسَابَ بَيْنَهُمْ يَوْمَئِذٍ؛ اس دن آپس میں نہ ناتے رہیں گے نہ رشتے۔ کوئی کسی کا نہ ہوگا۔ وَلَا يَتَسَاءَلُوْنَ؛ اور نہ ایک دوسرے کو پوچھے گا، نہ سوال ہوگا نہ جواب۔ ہر ایک اپنے حال میں مشغول۔  
ترجمہ:- پھر جب صور پھونکا جائے گا تو اس دن آپس کے ناتے رشتے کچھ نہ رہیں گے اور کوئی کسی کو نہ پوچھے گا۔

فَمَنْ ثَقُلَتْ مَوَازِينُهُ فَاُولَئِكَ هُمُ الْمُفْلِحُوْنَ ﴿۱۷﴾

فَمَنْ ثَقُلَتْ مَوَازِينُهُ؛ پھر جن کے ایمان و عمل کے پتے بھاری ہوں گے۔ فَاُولَئِكَ هُمُ الْمُفْلِحُوْنَ؛ پھر وہی ہیں فلاح پانے والے، کامیاب۔

ترجمہ:- پھر جس کے اعمال کے پتے بھاری ہوں گے وہی لوگ فلاح پانے والے، کامیاب ہوں گے۔

وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ فِي جَهَنَّمَ خَالِدُونَ ﴿۱۵﴾

وَمَنْ خَفَّتْ مَوَازِينُهُ ؛ اور جس کے اعمال کے پتے ہلکے ہوں، خفیف ہوں۔ فَأُولَٰئِكَ الَّذِينَ ؛ پس وہی ہیں، وہ لوگ۔ خَسِرُوا أَنفُسَهُمْ ؛ جنہوں نے خسارے میں ڈالا اپنے نفسوں کو اور اپنا نقصان کر لیا۔ فِي جَهَنَّمَ ؛ دوزخ میں ہیں۔ خَالِدُونَ ؛ ہمیشہ رہنے والے۔

ترجمہ :- اور جن کے اعمال کے پتے ہلکے ہوئے انہوں نے اپنے آپ کو خسارے اور نقصان میں ڈالا۔ جہنم میں وہ ہمیشہ رہیں گے۔

تَلْفَحُ وُجُوهَهُمُ النَّارُ وَهُمْ فِيهَا كَالْحِوْنِ ﴿۱۶﴾

تَلْفَحُ ؛ جھلسا رہی ہے، جلا ڈال رہی ہے۔ وُجُوهَهُمْ ؛ ان کے چہروں کو۔ النَّارُ ؛ آگ۔ وَهُمْ فِيهَا كَالْحِوْنِ ؛ اور وہ دوزخ میں بد شکل ہو رہے ہیں، تیوری چڑھائے ہوئے ہیں، منہ برا بنا رہے ہیں، ترش رو ہیں۔ ترجمہ :- آگ ان کے چہروں کو جھلس رہی ہے اور وہ اس میں اپنا منہ برا بنا رہے ہیں۔

أَلَمْ تَكُنْ أَتَىٰ تُتْلَىٰ عَلَيْكُمْ فَكُنْتُمْ بِهَا تُكذِّبُونَ ﴿۱۷﴾

أَلَمْ تَكُنْ أَتَىٰ ؛ کیا نہ تھیں ہماری آیتیں۔ تُتْلَىٰ عَلَيْكُمْ ؛ تم پر تلاوت کی جاتیں، پڑھ کر سنائی جاتیں۔ فَكُنْتُمْ بِهَا تُكذِّبُونَ ؛ اور تم ان کی تکذیب کرتے تھے، جھٹلاتے تھے۔ ترجمہ :- کیا تم کو ہماری آیتیں پڑھ کر سنائی نہیں جاتی تھیں اور تم ان کو جھٹلاتے تھے۔

قَالُوا رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ ﴿۱۸﴾

قَالُوا ؛ ان لوگوں نے کہا، یا، کہیں گے۔ رَبَّنَا ؛ اے ہمارے رب! غَلَبَتْ عَلَيْنَا شِقْوَتُنَا ؛ غالب آگئی ہم پر ہماری شقاوت، بدبختی، کم نصیبی۔ وَكُنَّا قَوْمًا ضَالِّينَ ؛ اور ہم تھے گمراہ قوم، ضلالت میں پھنسے ہوئے، گمراہ، بہکی ہوئی قوم۔ ترجمہ :- وہ لوگ کہیں گے خدایا ہم پر ہماری شقاوت چھا گئی تھی اور ہم ایسے لوگ تھے جو ضلالت میں پھنسے ہوئے تھے (اور گمراہ تھے)۔

رَبَّنَا أَخْرِجْنَا مِنْهَا فَإِنَّا ظَالِمُونَ ﴿۱۹﴾

رَبَّنَا؛ اے ہمارے رب۔ اَخْرِجْنَا مِنْهَا؛ ہم کو نکال لے اس سے، ہم کو دوزخ سے خارج کر۔ فَإِنْ عُدْنَا؛ پھر اگر ہم اگلی حالت کی طرف عود کریں، وہی کام کریں جو پہلے کرتے تھے۔ فَإِنَّا ظَلِمُونَ؛ تب تو ہم بے شک ظالم ہوں گے، ستمگار ہوں گے، گنہگار ہوں گے۔

ترجمہ:- اے پروردگار ہم کو اس سے نکال اگر ہم پھر ایسا کریں تو بے شک ظالم ہوں گے۔

## قَالَ اخْسُؤْاٰفِيْنَا وَلَا تُكَلِّمُوْنَ ۝۱۹

قَالَ؛ اللہ تعالیٰ فرمائے گا۔ اخْسُؤْا؛ دُور ہو۔ فِيهَا؛ دوزخ میں، پھنکار ہے تم پر اس میں۔ وَلَا تُكَلِّمُوْنَ؛ اور اب مجھ سے کچھ نہ بولو، مت کلام کرو۔

ترجمہ:- فرمائے گا: دوزخ میں جاؤ، دُور ہو، اور اب مجھ سے کچھ نہ بولو۔

## اِنَّهٗ كَانَ فَرِيقٍ مِّنْ عِبَادِي يَقُولُوْنَ

## رَبَّنَا اٰمَنَّا فَاغْفِرْ لَنَا وَاَرْحَمْنَا وَاَنْتَ خَيْرُ الرَّحِيْمِيْنَ ۝۲۰

اِنَّهٗ كَانَ فَرِيقٍ؛ ان کے مقابل ایک اور فریق بھی تھا۔ مِنْ عِبَادِي؛ میرے بندوں میں سے۔ يَقُولُوْنَ؛ کہتے تھے۔ رَبَّنَا اٰمَنَّا؛ اے ہمارے رب! ہم تجھ پر ایمان رکھتے تھے، ہم ایمان لائے ہیں، تیرا یقین رکھتے ہیں۔ فَاغْفِرْ لَنَا؛ تو ہماری مغفرت کر، ہم کو بخش دے، معاف کر۔ وَاَرْحَمْنَا؛ اور ہم پر رحم کر۔ وَاَنْتَ خَيْرُ الرَّحِيْمِيْنَ؛ اور تو ہے بہتر رحم کرنے والا۔ ترجمہ:- میرے بندوں میں سے ایک جماعت ایسی بھی ہے جو کہتی ہے: اے ہمارے رب ہم تجھ پر ایمان لاتے ہیں، لہذا ہماری مغفرت کر اور ہم پر رحم فرما اور تو بہترین رحم کرنے والا ہے۔

## فَاتَّخَذْتُمُوْهُمْ سَخِرِيًّا حَتّٰى اَنْسُوْكُمْ ذِكْرِيْ وَكُنْتُمْ مِنْهُمْ تَضْحَكُوْنَ ۝۲۱

فَاتَّخَذْتُمُوْهُمْ سَخِرِيًّا؛ پھر تم نے ان کو مسخرا ٹھیرایا۔ حَتّٰى اَنْسُوْكُمْ ذِكْرِيْ؛ یہاں تک کہ تمہارے دوستوں، ساتھیوں نے تم سے میری یاد کو بھلا دیا۔ وَكُنْتُمْ مِنْهُمْ تَضْحَكُوْنَ؛ اور تم تو ان کی ہنسی اڑایا کرتے تھے، ان کی تضحیک کرتے تھے۔

ترجمہ:- تم نے میرے بندوں کو مسخرا ٹھیرایا تھا۔ اور لوگوں نے تم سے میری یاد کو (یادِ الٰہی کو) بھلا دیا تھا۔ اور تم تو میرے بندوں پر ہنستے تھے (ان پر ٹھٹھا اڑاتے تھے)۔

## إِنِّي جَزَيْتُهُمُ الْيَوْمَ بِمَا صَبَرُوا إِنَّهُمْ لَهُمُ الْفَائِزُونَ ﴿۱۱﴾

اِنِّی ؛ بے شک میں ۔ جَزَيْتُهُمْ ؛ میں نے ان کو جزا دی ، بدلہ دیا ۔ الْيَوْمَ ؛ آج کے دن ۔ بِمَا صَبَرُوا ؛ اس وجہ سے کہ انھوں نے صبر کیا ، ان کے صبر کی وجہ سے ۔ إِنَّهُمْ لَهُمُ الْفَائِزُونَ ؛ وہی ہیں کامیاب ، فائز المرام ، مُراد پانے والے ۔ ترجمہ :- آج میں نے ان کے صبر کی وجہ سے ان کو جزا دی ہے ۔ وہی ہیں کامیاب ، فائز المرام ۔

## قُلْ كَمْ لَبِئْتُمْ فِي الْأَرْضِ عَدَدَ سِنِينَ ﴿۱۲﴾

قُلْ ؛ اللہ تعالیٰ فرمائے گا ۔ كَمْ لَبِئْتُمْ ؛ تم کتنا رہے ۔ فِي الْأَرْضِ ؛ زمین میں ۔ عَدَدَ سِنِينَ ؛ برسوں کے شمار سے ، کتنی سے ۔ ترجمہ :- فرمایا ! تم برسوں کے شمار سے کتنی مدت زمین میں رہے ۔

## قَالُوا لَيْسَ آيَوْمًا أَوْ بَعْضَ يَوْمِ فَسَلِ الْعَادِثِينَ ﴿۱۳﴾

قَالُوا ؛ لوگ کہیں گے ۔ لَيْسَ ؛ ہم ٹھیرے ، ہم رہے ۔ يَوْمًا ؛ ایک دن ۔ أَوْ بَعْضَ يَوْمِ ؛ یا ایک دن کا کچھ حصہ ۔ فَسَلِ الْعَادِثِينَ ؛ پھر تو سوال کر شمار کنندوں سے ، گننے والوں سے ۔ ترجمہ :- (انھوں نے) جواب دیا ہم ٹھیرے ایک پورا دن یا اس کا کچھ حصہ ۔ پھر تو گننے والوں سے سوال کر لے یا پوچھ لے ۔

## قُلْ إِنْ لَبِئْتُمْ إِلَّا قَلِيلًا لَوْ أَنَّكُمْ كُنْتُمْ تَعْلَمُونَ ﴿۱۴﴾

قُلْ ؛ اللہ تعالیٰ نے فرمایا ۔ إِنْ لَبِئْتُمْ ؛ تم نہیں ٹھیرے ، نہیں رہے ۔ إِلَّا قَلِيلًا ؛ مگر کم ۔ لَوْ أَنَّكُمْ كُنْتُمْ تَعْلَمُونَ ؛ کاش ہوتے تم جاننے والے ، تم کو کچھ علم ہوتا ، اگر تم جانتے تو ایسا نہ کہتے ۔ ترجمہ :- فرمایا ! تم اس میں بہت دن نہیں ٹھیرے رہے ۔ کاش تم جانتے ہوتے ۔

## أَفَحَسِبْتُمْ أَنبَا خَلْقِكُمْ عَبَثًا وَأَنْتُمْ لَا تُرْجَعُونَ ﴿۱۵﴾

أَفَحَسِبْتُمْ ؛ تو کیا تم خیال کرتے ہو ۔ حَسِبَ ۔ يَحْسِبُ ۔ حِسَابًا ؛ کتنا ۔ حُسْبَانًا ؛ گمان کرنا ۔ أَنبَا خَلْقِكُمْ ؛ کہ ہم نے تم کو پیدا کیا ، مخلوق کیا ۔ عَبَثًا ؛ بے کار ، بے سود ، بے فائدہ ، مہمل ، خالی از حکمت ۔ وَأَنْتُمْ ؛ اور یہ کہ تم ۔ إِيْنَا ؛ ہماری طرف ۔ لَا تُرْجَعُونَ ؛ نہ واپس کئے جاؤ گے ، نہ دوبارہ لائے جاؤ گے ، نہ پھر آؤ گے ، نہ رجوع کرو گے ۔

ترجمہ :- پھر کیا تم خیال کرتے ہو کہ ہم نے تم کو عبث (بے فائدہ) پیدا کیا۔ اور تم ہمارے پاس نہ آؤ گے (نہ لائے جاؤ گے)۔

## فَتَعَلَى اللَّهِ الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ ﴿۳۷﴾

فَتَعَلَى اللَّهِ؛ پھر اللہ اعلیٰ اور بالا ہے۔ الْمَلِكُ الْحَقُّ؛ وہ برحق بادشاہ ہے، وہ حقیقی سلطان ہے۔ لَا إِلَهَ إِلَّا هُوَ؛ اس کے سوائے کوئی لائق عبادت نہیں۔ رَبُّ الْعَرْشِ الْكَرِيمِ؛ باکرامت عرش کا رب، مالک ہے۔

ترجمہ :- پھر اللہ اعلیٰ و بالا، حقیقی و برحق بادشاہ ہے۔ اس کے سوائے کوئی لائق عبادت نہیں۔ وہ عرشِ کریم کا مالک ہے (سب اس کے تحت تختِ سلطنت ہیں)۔

## وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ

### إِنَّهُ لَا يَفْلِحُ الْكٰفِرُونَ ﴿۳۸﴾

وَمَنْ يَدْعُ؛ اور جو کوئی پکارے، جو مانے۔ مَعَ اللَّهِ؛ خدا کے ساتھ۔ إِلَهًا آخَرَ؛ ایک دوسرے معبود کو۔ لَا بُرْهَانَ لَهُ بِهِ؛ کوئی دلیل قاطع نہیں ہے اس دعوے پر۔ بَرَّةٌ - يَبْرَةُ - كَاثِنًا - بُرْهَانَ - دَلِيلٍ قَاطِعٍ - فَإِنَّمَا حِسَابُهُ عِنْدَ رَبِّهِ؛ پھر اس کا حساب اس کے رب کے پاس ہوگا۔ إِنَّهُ؛ بات یہ ہے۔ لَا يَفْلِحُ الْكٰفِرُونَ؛ کافروں کو فلاح نہ ہوگی، کامیابی نہ ہوگی، ان کا کچھ بھلا نہ ہوگا۔

ترجمہ :- اور جو اللہ کے سوائے کسی اور کو معبود کہے (کسی اور کو خدا کا شریک بنائے) کوئی دلیل قاطع نہیں ہے اس دعویٰ پر تو اس کا حساب تو اس کے رب کے پاس ہوگا۔ بات یہ ہے کہ کافروں کو کبھی فلاح نہ ہوگی۔

## وَقُلْ رَبِّ اغْفِرْ وَارْحَمْ وَأَنْتَ خَيْرُ الرَّحِيمِينَ ﴿۳۹﴾

وَقُلْ؛ اور پیغمبر تم کہو۔ رَبِّ؛ اے میرے رب۔ اغْفِرْ؛ مغفرت کر۔ وَاَرْحَمْ؛ اور رحم کر۔ وَأَنْتَ خَيْرُ الرَّحِيمِينَ؛ اور تو بہتر رحم کرنے والا ہے، رحم کرنے والوں میں سب سے بڑھ کر ہے۔

ترجمہ :- تم کہو! اے پروردگار! تو دامنِ مغفرت میں ڈھانپ لے اور رحم فرما۔ تو ارحم الراحمین ہے۔

## سُورَةُ النُّورِ وَهِيَ أَرْبَعٌ وَتِسْتَوِي السَّبْعَ لَوْعَاءِ

سورة النور مدینہ میں نازل ہوئی اس میں چونتھ (۶۴) آیتیں اور نو (۹) رکوع ہیں

## بِسْمِ اللّٰهِ الرَّحْمٰنِ الرَّحِیْمِ

## سُورَةٌ أَنْزَلْنَاهَا وَفَرَضْنَاهَا وَأَنْزَلْنَا فِيهَا آيَاتٍ بَيِّنَاتٍ لَّعَلَّكُمْ تَذَكَّرُونَ ﴿۱﴾

سُورَةٌ أَنْزَلْنَاهَا ؛ ایک سورت ہے جس کو ہم نے اُتارا ہے۔ وَفَرَضْنَاهَا ؛ اور اس کے احکام کو فرض اور لازم ٹھیرایا ہے۔ وَأَنْزَلْنَا فِيهَا ؛ اور اس میں ہم نے اُتارا۔ آيَاتٍ بَيِّنَاتٍ ؛ واضح احکام، صاف صاف باتیں۔ لَّعَلَّكُمْ تَذَكَّرُونَ ؛ تاکہ تمہاری یاد دہانی ہو جائے، تم نصیحت پکڑیں، سمجھیں اور اس پر عمل کریں۔

ترجمہ :- یہ ایک سورت ہے کہ ہم نے اس کو اُتارا ہے اور اس کے احکام کو فرض کیا ہے۔ اور اس میں صاف صاف باتیں اُتاری ہیں تاکہ تم یاد رکھو اور نصیحت پکڑو۔

## الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ

## فِي دِينِ اللَّهِ إِنَّ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ

## وَلْيَشْهَدْ عَذَابَهُمَا طَائِفَةٌ مِّنَ الْمُؤْمِنِينَ ﴿۲﴾

الزَّانِيَةُ وَالزَّانِي ؛ بدکار عورت اور بدکار مرد۔ زَنَا كَرْنِ والی عورت اور مرد۔ تحریک عورت کی طرف سے ہوتی ہے۔ فتنے کی جڑ وہی ہے۔ اس کی صورت شکل آفت، اس کی باتیں قیامت۔ لہذا پہلے لفظ الزَّانِيَةُ کا ہے۔ ہر چند کہ عورت کا حسن و جمال محرک ہوتا ہے مگر فعل بد کا مرتکب مرد ہوتا ہے اور عورت موقع دیتی ہے۔ فَاجْلِدُوا ؛ پھر کوڑے مارو۔ كُلَّ وَاحِدٍ مِّنْهُمَا ؛ ان میں سے ہر ایک کو۔ مِائَةَ جَلْدَةٍ ؛ سو کوڑے، دڑے، تازیانی۔ وَلَا تَأْخُذْكُمْ بِهِمَا رَأْفَةٌ ؛ اور تم کو ان پر مہربانی نہ آجائے، ان کے معاملہ میں تم ترس نہ کھاؤ۔ رَحْمٌ نَهْ آجَائے۔ فِي دِينِ اللَّهِ ؛ احکام دین خدا میں، اس کے احکام چلانے میں۔ إِنَّ كُنْتُمْ تُؤْمِنُونَ ؛ اگر تم کو ایمان اور یقین ہے۔ بِاللَّهِ وَالْيَوْمِ الْآخِرِ ؛ اللہ اور روز قیامت پر، اس کی باز پرس پر، اس کے عذاب پر۔ وَلْيَشْهَدْ ؛ اور چاہیے کہ حاضر رہیں، شاہد رہیں، دیکھیں۔ عَذَابَهُمَا ؛ دونوں کی سزا کے وقت۔ طَائِفَةٌ ؛ گروہ، جماعت۔ مِنَ الْمُؤْمِنِينَ ؛ مسلمانوں کی، ایمان داروں کی۔

ترجمہ:- بدکار عورت اور بدکار مرد کو، ان میں سے ہر ایک کو سو سو کوڑے مارو۔ دین اور احکامِ الہی کے جاری کرنے میں تم کو ترس اور رحم نہ آنا چاہیے اگر تم خدا اور روزِ جزا پر ایمان رکھتے ہو۔ اور مسلمانوں کا ایک گروہ ان کی سزا کے وقت حاضر رہنا چاہیے۔

صاحبو! مذہبی احکام کتابوں میں رہ گئے ہیں۔ عمل کرنے والے قبروں میں آرام سے سو رہے ہیں۔ ہمارے زمانہ میں یہ جرم بہت کم واقع ہوتا تھا۔ اور ہوتا بھی تھا تو امراء میں، اب تو اس کی وبا عام ہو گئی ہے۔ پہلے بدکار گئے جاسکتے تھے۔ اب پاکدامنوں کے گننے کا وقت آ گیا ہے۔ پہلے عورتوں میں یہ عیب بہت کم تھا۔ اب کوئی کسی سے کم نہیں۔ کسی نے کہہ دیا کہ یورپ میں مادر زادوں کا زور ہے، یہاں بھی لوگوں نے اسی طرح زور پیدا کرنا چاہا۔ بیسوا عورتیں اور بعض امیر گھروں میں خواص رہتی تھیں۔ اب یہ خاصیت عام ہے اور خواصوں کی کیا کمی ہے۔ اور بعض علماء اس کو صحیح ثابت کرنے کے لئے کوشاں ہیں۔ متعہ کے مسئلہ نے تو زنا کا نام ہی باقی نہیں رکھا۔ کیا الفاظ بدلنے سے معنی بدل جاتا ہے، حقیقت بدل جاتی ہے؟ گلے سے اسلام کی رسی نکال پھینک دی ہے۔ اب کودو، دوڑو، جو چاہو کرو۔

الزَّانِي لَا يَنْكِحُ إِلَّا زَانِيَةً أَوْ مُشْرِكَةً وَالزَّانِيَةُ لَا يَنْكِحُهَا إِلَّا زَانٍ أَوْ مُشْرِكٌ

وَحُرْمَ ذَلِكَ عَلَى الْمُؤْمِنِينَ ⑤

الزَّانِي لَا يَنْكِحُ؛ بدکار مرد جماع نہیں کرتا۔ إِلَّا زَانِيَةً؛ مگر بدکار عورت سے۔ أَوْ مُشْرِكَةً؛ یا بت پرست عورت سے۔ وَالزَّانِيَةُ لَا يَنْكِحُهَا؛ اور بدکار عورت، اس سے جماع نہیں کرتا۔ إِلَّا زَانٍ أَوْ مُشْرِكٌ؛ مگر بدکار مرد یا شرک کرنے والا۔ وَحُرْمَ ذَلِكَ؛ اور یہ زنا حرام کیا گیا ہے، ممنوع ہے۔ عَلَى الْمُؤْمِنِينَ؛ مسلمانوں پر۔

ترجمہ:- بدکار مرد، بدکاری نہیں کرتا مگر (اس کے جیسی) بدکار عورت یا مشرک عورت سے۔ اور بدکار عورت سے کوئی بدکاری نہیں کرتا مگر (اس کے جیسا) بدکار یا مشرک مرد، اور یہ ممنوع ہے مسلمانوں کے لئے۔

صاحبو! اس آیت کے معنی سمجھنے میں بہت گڑبڑ ہے۔ اگر کوئی عورت یا مرد زنا میں مبتلا ہو تو کیا اس کا نکاح پاک دامن مرد یا عورت سے نہیں ہو سکتا؟ اس کا جواب یہ ہے کہ بت پرست مرد سے یا عورت سے تو نکاح جائز ہی نہیں ہے۔ کتابی عورت سے نکاح جائز ہے مگر اس کے ساتھ إِلَّا زَانٍ أَوْ مُشْرِكٌ بھی ہے اور بالاتفاق مشرک مرد سے کسی مسلمان عورت کا نکاح ہرگز درست نہیں۔ یہی وجہ تو ہے کہ ہم نے لَا يَنْكِحُ کے معنی لئے ہیں ”بدکاری یا جماع نہیں کرتا“ اور نکاح کے لغوی معنی لئے ہیں نہ کہ اصطلاح شرعی یعنی بدکاری، بدکاروں ہی کا کام ہے۔ وَحُرْمَ ذَلِكَ سے مراد نکاح نہیں ہے بلکہ زنا ہے۔ یعنی زنا اور بدکاری مسلمانوں پر حرام ہے۔

ایک اور بات یاد رکھو! کہ جب عورت توبہ کر لیتی ہے تو اب وہ زانیہ نہیں رہتی بلکہ التائب من الذنب کمن لا ذنب له میں داخل ہے۔ اب اس کو زانیہ کہنا باعتبار ما کان کے ہے جو مجاز ہے۔ وحریم ذلک سے مراد یہی ہو سکتی ہے کہ مسلمان متقی مرد کو طبعی طور سے بدکار عورت سے کراہت ہے گو وہ تائب ہی کیوں نہ ہو۔

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً  
وَلَا تَقْبَلُوا لَهُمْ شَهَادَةً أَبَدًا وَأُولَئِكَ هُمُ الْفَاسِقُونَ ④

وَالَّذِينَ يَرْمُونَ الْمُحْصَنَاتِ؛ جو لوگ پاک دامن عورتوں کو تہمت لگاتے ہیں، ان کو گالی دیتے ہیں۔ ثُمَّ لَمْ يَأْتُوا بِأَرْبَعَةِ شُهَدَاءَ؛ پھر نہ لائیں چار گواہوں کو، شاہدوں کو۔ فَاجْلِدُوهُمْ ثَمَانِينَ جَلْدَةً؛ تو ان کو اسی (۸۰) کوڑے، کوڑے، تازیانے مارو۔ وَلَا تَقْبَلُوا لَهُمْ؛ اور ہرگز نہ قبول کرو ان کی۔ شَهَادَةً؛ گواہی کو۔ أَبَدًا؛ ہرگز، کبھی۔ وَأُولَئِكَ هُمُ الْفَاسِقُونَ؛ یہ تہمت لگانے والے ناقابل اعتماد ہیں، فاسق ہیں، بدکار ہیں، بدمعاش ہیں۔

ترجمہ:- جو لوگ پاک دامن عورتوں کو بدنام کرتے ہیں (ان کو دشنام دیتے ہیں) اور چار گواہ نہیں لا سکتے (وہ جھوٹے ہیں) ان کو اسی کوڑے مارو اور ہمیشہ کے لئے ان کی کوئی شہادت نہ قبول کرو۔ یہی لوگ ہیں بدمعاش، فاسق، بے حکم۔

صاحبو! کیا وجہ ہے کہ قتل کے لئے دو گواہ اور تہمت زنا کے لئے چار گواہ؟ اس کا جواب یہ ہے کہ اسلام میں جان سے زیادہ عورت کی آبرو کی عزت ہے۔ اس سے خاندان بدنام ہو جاتا ہے۔ نسب کا ثابت کرنا دشوار ہو جاتا ہے۔

إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ ⑤

إِلَّا الَّذِينَ تَابُوا؛ مگر جن لوگوں نے توبہ کر لی۔ مِنْ بَعْدِ ذَلِكَ؛ اس کے بعد۔ وَأَصْلَحُوا؛ اور اپنی اصلاح کر لی، اپنی حالت درست کر لی۔ فَإِنَّ اللَّهَ غَفُورٌ رَحِيمٌ؛ تو اللہ غفور رحیم ہے، معاف بھی کرتا ہے، رحم بھی کرتا ہے۔ ترجمہ:- مگر جن لوگوں نے اس کے بعد توبہ کر لی اور اپنی اصلاح بھی کر لی تو یقیناً اللہ مغفرت بھی کرتا ہے رحم بھی۔

وَالَّذِينَ يَرْمُونَ أَزْوَاجَهُمْ وَلَمْ يَكُنْ لَهُمْ شُهَدَاءُ إِلَّا أَنفُسُهُمْ

فَشَهَادَةُ أَحَدِهِمْ أَرْبَعُ شَهَدَاتٍ بِاللَّهِ إِنَّهُ لَمِنَ الصَّادِقِينَ ⑥

☆ حدیث: گناہ سے توبہ کرنے والا ایسا ہی ہے جیسا کہ اس نے گناہ کیا ہی نہ ہو۔

وَالَّذِينَ يَرْمُونَ أَزْوَاجَهُمْ؛ جو اپنی بیویوں پر تہمت لگاتے ہیں، بدنام کرتے ہیں۔ وَلَمْ يَكُنْ لَهُمْ شُهَدَاءُ إِلَّا أَنْفُسُهُمْ؛ اور اس واقعہ کو دیکھنے والا ان کے پاس ان کے سوائے کوئی نہیں۔ فَشَهَادَةُ أَحَدِهِمْ أَرْبَعُ شَهَدَاتٍ بِاللَّهِ؛ تو ایسے شخص کا دیکھنا چار آدمیوں کے دیکھنے کے برابر ہے جو اللہ کی قسم کے ساتھ ہو۔ اس کا بیان چار گواہوں کے بیان کے مساوی ہے۔ إِنَّهُ لَمِنَ الصَّادِقِينَ؛ بے شک وہ سچوں میں سے ہے۔

ترجمہ:- جو لوگ اپنی بیویوں پر زنا کی تہمت لگاتے ہیں اور ان کے پاس اس واقعہ کو دیکھنے والا ان کے سوا کوئی نہیں تو ایسے شخص کا دیکھنا چار شخصوں کے دیکھنے کے برابر ہے (مگر شہادت میں چار مرتبہ یہ کہنا پڑے گا) خدا کی قسم کے ساتھ کہ وہ راست گویوں میں سے ہے۔

اور اس کے الفاظ یہ ہوں گے ”خدا کی قسم کھا کر کہتا ہوں کہ میں سچا ہوں“۔

### وَالْخَامِسَةُ أَنْ لَعْنَتَ اللَّهِ عَلَيْهِ إِنْ كَانَ مِنَ الْكَاذِبِينَ<sup>۷</sup>

وَالْخَامِسَةُ؛ اور پانچویں شہادت یہ ہوگی۔ أَنْ لَعْنَتَ اللَّهِ عَلَيْهِ؛ کہ خدا کی اس پر لعنت ہے، پھٹکار ہے۔ إِنْ كَانَ مِنَ الْكَاذِبِينَ؛ اگر وہ جھوٹا ہے، دروغ گویوں میں سے ہے۔

ترجمہ:- پانچویں دفعہ کہے کہ اس پر خدا کی لعنت ہو اگر وہ جھوٹ کہتا ہے۔

اور اس کے الفاظ یہ ہوں گے ”اگر میں جھوٹ کہہ رہا ہوں تو مجھ پر خدا کی لعنت ہے“۔

### وَيَذُرُّهَا الْعَذَابَ أَنْ تَشْهَدَ أَرْبَعًا بِاللَّهِ إِنَّهُ لَمِنَ الْكَاذِبِينَ<sup>۸</sup>

وَيَذُرُّهَا الْعَذَابَ؛ اور اس عورت سے دفع کر دے گا۔ الْعَذَابَ؛ سزا کو۔ أَنْ تَشْهَدَ أَرْبَعًا بِاللَّهِ؛ کہ چار دفعہ قسم کھا کر کہے۔ إِنَّهُ لَمِنَ الْكَاذِبِينَ؛ کہ یہ جھوٹا ہے، دروغ گویوں میں سے ہے۔

ترجمہ:- اور اس عورت سے سزا کو دفع کر دے گا (ٹلا دے گا) خدا کی قسم کے ساتھ چار دفعہ یہ کہنا کہ بے شک یہ جھوٹا ہے۔

اور عورت کے الفاظ یہ ہوں گے ”میں خدا کی قسم کھا کر کہتی ہوں کہ میں بے گناہ ہوں اور یہ جھوٹا ہے“۔

### وَالْخَامِسَةُ أَنْ غَضَبَ اللَّهِ عَلَيْهَا إِنْ كَانَ مِنَ الصَّادِقِينَ<sup>۹</sup>

وَالْخَامِسَةُ؛ اور پانچویں شہادت یہ ہوگی۔ أَنْ غَضَبَ اللَّهُ عَلَيْهَا؛ کہ بے شک اس پر خدا کا غضب ہو۔ إِنْ كَانَ مِنَ الصَّادِقِينَ؛ اگر یہ مرد سچا اور سچوں میں سے ہے۔

ترجمہ :- اور پانچویں شہادت یا بیان یوں دے کہ اس پر خدا کا غضب ہو اگر یہ سچا ہے۔

اور اس کے الفاظ یہ ہوں گے ”مجھ پر خدا کا غضب نازل ہو اگر یہ سچا ہے“۔

عربی میں مرد کو کہنا چاہیے اِنَّهُ كَيْفَ عَمِلَ فِي اَنْتِي اور عورت کو کہنا چاہیے عَلَيْهَا كَيْفَ عَمِلَتْ اور دونوں اَشْهَدُ بِاللّٰهِ كَيْفَ عَمِلْتُمْ۔

وَلَوْ لَا فَضْلُ اللّٰهِ عَلَیْكُمْ وَرَحْمَتُهُ وَاِنَّ اللّٰهَ تَوَّابٌ حَكِيمٌ ۝۱۰

وَلَوْ لَا فَضْلُ اللّٰهِ عَلَیْكُمْ ؛ اگر تم پر خدا کا فضل نہ ہوتا۔ وَرَحْمَتُهُ ؛ اور اس کی رحمت۔ وَاِنَّ اللّٰهَ ؛ اور یہ کہ اللہ۔ تَوَّابٌ حَكِيمٌ ؛ توبہ قبول کرنے والا حکیم ہے۔

ترجمہ :- اگر تم پر اللہ کا فضل و رحم نہ ہوتا اور اللہ توبہ قبول کرنے والا حکیم ہے (ایسا نہ ہوتا تو تم کو ذلیل و خوار کر دیتا، رسوا سر بازار کر دیتا)۔

اِنَّ الَّذِیْنَ جَاءُوْا بِالْاِفْكِ عُصْبَةٌ مِّنْكُمْ لَا تَحْسَبُوْهُ شَرًّا لَّكُمْ بَلْ هُوَ خَيْرٌ لَّكُمْ

لِكُلِّ اَمْرٍ مِّنْهُمْ فَاَلْتَسِبْ مِنَ الْاِثْمِ وَالَّذِی تَوَلٰی كِبْرًا مِنْهُمْ لَهٗ عَذَابٌ عَظِیْمٌ ۝۱۱

اِنَّ الَّذِیْنَ ؛ بے شک جو لوگ۔ جَاءُوْا بِالْاِفْكِ ؛ لائے تہمت، طوفان، دروغ بے فروغ۔ عُصْبَةٌ مِّنْكُمْ ؛ تم ہی میں کی ایک جماعت ہے۔ حضرت عائشہ صدیقہ رضی اللہ عنہما پر بعض ظالموں نے تہمت لگائی تھی۔ اللہ تعالیٰ نے ان کی براءت کی۔ چونکہ قرآن شریف سے ان کی براءت ثابت ہے لہذا ان کو گالی دینے والا کافر ہے۔ لَا تَحْسَبُوْهُ ؛ تم اس کو نہ سمجھو۔ شَرًّا لَّكُمْ ؛ اپنے حق میں برا۔ بَلْ هُوَ خَيْرٌ لَّكُمْ ؛ بلکہ یہ تمہارے حق میں بہتر ہے۔ لِكُلِّ اَمْرٍ مِّنْهُمْ ؛ ان میں سے ہر ایک کے لئے ہے۔ فَاَلْتَسِبْ مِنَ الْاِثْمِ ؛ جو کچھ کمایا گناہ سے۔ وَالَّذِی تَوَلٰی كِبْرًا ؛ اور جس نے اٹھایا بڑی بات کو۔ جو متولی ہوا، سرانجام دیا، اچھا سمجھا اس بڑی تہمت کو۔ مِنْهُمْ ؛ ان میں سے۔ لَهٗ عَذَابٌ عَظِیْمٌ ؛ اس کے لئے ہے عذاب عظیم، سخت سزا۔

ترجمہ :- جن لوگوں نے یہ تہمت باندھی ہے (طوفان لایا ہے) وہ تمہارے میں کی ایک جماعت ہے۔ تم اس کو نہ سمجھو کہ وہ تمہارے لئے شر ہے، نہیں! بلکہ وہ تمہارے لئے خیر ہے۔ ان میں سے ہر شخص کے لئے ہے جو گناہ وہ کمایا اور جو شخص تم میں سے اس بڑی بات کا مرتکب ہوا ہے (متولی ہوا ہے) اس کے واسطے ہے عذاب عظیم۔

لَوْ اِذْ سَمِعْتُمُوْهُ ظَنَّ الْمُؤْمِنُوْنَ وَالْمُؤْمِنٰتُ بِاَنْفُسِهِنَّ خَيْرًا وَّ قَالُوْا هٰذَا اِفْكٌ مُّبِیْنٌ ۝۱۲

لَوْلَا إِذْ سَمِعْتُمُوهُ؛ ایسا کیوں نہیں ہوا کہ جب تم نے اس بات کو سنا۔ ظَنَّ الْمُؤْمِنُونَ وَالْمُؤْمِنَاتُ؛ نیک گمان کیا ہوتا مسلمان مردوں اور عورتوں نے۔ بِأَنْفُسِهِمْ؛ اپنے لوگوں پر۔ خَيْرًا؛ بھلا خیال۔ وَقَالُوا؛ اور کیوں نہ کہا۔ هَذَا أَفْكٌ مُّبِينٌ؛ یہ صریح طوفان ہے، ظاہر افتراء ہے، دروغ بے فروغ ہے۔

ترجمہ:- ایسا کیوں نہیں ہوا کہ جب تم نے اس بات کو سنا تھا تو مسلمان مرد اور مسلمان عورتوں نے اپنے لوگوں کے متعلق نیک گمان کیا ہوتا اور یہ کہتے ”یہ صریح جھوٹ ہے (ظاہر طوفان ہے)۔“

لَوْلَا جَاءُ وَعَلَيْهِ بِأَرْبَعَةٍ شُهَدَاءَ فَإِذْ لَمْ يَأْتُوا بِالشُّهَدَاءِ فَأُولَئِكَ عِنْدَ اللَّهِ هُمُ الْكَاذِبُونَ ﴿۱۹﴾

لَوْلَا جَاءُ وَعَلَيْهِ؛ کیوں نہیں لائے اس بات پر۔ بِأَرْبَعَةٍ شُهَدَاءَ؛ چار شاہد۔ فَإِذْ لَمْ يَأْتُوا بِالشُّهَدَاءِ؛ جب وہ چار شاہد نہ لاسکے۔ فَأُولَئِكَ؛ تو وہ لوگ۔ عِنْدَ اللَّهِ؛ خدا کے پاس۔ هُمُ الْكَاذِبُونَ؛ ہیں کذاب، جھوٹے دروغ گو۔  
ترجمہ:- کیوں یہ لوگ چار گواہ نہیں لائے۔ جب وہ چار گواہ نہ لاسکے تو وہ خدا کے پاس جھوٹے ہیں (کذاب ہیں، مفتری ہیں)۔

وَلَوْلَا فَضْلُ اللَّهِ عَلَيْكُمْ وَرَحْمَتُهُ

فِي الدُّنْيَا وَالْآخِرَةِ لَمَسَّكُمْ فِي مَا أَفَضْتُمْ فِيهِ عَذَابٌ عَظِيمٌ ﴿۲۰﴾

وَلَوْلَا فَضْلُ اللَّهِ عَلَيْكُمْ؛ اگر تم پر خدا کا فضل نہ ہوتا۔ وَرَحْمَتُهُ؛ اور اس کی رحمت نہ ہوتی۔ فِي الدُّنْيَا وَالْآخِرَةِ؛ دنیا اور آخرت میں۔ لَمَسَّكُمْ؛ البتہ لگتا تم کو، تم پر پڑتا، تم پر نازل ہوتا، تم کو چھو جاتا۔ فِي مَا أَفَضْتُمْ فِيهِ؛ اس چرچے میں کہ تم کرتے ہو، اس بلوے میں کہ تم کرتے ہو، اس یا وہ سرائی میں۔ عَذَابٌ عَظِيمٌ؛ بڑا عذاب، بڑی آفت۔

ترجمہ:- اگر تم پر خدا کا فضل اور اس کی رحمت دنیا و آخرت میں نہ ہوتی تو اس چرچا کرنے میں تم پر عذابِ عظیم نازل ہوتا۔

إِذْ تَلْقَوْنَ فِي السَّمَاوَاتِ قَوْلَ الْمَلَائِكَةِ رَبُّكُمْ سَمِعْتُمْ مَا كَفَرْتُمْ وَأَنْتُمْ تَعْتَدُونَ ﴿۲۱﴾

وَتَحْسَبُونَهُ هَيِّنًا وَهُوَ عِنْدَ اللَّهِ عَظِيمٌ ﴿۲۲﴾

اذْتَلَقُونَهُ بِالسِّنِّكُمْ ؛ جب افترا کو تم لاتے تھے، لیتے تھے، ایک دوسرے سے نقل کرتے تھے اپنی زبانوں سے۔  
وَتَقُولُونَ بِأَفْوَاهِكُمْ ؛ اور اپنے منہ سے ایسی بے بنیاد بات کو کہہ رہے تھے۔ مَا لَيْسَ لَكُمْ بِهِ عِلْمٌ ؛ جس کا تم کو کچھ بھی علم  
نہ تھا، جانتے کچھ نہ تھے مگر کہے جا رہے تھے۔ وَتَحْسَبُونَهُ هَيِّنًا ؛ اور تم اس کو آسان اور سہل سمجھتے تھے، اس کو معمولی بات  
سمجھ رہے تھے۔ وَهُوَ عِنْدَ اللَّهِ عَظِيمٌ ؛ اور وہ اللہ کے پاس بہت بڑی بات ہے۔

ترجمہ :- جب تم لوگ اس طوفان کو اپنی زبانوں پر لاتے اور مونہوں سے کہتے ایسی باتوں کو جن کا تم کو  
کچھ بھی علم نہیں تم اس کو آسان سمجھتے ہو اور وہ اللہ کے پاس بہت بڑی چیز ہے۔

## وَلَوْلَا إِذْ سَمِعْتُمُوهُ قُلْتُمْ مَا يَكُونُ لَنَا

## أَنْ نَتَكَلَّمَ بِهَذَا سُبْحٰنَكَ هَذَا بُهْتَانٌ عَظِيمٌ ۝۱۵

وَلَوْلَا إِذْ سَمِعْتُمُوهُ ؛ کیوں نہیں جب تم نے اس بات کو سنا۔ قُلْتُمْ ؛ کہا ہوتا۔ مَا يَكُونُ لَنَا ؛ ہم کو مناسب نہیں،  
ہمارے لائق نہیں۔ أَنْ نَتَكَلَّمَ بِهَذَا ؛ کہ ہم یہ بات کہیں، ہماری زبان سے یہ تہمت نکلے۔ سُبْحٰنَكَ ؛ یا اللہ تو پاک ہے۔  
هَذَا بُهْتَانٌ عَظِيمٌ ؛ یہ بڑا بہتان ہے، طوفان ہے، دروغ بے فروغ ہے، بڑا افترا ہے۔

ترجمہ :- جب تم نے اس بات کو سنا تو کیوں نہیں کہا ”ہم کو اس بات کا کہنا مناسب نہیں (ہمارے لائق نہیں)۔  
(یا اللہ) تو پاک ہے (معاذ اللہ) یہ تو بہت بڑا بہتان ہے (بڑا افترا ہے)۔“

## يَعِظُكُمُ اللَّهُ أَنْ تَعُودُوا لِمِثْلِهِ أَبَدًا إِنْ كُنْتُمْ مُؤْمِنِينَ ۝۱۶

يَعِظُكُمُ اللَّهُ ؛ اللہ تم کو وعظ کرتا ہے، نصیحت کرتا ہے، سمجھاتا ہے۔ أَنْ تَعُودُوا ؛ کہ پھر کرو، اس کا اعادہ کرو۔ لِمِثْلِهِ  
أَبَدًا ؛ ایسے کام اور ایسی بات کی طرف کبھی۔ إِنْ كُنْتُمْ مُؤْمِنِينَ ؛ اگر تم ایماندار ہو، مسلمان ہو۔  
ترجمہ :- اللہ تم کو نصیحت کرتا ہے کہ ایسی بات پھر کبھی نہ کہو اگر تم ایماندار ہو۔

## وَيُبَيِّنُ اللَّهُ لَكُمُ الْآيَاتِ وَاللَّهُ عَلِيمٌ حَكِيمٌ ۝۱۷

وَيُبَيِّنُ اللَّهُ ؛ اور اللہ بیان کرتا ہے۔ لَكُمُ الْآيَاتِ ؛ تمہارے لئے آیتیں، نشانیاں۔ وَاللَّهُ عَلِيمٌ حَكِيمٌ ؛ اور اللہ  
علم والا ہے۔ حکمت والا ہے۔ سب کے حال سے واقف ہے۔ جو کرتا ہے حکمت سے کرتا ہے۔  
ترجمہ :- اور اللہ تمہارے لئے اپنی آیتیں بیان فرماتا ہے۔ وہ علیم بھی ہے حکیم بھی۔

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ  
وَاللَّهُ يَعْلَمُ وَأَنْتُمْ لَا تَعْلَمُونَ ﴿۱۹﴾

إِنَّ الَّذِينَ يُحِبُّونَ ؛ جو چاہتے ہیں ، محبوب رکھتے ہیں ۔ أَنْ تَشِيعَ الْفَاحِشَةُ ؛ کہ یہ بے حیائی کی بات مشہور ہو جائے ، اس فحش بات کی اشاعت ہو جائے ۔ فِي الَّذِينَ آمَنُوا ؛ ایمانداروں میں ، ان لوگوں میں جو خدا رسول کا یقین رکھتے ہیں ۔ لَهُمْ عَذَابٌ أَلِيمٌ ؛ ان کے لئے ہے المناک عذاب ، دردناک سزا ۔ فِي الدُّنْيَا وَالْآخِرَةِ ؛ دنیا میں بھی اور آخرت میں بھی ۔ وَاللَّهُ يَعْلَمُ وَأَنْتُمْ لَا تَعْلَمُونَ ؛ خدا کو علم ہے تم کو علم نہیں ، خدا سب کچھ جانتا ہے تم کچھ نہیں جانتے ۔

ترجمہ :- یقیناً جو چاہتے ہیں کہ مسلمانوں میں اس تہمت کی اشاعت ہو ، ان کے لئے دنیا اور آخرت میں المناک عذاب ہے ۔ اللہ علم والا ہے تم بے علم ہو ۔

وَلَوْلَا فَضْلُ اللَّهِ عَلَيْكُمْ وَرَحْمَتُهُ وَأَنَّ اللَّهَ رءُوفٌ رَحِيمٌ ﴿۲۰﴾

وَلَوْلَا فَضْلُ اللَّهِ عَلَيْكُمْ وَرَحْمَتُهُ ؛ اگر تم پر اللہ کا فضل اور رحمت نہ ہوتی ۔ وَأَنَّ اللَّهَ رءُوفٌ رَحِيمٌ ؛ اور یہ بھی کہ اللہ رؤف والا ہے ، شفقت کرنے والا ہے ، نرمی کرنے والا ہے ، مہربانی کرنے والا ہے ، رحمت کرنے والا ہے ، مہربان ہے ۔ اگر ایسا نہ ہوتا تو تم پر کبھی کا عذاب عظیم نازل ہو جاتا ۔

ترجمہ :- اگر تم پر خدا کا فضل اور اس کا رحم نہ ہوتا (نیز اللہ رؤف ورحیم نہ ہوتا تو تم پر کبھی کے عذاب الیم نازل ہو جاتا) اور بے شک اللہ تعالیٰ رؤف ورحیم ہے ۔

يَا أَيُّهَا الَّذِينَ آمَنُوا لَا تَتَّبِعُوا خُطُوَاتِ الشَّيْطَانِ وَمَنْ يَتَّبِعْ خُطُوَاتِ الشَّيْطَانِ  
فَإِنَّهُ يَأْمُرُ بِالْفَحْشَاءِ وَالْمُنْكَرِ وَلَوْلَا فَضْلُ اللَّهِ عَلَيْكُمْ وَرَحْمَتُهُ مَا زَكَا مِنْكُمْ مَنِ  
أَحَدٌ أَبَدًا وَلَكِنَّ اللَّهَ يُزَكِّي مَنِ يَشَاءُ وَاللَّهُ سَمِيعٌ عَلِيمٌ ﴿۲۱﴾

يَا أَيُّهَا الَّذِينَ آمَنُوا ؛ اے ایمان والو! لَا تَتَّبِعُوا ؛ اتباع نہ کرو ، نہ چلو ۔ خُطُوَاتِ الشَّيْطَانِ ؛ قدموں پر شیطان کے ، شیطان کے قدم بہ قدم نہ چلو ۔ وَمَنْ يَتَّبِعْ خُطُوَاتِ الشَّيْطَانِ ؛ اور جو آدمی شیطان کے قدم بہ قدم چلے گا ، اس کی اتباع

کرے گا۔ فَإِنَّهُ يَأْمُرُ؛ تو وہ حکم دے گا۔ بِالْفَحْشَاءِ؛ بے حیائی اور فحش بات کا۔ وَالْمُنْكَرِ؛ اور نامعقول اور بُری بات اور قابل انکار بات کا۔ وَلَوْلَا فَضْلُ اللَّهِ عَلَيْكُمْ؛ اور اگر تم پر اللہ کا فضل و کرم نہ ہوتا۔ وَرَحْمَتُهُ؛ اور اس کی رحمت۔ مَا زَكَايَ؛ تو پاک صاف نہ ہوتا۔ مِنْكُمْ مِنْ أَحَدٍ أَبَدًا؛ تم میں سے کوئی شخص کبھی۔ وَلَكِنَّ اللَّهَ يُزَكِّي؛ مگر اللہ پاک صاف کرتا ہے۔ مَنْ يَشَاءُ؛ جس کو چاہے، یعنی توبہ کی توفیق دیتا ہے اور اس کو قبول کرتا ہے۔ وَاللَّهُ سَمِيعٌ عَلِيمٌ؛ اور اللہ سب کی سُننا ہے، سب کچھ جانتا ہے۔

ترجمہ :- اے ایمان والو! شیطان کے قدم بہ قدم نہ چلو (اس کی اتباع نہ کرو) اور جو شیطان کے قدم بہ قدم چلے گا (اس کی اتباع کرے گا) تو وہ (شیطان) تو فحش و بے حیائی اور قابل انکار اور بُری بات کا حکم دے گا۔ اور اگر تم پر خدا کا فضل اور رحمت نہ ہوتی تو تم میں سے کوئی ایک بھی کبھی پاک و صاف نہ ہوتا (نہ توبہ کرتا نہ اس کی توبہ قبول ہوتی) مگر خدا جس کو چاہتا ہے پاک صاف کرتا ہے اور اللہ سمیع بھی ہے علیم بھی ہے۔

وَلَا يَأْتِلْ أَوْلُوا الْفَضْلِ مِنْكُمْ وَالسَّعَةِ وَالْقُرْبَىٰ وَالْمُهَاجِرِينَ  
فِي سَبِيلِ اللَّهِ وَلِيَعْفُوا وَيُصْفَحُوا إِلَّا تُحِبُّونَ أَنْ يَغْفِرَ اللَّهُ لَكُمْ وَاللَّهُ غَفُورٌ رَحِيمٌ ﴿۶﴾

وَلَا يَأْتِلْ؛ اور قسم نہ کھائیں۔ أَوْلُوا الْفَضْلِ مِنْكُمْ؛ تم میں سے اہل فضل و کرم۔ وَالسَّعَةِ؛ اور کشائش اور وسعت والے۔ أَنْ يُؤْتُوا؛ کہ دیں۔ أَوْلَى الْقُرْبَىٰ؛ قرابت داروں کو۔ وَالْمَسْكِينِ؛ اور مسکینوں، فقیروں، محتاجوں کو۔ وَالْمُهَاجِرِينَ؛ اور ہجرت کرنے والوں کو، اور وطن چھوڑنے والوں کو۔ فِي سَبِيلِ اللَّهِ؛ راہِ خدا میں۔ وَلِيَعْفُوا؛ اور ان کو چاہیے کہ قصور معاف کریں، عفو کریں۔ وَيُصْفَحُوا؛ اور ان کی خطاؤں سے درگزر کریں، اور ان پر توجہ نہ کریں، اور ان کی خطاؤں سے منہ پھیر لیں۔ إِلَّا تُحِبُّونَ؛ کیا تم نہیں چاہتے۔ أَنْ يَغْفِرَ اللَّهُ لَكُمْ؛ کہ خدا تمہاری خطا پوشی کرے اور مغفرت کرے۔ وَاللَّهُ غَفُورٌ رَحِيمٌ؛ اور اللہ تو غفور اور رحیم ہے ہی۔

ترجمہ :- اور تم میں سے فضل و کرم اور وسعت والوں کو چاہیے کہ قسم نہ کھائیں (کس بات کی؟) کچھ نہ دینے کی۔ (کن کو؟) قرابت داروں کو، مسکینوں کو، راہِ خدا میں ہجرت کرنے والوں کو اور ان کو چاہیے کہ عفو کریں، اعراض کریں۔ کیا تم یہ نہیں چاہتے کہ اللہ تمہاری مغفرت کرے اور اللہ تو غفور و رحیم ہے ہی۔

إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ لُعْنُوا

فِي الدُّنْيَا وَالْآخِرَةِ وَلَهُمْ عَذَابٌ عَظِيمٌ ﴿۶۰﴾

إِنَّ الَّذِينَ يَرْمُونَ؛ جو لوگ گالی دیتے ہیں، تہمت لگاتے ہیں، بہتان اور طوفان اٹھاتے ہیں۔ کن پر؟ الْمُحْصَنَاتِ؛ پاکدامن عورتوں پر۔ الْغَافِلَاتِ؛ بدکاری سے غافل عورتوں پر، بے خبر بی بیوں کو۔ الْمُؤْمِنَاتِ؛ ایمان والیوں کو۔ (اگر ایسا کریں تو کیا ہوگا؟) لُعْنُوا فِي الدُّنْيَا وَالْآخِرَةِ؛ دنیا اور آخرت میں ان پر لعنت کی جائے گی، ان پر پھٹکار ہوگی۔ وَلَهُمْ عَذَابٌ عَظِيمٌ؛ ان پر بڑا عذاب ہوگا۔

ترجمہ:- جو لوگ طوفان اٹھاتے ہیں پاکدامن، غافل و بے خبر اور ایمان والی عورتوں پر، ان پر دنیا اور آخرت میں لعنت ہے اور ان کے لئے ہے عذابِ عظیم۔

يَوْمَ تَشْهَدُ عَلَيْهِمْ أَلْسِنُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ ﴿۶۱﴾

يَوْمَ تَشْهَدُ عَلَيْهِمْ؛ اس دن کو یاد کریں، اس کا خیال رکھیں کہ ان کے خلاف میں گواہی دیں گی۔ أَلْسِنُهُمْ؛ ان کی زبانیں (جمع لسان) وَأَيْدِيهِمْ؛ اور ان کے ہاتھ (جمع يَدٌ)۔ وَأَرْجُلُهُمْ؛ اور ان کے پاؤں (جمع رِجْلٌ)۔ بِمَا كَانُوا يَعْمَلُونَ؛ ان اعمال کو کہ وہ کرتے تھے۔

ترجمہ:- اس دن کا خیال رکھیں کہ ان کی زبانیں، ان کے ہاتھ، ان کے پیر، ان کے خلاف شہادت دیں گے ان اعمال پر کہ وہ کرتے تھے۔

صاحبو! قرآن شریف میں ہے: وَإِنْ مِنْ شَيْءٍ إِلَّا يُسَبِّحُ بِحَمْدِهِ۔ یعنی ہر چیز کو کچھ نہ کچھ علم ہے۔ ذرات کو بھی علم ہے۔ ان کے آپس میں ملنے سے روح جمادی ملتی ہے، اس کو بھی علم ہے۔ جمادات ملتے ہیں تو روح نباتی دی جاتی ہے اور وہ ان کی حاکم ہوتی ہے۔ نباتات آپس میں ملتے ہیں تو روح حیوانی دی جاتی ہے، اس کو بھی علم ہے اور نباتات پر حاکم ہے۔ اجزائے حیوانی ملتے ہیں تو ان کو روح انسانی دی جاتی ہے۔ اور وہ ان پر حاکم ہوتی ہے۔ قیامت میں روح انسانی کی حکومت ہٹادی جاتی ہے تو ہاتھ پاؤں، تمام چیزیں اس پر گواہی دیں گے۔

صاحبو! انسان و حیوان کا صاحب علم ہونا تو سب کو معلوم ہے۔ نباتات میں بھی علم ہونے کی تحقیق ہو رہی ہے جو إِنَّ مِنْ شَيْءٍ إِلَّا يُسَبِّحُ بِحَمْدِهِ کو ثابت کرتا ہے۔

يَوْمَئِذٍ يُوفِّيهِمُ اللَّهُ دِينَهُمُ الْحَقَّ وَيَعْلَمُونَ أَنَّ اللَّهَ هُوَ الْحَقُّ الْمُبِينُ ﴿۶۲﴾

يَوْمَئِذٍ ؛ اس دن - يُوقِفِيهِمُ اللَّهُ ؛ اللہ ان کو پورا پورا دے گا ، کافی وافی دے گا - دِينَهُمْ الْحَقُّ ؛ مناسب جزا کو ، برحق دین کی جزا کو - وَيَعْلَمُونَ ؛ اور ان کو معلوم ہو جائے گا - أَنَّ اللَّهَ هُوَ الْحَقُّ الْمُبِينُ ؛ کہ اللہ ہی برحق ہے ، بیان کرنے والا ہے ، ظاہر ہے -

ترجمہ :- اس دن اللہ ان کو کافی وافی جزا دے گا اور ان کو معلوم ہو جائے گا کہ اللہ ہی حق ہے - (ظاہر ہے) بیان کرنے والا ہے -

الْخَبِيثَاتُ لِلْخَبِيثِينَ وَالْخَبِيثُونَ لِلْخَبِيثَاتِ وَالطَّيِّبُونَ لِلطَّيِّبَاتِ

أُولَئِكَ يُدْرَأُونَ مِمَّا يَقُولُونَ لَهُمْ مَغْفِرَةٌ وَرِزْقٌ كَرِيمٌ ۝

الْخَبِيثَاتُ لِلْخَبِيثِينَ ؛ خبیث اور ناپاک عورتوں کے لئے خبیث و ناپاک مرد - خبیثوں کے لئے خبیث باتیں ، خبیث صفات - وَالْخَبِيثُونَ لِلْخَبِيثَاتِ ؛ اور خبیث مرد ہیں خبیث عورتوں کے لئے ، یا خبیث صفات ہیں - وَالطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ ؛ اور پاک عورتیں یا پاک صفات چیزیں پاک مردوں کے لئے ہیں اور پاک مرد ہیں پاک عورتوں کے لئے - الطَّيِّبَاتُ ؛ پاک عورتیں یا پاک صفات - أُولَئِكَ مُبْرَأُونَ ؛ یہ لوگ پاک ہیں - بری ہیں - مِمَّا يَقُولُونَ ؛ ان باتوں سے کہ یہ منافق کہتے ہیں ، یعنی تہمتیں جو یہ لگاتے ہیں - لَهُمْ مَغْفِرَةٌ وَرِزْقٌ كَرِيمٌ ؛ ان کے لئے ہے مغفرت ، بخشش اور باکرامت رزق ، باعزت عطا یا -

ترجمہ :- خبیث مردوں کے لئے خبیث عورتیں اور خبیث عورتیں ہیں خبیث مردوں کے لئے - اور اچھی عورتیں ہیں اچھے مردوں کے لئے اور اچھے مرد ہیں اچھی عورتوں کے لئے - یہ لوگ ، وہ (منافق) جو کچھ کہتے ہیں اس سے پاک ہیں - انھیں کے لئے مغفرت اور باکرامت عطا یا ہیں -

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتُسَلِّمُوا عَلَىٰ أَهْلِهَا

ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ ۝

يَا أَيُّهَا الَّذِينَ آمَنُوا ؛ اے ایمان والو! لَا تَدْخُلُوا بُيُوتًا ؛ کسی گھر میں داخل نہ ہو - غَيْرَ بُيُوتِكُمْ ؛ جو اپنا نہ ہو - حَتَّى تَسْتَأْذِنُوا ؛ یہاں تک کہ اجازت حاصل کر کے ، بات چیت کر کے انت نہ حاصل کرلو - وَتُسَلِّمُوا عَلَىٰ أَهْلِهَا ؛ اور گھر والوں پر سلام نہ کرلو - ذَلِكُمْ خَيْرٌ لَّكُمْ ؛ یہ تمہارے لئے بہتر ہے - لَعَلَّكُمْ تَذَكَّرُونَ ؛ شاید کہ تم یاد رکھو اور اس پر عمل کرو -

ترجمہ :- اے ایمان والو! تمہارے گھر کے سوا اگر اور گھروں میں داخل ہو تو پہلے اجازت لے لو اور گھر والوں کو سلام کرو۔ یہ تمہارے لئے بہتر ہے۔ شاید کہ تم اس بات کو یاد رکھو۔

صاحبو! کسی کے گھر میں جاؤ تو پکار کر السلام علیکم اور کیا مجھے اندر آنے کی اجازت ہے کہو۔ بے اجازت گھر میں داخل ہو جانا، دروازے کے سوراخ میں سے دیکھنا، یہ سب اسلامی اصول کے خلاف ہے۔ ممکن ہے کہ گھر میں ایسے لوگ ہوں جو پردہ کرتے ہوں۔ اپنا ہی گھر کیوں نہ ہو اس میں بھی پوچھ کر جانا چاہیے۔

افسوس! اس زمانہ میں لوگ اسلامی اصول کو بالکل بھول گئے، عورتیں جب پردہ ہی نہیں کرتیں تو پوچھنا کدھر؟ لوگ گھر میں داخل ہو کر سلام کرتے ہیں۔ سلام بھی کہاں، آداب، بندگی، تسلیم کہتے ہیں۔ السلام علیکم کو تو بالکل فراموش کر گئے ہیں۔ آداب مہمل ہے اور بندگی کہنا تو گناہ ہے۔ بندگی خدا کی ہوتی ہے نہ کہ آدمیوں کی۔ کیا کیا جائے آوے کا آؤی خراب ہو گیا ہے۔

فَإِنْ لَّمْ تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ وَإِنْ قِيلَ لَكُمْ

ارْجِعُوا فَارْجِعُوا هُوَ أَزْكَىٰ لَكُمْ وَاللَّهُ بِمَا تَعْمَلُونَ عَلِيمٌ ﴿۲۵﴾

فَإِنْ لَّمْ تَجِدُوا فِيهَا أَحَدًا؛ اگر نہ پاؤ گھر میں کسی کو۔ فَلَا تَدْخُلُوهَا؛ تو اس گھر میں داخل نہ ہو، ہرگز نہ جاؤ۔ حَتَّىٰ يُؤْذَنَ لَكُمْ؛ یہاں تک کہ تم کو اذن دیا جائے، پروانگی ملے، اجازت حاصل ہو جائے۔ وَإِنْ قِيلَ لَكُمْ؛ اور جب تم سے کہا جائے۔ اِرْجِعُوا؛ واپس ہو جاؤ۔ اور گھر والے کہیں کہ اب پھر آنا، پھر کبھی تشریف لانا۔ فَارْجِعُوا؛ پھر تم واپس ہو جاؤ۔ اور آنے کی اجازت، داخل ہونے کی اجازت پر تاکید نہ کرو، بے ضرورت باتوں سے تکلیف نہ دو۔ ہر شخص اپنی ضرورت سے واقف رہتا ہے، نیز گھر میں داخل ہو گئے ہو تو صاحب خانہ کے کہنے پر واپس ہو جاؤ، برخاست کرو۔ عہدہ داروں کا وقت قیمتی ہوتا ہے، بے کار اور طول طویل باتوں سے تکلیف نہ دو۔ هُوَ أَزْكَىٰ لَكُمْ؛ یہ تمہارے لئے بہتر ہے، پاکیزہ ہے۔ وَاللَّهُ بِمَا تَعْمَلُونَ عَلِيمٌ؛ اور اللہ کو تمہارے اعمال کا علم ہے، وہ تمہارے کاموں سے باخبر ہے۔

ترجمہ :- اگر تم گھر میں کسی کو نہ پاؤ تب بھی بغیر اذن کے گھر میں داخل نہ ہو۔ اور جب تم سے کہا جائے، واپس ہو جاؤ، تو تم لوٹ جاؤ۔ یہ تمہارے لئے پاکیزہ بات ہے۔ اور تم جو کچھ کرتے ہو اللہ خوب جانتا ہے۔

لَيْسَ عَلَيْكُمْ جُنَاحٌ أَنْ تَدْخُلُوا بُيُوتًا غَيْرَ مَسْكُونَةٍ فِيهَا مَتَاعٌ لَكُمْ

## وَاللّٰهُ يَعْلَمُ مَا تُبْدُونَ وَمَا تَكْتُمُونَ ﴿۱۰﴾

لَيْسَ عَلَيْكُمْ جُنَاحٌ ؛ تَمَّ بِرُكُوتِيْ كُنَاہِ نَهِيْسَ ۔ اَنْ تَدْخُلُوْا بُيُوْتَا ؛ كِه دَاخِلْ هُوَ اَيْسَ كِهْرُوْنَ مِيْسَ ۔ غَيْرَ مَسْكُوْنَةٍ ؛ جِن مِيْسَ كُوْتِيْ سَكُوْنَتْ پِذِيْرِ نَهِيْسَ ۔ فِيْهَا مَتَاعٌ لَّكُمْ ؛ اِس مِيْسَ تَمِهَارِيْ كُوْتِيْ چِيْزْ هَيْ ، كُوْتِيْ سَاْمَانْ هَيْ ۔ وَاللّٰهُ يَعْلَمُ ؛ اللّٰهُ خُوْبْ جَانَتَا هَيْ ۔ مَا تُبْدُوْنَ ؛ جُوْتَمْ ظَاہِرْ كِرْتِيْ هُوَ ، اَشْكَارَا كِرْتِيْ هُوَ ۔ وَمَا تَكْتُمُوْنَ ؛ اُوْرْ جِسْ كُوْتَمْ چھپَاتِيْ هُوَ ۔ اِس پَرْنِهَاں اُوْرْ عِيَاں سَبْ ظَاہِرْ هُوَ ۔

ترجمہ :- تم پر کوئی گناہ نہیں اگر ایسے گھروں میں داخل ہو جن میں کوئی نہیں ہے اور تمہارا کچھ ساز و سامان ہے خدا خوب جانتا ہے جو تم ظاہر و باطن کرتے ہو ( آشکارا اور پوشیدہ کرتے ہو) ۔

## قُلْ لِلْمُؤْمِنِيْنَ يَغْضُوْنَ مِنْ اَبْصَارِهِمْ وَيَحْفَظُوْنَ اَفْرُوجَهُمْ ذٰلِكَ اَزْكَى لَهُمْ اِنْ اَللّٰهُ خَبِيْرٌۢ بِمَا يَصْنَعُوْنَ ﴿۱۱﴾

قُلْ لِلْمُؤْمِنِيْنَ ؛ مَسْلَمَانُوْنَ سَيْ كَبُوْ ۔ يَغْضُوْا مِنْ اَبْصَارِهِمْ ؛ نِيْچِيْ رَكِيْسَ اِنْجِيْ اَنْكَھُوْنَ كُوْ ۔ وَيَحْفَظُوْا اَفْرُوجَهُمْ ؛ اُوْرْ حِفَاظَتْ كِرِيْسَ اِنْجِيْ شَرْمِگَاھُوْنَ كِيْ ۔ ذٰلِكَ اَزْكَى لَهُمْ ؛ يِيْ اِنْ كِيْ لِيْ پَاكِيْزِہْ تَرِہِيْ ، بَہْتَرِہِيْ ۔ اِنَّ اللّٰهَ خَبِيْرٌ ؛ اللّٰهُ بَاخْبِرْ هَيْ ، خَبْرَدَارْ هَيْ ۔ وَاَقْفْ هَيْ ۔ بِمَا يَصْنَعُوْنَ ؛ جُوْ كَچھْ وَہْ كِرْتِيْ ہِيْ ۔

ترجمہ :- مسلمانوں سے کہو! اپنی نیچی نگاہ رکھو اور اپنی شرمگاہ کی حفاظت کرو۔ یہ ان کے لئے پاکیزہ تر ہے۔ اللہ ان کے کاموں سے باخبر ہے۔

صاحبو! یہ نظر کیا ہے شیطان کا تیر ہے۔ نہ غیر محرم کو دیکھیں گے نہ کسی بری بات میں مبتلا ہوں گے۔ نظر نیچی رکھنا موحد کے لئے ضرور ہے۔ انسانی چہرے پر تشخص کا اثر ہے۔ خصوصاً آنکھوں کا آنکھوں سے ملنا، نگاہ کے ذریعہ سے دل میں گھس جانا، قیامت ہے۔

جو لوگ نظر کی حفاظت کرتے ہیں ان کی نظر میں اثر پیدا ہو جاتا ہے، ان کے خطرات بند ہو جاتے ہیں۔ تمام عالم پر ایک بسیط نظر رکھنا مقتضائے وحدت ہے۔ خیر! میں یہ کیا کہہ رہا ہوں؟ اس زمانہ میں پردہ ہی نہیں رہا۔ کسی نے خوب کہا کہ مردوں کی عقل پر پردہ پڑ گیا ہے۔ یہ بھی کچھ پہلے کی بات ہے، اب تو شہروں میں ننگے بس رہے ہیں۔ خدا محفوظ رکھے ہر بلا سے۔

لوگ نیچرل زندگی بسر کرنا چاہتے ہیں۔ آدمی ننگا پیدا ہوا ہے۔ لہذا یہ لوگ برہنہ رہنا چاہتے ہیں۔ جانوروں میں شادی بیاہ کہاں ان کو بھی نکاح کی ضرورت نہیں۔ سرکار کی عورتیں۔ سرکار کے بچے۔ صرف اتنا کرو کہ آپس میں نہ لڑو نہ جھگڑو۔ ابھی ہندوستان میں تو ایسا حال نہیں ہوا۔ مستقبل تاریکی میں ہے، معلوم نہیں آئندہ کیا ہوگا؟

وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا  
 ظَهَرَ مِنْهَا وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ وَلَا يُبْدِينَ زِينَتَهُنَّ  
 إِلَّا لِبُعُولَتِهِنَّ أَوْ آبَائِ بُعُولَتِهِنَّ أَوْ أَبْنَائِهِنَّ أَوْ أَبْنَاءِ بُعُولَتِهِنَّ  
 أَوْ إِخْوَانِهِنَّ أَوْ بَنِي إِخْوَانِهِنَّ أَوْ بَنِي أَخَوَاتِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ  
 أَوِ التَّابِعِينَ غَيْرِ أُولِي الْأَرْبَابِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا عَلَىٰ عَوْرَاتِ النِّسَاءِ  
 وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ وَتُوبُوا إِلَى اللَّهِ جَمِيعًا

### إِنَّهُ الْمُؤْمِنُونَ لَعَلَّكُمْ تَفْلِحُونَ ﴿۲۴﴾

وَقُلْ لِلْمُؤْمِنَاتِ ؛ اور مسلمان عورتوں سے کہو۔ يَغْضُضْنَ مِنْ أَبْصَارِهِنَّ ؛ کہ اپنی نگاہیں نیچی رکھیں۔ وَيَحْفَظْنَ  
 فُرُوجَهُنَّ ؛ اور اپنی شرمگاہوں کی حفاظت کریں۔ وَلَا يُبْدِينَ زِينَتَهُنَّ ؛ اور اپنے بناؤ سنگار کو، زیب و زینت، آرائش و  
 زیبائش کو ظاہر نہ کریں۔ إِلَّا مَا ظَهَرَ مِنْهَا ؛ مگر اس میں سے جو ظاہر ہو جائے جیسے ہاتھ پاؤں کہ چلنے پھرنے، لینے دینے میں  
 دشواری نہ ہو۔ وَلْيَضْرِبْنَ بِخُمُرِهِنَّ ؛ اور ڈال دیں اپنی اوڑھنیاں۔ جمع خمار۔ خمر۔ شراب، عقل ڈھانپ دینے والی۔ عَلَىٰ  
 جُيُوبِهِنَّ ؛ اپنے گریبانوں پر، جیبوں پر۔ جَابَ۔ يَجُوبُ۔ جَوْنَا ؛ کاٹنا۔ جواب۔ جو سوال کو ختم کر دے۔ أَجَابَ۔  
 يُجِيبُ۔ إِجَابَةٌ ؛ قبول کرنا، دُعا کو پوری کر دینا۔ ایک صاحب لکھتے ہیں جیب عربوں کے پاس سینہ پر رہتا تھا اب شروانی  
 اور کوٹوں میں بازو کو آ گیا ہے۔ فَرَاحُ كُوْتِ مِیْنِ تُوْجِهَائِ آ گیا ہے اس کو بیان بھی نہیں کر سکتے۔ وَلَا يُبْدِينَ زِينَتَهُنَّ ؛ زیب و  
 زینت کو ظاہر نہ کریں۔ إِلَّا لِبُعُولَتِهِنَّ ؛ مگر اپنے خاوندوں پر۔ جمع بعل ؛ خاوند، شوہر۔ اپنے میاں پر۔ أَوْ آبَائِهِنَّ ؛ یا اپنے  
 باپوں پر، والد پر۔ أَوْ آبَاءِ بُعُولَتِهِنَّ ؛ یا اپنے سسروں پر۔ أَوْ أَبْنَائِهِنَّ ؛ یا اپنے بچوں پر، لڑکوں پر۔ أَوْ أَبْنَاءِ بُعُولَتِهِنَّ ؛  
 یا اپنے شوہروں کے لڑکوں پر یعنی علاتی بچوں پر۔ أَوْ إِخْوَانِهِنَّ ؛ یا اپنے بھائیوں پر۔ أَوْ بَنِي إِخْوَانِهِنَّ ؛ یا اپنے بھتیجوں پر۔  
 أَوْ بَنِي أَخَوَاتِهِنَّ ؛ یا اپنے بھانجیوں پر۔ خواہ حقیقی ہوں، علاتی یا اخیانی۔ أَوْ نِسَائِهِنَّ ؛ یا اپنی سہیلیوں یا میل جول کی عورتوں  
 سے۔ أَوْ مَا مَلَكَتْ أَيْمَانُهُنَّ ؛ یا ان غلاموں پر جو ان کے قبضہ میں ہیں، ان کے ہاتھ جن کے مالک ہوئے ہیں۔

أَوِ التَّابِعِينَ غَيْرِ أُولَى الْإِزْبَةِ مِنَ الرِّجَالِ ؛ يَا اِنَّ بَدَّ هَمَّ نُو كِر چا كر مردوں پر جن كو عورتوں كى حاجت نهىس هوتى ۔ بعض لوگ اس سے بڈھوں اور پيروں كے سامنے نكلنے پر استدلال كرتے هیں مگر ذرا غيبرِ اُولَى الْإِزْبَةِ پر بهى تو توجه ركھو ۔ يعنى جن كو دنيا دارى سے كوئى غرض نهىس ۔ اَوِ الطِّفْلِ الدِّينِ ؛ يا وه بچے جو ۔ لَمْ يَظْهَرُوا ؛ جو مطلع نهىس ، واقف نهىس ، جن پر ظاھر نهىس هوا ۔ عَلَى عَوْرَاتِ النِّسَاءِ ؛ عورتوں كے رازوں ، چھپى باتوں سے واقف هى نهىس ۔ وَلَا يَضْرِبْنَ بَارِجُلِهِنَّ ؛ اور چلتے ميں زور سے پير نه ماريں ۔ لِيُعْلَمَ مَا يُخْفِينَ مِنْ زِينَتِهِنَّ ؛ تاكه معلوم هوجائے جو چھپاتى هیں ، جس كو چھپانا چاہيے ۔ يعنى چلتے ميں ايسا پير نه مارو كه گھنگرو كى آواز ، پاگل كى جھنكار ، مردوں كے كانوں تك پهچے ۔ وَتُؤْبَوْنَ اِلَى اللّٰهِ جَمِيعًا ؛ اور تم سب خدا كى طرف رجوع كرو ، توبه كرو ۔ اَيُّهُ الْمُؤْمِنُونَ ؛ اے مسلمانو ! اے ايمان والو ! لَعَلَّكُمْ تَفْلِحُونَ ؛ تاكه تم فلاح پاؤ ، كامياب رهو ۔ اگر تم ان پر عمل پيرانه رهو گے تو تمھارى دنيا بهى تباھ هوكى اور آخرت بهى ۔

ترجمہ :- (پيغمبر!) تم ايماندار عورتوں سے كهو ! اپنى نكا هیں نيچى ركھو ، اپنے ستر كى حفاظت كرو ، اپنے بناؤ سنگار كو ظاھر نه كرو مگر ان اعضاء كو جو هميشه كھلے رھتے هوں ۔ اور اپنے گريبانوں اور سينوں پر اوڑھنى ڈال لو (تاكه سينوں كا ابھار ظاھر نه هو) اور اپنى زينت اور بناؤ سنگار كو ظاھر نه كرو مگر اپنے خاوندوں كے لئے ، اپنے باپوں كے لئے ، اپنے سسروں كے لئے ، اپنے بچوں كے لئے ، اپنے علائق كے لئے يا اپنے بھايوں كے لئے يا اپنے بھتیجوں كے لئے يا اپنے بھانجوں كے لئے يا اپنى همجوليوں ، سهيليوں كے لئے يا اپنے زر خريد غلاموں كے لئے يا ايسے بڈھے فرقت نوكر چاكر مردوں كے لئے جن كو زنا نه مقاصد سے كوئى غرض نهىس يا ايسے بچوں كے لئے جن كو عورتوں كے بھيدوں سے ان كے مقاصد سے واقفيت و آگاھى نه هو ۔ اور چلتے ميں زمين پر زور زور سے پير نه ماريں كه ان كى چھپى هوكى زينت ظاھر هوجائے (يعنى گھنگروں اور پازيب كى آواز مردوں كے كانوں تك نه پهچے) اور مسلمانو ! تم سب اللہ كى طرف رجوع كرو تاكه تم كو بهودى اور فلاح حاصل هو ۔

وَأَنْكِحُوا الْيَتَامَىٰ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ

إِنْ يَكُونُوا فُقَرَاءَ يُغْنِهِمُ اللَّهُ مِنْ فَضْلِهِ وَاللَّهُ وَاسِعٌ عَلِيمٌ ﴿۵﴾

وَأَنْكِحُوا الْيَتَامَىٰ مِنْكُمْ ؛ اور شادى كردو ، نكاح كردو ، بے شوهر عورتوں كو ۔ اَيَّتَمَىٰ جَمْعُ اَيِّمٍ ۔ مِنْكُمْ ؛ تم ميں كے ۔ وَالصَّالِحِينَ ؛ اور نيكوں كو ۔ مِنْ عِبَادِكُمْ ؛ اپنے غلاموں ميں سے ۔ وَإِمَائِكُمْ ؛ اور اپنے لونڈيوں ، بانديوں ، كنيروں سے ۔ اِمَاءُ جَمْعُ اِمَةٍ ۔ ديكھو ! عباد كا لفظ جو جمع عبد هے غلاموں پر استعمال كيا گيا هے لہذا عبد النبى يا عبد الرسول كهنا شرك نه هوكا ۔

شُرک اس وقت ہوگا جب مخلوق کے معنی میں ہو۔ کونسا مسلمان ہے کہ اپنے کو پیغمبر یا کسی ولی کا مخلوق سمجھتا ہو۔ اصل یہ ہے کہ بعض لوگ فوارۃ شرک ہیں، مشرک کا لفظ ان کے منہ سے نکلتا ہے اور خود ان ہی پر عائد ہوتا ہے۔ اِنْ يَّكُونُوا فُقَرَاءَ؛ اِگر وہ فقیر و نادار ہوں۔ يُغْنِيهِمُ اللّٰهُ؛ تو اللہ ان کو غنی و تو نگر کر دے گا۔ مِنْ فَضْلِهِ؛ اپنے فضل سے۔ وَاللّٰهُ وَّاسِعٌ عَلِيمٌ؛ اور اللہ وسعت و علم والا ہے۔ اس کے پاس سب کی سمائی ہے اور اس کو ہر ایک کا علم ہے۔

ترجمہ:- تم بے شوہر عورتوں کے نکاح کر دو۔ اور نیک اور شائستہ غلاموں اور لونڈیوں کی بھی شادی کر دو۔ اگر وہ فقیر ہیں تو خدا ان کو اپنے فضل سے غنی کر دے گا اور اللہ وسیع رحمت اور عظیم علم والا ہے۔

وَلَيْسَتَّعْفِيفِ الَّذِينَ لَا يَجِدُونَ نِكَاحًا حَتَّىٰ يُغْنِيَهُمُ اللَّهُ مِنْ فَضْلِهِ وَالَّذِينَ يَبْتِغُونَ الْكِتَابَ

مِمَّا مَلَكَتْ أَيْمَانُكُمْ فَكَاتِبُوهُمْ إِنْ عَلِمْتُمْ فِيهِمْ خَيْرًا ۚ وَآتُوهُمْ مِّن مَّالِ اللَّهِ الَّذِي آتَاكُمْ

وَلَا تُكْرَهُوا فَتِيَّتِكُمْ عَلَى الْبِغَاءِ إِنْ أَرَدْنَ تَحَصُّنًا لِّتَبْتَغُوا عَرَضَ الْحَيٰوةِ الدُّنْيَا

وَمَنْ يُكْرِهِنَّ فَإِنَّ اللَّهَ مِن بَعْدِ إِكْرَاهِهِنَّ غَفُورٌ رَّحِيمٌ ۝

وَلَيْسَتَّعْفِيفِ؛ اور چاہیے کہ پاک دامنی اور عفت اختیار کریں۔ اَلَّذِينَ لَا يَجِدُونَ نِكَاحًا؛ جو نکاح نہیں کر سکتے، جن کو شادی کا مقدور نہیں، جن کے پاس بیاہ کے اسباب نہیں۔ حَتَّىٰ يُغْنِيَهُمُ اللّٰهُ مِنْ فَضْلِهِ؛ جب تک اللہ ان کو اپنے فضل سے غنی نہ کر دے۔ وَالَّذِينَ يَبْتِغُونَ الْكِتَابَ؛ اور جو لوگ نوشتہ چاہتے ہیں، مکاتب ہونا چاہتے ہیں، مکاتب: وہ غلام جس کو ایک نوشتہ لکھ دیا جائے کہ اگر تم اتنی رقم کما کر داخل کرو تو تم آزاد ہو جاؤ گے۔ مِمَّا مَلَكَتْ أَيْمَانُكُمْ؛ ان غلاموں میں سے جو تمہارے قبضہ میں ہیں، تمہارے ہاتھ جن کے مالک ہیں۔ فَكَاتِبُوهُمْ؛ پس ان کو مکاتب بنا دو، ان کو نوشتہ لکھ دو۔ اِنْ عَلِمْتُمْ فِيهِمْ خَيْرًا؛ اگر تم ان میں بھلائی اور شائستگی جانتے ہو۔ وَآتُوهُمْ مِّن مَّالِ اللّٰهِ؛ اور ان کو خدا کے مال میں سے دو۔ اَلَّذِينَ آتَاكُمْ؛ جو تم کو دیا ہے۔ ہم اور جو کچھ ہمارے ہاتھ میں ہے سب خدا کا ہے، ہمارا وجود ہی جب بالعرض ہے تو حکومت اور تصرف اور دولت سب خدا کی ہے۔ وَلَا تُكْرَهُوا فَتِيَّتِكُمْ عَلَى الْبِغَاءِ؛ اور مجبور نہ کرو تمہاری جوان لونڈیوں کو زنا پر، بدکاری پر۔ اِنْ أَرَدْنَ تَحَصُّنًا؛ اگر وہ باوجود باندی ہونے کے پاک دامن رہنا چاہتے ہیں، اپنی پاک دامنی پر اڑی ہوئی ہیں۔ لِّتَبْتَغُوا عَرَضَ الْحَيٰوةِ الدُّنْيَا؛ دنیا کی زندگی کے چار پیسے کمانے کے لئے عورتوں کو بدکاری پر لگا کر مال سمیٹنا شرافت سے بہت بعید ہے۔ وَمَنْ يُكْرِهِنَّ؛ اور جو قرم ساق، دیوث ان عورتوں کو زنا کاری پر مجبور کرے۔ فَإِنَّ اللَّهَ مِن بَعْدِ إِكْرَاهِهِنَّ؛ یقیناً اللہ ان عورتوں کو مجبور کرنے کے بعد۔ غَفُورٌ رَّحِيمٌ؛ غفور و رحیم ہے۔ کیونکہ وہ عاجز ہیں، مجبور ہیں،

ان پر کوئی گناہ نہیں۔

ترجمہ :- اور عفت و پاکدامنی اختیار کریں وہ لوگ جن کو نکاح کا مقدور نہیں جب تک کہ اللہ ان کو اپنے فضل سے غنی نہ کر دے۔ اور تمہارے غلاموں میں سے جو مکاتب بننا چاہیں، تو اگر تم ان میں بھلائی سمجھتے ہو تو ان کو مکاتب بنا دو (ان کو نوشتہ لکھ دو)۔ اور اس مال میں سے کہ خدا نے تم کو دیا ہے ان کو دو۔ اور جوان چھو کر یوں کو خصوصاً جب کہ وہ پاک دامن رہنا چاہتی ہیں بدکاری پر مجبور نہ کرو زندگی دنیا کے ساز و سامان چاہنے کے لئے۔ اور جو ان عورتوں کو مجبور کرے، تو ان کے مجبور کرنے کے بعد ان پر کوئی گناہ نہیں۔ اللہ تو غفور و رحیم ہے ہی۔

وَلَقَدْ أَنْزَلْنَا إِلَيْكُمْ آيَاتٍ مُّبَيِّنَاتٍ وَمَثَلًا لِّلَّذِينَ خَلَوْا مِن قَبْلِكُمْ وَمَوْعِظَةً لِّلْمُتَّقِينَ ۝۴۸

وَلَقَدْ أَنْزَلْنَا إِلَيْكُمْ ؛ اور ہم نے تمہاری طرف اتاری۔ آيَاتٍ مُّبَيِّنَاتٍ ؛ روشن آیتیں، واضح احکام، بین دلائل۔ وَمَثَلًا لِّلَّذِينَ خَلَوْا مِن قَبْلِكُمْ ؛ اور ان لوگوں کی بھی مثالیں بیان کر دیں جو تم سے پہلے تھے۔ وَمَوْعِظَةً لِّلْمُتَّقِينَ ؛ اور خدا ترسوں اور متقیوں اور پرہیزگاروں کے لئے وعظ و نصیحت بھی بیان کر دی۔

ترجمہ :- ہم نے تمہاری طرف واضح آیتیں اتار دیں اور ان کی مثالیں بھی دے دیں جو تم سے پہلے گزرے ہیں۔ اور متقیوں کو وعظ و نصیحت کر دی۔

صاحبو! غلامی کا مسئلہ مسلمانوں کا پیدا کیا ہوا نہیں ہے۔ بلکہ مسلمانوں نے اس قدیم رسم کی اصلاح کی ہے۔ اس کو رفتہ رفتہ دنیا سے اٹھا دیا ہے۔ قدیم زمانہ میں فاتح، مفتوح کے مردوں، عورتوں سب کو قتل کر دیتے تھے۔ ملک کو تباہ اور ویران کر دیتے تھے۔ اس کی مثال دیکھنا چاہتے ہو تو ایٹم بم اور امریکہ اور جاپان کی لڑائی میں اس کی تباہ کاری پر غور کرو۔ بچے، بڑھے، عورت، مرد، جانور سب نذر آتش۔ اس سے کچھ ترقی ہوئی تو مردوں کو قتل کرنے لگے۔ اور عورتوں کو باندی بنا کر رکھنے لگے۔ پھر اور ترقی ہوئی تو مردوں اور عورتوں سب کو غلام بنا لیا۔ اسلام نے عملی طور سے غلامی کو اس طرح نابود کیا: حکم دیا گیا کہ جو کھانا آقا کھاتے ہیں غلاموں کو بھی کھلائیں۔ جو کپڑے خود پہنتے ہیں ان کو بھی پہنائیں۔ جہاں کسی نے کوئی قصور کیا، حکم ہوا کہ ایک غلام آزاد کرو۔ لونڈی سے بچہ ہو گیا اب اس کو کوئی بیچ نہیں سکتا۔ آقا کے مرتے ہی وہ لونڈی آزاد۔ باندی غلام میں شائستگی اور تہذیب آجائے تو ان کو مکاتب بنا دو۔ یعنی آزاد نامہ لکھ دو خواہ بغیر کچھ لئے کے خواہ کچھ لے کر۔ کَسَاتِبُوا کا صیغہ امر ہے، امر و جوب پر دلالت کرتا ہے۔ لہذا شائستہ ہو جانے کے بعد آزاد کرنا واجب ہے۔

صاحبو! غلاموں کو آزاد کرنے کا دعویٰ کرنے والے اپنی مغلوب رعایا پر اتنی سختی کرتے ہیں، جس کا حد و حساب نہیں۔

مسلمانوں کی غلامی سے لوگ آزاد ہوتے تھے۔ موجودہ زمانہ کی حقیقی غلامی سے آزادی ہرگز ممکن نہیں۔ اول غلام کہتے تھے اب کالا آدمی کہتے ہیں۔ چاہے کشمیر و پنجاب اور گجرات کے گورے سے گورے آدمی ہی کیوں نہ ہوں۔ مگر وہ رہیں گے کالے آدمی ہی۔

مسلمانوں کے غلام آزاد ہو کر بادشاہ تک ہوئے ہیں۔ بادشاہوں نے اپنی بیٹیوں کی ان سے شادیاں کر دی ہیں۔ اپنی کون کون تھا؟ سبکتگین کا غلام۔ ہندوستان میں خاندانِ غلامان اب تک مشہور ہے۔ تاریخ اس پر شہادت دیتی ہے۔ کافور انشیدی کون تھا۔ غلام تھا۔ غلاموں میں بڑے بڑے امام بھی ہوئے ہیں۔ امام مالک کے استاد نافع کون تھے؟ ابن عمر کے غلام۔ عکرمہ کون تھے؟ ابن عباس کے غلام۔ یہ غلامی کا نام ان کے شاستہ نہ ہونے تک ہے۔ شائستگی آتی ہے تو آزادی کو لاتی ہے۔

یہ بت پرست قوم ہندوستان کی رہنے والی اپنے مفتوح دشمن کو شوردر کہتی ہے۔ پلیچہ کہتی ہے۔ کتا ان کی رسوئی کے پاس سے جائے پرواہ نہیں۔ مگر ان کی رسوئی پر غریب شوردر کا سایہ نہ پڑے۔ یہ غلامی نہیں تو کیا ہے۔

یہ ہم نے بیان کر دیا ہے کہ اپنی ذات کو دوسروں کی ذات سے بہتر سمجھنا ابلیس کا نظریہ ہے۔ اسلام میں تمام بنی آدم ایک دوسرے کے بھائی ہیں۔ آدمی بڑا اپنے نیک عمل سے ہوتا ہے۔

غریب شوردر نیک کام کر رہا ہے اور ایک برہمن ظلم و ستم کر رہا ہے۔ ان لوگوں کے پاس وہ برہمن ہی اچھا سمجھا جائے گا۔ اور مسلمانوں کے پاس اچھا کام کرنے والا شوردر بد اعمال برہمن سے بہتر ہے۔

غلاموں کی رعایت کی کوئی حد بھی ہے کہ اصولِ اسلام سے جوان بیٹے کا نفقہ باپ پر واجب نہیں ہوتا مگر غلام اور غلام کی بیوی بچوں کا نفقہ آقا پر واجب ہے۔

آقا اگر غلام پر ظلم کرے تو وہ حاکم کے پاس فریاد لے جائے گا۔ حاکم ظلم سے روکے گا۔ اگر حاکم کے کہنے پر عمل نہ کرے تو حکم دیا جائے گا کہ اس کو دوسرے کے پاس منتقل کرو۔ باندی غلام اپنے مذہب پر باقی رہ سکتے ہیں۔ اسلام زبردستی مسلمان نہیں کرتا۔ لَا إِكْرَاهَ فِي الدِّينِ ۝ ابولولو، حضرت عمر کا قاتل کافر غلام تھا۔ دنیا میں ایسی رواداری تو کوئی بتادے۔ حضرت بلالؓ پر مسلمان ہونے کی وجہ ان کے آقا نے کیا کیا مظالم نہ ڈھائے۔ کافر غلاموں پر کسی مسلمان نے ہرگز ایسا ظلم نہیں کیا۔

اللَّهُ نُورُ السَّمَوَاتِ وَالْأَرْضِ مِثْلُ نُورِهِ كَمِشْكَاةٍ فِيهَا مِصْبَاحٌ الْمِصْبَاحُ فِي زُجَاجَةٍ

الزُّجَاجَةُ كَأَنَّهَا كَوْكَبٌ دُرِّيٌّ يُوقَدُ مِنْ شَجَرَةٍ مُّبَارَكَةٍ زَيْتُونَةٍ لَّا شَرْقِيَّةٍ وَلَا غَرْبِيَّةٍ

يَكَادُ زَيْتُهَا يُضِيءُ وَلَوْ لَمْ تَمْسَسْهُ نَارٌ نُورٌ عَلَى نُورٍ يَهْدِي اللَّهُ لِنُورِهِ مَنْ يَشَاءُ

## وَيَضْرِبُ اللَّهُ الْأَمْثَالَ لِلنَّاسِ وَاللَّهُ بِكُلِّ شَيْءٍ عَلِيمٌ

اللَّهُ نُورُ السَّمَوَاتِ وَالْأَرْضِ ؛ اللہ آسمانوں اور زمین کا نور ہے۔ آسمان و زمین کے انکشاف کا ذریعہ ہے۔ یہ بات یاد رکھو۔ نور اور علم اور وجود یہ تینوں ذات الہی کے اطوار ہیں۔ دوسروں کو وجود، نور اور علم سے کچھ کچھ حصہ پہنچتا ہے تو وہ ذات الہی کا پرتو ہے۔ یہ تینوں چیزیں ذات الہی کی تفصیل ہیں۔ ان تینوں کا مصداق ذات الہی ہی ہے۔

ذرّۃ بے مقدار سے خورشید پر انوار تک جو کچھ ہے، جو کچھ ظاہر ہوتا، جو کچھ معلوم ہوتا ہے، جو کچھ موجود ہے سب قدرت کے جلوے ہیں۔ اس کے کرشمے ہیں۔ مَثَلُ نُورِهِ كَمِشْكُوَةٍ فِيهَا مِصْبَاحٌ ؛ اس کے نور کی مثال ایسی ہے جیسے طاقچہ میں قندیل، لمپ۔ تمہارا جسم طاقچہ ہے، تمہارا دل گلوب ہے، لمپ ہے، قندیل ہے۔ یہ چراغ ہے کہاں؟ الْمِصْبَاحُ فِي زُجَاجَةٍ ؛ چراغ ایک قندیل میں ہے۔ ایک گلوب میں ہے، ایک شیشے میں ہے جو تمہارا دل ہے۔ الزُّجَاجَةُ كَأَنَّهَا كَوْكَبٌ دُرِّيٌّ ؛ فانوس، گلوب یعنی دل یہ کیا ہے ایک روشن تارہ ہے۔ يُوقَدُ مِنْ شَجَرَةٍ مُبْرَكَةٍ ؛ وہ روشن ہو رہا ہے ایک مبارک درخت کے تیل سے۔ کس کا درخت ہے؟ زَيْتُونَةٌ ؛ وہ درخت زیتون کا ہے۔ زیتون کیا ہے؟ وہ عین ثابتہ ہے۔ لَا شَرْقِيَّةَ وَلَا غَيْبِيَّةَ ؛ وہ شرق کا ہے نہ غرب کا۔ عالم امکان سے ارفع و اعلیٰ ہے۔ يَكَادُ زَيْتُهَا يُضِيءُ ؛ قریب ہے کہ اس کا تیل سلگ اٹھے، ضیا پاش ہو، روشن ہو جائے۔ امداد وجود نمایاں ہونے کے قریب ہے۔ وَلَوْلَمْ تَمْسَسْهُ نَارًا ؛ اگرچہ کہ اس کو آگ نہ چھوئے۔ نہ چقماق کی ضرورت، نہ ماچس کی نہ دیا سلائی کی، اگر چیکہ اس کا کوئی محرک نہ ہو۔ روشن کرنے والے کی ضرورت نہیں۔ خارجی امداد کرنے والے کی حاجت نہیں۔ نُورٌ عَلَى نُورٍ ؛ نور پر نور ہے۔ باطنی نور پر ظاہری نور ہے۔ ظاہری نور تو نظر آ رہا ہے، خدا کرے کہ باطنی نور بھی نظر آ جائے۔ يَهْدِي اللَّهُ لِنُورِهِ ؛ اللہ اپنے نور کی طرف رہنمائی کرتا ہے، خدا علم صحیح کی طرف رہنمائی کرتا ہے۔ مَنْ يَشَاءُ ؛ جس کو چاہتا ہے۔ وَيَضْرِبُ اللَّهُ الْأَمْثَالَ لِلنَّاسِ ؛ اور اللہ مثال دیتا ہے لوگوں کے سمجھنے کے لئے۔ وَاللَّهُ بِكُلِّ شَيْءٍ عَلِيمٌ ؛ اور اللہ ہر شے کا علم رکھتا ہے، اس کو سب کچھ معلوم ہے۔

ترجمہ :- اللہ آسمانوں اور زمین کا نور ہے۔ اس کے نور کی مثال ایسی ہے جیسے ایک طاقچہ میں چراغ۔ وہ چراغ ایک گلوب میں ہے، وہ گلوب ایسا شفاف ہے کہ تارے کی طرح چمکتا ہے۔ وہ چراغ ایک مبارک درخت یعنی زیتون کے درخت سے روشن ہے۔ وہ مشرق میں ہے نہ مغرب میں ہے۔ قریب ہے کہ وہ تیل سلگ اٹھے اگر چیکہ اس کو آگ نہ چھو جائے۔ یہ نور پر نور ہے۔ اللہ اپنے نور کی طرف رہنمائی کرتا ہے جس کو چاہتا ہے۔ اللہ لوگوں کو سمجھانے کے لئے مثالیں دے رہا ہے اور اللہ ہر چیز جانتا ہے (اور ہر چیز کی حقیقت خدا ہی کو معلوم ہے)۔

واضح ہو کہ مثل برابر والے کو کہتے ہیں۔ اور مثال کسی چیز کی توضیح کے واسطے دی جاتی ہے۔ مثل اور مثل سے کسی چیز

کی توضیح بھی اور تشبیہ بھی کی جاتی ہے۔ خدا کا مثل نہیں۔ مثال اور مثل سے اس کو سمجھا سکتے ہیں۔

فِي بُيُوتِ الَّذِينَ اللَّهُ أَنْ تَرْفَعَهُ وَيُذَكِّرَ فِيهَا اسْمُهُ يُسَبِّحُ لَهُ فِيهَا بِالْغُدُوِّ وَالْآصَالِ ۝

اللہ کا نور کہاں رہتا ہے؟ فِی بُیُوتِ الَّذِينَ اللَّهُ؛ ایسے گھروں میں کہ خدا نے حکم دیا ہے۔ أَنْ تَرْفَعَهُ وَيُذَكِّرَ فِيهَا اسْمُهُ؛ کہ بزرگی کی جائے اور جس میں اللہ کے نام کا ذکر کیا جاتا ہے۔ يُسَبِّحُ لَهُ فِيهَا؛ اس میں اللہ کے نام کی تسبیح کرتے ہیں۔ بِالْغُدُوِّ وَالْآصَالِ؛ صبح اور شام کو۔

ترجمہ:- ان گھروں میں کہ اللہ نے حکم دیا ہے کہ ان کی تعظیم کی جائے، ان میں خدا کے نام کا ذکر کیا جاتا ہے۔ ان میں صبح و شام اللہ کی تسبیح کرتے ہیں۔

رِجَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ الزَّكَاةِ ۝

يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ ۝

رِجَالٌ لَا تُلْهِهِمْ؛ تسبیح کرتے ہیں ایسے لوگ جن کو غافل نہیں کر سکتی۔ تِجَارَةٌ وَلَا بَيْعٌ؛ نہ تجارت نہ بیع و شری۔ عَنْ ذِكْرِ اللَّهِ؛ یادِ خدا سے۔ وَإِقَامِ الصَّلَاةِ؛ اور نماز قائم رکھنے سے۔ وَإِيتَاءِ الزَّكَاةِ؛ اور زکوٰۃ دینے سے۔ يَخَافُونَ يَوْمًا؛ یہ لوگ اس دن سے ڈرتے ہیں۔ تَتَقَلَّبُ فِيهِ؛ جس میں بے قرار رہتے ہیں، مضطرب رہتے ہیں۔ الْقُلُوبُ وَالْأَبْصَارُ؛ دل اور آنکھیں۔

ترجمہ:- ایسے لوگ جن کو تجارت اور بیع و شری غافل نہیں بنا سکتی یادِ خدا سے اور پابندی سے نماز پڑھنے اور زکوٰۃ دینے سے۔ یہ لوگ اس دن سے ڈرتے ہیں جس میں دل اور آنکھیں بے قرار رہیں گی۔

لِيَجْزِيَ اللَّهُ أَحْسَنَ مَا عَمِلُوا وَيَزِيدَهُمْ مِنْ فَضْلِهِ وَاللَّهُ يَرْزُقُ مَنْ يَشَاءُ بِغَيْرِ حِسَابٍ ۝

لِيَجْزِيَ اللَّهُ؛ تاکہ اللہ ان کو جزا دے۔ أَحْسَنَ مَا عَمِلُوا؛ بہترین جزا ان کاموں کی کہ انہوں نے کیا ہے۔ وَيَزِيدَهُمْ مِنْ فَضْلِهِ؛ اور زیادہ دے ان کو اپنے فضل سے۔ وَاللَّهُ يَرْزُقُ مَنْ يَشَاءُ؛ اور خدا جس کو چاہتا ہے دیتا ہے۔ بِغَيْرِ حِسَابٍ؛ بے حساب، بے شمار۔

ترجمہ:- (قیامت کیوں ہوتی ہے) تاکہ اللہ ان کے اعمال کی جزا دے اور زیادہ کر دے اپنے فضل سے۔ اللہ جس کو چاہتا ہے بے حساب دیتا ہے۔

وَالَّذِينَ كَفَرُوا أَعْمَالُهُمْ كَسَرَابٍ بِقِيَعَةٍ يُحْسَبُ الظَّمَانُ مَاءً حَتَّى إِذَا جَاءَهُ

لَمْ يَجِدْهُ شَيْئًا وَوَجَدَ اللَّهُ عِنْدَهُ فَوْقَهُ حِسَابًا وَاللَّهُ سَرِيعُ الْحِسَابِ ۝

وَالَّذِينَ كَفَرُوا؛ اور جن لوگوں نے کفر کیا۔ أَعْمَالُهُمْ كَسَرَابٍ بِقِيَعَةٍ؛ ان کے اعمال ایسے ہیں جیسے سراب، جیسے ریتی کا دھوکہ میدان میں۔ يُحْسَبُ الظَّمَانُ مَاءً؛ پیاسا اس کو پانی سمجھتا ہے۔ حَتَّى إِذَا جَاءَهُ؛ یہاں تک کہ جب اس کے پاس جاتا ہے۔ لَمْ يَجِدْهُ شَيْئًا؛ اور کچھ نہیں پاتا۔ وَوَجَدَ اللَّهُ عِنْدَهُ؛ اور وہاں پایا تو اللہ کو۔ فَوْقَهُ حِسَابًا؛ پھر اس کے حساب کو چکا دیا۔ وَاللَّهُ سَرِيعُ الْحِسَابِ؛ اور اللہ جھٹ پٹ حساب چکا دینے والا ہے۔

ترجمہ:- کافروں کے اعمال کی مثال ایسی ہے جیسے ریتی کا دھوکہ (سراب)۔ پیاسا اس کو پانی سمجھتا ہے جب اس کے پاس پہنچتا ہے تو کچھ بھی نہیں پاتا۔ وہاں پاتا ہے تو خدا کو جو اس کا پورا پورا حساب کرے۔ اللہ جھٹ پٹ حساب چکانے والا ہے۔

أَوْ كَظُلُمَاتٍ فِي بَحْرٍ لُجِّيٍّ يَغْشَاهُ مَوْجٌ مِّنْ فَوْقِهِ مَوْجٌ مِّنْ فَوْقِهِ سَحَابٌ ظَلَمَتْ بَعْضُهَا

فَوْقَ بَعْضٍ إِذَا أَخْرَجَ يَدَهُ لَمْ يَكْذِبْهَا وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُّورٍ ۝

أَوْ كَظُلُمَاتٍ؛ یا ان کافروں کے اعمال کی مثال ایسی ہے۔ فِی بَحْرٍ لُجِّيٍّ؛ گہرے سمندر میں، سخت قسم کی ظلمتیں، تاریکیاں۔ يَغْشَاهُ مَوْجٌ؛ سمندر پر موجیں چھا رہی ہیں۔ مِّنْ فَوْقِهِ مَوْجٌ؛ اور موج پر موج آرہی ہے۔ مِّنْ فَوْقِهِ سَحَابٌ؛ اور اس کے اوپر اب بھی چھایا ہوا ہے۔ ظَلَمَتْ بَعْضُهَا فَوْقَ بَعْضٍ؛ ظلمتوں پر ظلمتیں ہیں تاریکیوں پر تاریکیاں۔ إِذَا أَخْرَجَ يَدَهُ؛ یہاں تک کہ جب اپنا ہاتھ نکالتا ہے۔ لَمْ يَكْذِبْهَا؛ تو اس کو دیکھ بھی نہیں سکتا۔ وَمَنْ لَمْ يَجْعَلِ اللَّهُ لَهُ نُورًا؛ جس کو خدا نور نہیں دیتا۔ فَمَا لَهُ مِنْ نُورٍ؛ تو اس کو نور نہیں۔

ترجمہ:- یا (ان کافروں کے اعمال کی مثال ایسی ہے) جیسے گہرے سمندر میں تاریکیاں، موج ہے کہ سمندر پر چھا رہی ہے اور موج پر موج ہے کہ آرہی ہے۔ تاریکیوں پر تاریکیاں ہیں (ظلمت پر ظلمت ہے) اس میں ہاتھ بڑھاتا ہے تو نظر نہیں آتا اور جس کو خدا نور نہ دے اس کو نور کہاں سے ملے گا؟

الْمُرْتَانِ اللَّهُ يُسَبِّحُ لَهُ مِنْ فِي السَّمَوَاتِ وَالْأَرْضِ وَالطَّيْرِ وَاصْفَاتِ

كُلِّ قَدْ عَلِمَ صَلَاتَهُ وَتَسْبِيحَهُ وَاللَّهُ عَلِيمٌ بِمَا يَفْعَلُونَ ۝

أَلَمْ تَرَ؛ کیا تمہیں معلوم نہیں، تم نہیں دیکھتے؟ اِنَّ اللّٰهَ يُسَبِّحُ لَهٗ؛ کہ اللہ کی تسبیح کرتے ہیں۔ مَنْ فِي السَّمٰوٰتِ وَالْاَرْضِ؛ وہ لوگ جو آسمانوں اور زمین میں ہیں۔ وَالطَّيْرُ صَفَتْ؛ اور پرندوں کو صف زدہ، ٹولیوں کی ٹولیاں، ایک سے لگے ایک، بال کشادہ، پر کھولے ہوئے۔ كُلُّ قَدْ عَلِمَ؛ ان میں سے ہر ایک جانتا ہے، اس کو علم ہے۔ صَلَاتَهٗ؛ اپنی دُعا کو، نماز کو، اپنے طریقہ بندگی کو۔ وَتَسْبِيْحَهٗ؛ اور اپنی تسبیح کو۔ وَاللّٰهُ عَلِيْمٌ بِمَا يَفْعَلُوْنَ؛ اور اللہ ان کے تمام افعال کا علم رکھتا ہے، اور خوب جانتا ہے جو کچھ کہہ رہے ہیں۔

ترجمہ:- کیا تمہیں معلوم نہیں کہ جو کچھ آسمانوں اور زمین میں ہے اور صف زدہ پرندے سب خدا کی تسبیح کرتے ہیں اور ان میں سے ہر ایک اپنی دُعا اور تسبیح کو جانتا ہے۔ اور اللہ ان کے تمام افعال کا خوب علم رکھتا ہے (وہ جانتا ہے جو کچھ وہ کرتے ہیں)۔

### وَاللّٰهُ مُلْكُ السَّمٰوٰتِ وَالْاَرْضِ وَاِلٰى اللّٰهِ الْمَصِيْرُ ۱۹

وَاللّٰهُ مُلْكُ السَّمٰوٰتِ وَالْاَرْضِ؛ اور اللہ ہی کے لئے ہے آسمانوں اور زمین کی بادشاہی۔ وَاِلٰى اللّٰهِ الْمَصِيْرُ؛ اور اللہ ہی کی طرف سب کی بازگشت ہے، پھر جانا ہے، لوٹنا ہے، انجام ہے۔  
ترجمہ:- اور آسمانوں اور زمین کی بادشاہی اللہ ہی کی ہے اور اللہ ہی کی طرف سب کو جانا ہے۔

الْمُتَرٰنِ اللّٰهُ يُزْجِي سَحَابًا تَرْوِفُ بَيْنَهُنَّ ثُمَّ يَجْعَلُهُ رُكَّامًا فَتَرَى الْوَدْقَ يَخْرُجُ مِنْ خِلَالِهٖ

وَيُنزِلُ مِنَ السَّمَآءِ مِنْ جِبَالٍ فِيْهَا مِنْ بَرَدٍ فَيُصِيبُ بِهٖ مَنْ يَّشَاءُ وَيَصْرِفُهٗ

عَنْ مَّنْ يَّشَاءُ يَكَادُ سَنَا بَرْقِهٖ يَذْهَبُ بِالْاَبْصَارِ ۲۰

أَلَمْ تَرَ؛ کیا تمہیں معلوم نہیں۔ اِنَّ اللّٰهَ؛ کہ اللہ۔ يُزْجِي؛ لاتا ہے، چلاتا ہے، روانہ کرتا ہے۔ سَحَابًا؛ ابر کو۔ ثُمَّ يُرْوِفُ بَيْنَهُنَّ؛ پھر بادل کے ٹکڑوں کو، لگے ہائے ابر کو ملاتا ہے۔ ثُمَّ يَجْعَلُهُ رُكَّامًا؛ پھر اس کو گھنگھور گھٹا بنا دیتا ہے، تو برتو ابر بنا دیتا ہے۔ دَل بَادِلٌ بِنَادِيْتَا هٖ۔ فَتَرَى الْوَدْقَ؛ پھر تم پانی کے قطروں کو دیکھتے ہو، بارش کو دیکھتے ہو، پانی کو دیکھتے ہو۔ يَخْرُجُ مِنْ خِلَالِهٖ؛ کہ اس میں سے نکلتا ہے۔ وَيُنزِلُ مِنَ السَّمَآءِ؛ اور آسمان سے اُتارتا ہے۔ مِنْ جِبَالٍ؛ پہاڑ کی طرف سے۔ فِيْهَا مِنْ بَرَدٍ؛ ان پہاڑوں کی طرف سے جن میں اولے ہیں، ژالہ ہے، پالا ہے۔ فَيُصِيبُ بِهٖ مَنْ يَّشَاءُ؛ پھر پہنچاتا ہے جس کے پاس چاہتا ہے۔ وَيَصْرِفُهٗ عَنْ مَّنْ يَّشَاءُ؛ اور ہٹا دیتا ہے جس کے پاس سے کہ چاہتا ہے۔ يَكَادُ سَنَا بَرْقِهٖ؛ قریب ہے کہ بجلی کی چمک۔ يَذْهَبُ بِالْاَبْصَارِ؛ بینائی اور بصارت کو اڑالے جائے۔

ترجمہ :- کیا تمہیں معلوم نہیں کہ اللہ ابر کو روانہ کرتا ہے اور اس کے حصوں کو آپس میں ملاتا ہے۔ پھر اسی کو گھنگھور گھٹا بنا دیتا ہے (اور دل با دل ابر کر دیتا ہے) (مخاطب!) تو دیکھتا ہے کہ اس میں سے پانی کے قطرے ٹپکتے ہیں اور اُتارتا ہے پہاڑوں کی طرف کے ابر سے اولے، پھر جس کو چاہتا ہے اس کی طرف پہنچاتا ہے، جس کو چاہتا ہے اس کی طرف سے ہٹاتا ہے، قریب ہے کہ بجلی کی چمک بصارت اور بینائی کو نیست و نابود کر دے (اُڑالے جائے)۔

## يُقَلِّبُ اللَّهُ اللَّيْلَ وَالنَّهَارَ إِنَّ فِي ذَلِكَ لَعِبْرَةً لِّأُولِي الْأَبْصَارِ ⑩

يُقَلِّبُ اللَّهُ اللَّيْلَ وَالنَّهَارَ؛ اللہ رات دن کو بدلتا رہتا ہے۔ اِنَّ فِي ذَلِكَ لَعِبْرَةٌ؛ اس میں یقیناً عبرت ہے، نصیحت ہے۔ مگر کس کے لئے؟ لاُولی الْأَبْصَارِ؛ ان کے لئے جو چشمِ بینا اور دلِ دانا رکھتے ہیں، جن کو بصیرت بھی ہے اور بصارت بھی۔ ترجمہ :- اللہ رات دن کو بدلتا رہتا ہے۔ اس میں بصیرت والوں کے لئے نصیحت ہے۔

## وَاللَّهُ خَلَقَ كُلَّ دَابَّةٍ مِّن مِّن مَّاءٍ فَمِنْهُمْ مَّن يَّمْشِي عَلَى بَطْنِهِ وَمِنْهُمْ مَّن يَمْشِي

## عَلَى رِجْلَيْنِ وَمِنْهُمْ مَّن يَمْشِي عَلَى أَرْبَعٍ يَخْلُقُ اللَّهُ مَا يَشَاءُ إِنَّ اللَّهَ عَلَى كُلِّ شَيْءٍ قَدِيرٌ ⑪

وَاللَّهُ خَلَقَ؛ اللہ نے پیدا کیا۔ كُلُّ دَابَّةٍ؛ ہر جاندار کو۔ مِّن مَّاءٍ؛ پانی سے۔ فَمِنْهُمْ مَّن يَّمْشِي عَلَى بَطْنِهِ؛ پھر ان میں سے بعض پیٹ کے بل ریگتے ہیں۔ وَمِنْهُمْ مَّن يَّمْشِي عَلَى رِجْلَيْنِ؛ اور ان میں سے بعض دو پیر پر چلتے ہیں۔ وَمِنْهُمْ مَّن يَّمْشِي عَلَى أَرْبَعٍ؛ اور ان میں سے بعض چوپائے چار پاؤں پر چلتے ہیں۔ يَخْلُقُ اللَّهُ مَا يَشَاءُ؛ خدا جو چاہتا ہے پیدا کرتا ہے۔ اِنَّ اللَّهَ عَلَى كُلِّ شَيْءٍ قَدِيرٌ؛ اللہ ہر چیز پر قادر ہے جو چاہتا ہے کرتا ہے۔

ترجمہ :- اللہ نے ہر ایک جاندار کو پانی سے پیدا کیا۔ ان میں سے بعض پیٹ کے بل ریگتے ہیں اور بعض دو پیر پر چلتے ہیں اور بعض چار پاؤں پر چلتے ہیں۔ خدا جو چاہتا ہے پیدا کرتا ہے۔ اللہ ہر شے پر قادر ہے (جو چاہتا ہے کرتا ہے)۔

## لَقَدْ أَنْزَلْنَا آيَاتٍ مُّبَيِّنَاتٍ وَاللَّهُ يَهْدِي مَن يَشَاءُ إِلَى صِرَاطٍ مُّسْتَقِيمٍ ⑫

لَقَدْ أَنْزَلْنَا؛ ہم نے اُتارا۔ آيَاتٍ مُّبَيِّنَاتٍ؛ واضح آیتیں، نشانیاں، حق کو ظاہر کرنے والی۔ وَاللَّهُ يَهْدِي مَن يَشَاءُ إِلَى صِرَاطٍ مُّسْتَقِيمٍ؛ خدا جس کو چاہتا ہے سیدھے راستے پر چلاتا ہے، صراطِ مستقیم کی ہدایت کرتا ہے۔

ترجمہ :- ہم نے سمجھانے والے دلائل کو اتار دیا (بیان کر دیا ہے) اور اللہ جس کو چاہتا ہے راہِ راست کی ہدایت کرتا ہے۔

وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّى فَرِيقٌ مِّنْهُمْ مِّنْ بَعْدِ ذَلِكَ

وَمَا أُولَٰئِكَ بِالْمُؤْمِنِينَ ﴿۱۰﴾

وَيَقُولُونَ ؛ اور کہتے ہیں ۔ آمَنَّا بِاللَّهِ وَبِالرَّسُولِ ؛ ہم اللہ اور رسول پر ایمان لاتے ہیں ۔ وَأَطَعْنَا ؛ اور اطاعت کرتے ہیں ، فرماں برداری کرتے ہیں ۔ ثُمَّ يَتَوَلَّى ؛ پھر روگرداں ہو جاتے ہیں ، سرتابی کرتے ہیں ، پلٹ جاتے ہیں ۔ فَرِيقٌ مِّنْهُمْ ؛ ان میں سے بعض لوگ ، بعض فرقے ، ان میں کی ایک جماعت ۔ مِّنْ بَعْدِ ذَلِكَ ؛ اس کے بعد یعنی اقرارِ اطاعت کرنے کے بعد ۔ وَمَا أُولَٰئِكَ بِالْمُؤْمِنِينَ ؛ اور یہ لوگ ایماندار نہیں ، صاحبِ یقین نہیں ، حقیقتاً ایمان نہیں رکھتے ۔

ترجمہ :- اور لوگ کہتے ہیں ہم خدا پر اور (اس کے) رسول پر ایمان رکھتے ہیں اور اس کی اطاعت کرتے ہیں ۔ پھر اس کے بعد ان میں سے بعض پلٹ جاتے ہیں (روگرداں ہو جاتے ہیں) (ان کو ایمان سے کوئی سروکار نہیں) یہ ایمان دار نہیں ۔

وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِّنْهُمْ مُّعْرِضُونَ ﴿۱۱﴾

وَإِذَا دُعُوا إِلَى اللَّهِ وَرَسُولِهِ ؛ اور جب اللہ اور اس کے رسول کی طرف بلائے جاتے ہیں ۔ لِيَحْكُمَ بَيْنَهُمْ ؛ کہ پیغمبر ان کے درمیان فیصلہ کرے ، مناسب حکم دے ۔ إِذَا فَرِيقٌ مِّنْهُمْ ؛ تو ان میں سے ایک جماعت ، ایک فریق ۔ مُّعْرِضُونَ ؛ اعراض کرتا ہے ، منہ موڑتا ہے ۔

ترجمہ :- اور جب اللہ اور اس کے رسول کی طرف بلائے جاتے ہیں کہ رسول ان میں فیصلہ کرے (مناسب حکم دے) تو ان میں ایک فرقہ اعراض کرتا ہے (پہلو تہی کرتا ہے) ۔

وَإِنْ يَكُنْ لَهُمُ الْحَقُّ يَأْتُوا إِلَيْهِ مُذْعِنِينَ ﴿۱۲﴾

وَإِنْ يَكُنْ لَهُمُ الْحَقُّ ؛ اور اگر ان کا کسی پر حق نکلتا ہے ۔ يَأْتُوا إِلَيْهِ مُذْعِنِينَ ؛ تو آتے ہیں اس کی طرف مطیع ہو کر ، قبول کرتے ہوئے ۔

ترجمہ :- اور اگر ان کا کچھ حق نکلتا ہے تو ان کے پاس اطاعت کے ساتھ حاضر ہوتے ہیں ۔

أَفِي قُلُوبِهِمْ مَرَضٌ أَمْ ارْتَابُوا أَن يَحْيِفَ اللَّهُ عَلَيْهِمْ وَرَسُولُهُ

بَلْ أَوْلِيكَ هُمُ الظَّالِمُونَ ﴿۵۰﴾

افنی قلوبہم مَرَضٌ ؛ کیا ان کے دلوں میں بیماری ہے، مرض ہے، کچھ روگ لگا ہے؟ اَمْ ارْتَابُوا ؛ یا ریب و شک میں پڑے ہیں۔ اَمْ يَخَافُونَ ؛ کیا ان کو خوف ہو گیا ہے، ڈر ہو گیا ہے؟ اَنْ يَحْيِفَ اللَّهُ عَلَيْهِمْ وَرَسُولُهُ ؛ کہ ان پر خدا اور رسول ظلم کریں گے، نا انصافی برتیں گے۔ بَلْ أَوْلِيكَ هُمُ الظَّالِمُونَ ؛ بلکہ یہی ظالم ہیں، بے انصاف ہیں، برسرِ ظلم ہیں۔ ترجمہ :- کیا ان کے دلوں میں مرض ہے یا ان کو ریب و شک ہے؟ یا کیا اس بات سے ڈرتے ہیں کہ خدا اور رسول ان پر ظلم کریں گے (خدا و رسول ظالم نہیں) بلکہ یہی ظالم ہیں۔

إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ

أَن يَقُولُوا سَمِعْنَا وَأَطَعْنَا وَأُولَٰئِكَ هُمُ الْمُفْلِحُونَ ﴿۵۱﴾

إِنَّمَا كَانَ قَوْلَ الْمُؤْمِنِينَ ؛ مسلمانوں کا قول تو یہ تھا۔ ایمان دار کا یہ کہنا تھا۔ إِذَا دُعُوا إِلَى اللَّهِ وَرَسُولِهِ ؛ جب اللہ اور اس کے رسول کی طرف بلائے جاتے۔ لِيَحْكُمَ بَيْنَهُمْ ؛ کہ ان کے درمیان حکم کرے، فیصلہ سنائے، انصاف کرے، جس کا حق اس کو دے۔ کہ وہ کہتے۔ اَنْ يَقُولُوا سَمِعْنَا وَرَسُولِهِ لِيَحْكُمَ بَيْنَهُمْ ؛ کہ ان کے درمیان حکم کرے، فیصلہ سنائے، انصاف کرے، اور اطاعت کی۔ وَأُولَٰئِكَ هُمُ الْمُفْلِحُونَ ؛ اور یہی لوگ ہیں فلاح پانے والے، کامیاب۔

ترجمہ :- جب مسلمان لوگ خدا اور رسول کی طرف بلائے جاتے ہیں کہ ان میں حکم کرے انصاف کا، تو ان کا قول یہ ہے (اور وہ یہ عرض کرتے ہیں) ہم نے سنا اور اطاعت کی۔ اور یہی لوگ ہیں فلاح پانے والے کامیاب۔

وَمَنْ يُطِعِ اللَّهَ وَرَسُولَهُ وَيَخْشِ اللَّهَ وَيَتَّقْهُ فَأُولَٰئِكَ هُمُ الْفَائِزُونَ ﴿۵۲﴾

وَمَنْ يُطِعِ اللَّهَ وَرَسُولَهُ ؛ اور جو اللہ اور اس کے رسول کی اطاعت کرے۔ وَيَخْشِ اللَّهَ وَيَتَّقْهُ ؛ اور خدا سے ڈرے۔ وَالْفَائِزُونَ ؛ اور اس کی مخالفت سے بچے۔ اصل میں يَتَّقِيهِ ہے۔ فَأُولَٰئِكَ هُمُ الْفَائِزُونَ ؛ تو یہی ہیں فائز المرام ہونے والے، بامراد۔ ترجمہ :- اور جو لوگ اللہ اور اس کے رسول کی اطاعت کرتے ہیں، اللہ سے ڈرتے ہیں، اور اس کی مخالفت سے بچتے ہیں تو وہی ہیں مُرَاد پانے والے۔

وَأَقْسَمُوا بِاللَّهِ جَهْدَ أَيْمَانِهِمْ لَئِنِ أَمَرْتَهُمْ لَيَخْرُجُنَّ قُلْ لَا تُقْسِمُوا

طَاعَةَ مَعْرُوفَةٍ إِنَّ اللَّهَ خَبِيرٌ بِمَا تَعْمَلُونَ ﴿۱۰﴾

وَأَقْسَمُوا بِاللَّهِ ؛ اور یہ لوگ اللہ کی قسم کھاتے ہیں ۔ جَهْدَ أَيْمَانِهِمْ ؛ زور دار تا کیدی قسمیں ۔ لَئِنِ أَمَرْتَهُمْ ؛ کہ اگر تم ان کو حکم دو ۔ لَيَخْرُجُنَّ ؛ تو وہ ضرور نکل کھڑے ہوں گے ، وطن چھوڑیں گے ، جنگ کو چلیں گے ۔ قُلْ لَا تُقْسِمُوا ؛ تم کہو قسمیں نہ کھاؤ ۔ طَاعَةَ مَعْرُوفَةٍ ؛ دستور کے مطابق طاعت چاہیے ، معقول حکم برداری چاہیے جس کو سب لوگ جانیں ۔ إِنَّ اللَّهَ خَبِيرٌ بِمَا تَعْمَلُونَ ؛ بے شک تم جو کچھ کرتے ہو اس کی اللہ کو خبر ہے ۔ اللہ تمہارے اعمال سے باخبر ہے ، اس کو سب کچھ معلوم ہے ۔ ترجمہ :- اور لوگ اللہ کی بڑی زوردار قسمیں کھاتے ہیں کہ اگر تم ان کو حکم دو گے تو وہ ضرور نکل کھڑے ہوں گے ۔ تم کہو قسمیں نہ کھاؤ تمہاری فرماں برداری کی حقیقت معلوم ہے ۔ بے شک اللہ تمہارے اعمال سے باخبر ہے ۔

قُلْ أَطِيعُوا اللَّهَ وَأَطِيعُوا الرَّسُولَ فَإِن تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ

وَإِن تُطِيعُوهُ تَهْتَدُوا وَمَا عَلَى الرَّسُولِ إِلَّا الْبَلْغُ الْمُبِينُ ﴿۱۱﴾

قُلْ ؛ تم کہو ۔ أَطِيعُوا اللَّهَ وَأَطِيعُوا الرَّسُولَ ؛ اللہ کی اطاعت کرو اور اس کے رسول کی بھی اطاعت کرو ۔ فَإِن تَوَلَّوْا ؛ پھر اگر تم منہ پھیرو گے ، نہ مانو گے ۔ فَإِنَّمَا عَلَيْهِ مَا حُمِّلَ ؛ تو پیغمبر کے ذمہ وہی بار ہے جو ان پر ڈالا گیا ہے یعنی اطاعت اور عمل ۔ وَعَلَيْكُمْ مَا حُمِّلْتُمْ ؛ اور تمہارے فرائض وہ ہیں جن کا بار اللہ نے تمہارے اوپر ڈالا ہے ۔ پیغمبر کا فرض تبلیغ کرنا تھا ، تمہارا فرض اطاعت کرنا ہے ۔ تم پر وہ چیز لازم ہے جو تم پر واجب کی گئی ہے یعنی اطاعت ۔ وَإِن تُطِيعُوهُ تَهْتَدُوا ؛ اور اگر تم پیغمبر کی اطاعت کرو گے تو تم ہدایت پر رہو گے ۔ تم کو صحیح راستہ ملے گا ۔ وَمَا عَلَى الرَّسُولِ ؛ اور پیغمبر کے ذمہ نہیں ہے ۔ إِلَّا الْبَلْغُ الْمُبِينُ ؛ مگر واضح طور پر تبلیغ اور احکام پہنچانا ۔ پیغمبر نے تو اپنا کام کر دیا اب اس کی اطاعت تمہارے ذمہ ہے ۔ ترجمہ :- تم کہو ۔ لوگو ! اللہ کی اطاعت کرو اور (اس کے) رسول کی بھی ۔ پھر اگر تم روگردانی کرو (نہ مانو) تو ان کے ذمہ وہ بار ہے جو ان پر ڈالا گیا ہے ۔ اور تمہارے فرائض وہ ہیں جن کا بار تم پر ڈالا گیا ہے ۔ پھر اگر تم ان کی اطاعت کرو گے تو سیدھا راستہ پاؤ گے ۔ پیغمبر کے ذمہ تو صرف واضح تبلیغ اور احکام پہنچانا ہے ۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ  
 الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ  
 وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا  
 وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ﴿۵۸﴾

وَعَدَ اللَّهُ؛ اللہ وعدہ فرماتا ہے۔ الَّذِينَ آمَنُوا مِنْكُمْ؛ ان لوگوں سے جو تم میں سے ایمان لائے ہیں۔  
 وَعَمِلُوا الصَّالِحَاتِ؛ اور عملِ صالح کئے، نیک کام کئے۔ لَيَسْتَخْلِفَنَّهُمْ فِي الْأَرْضِ؛ کہ وہ تم کو زمین میں حاکم بنائے گا،  
 اپنی قائم مقامی سے سرفراز کرے گا۔ كَمَا اسْتَخْلَفَ؛ جس طرح کہ خلیفہ بنایا تھا۔ الَّذِينَ مِنْ قَبْلِهِمْ؛ ان لوگوں کو جو ان سے  
 پہلے گزرے ہیں۔ وَلَيُمَكِّنَنَّ لَهُمْ؛ اور ان کے لئے قائم کر دے گا، مستحکم کر دے گا، متمکن و جاگزیں کر دے گا۔ دِينَهُمْ؛  
 اُن کے دین کو۔ الَّذِي ارْتَضَى لَهُمْ؛ اس دین کو کہ ان کے لئے پسند کیا، اس سے راضی ہوا۔ وَلَيُبَدِّلَنَّهُمْ؛ اور اللہ بدل  
 دے گا ان کو۔ مِنْ بَعْدِ خَوْفِهِمْ أَمْنًا؛ ان کے خوف کے بعد امن کو۔ مگر ایک شرط سے کہ۔ يَعْبُدُونَنِي؛ میری ہی بندگی اور  
 عبادت کریں۔ لَا يُشْرِكُونَ بِي شَيْئًا؛ کسی کو میرا شریک نہ بنائیں۔ مجھ سے کچھ بھی شرک نہ کریں۔ وَمَنْ كَفَرَ بَعْدَ ذَلِكَ؛  
 اور جو اس کے بعد بھی کفر کرے، انکار کرے، ناشکری کرے۔ فَأُولَٰئِكَ هُمُ الْفَاسِقُونَ؛ پھر وہی ہیں فاسق، بدکار، بے حکم، نافرمان۔  
 ترجمہ:- خدا نے وعدہ کیا ہے ان لوگوں سے جو تم میں سے ایمان رکھتے ہیں اور عملِ صالح کرتے ہیں کہ  
 ان کو زمین کا حاکم بنا دے گا جس طرح کہ ان سے پہلے دوسروں کو حاکم بنایا تھا۔ اور اس دین کو  
 جس کو وہ پسند کیا ہے ان کے لئے استوار اور مضبوط کر دے گا۔ اور ان کے خوف کو امن سے  
 بدل دے گا (بشرطیکہ وہ) میری ہی بندگی اور عبادت کریں۔ کسی شے کو میرا شریک نہ بنائیں۔ اور  
 جس نے اس کے بعد کفر کیا (ناشکری کی) تو وہی لوگ ہیں فاسق بدکار۔

وَأَقِيمُوا الصَّلَاةَ وَآتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ ﴿۵۹﴾

وَأَقِيمُوا الصَّلَاةَ؛ اور پابندی سے، اچھی طرح سے نماز پڑھو۔ وَآتُوا الزَّكَاةَ؛ اور زکوٰۃ دو۔ وَأَطِيعُوا الرَّسُولَ؛  
 اور پیغمبر کی اطاعت کرو۔ لَعَلَّكُمْ تُرْحَمُونَ؛ تاکہ تم پر رحم کیا جائے۔  
 ترجمہ:- اور تم نماز قائم کرو اور زکوٰۃ دو اور رسول کی اطاعت کرو تاکہ تم مستحقِ رحم ہو۔

لَا تَحْسَبَنَّ الَّذِينَ كَفَرُوا مُعْجِزِينَ فِي الْأَرْضِ وَمَا لَهُمُ النَّارُ وَلَيْسَ الْمَصِيرُ ۗ

لا تحسبن الذين كفروا؛ ان کفر کرنے اور ناشکری کرنے والوں کو نہ سمجھو۔ مُعْجِزِينَ فِي الْأَرْضِ؛ کہ ہم کو زمین میں عاجز کر دیں گے، بھاگ کر ہمارے ہاتھ سے کہاں جائیں گے۔ وَمَا لَهُمُ النَّارُ؛ اور ان کا ماویٰ، ٹھکانہ اور مقام دوزخ ہے۔ وَلَيْسَ الْمَصِيرُ؛ اور یہ کیا بُرا انجام اور ٹھکانہ ہے، بازگشت ہے۔

ترجمہ:- ان کافروں کو خیال نہ کرو کہ زمین میں (کہیں بھاگ کر) ہم کو عاجز کر دیں گے اور ان کا ٹھکانہ تو دوزخ ہے اور یہ کیا ہی بُرا انجام ہے۔

نہ تعظیم دیں ہے نہ حُبِ نبی ہے شراعی تو گویا غلط کاریاں ہیں

خدا کو تمہاری غرض کیا پڑی ہے جو تم کو خدا ہی سے بیزاریاں ہیں (حسرت صدیقی)

جب سے دل زندہ تو نے ہم کو چھوڑا ہم نے بھی تری رام کہانی چھوڑی

تم نے خدا سے منہ موڑا، خدا نے بھی تم سے اعراض کر لیا۔ اب بھی توبہ کا دروازہ بند نہیں۔ روؤ، چیخو۔ اپنے کرتوت پر نادم ہو۔ خدا ارحم الراحمین ہے تم سے درگزر کر دے گا۔ نافرمانیوں کو معاف فرمادے گا۔ پھر تمہاری وہی سابقہ عزت ہوگی، حکومت ہوگی، امن اور بے فکری ہوگی۔

يَا أَيُّهَا الَّذِينَ آمَنُوا لِيَسْتَأْذِنَكُمْ الَّذِينَ مَلَكَتْ أَيْمَانُكُمْ وَالَّذِينَ لَمْ يَبْلُغُوا الْحُلُمَ مِنْكُمْ

ثَلَاثَ مَرَّاتٍ مِنْ قَبْلِ صَلَاةِ الْفَجْرِ وَحِينَ تَضَعُونَ ثِيَابَكُمْ مِنَ الظَّهِيرَةِ وَ

مِنْ بَعْدِ صَلَاةِ الْعِشَاءِ ۚ ثَلَاثُ عَوْرَاتٍ لَكُمْ لَيْسَ عَلَيْكُمْ وَلَا عَلَيْهِمْ جُنَاحٌ بَعْدَ هُنَّ

طَوَافُونَ عَلَيْكُمْ بَعْضُكُمْ عَلَى بَعْضٍ كَذَلِكَ يُبَيِّنُ اللَّهُ لَكُمْ آيَاتِهِ وَاللَّهُ عَلِيمٌ حَكِيمٌ ۗ

يَا أَيُّهَا الَّذِينَ آمَنُوا؛ اے ایمان والو! لِيَسْتَأْذِنَكُمْ؛ تم سے اذن طلب کریں، اجازت لیں، پرواگی مانگیں۔  
الَّذِينَ مَلَكَتْ أَيْمَانُكُمْ؛ وہ لوگ جن کے مالک تمہارے ہاتھ ہوئے ہیں، یعنی غلام۔ وَالَّذِينَ لَمْ يَبْلُغُوا الْحُلُمَ مِنْكُمْ؛ اور تم میں کے وہ لوگ جو بلوغ کو نہیں پہنچے۔ حُلُمٌ؛ عقل۔ ثَلَاثَ مَرَّاتٍ؛ تین بار تین وقت۔ مِنْ قَبْلِ صَلَاةِ الْفَجْرِ؛ صبح کی نماز سے پہلے۔ وَحِينَ تَضَعُونَ ثِيَابَكُمْ؛ اور جس وقت اتار کر رکھ دیتے ہو تمہارے کپڑوں کو۔ مِنَ الظَّهِيرَةِ؛ دوپہر میں۔ وَمِنْ بَعْدِ صَلَاةِ الْعِشَاءِ؛ اور عشاء کی نماز کے بعد۔ ثَلَاثَ عَوْرَاتٍ لَكُمْ؛ یہ تین وقت تمہارے پردے کے ہیں، کھلے رہنے کے ہیں۔ لَيْسَ عَلَيْكُمْ وَلَا عَلَيْهِمْ جُنَاحٌ؛ نہ تم پر کوئی گناہ ہے نہ ان پر کوئی گناہ۔ جُنَاحٌ۔

گناہ۔ بَعْدَهُنَّ ؛ ان اوقات کے سوائے۔ طَوَّافُونَ عَلَيْكُمْ بَعْضُكُمْ عَلَى بَعْضٍ ؛ پھرا کرتے ہیں ایک دوسرے کے پاس۔ بچے، غلام ایک دوسرے کے پاس جاتے ہی رہتے ہیں۔ تاہم ان تین اوقات میں پوچھ کر گھر میں جانے کی ضرورت ہے۔ كَذَلِكَ يُبَيِّنُ اللَّهُ لَكُمْ ؛ ایسے ہی اللہ بیان کرتا ہے تمہارے سامنے۔ الْآيَاتِ ؛ آیتوں کو، نشانیوں کو، احکام کو۔ وَاللَّهُ عَلِيمٌ حَكِيمٌ ؛ اور اللہ علیم و حکیم ہے۔ علم و حکمت والا ہے۔

ترجمہ :- اے مسلمانو! غلاموں اور بچوں کو چاہیے کہ ان تین وقتوں میں تم سے اجازت لے کر (گھر میں، حجروں میں) داخل ہوں صبح کی نماز سے پہلے اور ظہر کے وقت جب تم کپڑے اتار دیتے ہو اور عشاء کی نماز کے بعد، تین اوقات پردے اور خلوت کے ہیں۔ ان تین اوقات کے سوائے نہ تم پر کوئی گناہ ہے نہ ان پر۔ تمہارے میں کے بعض بعض کے پاس بکثرت پھرا کرتے اور آتے جاتے ہیں۔ اللہ اپنی آیتوں کو تمہارے سامنے اسی طرح صاف صاف بیان کرتا ہے اور اللہ علم و حکمت والا ہے۔

وَإِذَا بَلَغَ الْأَطْفَالُ مِنْكُمُ الْحُلُمَ فَلْيَسْتَأْذِنُوا كَمَا اسْتَأْذَنَ الَّذِينَ مِنْ قَبْلِهِمْ

كَذَلِكَ يُبَيِّنُ اللَّهُ لَكُمْ آيَاتِهِ وَاللَّهُ عَلِيمٌ حَكِيمٌ ﴿۶۰﴾

وَإِذَا بَلَغَ الْأَطْفَالُ مِنْكُمُ الْحُلُمَ ؛ اور جب پہنچ جائیں تم میں کے بچے عقل و بلوغ کو۔ فَلْيَسْتَأْذِنُوا ؛ تو ان کو بھی چاہیے کہ اذن، اجازت حاصل کریں۔ كَمَا اسْتَأْذَنَ الَّذِينَ مِنْ قَبْلِهِمْ ؛ جیسے کہ اذن و اجازت حاصل کرتے ہیں وہ لوگ جو ان سے پہلے تھے۔ كَذَلِكَ يُبَيِّنُ اللَّهُ لَكُمْ آيَاتِهِ ؛ اسی طرح اللہ صاف بیان کرتا ہے تمہارے سامنے اپنے احکام کو۔ وَاللَّهُ عَلِيمٌ حَكِيمٌ ؛ اور اللہ علیم و حکیم ہے کہ تمہارے حال سے واقف ہے اور حکمت کے مطابق حکم دیتا ہے۔

ترجمہ :- اور جب تم میں کے بچے جوانی کو پہنچ جائیں تو ان کو بھی چاہیے کہ اذن و اجازت حاصل کریں جیسے کہ اجازت لیتے ہیں ان سے پہلے کے لوگ۔ ایسے ہی اللہ صاف صاف بیان کرتا ہے تم سے اپنے احکام کو۔ اور اللہ علیم بھی ہے اور حکیم بھی۔

وَالْقَوَاعِدُ مِنَ النِّسَاءِ الَّتِي لَا يَرْجُونَ نِكَاحًا فَلَيْسَ عَلَيْهِنَّ جُنَاحٌ أَنْ يَضَعْنَ ثِيَابَهُنَّ

غَيْرُ مُتَبَرِّجَاتٍ بِزِينَةٍ وَأَنْ يَسْتَعْفِفْنَ خَيْرٌ لَهُنَّ وَاللَّهُ سَمِيعٌ عَلِيمٌ ﴿۶۱﴾

وَالْقَوَاعِدُ مِنَ النِّسَاءِ ؛ اور خانہ نشین عورتیں ، گھر میں بیٹھی رہنے والی بڑی بوڑھیاں ۔ اَلَّتِي لَا يَرْجُونَ نِكَاحًا ؛ جن سے نکاح کرنے کی لوگ اُمید نہیں رکھتے کیوں کہ وہ بوڑھی ہیں ۔ فَلَيْسَ عَلَيْهِنَّ جُنَاحٌ ؛ تو ان پر کوئی گناہ نہیں ۔ اَنْ يُّضَعْنَ ثِيَابَهُنَّ ؛ کہ اپنے کپڑے اتار رکھیں ۔ وَضَعَ يَضَعُ ؛ اتارنا ۔ رُكِنًا ۔ غَيْرَ مُتَبَرِّجَاتٍ بِزِينَةٍ ؛ بحالیکہ ظاہر نہ کریں ، نہ دکھائیں بناؤ سنگھار کی چیزیں ۔ تمام جسم کی زینت ایک طرف اور چہرے کی زینت ایک طرف ۔ یعنی مردوں کو اپنی صورت نہ دکھائیں ۔ وَ اَنْ يُّسْتَعْفِفْنَ ؛ اور یہ کہ پرہیز کریں ، بچیں ، احتیاط رکھیں ۔ عَفَافٌ ۔ پاکدامنی ۔ بچنا ۔ عَفِيفَةٌ ۔ پاکدامن عورت ۔ عِفْثٌ ۔ پاکدامنی ۔ خَيْرٌ لَّهُنَّ ؛ تو ان کے لئے بہتر ہے ۔ یعنی جوان عورتیں ایک طرف بوڑھی عورتیں بھی مردوں کے سامنے اگر منہ پر نقاب چھوڑ کر رکھیں تو بہتر ہے ۔ وَاللّٰهُ سَمِيعٌ عَلِيمٌ ؛ اور اللہ تمہاری باتیں سنتا ہے اور تمہارے حال سے باخبر ہے ۔ ترجمہ :- اور وہ خانہ نشین عورتیں جن سے نکاح کی لوگ اُمید نہیں رکھتے (یعنی شادی کرنے کے قابل نہیں) ۔ تو ان پر کوئی گناہ نہیں ۔ اگر وہ اپنے کپڑے اتار رکھیں (منہ پر سے برقع اٹھادیں) یہ نہیں کہ دکھاتی پھریں اپنی زینت ، اپنے بناؤ سنگار کو ، اگر اس سے بھی پرہیز کریں اور احتیاط کریں تو ان کے لئے بہتر ہے اور اللہ سمیع و علیم ہے ۔

صاحبو! حکم دیا جا رہا ہے کہ جوان عورتیں تو ایک طرف بوڑھی عورتیں بھی اپنا محل زینت یعنی چہرہ مردوں کو نہ دکھائیں ۔ مگر آج کل مسلمان جوان عورتیں بے پردہ پڑی پھرتی ہیں ۔ اس بے پردگی کو لوازم تہذیب میں سے سمجھتے ہیں ۔ انگریز اور انگریزوں کی طرح کھلی موٹر میں بیٹھی ہوئی نکلتی ہیں ۔ بعض محلّہ ایسے ہیں کہ پردہ کرنے والوں کو ان کے محلّہ میں داخل ہونے کی اجازت نہیں ۔ اور ایک خلاف شرع رسم مسلمان عورتوں میں عام ہے ۔ دیور ، جیٹھ ، چچیرے ، پھپھیرے ، میسرے بھائی جو غیر محرم ہیں ، ان کے سامنے بے تکلف نکلتی ہیں ، بے پردہ رہتی ہیں ۔

آج کل کی عورتوں کے لباس پر ذرا غور کرو ، عَارِيَاثٌ ، كَاسِيَاثٌ ؛ ننگی کی ننگی اور کپڑے پہنے ہوئے بھی ۔ یہ جالی ، یہ والا ، یہ بلوز ۔ یہ نیم آستین ، کرتے ، یہ کرتیاں سب عَارِيَاثٌ كَاسِيَاثٌ میں داخل ہیں ۔

بعض لوگ کہتے ہیں کہ منہ ، دو ہاتھ اور دو پاؤں ظاہر ہوں تو کوئی مضائقہ نہیں ، مگر یہ نماز پڑھنے کی حالت میں ہے نہ کہ غیر مردوں کے سامنے رہنے کی حالت میں ۔ آج کل تو یورپ میں ہوا چل رہی ہے کہ کپڑوں سے جسم کو برابر ہوا نہیں لگتی جو مضر صحت ہے ۔ ان کا خیال ہے کہ کپڑے پہننا خلاف فطرت ہے ۔ وہ خود کو جانوروں پر قیاس کرتے ہیں ۔ اُن کو اُن کا یہ خیال مبارک ۔ ہمارے پاس تو انسان بڑے لطیف جسم کا ہے ۔ جانوروں کی طرح اس کے جسم پر اتنے بال نہیں کہ اس کی حفاظت کر سکیں ۔ اب ذرا سمجھ کر جواب دیں کہ گرمی سردی سے حفاظت کے لئے کپڑے پہننا فطرت کے خلاف ہے یا عین فطرت ۔ خیر! یہ بات یاد رکھو کہ مقدمہ واجب کا واجب اور حرام کا حرام ۔ اس بے پردگی کے نتائج کیا ہیں ؟ ان کا ضمیر خود ان کو ملامت کرتا ہے ۔ ہمارے بیان کرنے کی کیا ضرورت ہے ۔ شرم و حیا انسان کی فطرتی صفت ہے ۔ پردے سے نکلنا ، بے پردہ ہو جانا ، فطرت سے خارج ہونا ، شرم و حیا سے عداوت کرنا ہے ۔

لَيْسَ عَلَى الْأَعْمَى حَرْجٌ وَلَا عَلَى الْأَعْرَجِ حَرْجٌ وَلَا عَلَى الْمَرِيضِ حَرْجٌ وَلَا عَلَى أَنْفُسِكُمْ  
 أَنْ تَأْكُلُوا مِنْ بُيُوتِكُمْ أَوْ بُيُوتِ آبَائِكُمْ أَوْ بُيُوتِ أُمَّهَاتِكُمْ أَوْ بُيُوتِ إِخْوَانِكُمْ أَوْ بُيُوتِ أَخَوَاتِكُمْ  
 أَوْ بُيُوتِ أَعْمَامِكُمْ أَوْ بُيُوتِ عَمَّاتِكُمْ أَوْ بُيُوتِ إِخْوَالِكُمْ أَوْ بُيُوتِ خَالَاتِكُمْ أَوْ مَا مَلَكَتُمْ مَفَاتِحَهُ  
 أَوْ صَدِيقِكُمْ لَيْسَ عَلَيْكُمْ جُنَاحٌ أَنْ تَأْكُلُوا جَمِيعًا أَوْ أَشْتَاتًا فَإِذَا دَخَلْتُمْ بُيُوتًا فَسَلِّمُوا عَلَى أَنْفُسِكُمْ  
 تَحِيَّةً مِّنْ عِنْدِ اللَّهِ مُبْرَكَةٌ طَيِّبَةٌ كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ ١١

لَيْسَ عَلَى الْأَعْمَى حَرْجٌ ؛ اندھے ، نابینا پر کوئی حرج نہیں ، کوئی تنگی نہیں ، کوئی مضائقہ نہیں ۔ وَلَا عَلَى الْأَعْرَجِ حَرْجٌ ؛ اور نہ لنگڑے پر کچھ تکلیف ہے ، تنگی ہے ، گناہ ہے ۔ وَلَا عَلَى الْمَرِيضِ حَرْجٌ ؛ اور نہ بیمار پر کوئی گناہ ہے ۔ وَلَا عَلَى أَنْفُسِكُمْ ؛ اور نہ خود تم لوگوں پر ۔ أَنْ تَأْكُلُوا ؛ کہ کھاؤ ۔ مِنْ بُيُوتِكُمْ ؛ اپنے گھروں سے ۔ أَوْ بُيُوتِ آبَاءِكُمْ ؛ یا اپنے باپوں کے گھروں سے ۔ أَوْ بُيُوتِ أُمَّهَاتِكُمْ ؛ یا اپنی ماؤں کے گھروں سے ۔ أَوْ بُيُوتِ إِخْوَانِكُمْ ؛ یا اپنے بھائیوں کے گھروں سے ۔ أَوْ بُيُوتِ أَخَوَاتِكُمْ ؛ یا اپنی بہنوں کے گھروں سے ۔ أَوْ بُيُوتِ أَعْمَامِكُمْ ؛ یا اپنے چچاؤں کے گھروں سے ۔ أَوْ بُيُوتِ عَمَّاتِكُمْ ؛ یا اپنی پھوپھیوں کے گھروں سے ۔ أَوْ بُيُوتِ إِخْوَالِكُمْ ؛ یا اپنے ماموؤں کے گھر سے ۔ أَوْ بُيُوتِ خَالَاتِكُمْ ؛ یا اپنی خالائوں کے گھر سے ۔ أَوْ مَا مَلَكَتُمْ مَفَاتِحَهُ ؛ یا ان گھروں سے جن کی کنجیاں تمہاری ملک میں ہیں ، یعنی اپنی بیویوں اور تمہارے ان گھروں سے جو خادموں کے زیر نگرانی ہیں ۔ أَوْ صَدِيقِكُمْ ؛ یا اپنے دوست کے گھر سے ۔ لَيْسَ عَلَيْكُمْ جُنَاحٌ ؛ تم پر کوئی گناہ نہیں ۔ أَنْ تَأْكُلُوا جَمِيعًا أَوْ أَشْتَاتًا ؛ کہ کھاؤ مل کر یا جدا جدا ، مگر مل کر کھانے میں برکت ہے ۔ سب کو برابر کھانا سالن پہنچتا ہے ۔ ایک کا کھانا دو کو ، دو کا کھانا تین کو بس ہو جاتا ہے ۔ فَإِذَا دَخَلْتُمْ بُيُوتًا ؛ جب تم اپنے گھر میں جاؤ ۔ فَسَلِّمُوا عَلَى أَنْفُسِكُمْ ؛ تو اپنے لوگوں کو سلام کرو ۔ تَحِيَّةً مِّنْ عِنْدِ اللَّهِ ؛ بطور دُعائے زندگی کے خدا کی طرف سے ۔ مُبْرَكَةٌ طَيِّبَةٌ ؛ یہ مبارک اور اچھا کام ہے ۔

صاحبو! یہ طریقہ آج کل بالکل متروک ہو گیا ہے ۔ اپنے گھر میں یا کسی کے گھر میں داخل ہونے سے پہلے پکار کر السلام علیکم کہو ۔ اور پھر اندر جانے کی اجازت مانگو اور یوں کہو : کیا میں اندر آؤں ؟ یا عربی میں یوں کہو السَّلَامُ عَلَيْكُمْ ؕ أَدْخُلْ ؟ اس سے تمہارے اور تمہارے دوستوں کے گھروں پر برکت نازل ہوگی ۔ نیز ممکن ہے کہ تمہارے ہی گھر میں تمہاری عورتوں سے ملنے کے لئے دوسری عورتیں آئیں جو تم سے پردہ کرتی ہوں ۔ اس طرح اجازت طلب کرنے سے پردہ کرنے والی عورتیں ہٹ جائیں گی ۔ كَذَلِكَ يُبَيِّنُ اللَّهُ لَكُمْ الْآيَاتِ ؛ اسی طرح صاف بیان کرتا ہے اللہ تم کو اپنی آیتیں ۔ لَعَلَّكُمْ

تَعْقِلُونَ ؛ تاکہ تم کچھ سوچو سمجھو، ذرا عقل سے کام لو۔

ترجمہ :- اندھے کے لئے کوئی مضائقہ نہیں اور نہ لنگڑے پر کوئی مضائقہ ہے اور نہ مریض پر کوئی مضائقہ ہے اور نہ خود تم پر کہ کھالو اپنے گھروں سے یا اپنے باپ کے گھر سے یا اپنی ماں کے گھر سے یا اپنے بھائی کے گھر سے یا اپنی بہن کے گھر سے یا اپنے چچا کے گھر سے یا اپنی پھوپھی کے گھر سے یا اپنے ماموں کے گھر سے یا اپنی خالہ کے گھر سے یا ان گھروں سے جن کی کنجیاں تمہارے ہاتھ میں ہیں یا تمہارے دوست کے گھر سے۔ تم پر کوئی گناہ نہیں اگر مل کر کھاؤ یا جدا جدا کھاؤ۔ پھر جب گھر میں داخل ہونے لگو تو اپنے لوگوں پر سلام کرو بطور دُعا کے جو اللہ کی طرف سے باعثِ برکت و خوبی ہے۔ اللہ تعالیٰ اسی طرح صاف صاف اپنی آیتوں کو بیان فرماتا ہے تاکہ تم عقل اور سمجھ بوجھ سے کام لو۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَىٰ أَمْرٍ جَامِعٍ لَم يَذْهَبُوا

حَتَّىٰ يَسْتَأْذِنُوا إِنْ الَّذِينَ يَسْتَأْذِنُونَكَ أُولَٰئِكَ الَّذِينَ يُؤْمِنُونَ بِاللَّهِ وَرَسُولِهِ فَإِذَا اسْتَأْذَنُوكَ

لِبَعْضِ شَأْنِهِمْ فَأَذِنَ لِمَن شِئْتَ مِنْهُمْ وَاسْتَغْفِرْ لَهُمُ اللَّهُ إِنَّ اللَّهَ غَفُورٌ رَّحِيمٌ ﴿۱۰﴾

إِنَّمَا الْمُؤْمِنُونَ ؛ مسلمان تو وہی ہیں، اس کے سوا نہیں کہ وہی حقیقی ایماندار ہیں۔ الَّذِينَ آمَنُوا بِاللَّهِ وَرَسُولِهِ ؛ جو اللہ پر اس کے رسول پر ایمان رکھتے ہیں۔ وَإِذَا كَانُوا مَعَهُ ؛ اور جب وہ ان کے ساتھ ہوتے ہیں۔ عَلَىٰ أَمْرٍ جَامِعٍ ؛ کسی ایسے کام پر جو ان کو جمع کرے۔ لَم يَذْهَبُوا ؛ تو چل نہیں دیتے۔ حَتَّىٰ يَسْتَأْذِنُوا ؛ جب تک کہ پیغمبر سے اذن و اجازت حاصل نہیں کرتے، ان سے پروا لگی نہ لیں۔ إِنْ الَّذِينَ يَسْتَأْذِنُونَكَ ؛ اے پیغمبر جو لوگ تم سے اجازت لیتے ہیں، اذن حاصل کرتے ہیں۔ أُولَٰئِكَ الَّذِينَ يُؤْمِنُونَ بِاللَّهِ وَرَسُولِهِ ؛ وہی ہیں جو ایمان رکھتے ہیں اور مانتے ہیں اللہ کو اور اس کے رسول کو۔ فَإِذَا اسْتَأْذَنُوكَ ؛ پھر جب اذن و اجازت طلب کریں تم سے۔ لِبَعْضِ شَأْنِهِمْ ؛ اپنے کسی کام کے لئے۔ فَأَذِنَ لِمَن شِئْتَ مِنْهُمْ ؛ پھر تم ان میں سے جس کو چاہو اجازت دو۔ وَاسْتَغْفِرْ لَهُمُ اللَّهُ ؛ اور اللہ سے ان کے لئے مغفرت طلب کرو، معافی کی دُعا مانگو۔ إِنَّ اللَّهَ غَفُورٌ رَّحِيمٌ ؛ بے شک اللہ غفور رحیم ہے، بڑا بخشنے والا مہربان ہے۔

ترجمہ :- ایماندار اور مسلمان تو وہی ہیں جو اللہ اور اس کے رسول پر ایمان رکھتے ہیں اور جب کسی جمع ہونے کے کام کے لئے ضرورت ہوتی ہے تو ان کے (رسول کے) پاس رہتے ہیں اور چل نہیں دیتے

جب تک کہ وہ ان سے (پیغمبر سے) اجازت و اذن حاصل نہیں کر لیتے ہیں۔ جو لوگ تم سے اذن اور اجازت حاصل کر لیتے ہیں وہی لوگ ہیں ایمان رکھتے اور دل سے مانتے اللہ اور اس کے رسول کو۔ پھر جب تم سے اپنے کسی کام کے لئے اجازت طلب کریں تو تم ان میں سے جس کو چاہو اجازت دو اور ان کے لئے اللہ سے دُعائے مغفرت بھی کرو کیوں کہ اللہ غفور رحیم ہے۔

لَا تَجْعَلُوا دُعَاءَ الرَّسُولِ بَيْنَكُمْ كَدُّ آعَابِ بَعْضِكُمْ بَعْضًا قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمْ لِوَاذًا

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ﴿۱۰﴾

لَا تَجْعَلُوا؛ نہ کرو، نہ بناؤ، نہ سمجھو۔ دُعَاءَ الرَّسُولِ؛ پیغمبر کے بلانے، ان کے پکارنے کو۔ بَيْنَكُمْ؛ اپنے درمیان، آپس میں۔ كَدُّ آعَابِ بَعْضِكُمْ بَعْضًا؛ جس طرح کہ تمہارے بعض بعض کو بلاتے ہیں، پکارتے ہیں، ایک دوسرے کو آواز دیتے ہیں۔ قَدْ يَعْلَمُ اللَّهُ؛ اللہ تو خوب واقف ہے، اس کو اچھی طرح علم ہے، خوب جانتا ہے۔ الَّذِينَ يَتَسَلَّلُونَ؛ جو سٹک جاتے، کھسک جاتے، چھپ کر نکل جاتے ہیں۔ مِنْكُمْ؛ تم میں سے۔ لِوَاذًا؛ نظر بچا کر چھپنے کے لئے، پناہ ڈھونڈنے کے لئے۔ فَلْيَحْذَرِ الَّذِينَ؛ پھر ان کو ڈرنا چاہیے، ان کو الحذر کہنا چاہیے جو۔ يُخَالِفُونَ عَنْ أَمْرِهِ؛ پیغمبر کے حکم کی مخالفت کرتے ہیں۔ أَنْ تُصِيبَهُمْ فِتْنَةٌ؛ کہ ان پر آ پڑے کوئی فتنہ اور خرابی، آفت خود دنیا ہی میں۔ أَوْ يُصِيبَهُمْ عَذَابٌ أَلِيمٌ؛ یا پہنچے ان کو المناک عذاب، دکھ کی مار۔

ترجمہ:- تم لوگ اپنے درمیان پیغمبر کو ایسا نہ بلاؤ اور نہ پکارو جیسا کہ تم میں سے بعض بعض کو پکارتے ہیں۔ اللہ کو خوب علم ہے تم میں سے ان لوگوں کا جو آنکھ بچا کر کھسکتے اور چل دیتے ہیں۔ پھر جو لوگ پیغمبر کے حکم کا خلاف کرتے ہیں ان کو ڈرنا چاہیے کہ ان پر کوئی فتنہ برپا نہ ہو یا ان پر المناک عذاب آجائے۔

الْآنُ لِلَّهِ مَا فِي السَّمَوَاتِ وَالْأَرْضِ قَدْ يَعْلَمُ

مَا أَنْتُمْ عَلَيْهِ وَيَوْمَ يُرْجَعُونَ إِلَيْهِ فَيُنَبِّئُهُمْ بِمَا عَمِلُوا وَاللَّهُ بِكُلِّ شَيْءٍ عَلِيمٌ ﴿۱۱﴾

الآن؛ ہاں ہاں، ہوشیار! خبردار! سنتے ہو! یاد رکھو! لِلَّهِ مَا فِي السَّمَوَاتِ وَالْأَرْضِ؛ آسمانوں اور زمین میں جو کچھ ہے سب خدا کا ہے۔ قَدْ يَعْلَمُ؛ وہ خوب جانتا ہے، اس کو بالکل علم ہے۔ مَا أَنْتُمْ عَلَيْهِ؛ جس حال میں تم ہو، تم جس رنگ



صاحبو! خدا کے سوائے جتنے ہیں سب اس کے بندے ہیں۔ جو جتنی اطاعت کرے گا اتنی ہی اس میں بندگی ہوگی۔ پیغمبر میں بہ نسبت دوسروں کے زیادہ بندگی ہے، خدا کی زیادہ اطاعت ہے۔ اسی کی وجہ سے ان پر وحی اُترتی ہے۔ کمالِ عبدیت پوچھو تو محمد رسول اللہ ﷺ میں ہے۔ اس لحاظ سے ”عبداللہ“ محمد رسول اللہ ہی ہیں۔ اسی لئے حضرت کو عبدہ و رسولہ کہتے ہیں۔ اس عبدیت ہی کی وجہ سے معراج شریف ہوا۔ سُبْحَانَ الَّذِي أَسْرَى بِعَبْدِهِ؛ لوگوں میں خصوصیت سے جس صفتِ الہی کا ظہور ہوتا ہے وہ اس کا عبد کہلاتا ہے۔ مثلاً عبدالرحمن ایک رحمتِ عام والا جس میں خدا کی رحمانیت ظاہر ہو۔ عبدالقادر، جو مظہرِ قدرتِ الہی ہو۔ عبدالعزیز، جو مظہرِ عزت ہو۔ اور جس میں تمام صفاتِ الہی ہوں وہ بے شک عبداللہ ہے۔ چونکہ محمد رسول اللہ ﷺ اللہ تعالیٰ کے مظہرِ اتم ہیں اس لئے وہی عبداللہ ہیں۔ محسن کہتے ہیں۔

خدا نے زیب و زینت کی جو بزمِ آفرینش کی لگایا قد آدم آئینہ اس میں ترے قد کا (محسن کا کوروی) یعنی اللہ تعالیٰ کے تمام کمالات کا ظہور محمد رسول اللہ ﷺ سے ہوتا ہے۔ آئینہ خود نظر نہیں آتا مگر دوسروں کو دکھا دیتا ہے۔ اسی طرح محمد رسول اللہ ﷺ سے اللہ تعالیٰ کے تمام صفات و کمالات نمایاں ہوتے ہیں۔ عبداللہ آئینہ اللہ ہوتا ہے۔ اللہ کے نور سے محمد رسول اللہ، محمد رسول اللہ کے نور سے سارے عباد اللہ۔ اَنَا مِنْ نُورِ اللَّهِ وَكُلُّهُمْ مِنْ نُورِي۔ ☆ اکثر اولیاء سے بہ توسط نبی کریم کے بعض کمالاتِ الہی نمایاں ہوتے ہیں۔ بعض دفعہ لوگوں کو دھوکہ ہوتا ہے۔ لوگ سمجھتے ہیں کہ ہم اللہ سے لیتے ہیں اور اللہ کو دیکھتے ہیں، ان لوگوں کی نظر سے عینکِ وجہِ الہی شفاف ہونے کی وجہ نظر نہیں آتی ہے اور وہ سمجھتے ہیں کہ ہم خدا سے لیتے ہیں یا اس کو دیکھتے ہیں۔ بے شک دیکھتے ہیں مگر نورِ محمدی کے توسط سے۔

نہ اٹھا ہے نہ اٹھے گا کبھی یہ بیچ سے پردہ تو اے نورِ خدا! بے شک حجابِ روئے وحدت ہے (حسرت صدیقی) ہر ایک سے کچھ نہ کچھ کمالاتِ محمدی نمایاں ہوتے ہیں۔ دنیا جہانِ آئینہ خانہ ہے۔ بعض چھوٹے آئینوں نے گیسوئے محمد کو دکھایا۔ ان کو کیا نظر آیا؟ ظلمت، تاریکی۔ بعض نے روئے محمدی کو دکھایا۔ بعض ذاتِ محمدی کے محاذات کی وجہ سے سر سے پاؤں تک محمد رسول اللہ کو دکھا دیتے ہیں۔ یہ لوگ کامل فنا فی الرسول ہوتے ہیں۔ وہ کہتے ہیں اَنَا عَبْدُ اللَّهِ تَابِعٌ لِمُحَمَّدٍ عَبْدِ اللَّهِ اس چھوٹے سے آئینہ میں بھی جو کچھ نظر آتا ہے وہ بڑے آئینہ کے محاذات کی وجہ سے نظر آ رہا ہے۔ کدھر قد آدم آئینہ، کدھر چھوٹا آئینہ۔ کدھر خدا سے لینے والا کدھر محمد رسول اللہ سے لینے والا۔

الَّذِي لَهُ مُلْكُ السَّمَوَاتِ وَالْأَرْضِ وَلَمْ يَتَّخِذْ وَلَدًا وَلَمْ يَكُنْ لَهُ شَرِيكٌ

فِي الْمُلْكِ وَخَلَقَ كُلَّ شَيْءٍ فَقَدَرَهُ تَقْدِيرًا ۝

الَّذِي؛ وہ خدا جو۔ لَهُ مُلْكُ السَّمَوَاتِ وَالْأَرْضِ؛ اسی کی ہے بادشاہی آسمانوں اور زمین کی۔ وَلَمْ يَتَّخِذْ وَلَدًا؛ اس نے کسی کو اپنا بیٹا نہیں قرار دیا، بنایا۔ وَلَمْ يَكُنْ لَهُ شَرِيكٌ؛ اور نہیں ہے اس کا کوئی شریک۔ فِي الْمُلْكِ؛

☆ ترجمہ: میں اللہ کے نور سے ہوں اور سب میرے نور سے ہیں۔

بادشاہی میں۔ وَخَلَقَ كُلَّ شَيْءٍ؛ اور ہر شے کو پیدا کیا، مخلوق کیا۔ فَقَدَرَهُ تَقْدِيرًا؛ پھر جدا جدا اور ٹھیک ٹھیک اندازہ کیا، ہر شے کو اس کے حوصلہ کے مطابق بنایا۔

ترجمہ :- وہ جس کی آسمانوں اور زمین کی بادشاہی ہے اس نے کسی کو اپنا بیٹا مقرر نہیں کیا اور جس کی بادشاہی میں اس کا کوئی شریک نہیں، سب کو اس نے پیدا کیا اور ٹھیک اندازہ سے پیدا کیا (مستحق کو اس کا حق دیا)۔

وَاتَّخَذُوا مِنْ دُونِهِ إِلَهًا لَّا يَخْلُقُونَ شَيْئًا وَهُمْ يُخْلَقُونَ وَلَا يَمْلِكُونَ لِأَنْفُسِهِمْ  
ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيٰوةً وَلَا نُشُورًا ۝

وَاتَّخَذُوا؛ اور لوگوں نے بنا لیا ہے، اور مان لیا ہے۔ مِنْ دُونِهِ؛ خدا کو چھوڑ کر، اس کے سوائے۔ إِلَهًا؛ معبودوں کو، دیوتاؤں کو۔ لَّا يَخْلُقُونَ شَيْئًا؛ جو کچھ پیدا نہیں کر سکتے۔ ذراتِ عالم میں سے ایک ذرہ تو پیدا کر لو۔ ایک چونٹی میں روح تو پھونک دو۔ وہ کیا پیدا کریں گے؟ وَهُمْ يُخْلَقُونَ؛ اور وہ تو خود مخلوق ہیں، خدا کے پیدا کئے ہوئے ہیں۔ وَلَا يَمْلِكُونَ لِأَنْفُسِهِمْ؛ اور مالک نہیں ہیں خود اپنے لئے، ان کے اختیار میں نہیں۔ ضَرًّا وَلَا نَفْعًا؛ نہ ضرر نہ نفع، نہ زیاں نہ سود، نہ شر نہ خیر، نہ بُرا نہ بھلا۔ لَعْنَى سَبِّ اللَّهِ کے ہاتھ میں ہے۔ وَلَا يَمْلِكُونَ؛ اور مالک نہیں ہیں، ان کے اختیار میں نہیں ہے۔ مَوْتًا وَلَا حَيٰوةً؛ نہ موت نہ حیات، نہ مرنا نہ جینا۔ وَلَا نُشُورًا؛ اور نہ پھر قبروں میں سے اٹھنا۔

ترجمہ :- اور لوگوں نے خدا کو چھوڑ کر معبودوں کو مان لیا ہے جو کچھ بھی پیدا نہیں کر سکتے۔ وہ خود ہی (مخلوق ہیں خدا کے) پیدا کئے ہوئے ہیں۔ خود ان کے لئے ان کے ہاتھ میں نہ نفع ہے نہ نقصان ہے اور نہ مرنا نہ جینا اور نہ قبروں سے جی اٹھنا۔

وَقَالَ الَّذِينَ كَفَرُوا إِنْ هَذَا إِلَّا أِفْكٌ لِآفْتَرِهِ

وَأَعَانَهُ عَلَيْهِ قَوْمٌ آخَرُونَ فَقَدْ جَاءُوا ظُلْمًا وَزُورًا ۝

وَقَالَ الَّذِينَ كَفَرُوا؛ اور کافروں اور منکروں نے کہا (اور اب بھی کہتے ہیں)۔ إِنْ هَذَا إِلَّا أِفْكٌ؛ نہیں ہے مگر یہ، جھوٹ، من گھڑت باتیں۔ آفْتَرَهُ؛ کہ باندھ لیا ہے، گھڑ لیا ہے۔ وَأَعَانَهُ؛ اور ان کی اعانت اور مدد کی ہے۔ عَلَيْهِ؛ اس جھوٹ پر۔ قَوْمٌ آخَرُونَ؛ دوسرے لوگوں نے۔ فَقَدْ جَاءُوا ظُلْمًا وَزُورًا؛ یا پھر یہ پیغمبر کو جھٹلانے والے، ظلم کرنے والے ان کو جھٹلانے کی حد کو پہنچ گئے ہیں۔ یہ جھٹلانے والے خود جھوٹے ہیں، ظالم ہیں۔

ترجمہ :- اور کافروں نے کہا یہ سب من گھڑت اور نرا جھوٹ ہے اور اس کی اس پر دوسرے لوگوں نے اعانت و مدد کی ہے۔ پھر یہ لوگ پہنچ گئے ہیں ظلم اور جھوٹ کی حد کو۔

وَقَالُوا اسَاطِيرُ الْأَوَّلِينَ اُكْتَبَتْهَا فِي تَنَمُّلٍ عَلَيْهِ بُكْرَةً وَّ اَصِيلاً ۝

وَقَالُوا؛ اور لوگوں نے کہا۔ اسَاطِيرُ الْأَوَّلِينَ؛ پرانے قصہ کہانیاں ہیں، اسٹوریاں اور نقلیں ہیں۔ اُكْتَبَتْهَا؛ جس کو اس پیغمبر نے لکھ لیا ہے۔ فِي تَنَمُّلٍ عَلَيْهِ؛ پھر وہ قصے اس کو لکھائے جاتے ہیں۔ بُكْرَةً وَّ اَصِيلاً؛ صبح و شام۔  
ترجمہ :- اور لوگوں نے کہا یہ سب پرانے قصہ کہانیاں ہیں جن کو خود انھوں نے (پیغمبر نے) لکھ لیا ہے اور دوسروں نے بھی ان کو لکھوایا ہے صبح و شام۔

قُلْ اَنْزَلَهُ الَّذِي يَعْلَمُ السِّرَّ فِي السَّمَوَاتِ وَالْاَرْضِ اِنَّهٗ كَانَ غَفُوْرًا رَّحِيْمًا ۝

قُلْ؛ پیغمبر! تم کہو۔ اَنْزَلَهُ؛ اس کو یعنی پیغمبروں کے حالات کو، عبرت خیز واقعات کو اُتارا ہے۔ الَّذِي يَعْلَمُ السِّرَّ؛ جو چھپی باتوں کو جانتا ہے، اس کے پاس سر علانیہ ہے، راز ظاہر ہے، پوشیدہ عیاں ہے۔ فِي السَّمَوَاتِ وَالْاَرْضِ؛ خواہ وہ آسمانوں میں ہو یا زمین میں تمام بھیدوں کو جان کر بھی۔ اِنَّهٗ كَانَ غَفُوْرًا رَّحِيْمًا؛ وہ تو غفور و رحیم ہے۔  
ترجمہ :- تم کہو جو آسمانوں اور زمین کی مخفی باتوں کو جانتا ہے اسی نے قرآن کو اُتارا ہے۔ (سب جان کر بھی) وہ تو غفور و رحیم ہے۔

وَقَالُوا مَا لَ هٰذَا الرَّسُوْلِ يَأْكُلُ الطَّعَامَ وَيَمْشِي فِي الْاَسْوَاقِ

لَوْلَا اَنْزَلَ اِلَيْهِ مَلَكٌ فَيَكُوْنُ مَعَهُ نَذِيْرًا ۝

جو لوگ حقیقت محمدی سے واقف نہیں، جن کی نظر حضرت کی بشریت پر پڑتی ہے۔ وَقَالُوا؛ اور وہ کہتے ہیں۔ مَا لَ هٰذَا الرَّسُوْلِ؛ یہ کیسا پیغمبر ہے؟ يَأْكُلُ الطَّعَامَ؛ ہماری طرح وہ بھی کھانا کھاتا ہے۔ وَيَمْشِي فِي الْاَسْوَاقِ؛ اور بازاروں میں پھرتا ہے۔ لَوْلَا؛ کیوں نہیں۔ اَنْزَلَ اِلَيْهِ مَلَكٌ؛ ان کی طرف فرشتہ اُترا، اُتارا گیا۔ اِگر فرشتہ اُترتا۔ فَيَكُوْنُ مَعَهُ نَذِيْرًا؛ پھر اس کے ساتھ ایک ڈرانے والا ہوتا۔ نادان نہیں سمجھتے کہ فوج آتی ہے تو فائر کرتی ہے اور فوراً سزا ہو جاتی ہے۔  
ترجمہ :- اور (نادان لوگ) کہتے ہیں یہ کیسا پیغمبر ہے (جو ہماری طرح) کھانا کھاتا ہے اور بازاروں میں گھومتا پھرتا ہے کیوں نہیں ایک فرشتہ اُتارا گیا پھر اس کے ساتھ ایک ڈرانے والا ہوتا۔

أَوْ يُلْقَىٰ إِلَيْهِ كَنْزٌ أَوْ تَكُونُ لَهُ جَنَّةٌ يَأْكُلُ مِنْهَا ۚ وَقَالَ الظَّالِمُونَ إِن تَتَّبِعُونَ إِلَّا رَجُلًا مَّسْحُورًا ۝

اُوں لقی ایسے شخص کی جس پر جادو ہوا ہے۔  
 کہ اس سے کھاتا۔ وَقَالَ الظَّالِمُونَ ؛ اور ان ظالموں نے کہا۔ اِنْ تَتَّبِعُونَ ؛ تم اتباع نہیں کرتے۔ اِلَّا رَجُلًا مَّسْحُورًا ؛  
 مگر ایک ایسے شخص کی جس پر جادو ہوا ہے۔

ترجمہ :- یا اس کو ایک خزانہ ملتا یا اس کے پاس ایک باغ ہوتا جس سے کھاتا رہتا۔ اور ان ظالموں نے کہا  
 تم لوگ ایسے شخص کی اتباع کرتے ہو جس پر سحر ہو گیا ہے۔

انظُرْ كَيْفَ ضَرَبُوا لَكَ الْأَمْثَالَ فَضَلُّوا فَلَا يَسْتَطِيعُونَ سَبِيلًا ۝

انظُرْ ؛ پیغمبر! ذرا دیکھو! كَيْفَ ضَرَبُوا لَكَ الْأَمْثَالَ ؛ ان لوگوں نے تمہارے متعلق کیسی کیسی مثالیں دیں،  
 کیسی باتیں کہتے ہیں۔ فَضَلُّوا ؛ پھر وہ گمراہ ہو گئے، چاہِ ضلالت میں گر گئے۔ فَلَا يَسْتَطِيعُونَ ؛ پھر ان کو استطاعت نہیں،  
 ان سے نہیں ہو سکتا۔ سَبِيلًا ؛ صحیح راستہ پر پہنچنا۔ اب حق رسی کی ان کے لئے کوئی سبیل نہیں۔

ترجمہ :- دیکھو! یہ لوگ تمہارے متعلق کیا کیا کہہ رہے ہیں! اور چاہِ ضلالت میں گر رہے ہیں (اور گمراہ  
 ہو رہے ہیں) اب حق رسی کی ان کے لئے کوئی سبیل نہیں (کوئی راستہ نہیں)۔

تَبَارَكَ الَّذِيٰ اِنْ شَاءَ جَعَلَ لَكَ خَيْرًا مِّنْ ذٰلِكَ جَنَّتٍ تَجْرِيْ مِنْ تَحْتِهَا الْاَنْهٰرُ وَيَجْعَلُ لَكَ قُصُوْرًا ۝

تَبَارَكَ الَّذِيٰ ؛ وہ بڑی برکت والا ہے۔ اِنْ شَاءَ ؛ اگر چاہے۔ جَعَلَ لَكَ ؛ تو تم کو دے۔ خَيْرًا مِّنْ ذٰلِكَ ؛  
 اس سے بہتر۔ جَنَّتٍ تَجْرِيْ مِنْ تَحْتِهَا الْاَنْهٰرُ ؛ ایسے باغ جن کے نیچے نہریں بہتی ہیں۔ وَيَجْعَلُ لَكَ قُصُوْرًا ؛ اور  
 تم کو محل بھی دے، گھر دے۔ جَمْعُ قُصْرٍ - مَقْصُورَه - حَجْرَه - قُصُوْر - نَقْصَان -

ترجمہ :- وہ خدا بڑی برکت والا ہے۔ اگر وہ چاہے تو تم کو اس سے بہتر دے ایسے باغ جن کے نیچے  
 نہریں بہتی ہیں۔ اور تم کو بڑے بڑے گھر بھی دے۔

بَلْ كَذَّبُوْا بِالسَّاعَةِ ۚ وَاعْتَدْنَا لِمَنْ كَذَّبَ بِالسَّاعَةِ سَعِيْرًا ۝

بَلْ كَذَّبُوْا بِالسَّاعَةِ ؛ بلکہ یہ سب لوگ قیامت ہی کی تکذیب کرتے ہیں، اس کو نہیں مانتے۔ وَاعْتَدْنَا ؛ اور ہم نے  
 تیار رکھا ہے۔ لِمَنْ كَذَّبَ بِالسَّاعَةِ ؛ ایسے شخص کے لئے جو قیامت کا انکار کرتا ہے، اس کی تکذیب کرتا ہے۔ سَعِيْرًا ؛  
 دوزخ جس میں آگ بھڑکتی ہے۔

ترجمہ:- بلکہ یہ لوگ قیامت ہی کی تکذیب کرتے ہیں (اس کو نہیں مانتے) اور ہم نے اس شخص کے لئے جو قیامت کا یقین نہیں رکھتا (اس کو جھٹلاتا ہے) شعلہ زن دوزخ تیار کر رکھی ہے۔

إِذَا رَأَتْهُمْ مِنْ مَّكَانٍ بَعِيدٍ سَمِعُوا لَهَا تَغِيظًا وَزَفِيرًا ۝

اِذَا رَأَتْهُمْ؛ جب ان کو دوزخ، یا دوزخ کے منتظمین دیکھیں گے۔ مِنْ مَّكَانٍ بَعِيدٍ؛ دور ہی سے، دور مکان سے۔ سَمِعُوا لَهَا؛ تو ان کے لئے یا اس کے لئے سنیں گے۔ تَغِيظًا؛ غضب ناک، جوش۔ وَزَفِيرًا؛ اور چنگھاڑنا، خروش، چلانا۔ ترجمہ:- جب دور ہی سے ان کو دوزخ یا دوزخ کے منتظمین دیکھیں گے تو اس کے یا ان کے جوش و خروش کی آواز سنیں گے۔

وَإِذَا الْقَوَا مِنْهَا مَكَانًا ضَيِّقًا مُقَرَّبِينَ دَعَوْا هُنَالِكَ ثُبُورًا ۝

وَإِذَا الْقَوَا مِنْهَا؛ اور جب اس دوزخ میں ڈال دیے جائیں گے۔ مَكَانًا ضَيِّقًا؛ تنگ جگہ۔ مُقَرَّبِينَ؛ ہاتھ پاؤں جکڑے ہوئے، مشکلیں کسی ہوئیں۔ دَعَوْا هُنَالِكَ ثُبُورًا؛ تو اس وقت پکاریں گے ہلاکی اور موت کو، عذاب کی حالت میں یہ لوگ موت کو پکاریں گے اور وہ نہ آئے گی۔

ترجمہ:- اور پھر جب وہ کسی تنگ جگہ میں ہاتھ پاؤں جکڑ کر ڈال دیے جائیں گے تو وہاں موت کو پکاریں گے

لَا تَدْعُوا؛ نہ پکارو۔ الْيَوْمَ؛ آج۔ ثُبُورًا وَاحِدًا؛ ایک مرنے کو، ایک بار کی موت کو۔ وَادْعُوا ثُبُورًا كَثِيرًا؛ اور پکارو بہت سی موتوں کو۔ موت موت کہہ کر بہت سی دفعہ چلاؤ، ایک دفعہ نہیں ہزار دفعہ چلاؤ۔

ترجمہ:- آج ایک بار کیا موت کو پکارتے ہو، بہت سی دفعہ موت کو پکارو، (مگر کیا حاصل؟)

قُلْ أَذَلِكَ خَيْرٌ أَمْ جَنَّةُ الْخُلْدِ الَّتِي وَعَدَ الْمُتَّقُونَ ۚ كَانَتْ لَهُمْ جَزَاءً وَمَصِيرًا ۝

قُلْ أَذَلِكَ خَيْرٌ؛ پیغمبر تم کہو کیا یہ بہتر ہے؟ أَمْ جَنَّةُ الْخُلْدِ؛ یا ہمیشہ رہنے کا باغ، وہ باغ جس کو خلود و دوام نصیب ہے۔ الَّتِي وَعَدَ الْمُتَّقُونَ؛ جس کا وعدہ متقیوں سے کیا گیا ہے۔ كَانَتْ لَهُمْ جَزَاءً وَمَصِيرًا؛ جو ان کی جزا ہے اور ٹھکانا ہے۔ ترجمہ:- کہو کیا یہ بہتر ہے یا وہ ہمیشہ رہنے کی جنت جس کا وعدہ متقیوں (اور خدا ترسوں) سے کیا گیا ہے جو ان کی جزا ہے اور پھر جانے کا مقام۔

## لَهُمْ فِيهَا مَا يَشَاءُونَ خَالِدِينَ كَانَ عَلَى رَبِّكَ وَعْدًا مَسْئُولًا ۝۱۶

لَهُمْ فِيهَا ؛ ان لوگوں کے لئے جنت میں ہے۔ مَا يَشَاءُونَ ؛ جو کچھ وہ چاہتے ہیں، جو کچھ ان کے ارادے اور مشیت میں ہے۔ خَالِدِينَ ؛ جس میں وہ ہمیشہ رہیں گے۔ كَانَ عَلَى رَبِّكَ ؛ جس کا دینا تمہارے رب کے ذمہ ہے۔ وَعْدًا مَسْئُولًا ؛ ایسا وعدہ جس کا سوال کیا جاتا تھا، جس کو وہ مانگا کرتے تھے۔

ترجمہ :- ان کے لئے جنت میں وہ سب کچھ ہے جو وہ چاہتے ہیں۔ اس میں ہمیشہ رہیں گے۔ اور یہ تمہارے رب کے ذمہ ہے۔ ایسا وعدہ ہے جس کو یہ ہمیشہ مانگا کرتے تھے۔

## وَيَوْمَ يُحْشَرُهُمْ وَيَعْبُدُونَ مِن دُونِ اللَّهِ فَيَقُولُ ءَأَنْتُمْ أَضَلَلْتُمْ عِبَادِي هَؤُلَاءِ

### أَمْ هُمْ ضَلُّوا السَّبِيلَ ۝۱۷

وَيَوْمَ يُحْشَرُهُمْ ؛ اور جس دن ان کا حشر کرے گا، ان کو میدانِ قیامت میں جمع کرے گا۔ وَمَا يَعْبُدُونَ مِن دُونِ اللَّهِ ؛ اور ان معبودوں کو جو خدا کے سوائے ہیں۔ فَيَقُولُ ؛ پھر خدائے تعالیٰ فرمائے گا۔ ءَأَنْتُمْ أَضَلَلْتُمْ عِبَادِي هَؤُلَاءِ ؛ کیا تم ہی نے میرے ان بندوں کو ضلالت اور گمراہی میں ڈالا ہے۔ أَمْ هُمْ ضَلُّوا السَّبِيلَ ؛ یا وہ خود ہی گمراہ ہو گئے ہیں، بہک گئے ہیں، بھٹک گئے ہیں راہ سے۔

ترجمہ :- اور اس دن کا خیال رکھو جب ان سب کا حشر کرے گا ان کو اور ان معبودوں کو بلائے گا جو خدا کے سوائے ہیں پھر فرمائے گا کیا تم نے میرے ان بندوں کو گمراہ کیا یا وہ آپ ہی گمراہ ہو گئے۔

## قَالُوا سُبْحٰنَكَ مَا كَانَ يُنْبَغِي لَنَا أَنْ نَتَّخِذَ مِن دُونِكَ

### مِنْ أَوْلِيَاءٍ وَلٰكِنْ مَّتَّعْتَهُمْ وَاٰبَاءَهُمْ حَتَّىٰ نَسُوا الذِّكْرَ وَكَانُوا قَوْمًا بُورًا ۝۱۸

قَالُوا ؛ کہیں گے۔ سُبْحٰنَكَ ؛ تو بے عیب ہے، پاک ہے۔ مَا كَانَ يُنْبَغِي لَنَا ؛ ہمارے لئے مناسب نہ تھا، ہماری کیا مجال تھی۔ أَنْ نَتَّخِذَ ؛ کہ تجویز کریں، مانیں، اختیار کریں۔ مِن دُونِكَ ؛ تیرے سوائے۔ مِن أَوْلِيَاءٍ ؛ دوست کارساز، رفیق۔ ہماری کیا مقدور کہ تیرے سوا کسی اور کو اپنا کارساز سمجھیں۔ وَلٰكِنْ مَّتَّعْتَهُمْ وَاٰبَاءَهُمْ ؛ مگر تو نے ان کو اور ان کے بڑوں کو، باپ دادا کو، دنیا سے متمتع کیا، ان کو آسودگی برتنے کا سامان دیا۔ حَتَّىٰ نَسُوا الذِّكْرَ ؛ یہاں تک کہ وہ خدا کی یاد کو بھول گئے۔ وَكَانُوا قَوْمًا بُورًا ؛ اور یہ لوگ تباہ و برباد ہونے والے ہی تھے۔

ترجمہ :- بولیں گے تو پاک ہے۔ ہماری کیا مقدور کہ تجھے چھوڑ کر کسی اور کو اپنا دوست اور والی سمجھیں۔ مگر تو نے ان کو اور ان کے بزرگوں کو خوب مال و متاع اور ساز و سامان دے رکھا تھا۔ یہاں تک کہ وہ خدا کو بھول گئے (پند و نصیحت کا خیال نہ رکھا) اور وہ تو تباہ ہونے والے ہی تھے۔

فَقَدْ كَذَّبْتُمْ بِمَا تَقُولُونَ لَمَّا تَسْتَطِيعُونَ صَرْفًا وَلَا نَصْرًا

وَمَنْ يَظْلِمُ مِّنْكُمْ نَذِقْهُ عَذَابًا كَبِيرًا

فَقَدْ كَذَّبْتُمْ بِمَا تَقُولُونَ ؛ ان معبودوں نے تم کو تمہاری باتوں میں جھوٹا ٹھیرایا۔ فَمَا تَسْتَطِيعُونَ ؛ پھر تم کو استطاعت نہیں، طاقت و قوت نہیں، امکان نہیں۔ صَرْفًا وَلَا نَصْرًا ؛ نہ اس کے ٹالنے کی نہ مدد کرنے کی۔ وَمَنْ يَظْلِمُ مِّنْكُمْ ؛ اور تم میں جو ظالم ہے۔ نَذِقْهُ عَذَابًا كَبِيرًا ؛ ہم اس کو بڑے ہی عذاب کا مزا چکھائیں گے۔

ترجمہ :- تم کو، تمہاری باتوں کو، تمہارے معبودوں نے جھوٹا بیان کیا۔ تم اس عذاب کو نہ پلٹا سکتے ہو نہ مدد حاصل کر سکتے ہو۔ اور تم میں کے ظالموں کو ہم بڑے ہی عذاب کا مزا چکھائیں گے۔

وَمَا أَرْسَلْنَا قَبْلَكَ مِنَ الْمُرْسَلِينَ إِلَّا أَنَّهُمْ لِيَأْكُلُوا الطَّعَامَ وَيَمْشُونَ فِي الْأَسْوَاقِ

وَجَعَلْنَا بَعْضَكُمْ لِبَعْضٍ فِتْنَةً أَتَصْبِرُونَ وَكَانَ رَبُّكَ بَصِيرًا

وَمَا أَرْسَلْنَا ؛ اور ہم نے نہیں بھیجا۔ قَبْلَكَ مِنَ الْمُرْسَلِينَ ؛ تم میں سے پہلے پیغمبر میں سے کسی کو۔ إِلَّا أَنَّهُمْ لِيَأْكُلُوا الطَّعَامَ ؛ مگر وہ کھانا کھاتے تھے۔ وَيَمْشُونَ فِي الْأَسْوَاقِ ؛ اور بازاروں میں چلتے پھرتے تھے۔ پھر محمد رسول اللہ ﷺ پر اعتراض کرنے کا کیا محل ہے۔ وَجَعَلْنَا بَعْضَكُمْ لِبَعْضٍ فِتْنَةً ؛ بعض کو بعض کے لئے فتنہ (آزمائش) بنا دیا، اور ہم نے ایک کو دوسرے کے لئے آزمائش بنائی۔ أَتَصْبِرُونَ ؛ کیا تم صبر کر سکتے ہو۔ وَكَانَ رَبُّكَ بَصِيرًا ؛ اور تمہارا رب بینا ہے، سب کچھ دیکھتا ہے۔

ترجمہ :- اور ہم نے تم سے پہلے پیغمبروں کو بھیجا جو کھانا کھاتے تھے اور بازاروں میں پھرتے تھے اور ہم نے تم میں کے ایک کو دوسرے کے لئے فتنہ اور آزمائش بنائی۔ کیا تم اس حال پر صبر کر سکتے ہو اور تمہارا رب بصیر ہے (بینا ہے، سب کچھ دیکھتا ہے)۔

بِسْمِ اللّٰهِ الرَّحْمٰنِ الرَّحِیْمِ  
كَذٰلِكَ نَقُصُّ لَكَ اٰیٰتِ لِقَوْمٍ یُنْفَكِرُوْنَ  
وَع



# تفسیر صدیقی

از  
شمس المفسرین بحال علوم خادم القرآن  
حضرت محمد عبدالقادر صدیقی قادری حسرت  
رحمۃ اللہ علیہ  
راہنہاد حضرت عبدالغنی صاحب مدظلہ العالی

ناشر: حسرت اکبیدی پبلیکیشنز صدیق گلشن بہادر پورہ جید اباک پٹی  
مدنیہ ( )

وَقَالَ الَّذِينَ لَا يَرْجُونَ لِقَاءَنَا لَوْلَا أُنزِلَ عَلَيْنَا الْمَلِيكَةُ  
أَوْ نُنزِلُ رَبَّنَا لَقَدْ اسْتَكْبَرُوا فِي أَنْفُسِهِمْ وَعَتَوْا عُتُوًّا كَبِيرًا ۝

وَقَالَ الَّذِينَ لَا يَرْجُونَ لِقَاءَنَا ؛ اور ان لوگوں نے کہا جو۔ لَا يَرْجُونَ ؛ نہیں اُمید رکھتے ، جو رجا اور اُمید نہیں رکھتے۔ لِقَاءَنَا ؛ ہماری ملاقات کی ، ہم سے ملنے کی ، جو قیامت کے قائل نہیں ، جن کو دربارِ الہی میں جانے کی توقع نہیں۔ لَوْلَا أُنزِلَ ؛ کیوں نہیں اتارے گئے ، نازل کئے گئے۔ عَلَيْنَا ؛ ہم پر۔ الْمَلِيكَةُ ؛ فرشتہ۔ أَوْ نُنزِلُ رَبَّنَا ؛ یا ہم اپنے رب کو دیکھتے ، دنیا ہی میں رویت اور دیدار ہوتا۔ لَقَدْ اسْتَكْبَرُوا فِي أَنْفُسِهِمْ ؛ وہ اپنے آپ کو بہت بڑا سمجھنے لگے ، وہ تکبر کر رہے ہیں اپنے دلوں میں۔ وَعَتَوْا عُتُوًّا كَبِيرًا ؛ اور بڑی سرکشی کر رہے ہیں ، بہت ہی سرچڑھ رہے ہیں ، بہت دُور نکل گئے ہیں۔

ترجمہ :- وہ لوگ جن کو ہم سے ملنے اور ملاقات کرنے کی اُمید نہیں ، کہتے ہیں : کیوں ہم پر فرشتے نہیں اتارے گئے (نازل کئے گئے) یا ہم کو اللہ کی رویت اور دیدار نہیں ہوا؟ یہ اپنے آپ کو بہت بڑا سمجھنے لگے ہیں اور بڑی سرکشی کر رہے ہیں۔

يَوْمَ يَرُونَ الْمَلٰٓئِكَةَ لَا بُشْرٰى يَوْمَئِذٍ لِلْمُجْرِمِيْنَ وَيَقُولُوْنَ حِجْرًا مَّحْجُوْرًا ۝

يَوْمَ يَرُونَ الْمَلٰٓئِكَةَ ؛ جس دن فرشتوں کو دیکھ لیں گے۔ لَا بُشْرٰى يَوْمَئِذٍ ؛ اس دن کوئی بشارت اور خوشی کی بات نہ ہوگی۔ لِلْمُجْرِمِيْنَ ؛ مجرمین اور کافروں کے لئے۔ وَيَقُولُوْنَ ؛ اور اس دن کہیں گے۔ حِجْرًا مَّحْجُوْرًا ؛ خوب روکنا۔ بیچ میں اوٹ ڈالنا ، مقاصد سے روکے جانا ، پناہ دینا۔ یعنی یا اللہ ! ان سے ہم کو بچا ، یا پناہ دے۔ یا اب ہم قید و بند میں پڑیں گے۔

ترجمہ :- یہ لوگ جس دن فرشتوں کو دیکھیں گے اس دن ان مجرموں کے لئے کچھ خوشی و بشارت کی بات نہ ہوگی اور پکاریں گے : خدایا بچانا ! خدایا بچانا !

وَقَدْ مَنَّآ اِلٰى مَا عَمِلُوْا مِنْ عَمَلٍ فَعَلْنٰهُ هَبْآءٌ مِّنْثُوْرًا ۝

وَقَدْ مَنَّآ ؛ اور ہم پہنچ گئے۔ قَدْوْمٌ ؛ پہنچنا۔ خَيْرٌ مَّقْدَمٌ۔ مبارک آنا۔ اِلٰى مَا عَمِلُوْا مِنْ عَمَلٍ ؛ ان اعمال کی طرف کہ انہوں نے کئے تھے۔ فَعَلْنٰهُ ؛ پھر ہم نے اس کو کر دیا۔ هَبْآءٌ ؛ گرد و غبار ، یعنی کفر کے ساتھ اعمال کام نہ آئے۔ مِّنْثُوْرًا ؛ منتشر ، پراگندہ۔

ترجمہ :- ہم نے ان کے اعمال کی حقیقت کو جان لیا۔ پھر ہم نے ان کے کاموں کو گرد و غبار بنا کے اڑا دیا۔

## أَصْحَبُ الْجَنَّةِ يَوْمَئِذٍ خَيْرٌ مُّسْتَقَرًّا وَأَحْسَنُ مَقِيلًا ۝

أَصْحَبُ الْجَنَّةِ ؛ جنت والے۔ يَوْمَئِذٍ ؛ اس دن۔ خَيْرٌ مُّسْتَقَرًّا ؛ بہتر ہوں گے باعتبار مقام کے، قرار گاہ کے، ٹھہرنے کی جائے کے، ان کا مستقر اچھا ہے۔ وَأَحْسَنُ مَقِيلًا ؛ اور بہتر ہوں گے باعتبار استراحت کی جگہ کے۔ قِيلُوْهُ ؛ دوپہر کے وقت سونا۔ مَقِيلٌ۔ دوپہر کو سونے کی جگہ، محل استراحت۔

ترجمہ :- جنتیوں کا اس دن مستقر اور مقام اچھا ہوگا۔ اور استراحت کی جگہ بھی احسن ہوگی (بہتر ہوگی)۔

## وَيَوْمَ تَشْقُقُ السَّمَاءُ بِالْغَمَامِ وَنُزِّلَ الْمَلَائِكَةُ تَنْزِيلًا ۝

وَيَوْمَ تَشْقُقُ السَّمَاءُ ؛ اور جس دن شق ہو جائے گا آسمان، آسمان پارہ پارہ ہو جائے گا۔ بِالْغَمَامِ ؛ ابر کے ساتھ یعنی نہ ابر نہ آسمان دیکھنے سے روکنے والا ہوگا۔ بعض کہتے ہیں آسمان پھٹ کر بادل نکلے گا اور اس میں فرشتے ہوں گے۔ وَنُزِّلَ الْمَلَائِكَةُ تَنْزِيلًا ؛ اور فرشتے اُتارے جائیں گے۔ تَنْزِيلٌ ؛ خوب اُتارا جانا۔ فرشتے جوق جوق، لگاتار یکے بعد دیگرے اتریں گے۔

ترجمہ :- اور اس دن ابر اور آسمان دونوں پھٹ جائیں گے اور فرشتے جوق در جوق اتریں گے۔

## الْمَلِكُ يَوْمَئِذٍ الْحَقُّ لِلرَّحْمٰنِ وَكَانَ يَوْمًا عَلَى الْكَافِرِينَ عَسِيرًا ۝

الْمَلِكُ ؛ بادشاہی، حکومت، راج۔ يَوْمَئِذٍ ؛ اس دن۔ الْحَقُّ ؛ سچی، حقیقی۔ الْمَلِكُ الْحَقُّ۔ حقیقی حکومت۔ لِلرَّحْمٰنِ ؛ اللہ رحمن کے لئے۔ وَكَانَ يَوْمًا ؛ اور وہ دن ہوگا۔ عَلَى الْكَافِرِينَ ؛ کافروں اور منکروں پر۔ عَسِيرًا ؛ دشوار، مشکل، تنگی کا۔ عُسْرٌ۔ تنگ دستی۔

ترجمہ :- اس دن حقیقی بادشاہی اللہ کی ہوگی اور وہ دن کافروں پر بڑا دشوار اور تنگی کا ہوگا۔

## وَيَوْمَ يَعِضُ الظَّالِمُ عَلَى يَدَيْهِ يَقُولُ يَلِيْتَنِي اِمْتَدْتُ مَعَ الرَّسُولِ سَبِيلًا ۝

وَيَوْمَ يَعِضُ ؛ اور اس دن کاٹے گا، کاٹ کاٹ لے گا۔ الظَّالِمُ ؛ ظالم۔ عَلَى يَدَيْهِ ؛ اپنے دونوں ہاتھوں کو۔ نہایت حسرت سے اپنے دونوں ہاتھ کاٹ کاٹ کھائے گا۔ يَقُولُ ؛ کہے گا۔ يَلِيْتَنِي ؛ کاش میں نے۔ اِمْتَدْتُ ؛ پکڑی ہوتی۔ مَعَ الرَّسُولِ ؛ پیغمبر کے ساتھ۔ سَبِيلًا ؛ کوئی راہ، میرے تعلقات پیغمبر کے ساتھ کاش اچھے ہوتے۔

ترجمہ :- اور جس دن ظالم اپنے ہاتھ کاٹ کاٹ کھائے گا، کہے گا: کاش میں بھی پیغمبر کے ساتھ (ان کا) راستہ اختیار کرتا۔

## يُوَيْلَتِي لَيْتَنِي كَمَا تَخِذُ فُلَانًا خَلِيلًا ۝

یُوَيْلَتِي ؛ ہائے میری خرابی۔ لَيْتَنِي ؛ کاش کہ میں نے۔ لَمْ آتَخِذْ ؛ نہ بناتا، نہ گانتھتا۔ فُلَانًا ؛ فلاں کو۔ خَلِيلًا ؛ دوست۔

ترجمہ :- اے وائے! کاش میں فلاں کو دوست نہ بناتا۔

## لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي وَكَانَ الشَّيْطَانُ لِلْإِنْسَانِ خَذُولًا ۝

لَقَدْ أَضَلَّنِي ؛ مجھے تو بہکا دیا، ضلالت میں ڈال دیا۔ عَنِ الذِّكْرِ ؛ یاد خدا سے، قرآن سے۔ بَعْدَ إِذْ جَاءَنِي ؛ بعد اس کے کہ میرے پاس قرآن یا یاد دہانی پہنچی۔ وَكَانَ الشَّيْطَانُ لِلْإِنْسَانِ ؛ اور ہے شیطان انسان کو۔ خَذُولًا ؛ وقت پر دعا دینے والا، مدد چھوڑ کر چل دینے والا، دعا اور خذلان سے کام لینے والا۔

ترجمہ :- بے شک مجھے گمراہ کر دیا قرآن اور یاد دہانی سے جب کہ وہ میرے پاس پہنچ چکی تھی۔ اور شیطان تو انسان کو وقت پر دعا دینے والا ہی تھا۔

## وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا ۝

وَقَالَ الرَّسُولُ ؛ اور پیغمبر نے کہا۔ يَا رَبِّ ؛ اے میرے رب! إِنَّ قَوْمِي ؛ بے شک میری قوم، میرے لوگ۔ اتَّخَذُوا هَذَا الْقُرْآنَ ؛ اس قرآن کو کر دیا ہے۔ مَهْجُورًا ؛ متردک، چھوڑا ہوا۔ هَجْرًا ۔ هَجْرَان ۔ جِدَائِي ، بعض کے پاس بکواس، جھک جھک۔ هَجْرًا ۔ بے فائدہ بکواس کرنا مراد ہے۔

ترجمہ :- پیغمبر نے کہا: خدایا! میری قوم نے اس قرآن کو بالکل چھوڑ دیا ہے (اور اس کو بکواس سمجھا، یادہ گوئی جانا)۔

صاحبو! ہمارے زمانہ میں تفسیر کی تعلیم ہوتی تھی۔ ترجمہ سے قرآن پڑھتے تھے۔ قراءت سے قرآن پڑھتے تھے۔ صبح ہوتے ہی ہر گھر سے قرآن پڑھنے کی آواز آتی تھی۔ بعض لوگ فاتحوں میں ختم قرآن کراتے تھے۔ اب قرآن سے بالکل روگردانی ہو گئی ہے، ناول پڑھیں گے۔ بے سند تاریخی کتابیں پڑھیں گے۔ قرآن کا ذکر ہو تو کہیں گے بے سمجھے پڑھنے سے کیا حاصل؟ ان کو معلوم نہیں کہ اس کے الفاظ میں بھی برکت ہے۔ ”مفرح یا قوتی“ سمجھ کر کھاؤ یا بغیر سمجھ کر کھاؤ ہر حال میں

فائدہ دے گی۔ اسی طرح سکھیا جان بوجھ کر کھاؤ یا غفلت سے کھاؤ نقصان دے گا۔ صرف الفاظ ہی اگر پڑھیں تو کم از کم قرآن متواتر تو رہے گا۔ قرآن کا تواتر اسلام کا خاصہ ہے۔ کوئی شخص کسی آسمانی یا غیر آسمانی کتاب کی روایت نہیں کر سکتا۔ قرآن ہی ہے کہ تیرہ چودہ سو برس سے ان کی برابر روایت کی جا رہی ہے۔ اس کا تلفظ متواتر، اس کے الفاظ متواتر، اس کا املا متواتر ہے۔ قرآن ہمارے حق میں نعمت ہے، ہماری عزت ہے۔ جو قرآن کو چھوڑتا ہے وہ نہ دین کا رہتا ہے نہ دنیا کا۔

وَكذٰلِكَ جَعَلْنَا لِكُلِّ نَبِيٍّ عَدُوًّا مِّنَ الْمُجْرِمِينَ وَكَفٰى بِرَبِّكَ هٰدِيًّا وَنَصِيْرًا ۝۱۶

وَكَذٰلِكَ؛ اور اسی طرح۔ جَعَلْنَا؛ ہم نے بنایا۔ لِكُلِّ نَبِيٍّ عَدُوًّا؛ ہر پیغمبر کا ایک دشمن۔ مِنَ الْمُجْرِمِينَ؛ مجرمین اور گنہگاروں میں سے۔ وَكَفٰى بِرَبِّكَ؛ اور تمہارا رب کافی ہے، بس ہے۔ هٰدِيًّا؛ ہدایت کرنے کے لئے۔ وَنَصِيْرًا؛ اور مدد کرنے کے لئے۔

ترجمہ:- اور ایسے ہی، مجرموں میں سے ہم نے ہر پیغمبر کا ایک دشمن بنایا۔ اور ہدایت اور نصرت دینے کے لئے تمہارا رب کافی ہے (بالکل بس ہے)۔

وَقَالَ الَّذِيْنَ كَفَرُوْا لَوْلَا نَزَلَ عَلَيْهِ الْقُرْآنُ جُمْلَةً وَّاحِدَةً ۝۱۷

كَذٰلِكَ لِنُثَبِّتَ بِهٖ فُوَادِكُمْ وَرَتَّلْنٰهٗ تَرْتِيْلًا ۝۱۸

وَقَالَ الَّذِيْنَ كَفَرُوْا؛ اور کافروں نے کہا۔ لَوْلَا نَزَلَ عَلَيْهِ الْقُرْآنُ؛ کیوں نہیں اتارا گیا اس پیغمبر پر قرآن۔ جُمْلَةً وَّاحِدَةً؛ ایک جگہ، ایک دم، ایک بار، سب کا سب۔ كَذٰلِكَ؛ اسی طرح۔ لِنُثَبِّتَ بِهٖ فُوَادِكُمْ؛ تمہارے دل کو ثابت و استوار کریں۔ تَمَّ كُوْقُوْیْ دَلِّ بِنَايِيْنَ۔ وَرَتَّلْنٰهٗ تَرْتِيْلًا؛ اور ہم نے اس کو تھم تھم کر پڑھا، ٹھہر ٹھہر کر اتارا۔ تَرْتِيْلًا۔ آہستہ آہستہ، سنبھل سنبھل کر، مخارج اور لحن کا خیال رکھ کر پڑھنا نہ کہ ایک ریل ہے کہ چلی جا رہی ہے۔

صاحبو! ایک بات یاد رکھو! خالی پڑھتے ہیں تو یہاں کا یعلمون وہاں کا تعلمون بلکہ اس سے بدتر اور جب لوگوں کو سناتے ہیں تو عین اور حآ پر بڑا زور دیتے ہیں۔ بعض لوگ تو موسیقی کو بھی مات کر دیتے ہیں۔ بے شک عربی لحن رہنا چاہیے نہ کہ راگ راگنی، تان پٹے۔

ترجمہ:- اور کافروں نے کہا یہ قرآن اس (پیغمبر) پر کیوں جملہ اور ایک دفعہ اسی طرح نہ اتارا گیا کہ تمہارے دل کو اس سے قوت ہو۔ اور ہم نے اس کو (قرآن کو) آہستہ آہستہ بتدریج اتارا۔

وَلَا يٰۤاَتُوْنٰكَ بِمِثْلِ اِلٰحٰثِكَ بِالْحَقِّ وَاَحْسَنَ تَفْسِيْرًا ۝۱۹

وَلَا يَأْتُونَكَ بِمَثَلٍ؛ اور یہ منکرین تمہارے پاس کوئی بات نہیں لاتے، کوئی اعتراض نہیں کرتے۔ إِلَّا جِئْنَاكَ بِالْحَقِّ؛ مگر یہ کہ ہم تمہارے پاس حق جواب لاتے ہیں۔ وَأَحْسَنَ تَفْسِيرًا؛ اور بہترین بیان۔

ترجمہ:- اور منکرین تمہارے پاس کوئی عجیب سوال اور دشوار اعتراض نہیں کرتے مگر یہ کہ ہم اس کا حق جواب دے دیتے ہیں اور بہترین توضیح کر دیتے ہیں۔

الَّذِينَ يُحْشَرُونَ عَلَىٰ وُجُوهِهِمْ إِلَىٰ جَهَنَّمَ أُولَٰئِكَ سُوءُ مَكَانًا وَأَضَلُّ سَبِيلًا ۝۴

الَّذِينَ يُحْشَرُونَ؛ اور جن لوگوں کا حشر ہوگا، قبروں میں سے اٹھائے جائیں گے، ان کو پکڑ کر گھسیٹیں گے۔ عَلَىٰ وُجُوهِهِمْ؛ ان کے مونہوں کے بل۔ إِلَىٰ جَهَنَّمَ؛ دوزخ کی طرف۔ أُولَٰئِكَ سُوءُ مَكَانًا؛ یہ لوگ بدتر ہیں مکان کے لحاظ سے، ان کی جگہ بڑی بری ہے، ان کا درجہ بدتر ہے۔ وَأَضَلُّ سَبِيلًا؛ اور زیادہ ضلالت میں پڑے ہیں راستہ کے لحاظ سے، راستہ بھٹکے ہوئے ہیں، بڑے ہی گمراہ ہیں۔

ترجمہ:- وہ لوگ جو اوندھے منہ جہنم میں گھیٹے جائیں گے ان کا مکان بڑا بدتر ہے اور وہ لوگ بڑے گمراہ ہیں۔

وَلَقَدْ آتَيْنَا مُوسَىٰ الْكِتَابَ وَجَعَلْنَا مَعَهُ أَخَاهُ هَارُونَ وَزِيرًا ۝۵

وَلَقَدْ آتَيْنَا؛ اور ہم نے دی، بہ تحقیق دی، ہر آئینہ دی۔ مُوسَىٰ الْكِتَابَ؛ موسیٰ کو کتاب۔ وَجَعَلْنَا مَعَهُ؛ اور ہم نے ان کے ساتھ کر دیا۔ أَخَاهُ هَارُونَ وَزِيرًا؛ ان کے بھائی ہارون کو وزیر۔ وَزَّرَ۔ بوجھ۔ وَزِيرًا۔ بوجھ اٹھانے والا، معین و مددگار، ذمہ داری میں شریک۔

ترجمہ:- اور ہم نے بے شک موسیٰ کو کتاب دی۔ اور ہم نے ان کے ساتھ کر دیا ان کے بھائی ہارون کو وزیر۔

فَقُلْنَا أَذْهَبًا إِلَى الْقَوْمِ الَّذِينَ كَذَّبُوا بِآيَاتِنَا فَدَمَّرْنَاهُمْ تَذْمِيرًا ۝۶

فَقُلْنَا؛ پھر ہم نے کہا۔ أَذْهَبًا؛ اے موسیٰ و ہارون جاؤ! إِلَى الْقَوْمِ الَّذِينَ؛ ایسی قوم کی طرف جس نے۔ كَذَّبُوا بِآيَاتِنَا؛ تکذیب کی ہماری آیتوں کی، جھٹلایا ہماری نشانیوں کو، احکام کو۔ فَدَمَّرْنَاهُمْ تَذْمِيرًا؛ پھر ان کو ہم نے غارت کر دیا، تباہ و برباد کر دیا، جڑ پیڑ سے اکھیڑ پھینکا۔

ترجمہ:- پھر ہم نے کہا تم دونوں ان لوگوں کے پاس جاؤ جنہوں نے ہماری آیتوں کی تکذیب کی۔

حاصل یہ کہ ہم نے ان کو غارت کر دیا۔

وَقَوْمِ نُوحٍ الَّذِينَ كَذَّبُوا الرَّسُلَ أَغْرَقْنَاهُمْ وَجَعَلْنَاهُمْ لِلنَّاسِ آيَةً

وَأَعْتَدْنَا لِلظَّالِمِينَ عَذَابًا أَلِيمًا

وَقَوْمِ نُوحٍ ؛ اور ہم نے غارت کر دیا قومِ نوح کو، ہلاک کر دیا۔ لَمَّا كَذَّبُوا الرَّسُلَ ؛ جب انہوں نے پیغمبروں کی تکذیب کی، ان کو جھٹلایا، نہ مانا۔ أَغْرَقْنَاهُمْ ؛ ہم نے ان کو ڈبو دیا، غرق کر دیا۔ وَجَعَلْنَاهُمْ ؛ اور ہم نے ان کو کر دیا۔ لِلنَّاسِ ؛ لوگوں کے لئے۔ آيَةً ؛ ایک نشانی، ایک عبرت، ایک قدرتِ الہی کا کرشمہ۔ وَأَعْتَدْنَا لِلظَّالِمِينَ ؛ اور ہم نے تیار کیا ظالموں کے لئے۔ عَذَابًا أَلِيمًا ؛ عذابِ الیم، المناک سزا۔

ترجمہ :- اور قومِ نوح کو جب کہ اس نے پیغمبروں کی تکذیب کی (ان کو نہ مانا) تو ہم نے ان کو غرقِ طوفان کر دیا۔ اور ان کو لوگوں کے لئے ایک نشانی اور عبرت بنا دی۔ اور ظالموں کے لئے عذابِ الیم تیار کر دیا۔

وَعَادًا وَثَمُودًا وَأَصْحَابَ الرَّسِّ وَقُرُونًا بَيْنَ ذَلِكَ كَثِيرًا

وَعَادًا وَثَمُودًا ؛ اور عاد و ثمود کو بھی ہم نے ہلاک کر دیا۔ املائے قرآنی میں الف زائد ہے جو پڑھا نہیں جاتا۔ وَأَصْحَابَ الرَّسِّ ؛ اور رس نامی کنویں کے پاس رہنے والوں کو۔ وَقُرُونًا بَيْنَ ذَلِكَ ؛ اور کئی طبقوں کو اس درمیان میں۔ كَثِيرًا ؛ بہت۔

ترجمہ :- اور (ہم نے) عاد اور ثمود اور اصحابِ رس اور بہت سے طبقوں کو اس درمیان میں (نیست و نابود کر دیا، غارت کر دیا)۔

وَكُلًّا ضَرَبْنَاهُ الْأَمْثَالَ وَكُلًّا تَبَرْنَا تَبِيرًا

وَكُلًّا ضَرَبْنَاهُ الْأَمْثَالَ ؛ اور ہم نے ان سب کے سامنے واقعات، مثالیں، عبرت خیز حالات بیان کر دیے تھے۔ وَكُلًّا تَبَرْنَا تَبِيرًا ؛ اور ان میں سے ہر ایک کو خوب ہلاک کر دیا، نیست و نابود کر دیا، غارت کر دیا۔

ترجمہ :- اور ہم نے ان میں سے ہر ایک کے سامنے عبرت خیز مضامین و حالات بیان کئے اور (بالآخر) سب کو تباہ و برباد کر دیا۔

وَلَقَدْ آتَوْا عَلَى الْقَرْيَةِ الَّتِي أَمْطَرْنَا مَطَرًا سَوِيًّا  
أَفَلَمْ يَكُونُوا يَرَوْنَهَا بَلْ كَانُوا لَا يَرْجُونَ نُشُورًا ۝

وَلَقَدْ آتَوْا عَلَى الْقَرْيَةِ الَّتِي ؛ یہ لوگ جاچکے ہیں ، ان کا گزر ہو چکا ہے اس قریہ پر جس پر ۔ اَمْطَرْنَا ؛ برسایا گیا ۔  
مَطَرًا سَوِيًّا ؛ بری بارش ۔ اَفَلَمْ يَكُونُوا يَرَوْنَهَا ؛ کیا یہ لوگ اس قریہ کو دیکھتے نہ تھے ۔ ؟ بَلْ كَانُوا لَا يَرْجُونَ نُشُورًا ؛  
نہیں بلکہ ان لوگوں کو مر کر اٹھنے کی اُمید نہ تھی ، قیامت کے قائل نہ تھے ۔

ترجمہ :- ان لوگوں کا تو ایسے قریہ پر سے گزر ہو چکا تھا جس پر بری بارش ہوئی تھی ۔ کیا یہ لوگ اس کو  
دیکھتے نہ تھے ؟ نہیں ، بلکہ ان کو مر کر اٹھنے کی اُمید نہ تھی (یہ قیامت کے قائل نہ تھے) ۔

وَإِذَا رَأَوْكَ إِذْ يَتَخَذُونَكَ إِلَّا هُزُؤًا الَّذِي بَعَثَ اللَّهُ رَسُولًا ۝

وَإِذَا رَأَوْكَ ؛ اور جب تم کو دیکھتے ہیں تو ۔ اِنْ يَتَّخِذُونَكَ اِلَّا هُزُؤًا ؛ استہزاء ، تمسخر ، ٹھٹھا کرتے ہیں ، تمہاری ہنسی  
اُڑاتے ہیں ۔ کیا کہتے ہیں ؟ اَهَذَا الَّذِي ؛ کیا یہی شخص ہے جس کو ۔ بَعَثَ اللّٰهُ رَسُوْلًا ؛ اللہ نے پیغمبر بنا کر بھیجا ، رسول بنا کر  
مبعوث کیا ۔

ترجمہ :- اور یہ لوگ جب تم کو دیکھتے ہیں تو تمہاری ہنسی اُڑاتے ہیں کہ کیا یہی شخص ہے جس کو خدا نے  
پیغمبر بنا کر بھیجا ۔

إِنْ كَادَ لَيُضِلُّنَا عَنْ آلِهَتِنَا لَوْلَا أَنْ صَبَرْنَا عَلَيْهَا ۝

وَسَوْفَ يَعْلَمُونَ حِينَ يَرَوْنَ الْعَذَابَ مَنْ أَضَلُّ سَبِيلًا ۝

اِنْ كَادَ لَيُضِلُّنَا ؛ یہ شخص تو ہم کو گمراہ ہی کر دیتا ، بھلا دیتا ، چھڑا دیتا ۔ عَنِ الْاِهْتِنَا ؛ ہمارے معبودوں سے ، خداؤں سے ۔  
لَوْلَا اَنْ صَبَرْنَا عَلَيْهَا ؛ اگر ہم ان معبودوں اور خداؤں پر مضبوطی اور صبر سے قائم نہ رہتے ۔ وَسَوْفَ يَعْلَمُونَ ؛ اور ان کو  
ابھی معلوم ہو جائے گا ، جلد ہی ، عنقریب اور آگے ، ان کو علم ہو جائے گا ۔ حِينَ يَرَوْنَ الْعَذَابَ ؛ جب عذاب کو دیکھ لیں گے ۔  
مَنْ اَضَلُّ سَبِيْلًا ؛ کون شخص گمراہ تھا ، غلط کردہ راہ تھا ، بچلا ہوا تھا ۔

ترجمہ :- یہ شخص تو ہم سے ہمارے دیوتاؤں کو بھلا ہی دیا تھا اگر ہم ان پر مضبوطی سے قائم نہ رہتے۔  
(اچھا!) یہ لوگ عنقریب جان لیں گے جب عذاب کو دیکھیں گے کہ کون شخص تھا گمراہ (گم کردہ راہ)۔

ارَءَيْتَ مَنِ اتَّخَذَ إِلَهَهُ هَوَاهُ ۚ أَفَأَنْتَ تَكُونُ عَلَيْهِ وَكِيلًا ۙ

ارَءَيْتَ؟ کیا تم نے دیکھا؟ مَنِ اتَّخَذَ إِلَهَهُ هَوَاهُ؛ اس کو جس نے خواہشِ نفسانی کو اپنا معبود بنا لیا ہے، وہ نفس پرستی کرتا ہے، بندہ ہوا و ہوس ہے۔ أَفَأَنْتَ تَكُونُ عَلَيْهِ؛ کیا تم اس شخص کے ہو جاتے۔ وَكِيلًا؛ ذمہ دار، مددگار، نگران کار، وکیل۔

ترجمہ :- کیا تم نے اس شخص کو دیکھا جو اپنی ہوا و ہوس کا بندہ ہے۔ کیا تم ایسے شخص کے ذمہ دار بن سکتے ہو؟

أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ ۚ إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا ۙ

أَمْ تَحْسَبُ؛ اے پیغمبر! کیا تم یہ گمان کرتے ہو؟ ان کو خیال کرتے ہو، سمجھتے ہو۔ أَنَّ أَكْثَرَهُمْ؛ کہ ان میں سے اکثر۔ يَسْمَعُونَ أَوْ يَعْقِلُونَ؛ کچھ سنتے ہیں یا سمجھتے ہیں۔ إِنْ هُمْ إِلَّا كَالْأَنْعَامِ؛ یہ نہیں ہیں مگر جانوروں کے جیسے۔ بَلْ هُمْ أَضَلُّ سَبِيلًا؛ بلکہ ان سے بھی کچھ زیادہ بے راہ ہیں، راستہ سے بھٹکے ہوئے ہیں۔

ترجمہ :- کیا تم یہ سمجھتے ہو کہ ان کے اکثر کچھ سنتے ہیں اور سمجھتے ہیں (نہیں) یہ تو جانوروں کے جیسے ہیں (چوپایوں کے مانند ہیں) بلکہ ان سے کچھ زیادہ ہی گمراہ ہیں۔

صاحبو! اللہ نے انسان کو قوتِ عقلی اور قوتِ بہیمی عطا کی ہے۔ فرشتوں کو صرف قوتِ عقلی ہے اور جانوروں کو صرف قوتِ بہیمی ہے۔ اگر انسان نے اچھے کام کئے اور اس کی روحانیت اور قوتِ عقلی غالب رہی تو وہ فرشتوں سے بھی بڑھ کر ہے۔ کیونکہ اس کی قوتِ بہیمی اس کی مانع تھی۔ اور اگر انسان نے قوتِ بہیمی کو غالب کر دیا اور برے کام کئے، اپنی عقل سے کچھ کام نہیں لیا تو وہ حیوان سے بدتر ہے۔ حیوان اپنی بے عقلی سے معذور ہے اور یہ عقل رکھ کر گمراہ ہوا ہے لہذا حیوان سے بھی بدتر ہے۔

أَلَمْ تَرَ إِلَى رَبِّكَ كَيْفَ مَكَدَ الظِّلِّ ۚ وَلَوْ شَاءَ لَجَعَلَهُ سَائِكًا ۙ

ثُمَّ جَعَلْنَا الشَّمْسَ عَلَيْهِ دَلِيلًا ۙ

اَلَمْ تَرَ ۚ کیا تم نے نہیں دیکھا؟ اِلٰی رَبِّكَ ۚ اپنے خدا کی قدرت کی طرف۔ کَيْفَ مَدَّ الظِّلَّ ۚ کس طرح پھیلا یا سائے کو۔ وَلَوْ شَاءَ ۚ اور اگر چاہتا۔ لَجَعَلْنٰهُ سَاكِنًا ۚ تو اس کو ٹھیرا ہوا رکھتا، اور وہ سکون اختیار کرتا۔ سَاكِنًا ۚ ٹھیرنے والا۔ بغير حرکت کے۔ سُكُونًا ۚ ٹھیرنا۔ مَسْكِنًا ۚ ٹھیرنے کی جگہ۔ اَسْكِنًا ۚ ٹھیرایا۔ ثُمَّ جَعَلْنَا الشَّمْسَ عَلٰیہِ ۚ پھر کیا ہم نے آفتاب کو اس پر۔ دَلِيْلًا ۚ راستہ بتانے والا، نشانی، یعنی چھوٹے بڑے ہونے کی علامت۔ سایہ کے چلنے کا اندازہ آفتاب کی حرکت سے ہوتا ہے۔

ترجمہ :- کیا تم نے خدا کی قدرت کو نہیں دیکھا کہ کس طرح سایہ کو پھیلا دیا (دراز کر دیا) اور اگر وہ چاہتا تو اس کو ٹھیرا رکھتا۔ پھر ہم نے آفتاب کو اس کا رہنما بنایا۔

صاحبو! بعض حضرات نے لکھا ہے کہ ذاتِ خداوندی بمنزلہ آفتاب کے ہے اور یہ دنیا جہان ایک سایہ ہے۔ عالم میں جتنے تغیرات ہوتے ہیں کوئی بالذات نہیں ہوتے۔ اس سے صاف معلوم ہوتا ہے کہ یہ ساری دنیا آفتاب الوہیت کا سایہ ہے۔ اس سایہ پر ایک وقت ایسا بھی آتا ہے کہ وہ سایہ باقی نہیں رہتا۔ اسی طرح ایک وقت ایسا بھی آئے گا کہ دنیا کی کوئی چیز باقی نہ رہے گی۔

### ثُمَّ قَبَضْنٰهُ اِلَيْنَا قَبْضًا سَيِّرًا ۝۱۵

ثُمَّ قَبَضْنٰهُ اِلَيْنَا ۚ پھر ہم نے کھینچ لیا اس کو اپنی طرف۔ ہم نے سمیٹ لیا۔ قَبْضًا سَيِّرًا ۚ سمیٹنا آہستہ آہستہ، سہج سہج، رفتہ رفتہ۔

ترجمہ :- پھر ہم نے کھینچ لیا اس کو اپنی طرف آہستہ آہستہ سمیٹنا۔

### وَهُوَ الَّذِي جَعَلَ لَكُمْ الَّيْلَ لِبَاسًا وَالنُّوْمَ سُبَاتًا وَجَعَلَ النَّهَارَ نُشُوْرًا ۝۱۶

وَهُوَ الَّذِي ۚ اور وہی ہے جس نے۔ جَعَلَ لَكُمْ ۚ تمہارے لئے بنایا، پیدا کیا۔ الَّيْلَ ۚ رات کو۔ لِبَاسًا ۚ پردہ، اوڑھنا۔ رات کی تاریکی میں سب چیزیں چھپ جاتی ہیں اور برے کام نظر نہیں آتے۔ وَالنُّوْمَ سُبَاتًا ۚ اور نیند کو آرام۔ وَجَعَلَ النَّهَارَ نُشُوْرًا ۚ اور دن کو منتشر ہونے کا وقت بنایا، نئے سرے کی زندگی۔

ترجمہ :- اور وہی ہے جس نے تمہارے لئے رات کو پردہ بنایا اور نیند کو راحت اور دن کو منتشر ہونے کا وقت (چلنے پھرنے کا زمانہ)۔

### وَهُوَ الَّذِي اَرْسَلَ الرِّيْحَ بُشْرًا بَيْنَ يَدَيْ رَحْمَتِهٖ ۚ وَاَنْزَلْنَا مِنَ السَّمَاءِ مَاءً طَهُوْرًا ۝۱۷

وَهُوَ الَّذِي ؛ اور وہی تو ہے جس نے - أَرْسَلَ الرِّيحَ ؛ بھیجا ہوا کو - بُشْرًا ؛ خوشخبری، مژدہ - بَيْنَ يَدَيْ رَحْمَتِهِ ؛ اس کی رحمت کے سامنے - بَيْنَ يَدَيْ ؛ سامنے، یعنی ہواؤں کا چلنا، مانسون کا آنا خدا کی مہربانی اور رحمت پر دلالت کرتا ہے کیونکہ اس کے بعد بارش ہوتی ہے -

وَأَنْزَلْنَا مِنَ السَّمَاءِ ؛ اور ہم نے آسمان سے اُتارا - مَاءً طَهُورًا ؛ پاک صاف کرنے والا پانی -

ترجمہ :- اور وہی ہے جس نے ہوا کو ایک مژدہ اور خوش خبری بنائی اپنی رحمت سے پہلے اور آسمان سے پاک صاف کرنے والا پانی اُتارا -

## لِنُحْيِيَ بِهِ بَلْدَةً مَّيْتًا وَنُسْقِيَهُ مِمَّا خَلَقْنَا أَنْعَامًا وَأَنَاسِي كَثِيرًا ۝۱۹

لِنُحْيِيَ بِهِ ؛ کہ اس پانی سے زندگی بخشیں، حیات دیں، جلا دیں، تازہ کر دیں - املائے قرآنی میں ایک ”یا“ ہے اور دوسری ”یا“ بطور سرخی کے ہے اسی واسطہ ہم ہمیشہ کہتے ہیں کہ قرآن ہم کو آنکھوں سے نہیں پہنچا بلکہ کانوں سے پہنچا ہے - ہمارا پڑھنا املائے قرآنی کے تابع نہیں ہے - نہ کسی کاتب یا خوش نویس یا چھاپہ کے تابع ہے - قرآن وہ ہے جو ہم نے اپنے اُستاد سے سنا اور یہ سلسلہ رسول اللہ ﷺ تک پہنچتا ہے - بَلْدَةً مَّيْتًا ؛ ایک مُردہ شہر کو، زمین کو، ایک خشک اور سوکھی زمین کو - وَنُسْقِيَهُ ؛ اور ہم اس پانی سے سیراب کرتے ہیں، پلاتے ہیں - مِمَّا خَلَقْنَا ؛ ہمارے مخلوقات میں سے - أَنْعَامًا ؛ چوپایوں کو - وَأَنَاسِي كَثِيرًا ؛ اور بہت سے آدمیوں کو، بکثرت انسانوں کو -

ترجمہ :- (ہم نے پانی اس لئے برسایا) کہ اس سے خشک زمین کو سرسبز کریں - اور اس سے سیراب کریں (پلائیں) ہمارے مخلوقات میں سے چوپایوں اور بہت سے انسانوں کو -

## وَلَقَدْ صَرَّفْنَا فِيهِمُ بَيْنَهُمْ لِيَذَّكَّرُوا فَأَبَى أَكْثَرُ النَّاسِ إِلَّا كُفُورًا ۝۲۰

وَلَقَدْ صَرَّفْنَا فِيهِمُ بَيْنَهُمْ ؛ اور ہم نے اس پانی کو لوگوں میں مختلف طور سے تقسیم کیا - بعض لوگ کہتے ہیں کہ ہم نے قرآن لوگوں کے درمیان مختلف انداز سے بیان کیا - لِيَذَّكَّرُوا ؛ تاکہ نصیحت لیں - کچھ غور و فکر کریں - فَأَبَى ؛ پھر انکار کیا - أَكْثَرُ النَّاسِ ؛ اکثر لوگوں نے - إِلَّا كُفُورًا ؛ مگر کفرانِ نعمت، ناشکری، ناسپاسی -

ترجمہ :- اور ہم نے تو اس کو ان کے درمیان مختلف طور سے بیان کیا (تقسیم کیا) تاکہ کچھ تو غور و فکر کریں - مگر اکثر لوگوں نے شکر ادا کرنے سے انکار کیا -

## وَلَوْ شِئْنَا لَبَعَثْنَا فِي كُلِّ قَرْيَةٍ تَذِيرًا ۝۲۱

وَلَوْ شِئْنَا ؛ اور اگر ہم چاہتے ، اگر مشیت ہوتی ۔ شَاءَ يَشَاءُ مَشِيَّةٌ ؛ چاہنا ۔ شَيْءٌ ۔ چیز ۔ شَيْءٌ کے دو معنی ہیں (۱) بمعنی موجود اور جس سے کچھ خبر دے سکیں ۔ جیسے وَهُوَ بِكُلِّ شَيْءٍ عَلِيمٌ ۔ (۲) مخلوق جیسے إِنَّ اللَّهَ عَلَىٰ كُلِّ شَيْءٍ قَدِيرٌ ؛ پہلے محاورے کے لحاظ سے خدا بھی شے ہے اور دوسرے محاورے کے لحاظ سے خدا شے نہیں ہے ۔ کیوں کہ وہ اپنی قدرت کے ماتحت نہیں ہے ۔ خدا سب پر تصرف کرتا ہے ، نئی نئی چیزیں پیدا کرتا ہے مگر نہ اپنے کو پیدا کر سکتا ہے نہ اپنے میں کسی قسم کا تغیر لاسکتا ہے ، کیونکہ وہ کامل ہے اور کامل ناقابلِ زیادت ہے ۔ لَبَعَثْنَا ؛ تو ہم بھیجتے ۔ فِئ كُلِّ قَرْيَةٍ ؛ ہر گاؤں میں ، بستی میں ۔ نَذِيرًا ؛ ڈرانے والا ۔

ترجمہ :- اور اگر ہم چاہتے تو ہر گاؤں میں ایک ڈرانے والا بھیجتے (ایک تنبیہ کرنے والا پیغمبر بھیجتے) ۔

## فَلَا تُطِعِ الْكَافِرِينَ وَجَاهِدْهُمْ بِهِ جِهَادًا كَبِيرًا

فَلَا تُطِعِ الْكَافِرِينَ ؛ پھر تم کافروں کی اطاعت نہ کرو ، ان کا کہا نہ مانو ۔ تم مسلمان ہو دینے والے نہیں ہو ۔ وَجَاهِدْهُمْ بِهِ ؛ اور جہاد کرو ان لوگوں سے بہ حکمِ خدا بحدِ خدا ۔ جِهَادًا كَبِيرًا ؛ سخت جہاد ۔ جَاهِدٌ ۔ يُجَاهِدُ ۔ جِهَادًا ؛ کوشش کرنا ۔ جہاد اور مجاہدہ دونوں جانب سے ہوتا ہے ۔

ترجمہ :- پھر تم کافروں کی ایک نہ سناؤ اور بحدِ خدا ان سے خوب مقابلہ کرو (وہ کوشش کرتے ہیں تم بھی کوشش کرو) ۔

صاحبو! ابھی ہم نے بیان کیا کہ جہاد کے معنی کوشش کرنے کے ہیں ۔ اسلام کے لئے کوشش کرنا زبان سے ، تبلیغ سے ، مال سے ، عمدہ سلوک سے اور دشمنوں سے مقابلہ سے بھی ہوتا ہے ۔ خدائے تعالیٰ فرماتا ہے کہ تم کافروں کی اطاعت نہ کرو اور آج کل کے مسلمان ہیں کہ اپنے ”ہولے پن“ سے آرام طلبی سے ، بے علمی اور نالائق کی وجہ سے کافروں سے ڈرتے ہیں ، ان کی اطاعت کرتے ہیں ، ان کے اشاروں پر چلتے ہیں ، ان کی خوشامد کرتے رہتے ہیں ۔ اپنی حماقت اور نادانی سے اس کو رواداری سمجھتے ہیں ۔ رواداری برابر والوں میں ہوتی ہے ۔ کچھ زور رکھنے والے سے ہوتی ہے ۔ اگر دوسرے میں زور ہو اور تم میں بھی کچھ زور ہو تو رواداری ہو سکتی ہے ۔ تم عاجز ہو ، تم مجبور ہو ، ذلیل ہو ۔ یہ رواداری نہیں ذلت و خواری ہے ۔ آرام طلبی کا انجام مفلسی ، ناداری ، کمزوری اور عاجزی ہونے والا ہی ہے ۔ بے دین ، کافر ، اپنی تہذیب ، اپنی ثقافت ، اپنی حکومت پیدا کرنے کے لئے لڑتے ہیں جھگڑتے ہیں ۔ ان پر کوئی اعتراض نہیں ۔ مسلمان اگر اسلامی تہذیب کو پھیلانا چاہیں تو ان پر کیوں اعتراض کیا جائے ۔ اسلامی قانون ، اسلامی تہذیب دل اور اخلاق سے متعلق ہوتی ہے ۔ پیتل کی لٹیا اور دھوتی یا ہیٹ اور کوٹ پتلون کا نام تہذیب نہیں ہے ۔ جن کے اخلاق اچھے ہوں ، جو نیک عمل کرے ، وہ مہذب ہے ۔ ایک بی ۔ اے ، ایم ۔ اے ، پی ۔ ایچ ۔ ڈی ، لکھ پتی ، کروڑ پتی ہونے سے مہذب نہیں ہو سکتا ۔ مگر افسوس ! ہزار افسوس ! یہ مسلمان اپنے

اخلاق بھول گئے۔ پیغمبر کی تعلیم کو فراموش کر دیا۔ بزرگوں کی نصیحت سے اپنے کانوں میں انگلیاں رکھ لیں۔ ایسے حال میں جو کچھ ہوتا تھا وہ ہو رہا ہے مگر ہم ہیں کہ سو رہے ہیں اور خوب خراٹے لیتے ہوئے سو رہے ہیں، خدا ہی اٹھائے تو اٹھیں گے۔

وَهُوَ الَّذِي مَرَجَ الْبَحْرَيْنِ هَذَا عَذْبٌ فُرَاتٌ

وَهَذَا مِلْحٌ أُجَاجٌ وَجَعَلَ بَيْنَهُمَا بَرْزَخًا وَحِجْرًا مَّحْجُورًا ﴿۲۵﴾

وَهُوَ الَّذِي : اور وہی ہے جس نے۔ مَرَجَ الْبَحْرَيْنِ : دو دریاؤں کو ملایا۔ هَذَا عَذْبٌ فُرَاتٌ : یہ میٹھا ہے، پیاس بھاتا ہے، دافع تشنگی ہے۔ وَهَذَا مِلْحٌ أُجَاجٌ : اور یہ شور ہے، تلخ ہے، کھارا ہے، کڑوا ہے۔ وَجَعَلَ بَيْنَهُمَا بَرْزَخًا : اور ان دونوں کے درمیان ایک پردہ بھی بنایا، اور حجاب بھی بنایا۔ وَحِجْرًا مَّحْجُورًا : اور ایک روک مضبوط، ایک مقرر حد۔ موجودہ تحقیقات سے معلوم ہوتا ہے کہ سمندر میں میٹھے پانی کی نہریں بھی ہیں۔ بعض جگہ گرم پانی کی نہریں ہیں۔

ترجمہ :- اور وہی ہے جس نے دو دریاؤں کو ملایا۔ یہ میٹھا اور دافع تشنگی ہے اور یہ دوسرا شور ہے تلخ ہے اور ان دونوں کے درمیان ایک حجاب بھی پیدا کیا ہے جو مانع قوی اور بند (مضبوط روک) ہے۔

وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا وَكَانَ رَبُّكَ قَدِيرًا ﴿۲۶﴾

وَهُوَ الَّذِي خَلَقَ : اور وہی ہے جس نے پیدا کیا۔ مِنَ الْمَاءِ بَشَرًا : پانی سے، نطفہ سے آدمی کو۔ فَجَعَلَهُ نَسَبًا وَصِهْرًا : پھر اس کے بنادیا خاندان اور سسرال۔ وَكَانَ رَبُّكَ قَدِيرًا : اور تمہارا رب تو قدیر ہے، با قدرت ہے، سب کچھ کر سکتا ہے۔

ترجمہ :- اور وہی ہے جس نے پانی سے آدمی کو پیدا کیا۔ پھر اس کو خاندان اور سسرال بنایا۔ اور تمہارا رب تو سب کچھ کر سکتا ہے (قادر ہے)۔

وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَضُرُّهُمْ وَكَانَ الْكَافِرُ عَلَىٰ رَبِّهِ ظَهِيرًا ﴿۲۷﴾

وَيَعْبُدُونَ مِنْ دُونِ اللَّهِ : اور خدا کو چھوڑ کر پوجتے ہیں، عبادت کرتے ہیں۔ مَا لَا يَنْفَعُهُمْ وَلَا يَضُرُّهُمْ : جو نہ فائدہ پہنچا سکتا ہے نہ نقصان۔ اس کے ہاتھ میں نہ نفع ہے نہ ضرر۔ وَكَانَ الْكَافِرُ : اور ہے کافر۔ عَلَىٰ رَبِّهِ : اپنے خدا سے۔ ظَهِيرًا : روگردان، پیٹھ دینے والا، مخالف۔ ظَهْرٌ : پیٹھ۔ ظَهِيرٌ : پیٹھ پھیرنے والا، اور پشت و پناہ۔

ترجمہ :- اور لوگ اللہ کو چھوڑ کر ایسے کی عبادت کرتے ہیں جو نہ نفع دے سکتا ہے نہ ضرر اور کافر تو

اپنے خدا سے پیٹھ پھیرا ہوا ہے۔

## وَمَا أَرْسَلْنَاكَ إِلَّا مُبَشِّرًا وَنَذِيرًا

وَمَا أَرْسَلْنَاكَ ؛ اور ہم نے نہیں بھیجا تم کو۔ إِلَّا مُبَشِّرًا وَنَذِيرًا ؛ مگر بشارت و خوشخبری دینے والا اور ڈرانے والا۔  
ترجمہ :- اور ہم نے تو تم کو بشیر و نذیر بنا کر ہی بھیجا۔

## قُلْ مَا أَسْأَلُكُمْ عَلَيْهِ مِنْ أَجْرٍ إِلَّا مَنْ شَاءَ أَنْ يَتَّخِذَ إِلَىٰ رَبِّهِ سَبِيلًا

قُلْ ؛ اے پیغمبر! تم کہو۔ مَا أَسْأَلُكُمْ عَلَيْهِ مِنْ أَجْرٍ ؛ تم سے سوال نہیں کرتا اس قرآن پر، اس تبلیغ پر کوئی اجر، بدلہ۔  
إِلَّا مَنْ شَاءَ ؛ مگر جو چاہے۔ أَنْ يَتَّخِذَ ؛ کہ بنالے۔ إِلَىٰ رَبِّهِ ؛ اپنے رب کی طرف۔ سَبِيلًا ؛ راستہ۔  
ترجمہ :- تم کہو! میں اس پر کوئی اجر طلب نہیں کرتا (کوئی معاوضہ نہیں چاہتا) سوائے اس کے کہ اگر کوئی چاہے کہ اپنے خدا کی طرف راستہ اختیار کرے۔

## وَتَوَكَّلْ عَلَىٰ الْحَيِّ الَّذِي لَا يَمُوتُ وَسَبِّحْ بِحَمْدِهِ وَكَفَىٰ بِهِ ذُنُوبًا عِيبًا خَيْرًا

وَتَوَكَّلْ عَلَىٰ الْحَيِّ ؛ اور تم ایسے زندہ جاوید پر توکل کرو، اعتماد کرو۔ الَّذِي لَا يَمُوتُ ؛ جو مرتا نہیں، جس کو موت نہیں۔ وَسَبِّحْ بِحَمْدِهِ ؛ اور اس کی تسبیح کرو اس کی حمد کے ساتھ۔ اس کی ذات کی پاکیزگی بیان کرو۔ اور اس کے کاموں کی تعریف کرو۔ حمد کرو۔ شکر ادا کرو۔ وَكَفَىٰ بِهِ ؛ اور وہ بس ہے۔ بِذُنُوبِ عِبَادِهِ خَيْرًا ؛ اپنے بندوں کے گناہوں سے باخبر رہنے والا۔

ترجمہ :- اور زندہ جاوید خدا پر اعتماد کرو جس کو موت نہیں آتی۔ اس کی تسبیح کرو اس کی حمد کے ساتھ۔  
اس کا اپنے بندوں کے تمام گناہوں سے باخبر ہونا بس ہے۔

## الَّذِي خَلَقَ السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ

## ثُمَّ اسْتَوَىٰ عَلَى الْعَرْشِ الرَّحْمَنُ فَسَلِّ بِحَمْدِهِ خَيْرًا

الَّذِي خَلَقَ السَّمَوَاتِ وَالْأَرْضَ ؛ جس نے پیدا کیا آسمانوں اور زمین کو۔ وَمَا بَيْنَهُمَا ؛ اور ان سب چیزوں کو بھی جو ان کے درمیان ہیں۔ فِي سِتَّةِ أَيَّامٍ ؛ چھ دن میں، مختلف اطوار میں، قلیل مدت میں، ایک ہفتہ بھی نہیں ہوا کہ سب

چیزیں پیدا ہو گئیں۔ پھر جب عالم تیار ہو گیا۔ ثُمَّ اسْتَوَىٰ عَلَى الْعَرْشِ ؛ تو عرشِ حکومت پر قائم ہو گیا۔ الرَّحْمٰنُ ؛ خدائے رحمان۔ فَسَنَلْ بِهٖ خَبِيْرًا ؛ اس کے متعلق کسی باخبر سے سوال کرو، اس کی شان کسی جاننے والے سے پوچھنا چاہیے۔  
ترجمہ :- جس نے آسمانوں کو اور زمین کو اور جو کچھ ان کے درمیان ہے ان سب کو ایک ہفتہ کے اندر پیدا کر دیا۔ پھر عرش و تختِ حکومت پر قائم ہو گیا۔ رَحْمٰن کی شان پوچھنا ہے تو کسی باخبر سے پوچھو (کہ یہ سب اس کی شانِ رحمت کا تقاضا ہے)۔

وَإِذَا قِيلَ لَهُمْ اسْجُدُوا لِلرَّحْمٰنِ قَالُوا وَمَا الرَّحْمٰنُ أَنَسْجُدُ لِمَا تَأْمُرُنَا وَزَادَهُمْ نُفُوْرًا ۝۶۱

وَإِذَا قِيلَ لَهُمْ ؛ اور جب ان سے کہا جاتا ہے۔ اسْجُدُوا ؛ سجدہ کرو۔ لِلرَّحْمٰنِ ؛ رَحْمٰن کو۔ قَالُوا وَمَا الرَّحْمٰنُ ؛ تو کہتے ہیں کہ رحمان کون، رحمان ہے کیا چیز؟ کون سراسر رحمت ہے۔ اَنَسْجُدُ ؛ کیا ہم سجدہ کریں۔ لِمَا تَأْمُرُنَا ؛ جس کے متعلق تم ہم کو حکم دیں۔ وَزَادَهُمْ نُفُوْرًا ؛ اور اس بات نے ان کی نفرت کو اور بڑھا دیا۔  
یہ آیت سجدہ ہے، یہاں سجدہ کرنا واجب ہے۔

ترجمہ :- اور جب ان سے کہا جائے کہ تم اللہ رحمان کو سجدہ کرو تو کہتے ہیں یہ رحمان ہے کون؟ کیا ہم اس کو سجدہ کریں جس کے متعلق تم ہم کو حکم دیتے ہو۔ اور اس بات نے ان کی نفرت کو اور بڑھا دیا (اور لگے بدکنے اور بھاگنے)۔

تَبٰرَكَ الَّذِي جَعَلَ فِي السَّمَآءِ بُرُوْجًا وَجَعَلَ فِيهَا سِرَاجًا وَقَمَرًا مُّنِيْرًا ۝۶۲

تَبٰرَكَ الَّذِي ؛ بابرکت ہے وہ ذاتِ پاک جو۔ جَعَلَ فِي السَّمَآءِ بُرُوْجًا ؛ آسمان میں برج بنائے، ستاروں کے مجموعے جو مختلف اشکال میں ہوتے ہیں اور ایک خیالی صورت پیدا کرتے ہیں تو ان کے مختلف نام رکھ دیے جاتے ہیں۔ مثلاً:  
چوں حمل چوں ثور چوں جوزا و سرطان و اسد  
سنبلہ میزان و عقرب قوس و دلو جدی و حوت

یہ تو بارہ برج ہیں جس میں سیارے منتقل ہوتے رہتے ہیں ان کے سوا اور بہت سے برج ہیں جن کے مختلف نام ہیں۔  
وَجَعَلَ فِيهَا سِرَاجًا ؛ اور اس میں ایک چراغ بھی روشن کیا یعنی آفتاب، آج کل کی تحقیقات سے معلوم ہوتا ہے کہ ہر ایک ثابتہ آفتاب ہے جو ہمارے آفتاب سے بہت بڑا ہے۔ وَقَمَرًا مُّنِيْرًا ؛ اور نور بخش چاند۔ مُنِيْر۔ روشن اور روشن کرنے والا دونوں معنی میں مستعمل ہے۔ آج کل کے ستارہ شناس کہتے ہیں کہ ہمارا قمر زمین کے اطراف گردش کر رہا ہے اور زمین مع اپنے قمر کے ہمارے آفتاب کے اطراف گردش کر رہی ہے۔ ہمارے آفتاب کے اطراف اور دوسرے سیارے بھی گردش

کرتے ہیں اور ان کے ساتھ بھی اقمار ہیں اور ہمارا آفتاب بھی ایک دوسرے بڑے آفتاب کے گرد گردش کر رہا ہے۔ یہ آفتاب مع کروڑہا آفتابوں کے ایک شمس الشموس کے اطراف گردش کر رہا ہے۔ یہ خدا کی خدائی ہے جس کا علم انسان کی عقل سے خارج ہے۔ **☆ وَمَا يَعْلَمُ جُنُودَ رَبِّكَ إِلَّا هُوَ**؛ خدا کے لشکروں کو خدا کے سوائے کوئی نہیں جانتا۔ **☆ سُبْحٰنَكَ لَا عِلْمَ لَنَا إِلَّا مَا عَلَّمْتَنَا**؛ تو پاک ہے ہم کو اتنا ہی علم ہے جتنا ہم کو تو عطا کرے۔ بہر حال قدرت الہی پر غور کرنے سے ایک حیرت پیدا ہوتی ہے اور اپنے علم کے محدود ہونے کا علم ہوتا ہے۔ خیر!

ترجمہ :- وہ خدا بابرکت ہے جس نے آسمان میں برج بنائے، اس میں ایک چراغ بھی بنایا اور روشن اور نور بخش چاند بھی۔

## وَهُوَ الَّذِي جَعَلَ اللَّيْلَ وَالنَّهَارَ خِلْفَةً لِّمَنۢ بَدَا لَهُۥٓ اٰرَادَ اَنْ يُّذَكِّرَٓ اَوْ اَرَادَ اَنْ يُّشْكُرَ ۝۱۰

وَهُوَ الَّذِي جَعَلَ اللَّيْلَ وَالنَّهَارَ خِلْفَةً؛ اور وہی ہے جس نے۔ جَعَلَ اللَّيْلَ وَالنَّهَارَ خِلْفَةً؛ پیدا کیا رات دن کو، یکے بعد دیگرے۔ کبھی رات رہتی ہے کبھی دن رہتا ہے۔ لِمَنۢ بَدَا لَهُۥٓ اَرَادَ اَنْ يُّذَكِّرَ؛ یہ سب اس شخص کے لئے جو نصیحت اور یاد دہانی کو قبول کرنے کا ارادہ رکھتا ہے۔ اَوْ اَرَادَ اَنْ يُّشْكُرَ؛ یا شکر کرنے کا ارادہ رکھتا ہے اور خدا کے احسانات کو مانتا ہے۔

ترجمہ :- اور وہی ہے جس نے رات دن کو یکے بعد دیگرے بنایا کہ نصیحت لینے والا نصیحت لے یا شکر کرنے والا شکر کرے۔

## وَعِبَادُ الرَّحْمٰنِ الَّذِيْنَ يَمْشُوْنَ عَلٰى الْاَرْضِ هَوْنًا وَّاِذَا خٰطَبَهُمُ الْجٰهِلُوْنَ قَالُوْا سَلٰمًا ۝۱۱

وَعِبَادُ الرَّحْمٰنِ الَّذِيْنَ يَمْشُوْنَ عَلٰى الْاَرْضِ هَوْنًا؛ اور اللہ رحمن کے خاص بندے۔ الَّذِيْنَ يَمْشُوْنَ عَلٰى الْاَرْضِ هَوْنًا؛ وہ ہیں جو زمین پر چلتے ہیں۔ هَوْنًا؛ آہستگی اور عاجزی کے ساتھ، تواضع کے ساتھ دبے پاؤں چلتے ہیں۔ وَاِذَا خٰطَبَهُمُ الْجٰهِلُوْنَ؛ اور جب ان سے جاہل، نادان، بے سمجھ لوگ خطاب کرتے ہیں، گفتگو کرتے ہیں۔ قَالُوْا سَلٰمًا؛ تو کہہ دیتے ہیں تم سلامت رہو۔ ان سے صاحب سلامت کرتے ہیں اور رفعِ شرکی گفتگو کرتے ہیں۔

ترجمہ :- اور اللہ رحمان کے بندے تو وہ لوگ ہیں جو زمین پر عاجزی سے چلتے ہیں اور جب ان سے جاہل بات کرتے ہیں تو وہ سلامتی اور رفعِ شرکی بات کرتے ہیں۔

## وَالَّذِيْنَ يَبِيْتُوْنَ لِرَبِّهِمْ سُجَّدًا وَّوَقِيَامًا ۝۱۲

وَالَّذِيْنَ يَبِيْتُوْنَ؛ اور وہ جو رات کاٹتے ہیں، شب بیداری کرتے ہیں۔ لِرَبِّهِمْ؛ اپنے خدا کے سامنے۔ سُجَّدًا

وَقِيَامًا ؛ نماز میں کبھی سجدہ میں پڑے ہوئے ، کبھی کھڑے ہوئے ، کبھی سجود میں کبھی قیام میں ۔

ترجمہ :- اور وہ جو رات کاٹتے ہیں اپنے رب کے سامنے سجود و قیام میں ۔

وَالَّذِينَ يَقُولُونَ رَبَّنَا أَصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَرَامًا ﴿۱۵﴾

وَالَّذِينَ يَقُولُونَ ؛ اور وہ لوگ جو کہتے ہیں ، دُعا کرتے ہیں ۔ رَبَّنَا ؛ اے ہمارے رب ! اصْرِفْ عَنَّا ؛ ہم سے ہٹا دے ۔ عَذَابَ جَهَنَّمَ ؛ دوزخ کا عذاب ۔ إِنَّ عَذَابَهَا ؛ کیونکہ دوزخ کا عذاب ۔ كَانَ غَرَامًا ؛ ہے نہ ٹلنے والا نقصان ۔ غَرَامٌ ۔ محبت ۔ غُرْمٌ ، غَرَامَةٌ ۔ تاوان ۔ مَغْرُومٌ ۔ سرکشۂ محبت ۔

ترجمہ :- اور جو لوگ کہتے ہیں : اے ہمارے رب ! (بارے خدایا!) دوزخ کے عذاب کو ہم سے پھیر دے (دفع کر دے) کیونکہ اس کا عذاب اٹل تباہی ہے ۔

إِنَّهَا سَاءَتْ مُسْتَقَرًّا وَمُقَامًا ﴿۱۶﴾

إِنَّهَا سَاءَتْ ؛ بے شک وہ بڑی بُری جگہ ہے ۔ مُسْتَقَرًّا ؛ قرارگاہ کے لحاظ سے ، ٹھیرنے اور ٹھکانے کے لحاظ سے ۔ وَمُقَامًا ؛ اور قیام اور رہنے کے لحاظ سے ۔  
ترجمہ :- بے شک وہ بڑی بُری قرارگاہ اور مقام ہے ۔

وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا ﴿۱۷﴾

وَالَّذِينَ إِذَا أَنْفَقُوا ؛ اور وہ لوگ جس وقت خرچ کریں ، روپیہ صرف کریں ، انفاق کریں ۔ لَمْ يُسْرِفُوا ؛ تو اسراف نہیں کرتے ، بے جا روپیہ نہیں اڑاتے ۔ وَلَمْ يَقْتُرُوا ؛ اور نہ تنگی کرتے ہیں ، بخل اختیار نہیں کرتے ۔ وَكَانَ بَيْنَ ذَلِكَ قَوَامًا ؛ اور ہوتے ہیں درمیان اس کے معتدل گزران کرنے والے ، اوسط معیار کی زندگی کے ۔  
ترجمہ :- اور وہ لوگ جو خرچتے ہیں تو نہ اسراف کرتے ہیں نہ بخل ۔ اور ان کی گزران اعتدال کی ہوتی ہے (افراط اور تفریط سے خالی رہتی ہے) ۔

وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ

إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ إِثْمًا ﴿۱۸﴾

وَالَّذِينَ لَا يَدْعُونَ ۚ اور وہ لوگ جو نہیں پکارتے، نہیں پرستش کرتے، نہیں مانتے۔ مَعَ اللَّهِ إِلَهًا آخَرَ ۚ خدا کے ساتھ کسی اور معبود کو۔ وَلَا يَقْتُلُونَ النَّفْسَ ۚ اور کسی کو نہیں مار ڈالتے، کسی کی جان نہیں لیتے، کسی کو قتل نہیں کرتے۔  
 الَّتِي حَرَّمَ اللَّهُ ۚ جس کو اللہ نے حرام فرمایا ہے۔ إِلَّا بِالْحَقِّ ۚ مگر حق پر۔ وَلَا يَزْنُونَ ۚ اور زنا نہیں کرتے۔ وَمَنْ يَفْعَلْ ذَلِكَ ۚ اور جو یہ کام کرے گا۔ يَلْقَ أَثَامًا ۚ وہ گناہ میں مبتلا ہوگا، وہ اپنے گناہ کا خمیازہ بھگتے گا، وہ گنہگار ہوگا، مرتکب کارِ بد ہوگا۔  
 ترجمہ :- اور جو لوگ خدا کے ساتھ کسی اور معبود کو پکارتے نہیں (سوائے اس کے کسی اور سے دُعا نہیں کرتے) اور نہ کسی ایسے شخص کو قتل کر دیتے ہیں جس کا قتل اللہ نے حرام کیا ہو مگر حق پر (یعنی کسی کو ناحق ناروا مار نہیں ڈالتے) اور نہ زنا کرتے ہیں اور جو یہ کام کرے وہ گناہ کا مرتکب ہوگا (اور اپنے کئے کا خمیازہ بھگتے گا)۔

صاحبو! دنیا میں اسراف کرنے والے کون ہیں؟ مسلمان۔ شادیوں میں رسموں میں پیسہ اڑانے والے کون ہیں؟ سود پر قرض لے کر مذہبی رسوم ادا کرنے والے کون ہیں؟ مسلمان۔ غیر مسلموں کے سینماؤں میں کون جاتے ہیں اور کون ان کو اپنا خون پلاتے ہیں۔ رات دن برج اور جوا کون کھیلتے ہیں؟ شراب خوری میں کون روپیہ برباد کرتے ہیں؟ مسلمان۔ کمانا نہیں جانتے، اڑانا کون جانتے ہیں؟ مسلمان۔ کس کی جائیدادیں پک رہی ہیں؟ مسلمانوں کی۔ یہ سب کیوں ہو رہا ہے؟ اسراف کی وجہ سے، بے جا رسوم سے، جھوٹی واہ واہ سے، نام و نمود سے۔ آج کل شادیاں کیا ہیں خانہ بربادیاں ہیں۔ جتنی کسبل دیکھو اتنے ہی پیر پھیلاؤ۔ كَاذَ الْفَقْرِ أَنْ يَكُونَ كُفْرًا - ☆ اسراف سے فقیری آتی ہے اور کفر تک پہنچاتی ہے۔ میرے خیال میں سود دینا بھی بُرا ہے اور سود لینا بھی بُرا۔ مگر سود دینا، لینے سے بھی بدتر ہے کیونکہ اس سے آدمی مفلس ہو جاتا ہے۔ اِهْدِنَا الصِّرَاطَ الْمُسْتَقِيمَ ۚ اللہ ہم کو سیدھا راستہ، درمیانی طریقہ کی ہدایت کرے۔ نہ افراط نہ تفریط، ہمیشہ تھرما میٹر ساڑھے اٹھانوے پر رہے۔ نہ کمی ہو نہ زیادتی۔ اعتدال نیک مآل۔

## يُضَعَفُ لَهُ الْعَذَابُ يَوْمَ الْقِيَامَةِ وَيَخْلُدُ فِيهِ مُهَانًا ۖ

يُضَعَفُ لَهُ الْعَذَابُ ۚ اس پر دوگنا عذاب ہوگا، مضاعف عذاب ہوگا۔ يَوْمَ الْقِيَامَةِ ۚ قیامت کے دن۔ وَيَخْلُدُ فِيهِ ۚ اور اس میں ہمیشہ رہے گا، اس کو دوام اور خلود نصیب ہوگا۔ قرآن شریف میں ہر جگہ۔ فِيهِ ۚ ہے مگر یہاں پوری ”یا“ کے ساتھ فِيهِ (فِيهِ) ہے۔ مُهَانًا ۚ ذلیل و خوار، اہانت شدہ۔ اِهَانٌ - يُهِنُّ - اِهَانَةٌ - ذلیل کرنا۔  
 ترجمہ :- اس پر دوہرا عذاب کیا جائے گا۔ اور ذلت و خواری اور اہانت کے ساتھ اس میں ہمیشہ رہے گا۔

☆ حدیث۔ (ملاحظہ ہو اربعین حدیثا)۔

## الْأَمَنُ تَابٌ وَأَمِنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ

### سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا ﴿۷۰﴾

الْأَمَنُ تَابٌ ؛ مگر جو توبہ کرے۔ وَأَمِنَ ؛ اور ایمان لائے۔ وَعَمِلَ عَمَلًا صَالِحًا ؛ اور اعمالِ صالحہ کرے، نیک کام کرے، اچھے کام کرے۔ فَأُولَٰئِكَ ؛ پھر یہ لوگ۔ يُبَدِّلُ اللَّهُ ؛ اللہ بدل دے گا۔ سَيِّئَاتِهِمْ حَسَنَاتٍ ؛ ان کے گناہوں کو نیکیوں سے۔ وَكَانَ اللَّهُ غَفُورًا رَحِيمًا ؛ اور اللہ غفور رحیم ہے۔ مغفرت بھی کرتا ہے، رحم بھی فرماتا ہے۔ ترجمہ :- مگر جو توبہ کرے اور ایمان لائے اور نیک کام کرے۔ یہ لوگ وہ ہیں جن کے گناہوں کو اللہ نیکیوں سے بدل دیتا ہے اور اللہ غفور رحیم ہے۔

### وَمَنْ تَابَ وَعَمِلَ صَالِحًا فَإِنَّهُ يَتُوبُ إِلَى اللَّهِ مَتَابًا ﴿۷۱﴾

وَمَنْ تَابَ ؛ اور جس نے توبہ کی، اور جس نے خدا کی طرف توجہ کی۔ وَعَمِلَ صَالِحًا ؛ اور نیک کام کیا۔ فَإِنَّهُ ؛ پھر وہ شخص۔ يَتُوبُ إِلَى اللَّهِ ؛ اللہ کی طرف رجوع کرتا ہے اور توبہ کرتا ہے۔ مَتَابًا ؛ خوب توبہ کرنا۔ ترجمہ :- اور جو توبہ کرے اور عمل صالح کرے۔ پھر وہی شخص ہے اللہ کی طرف صحیح توبہ کرنے والا۔

صاحبو! جب بندہ خدا کی طرف رجوع کرتا ہے تو خدا بھی اپنی رحمت کے ساتھ اس کی طرف رجوع فرماتا ہے اور کیا کیا ہوتا ہے؟ مغفرت: گناہوں کو ڈھانک لینا اور آئندہ گناہوں کو چھپا لینا کہ اس تک پہنچ ہی نہ سکیں۔ عفو: گناہوں کا نام و نشان مٹا دینا۔ تبدیل: گناہوں کو نیکیوں سے بدل دینا۔ مگر یہ سب حقوق اللہ میں ہے۔ حقوق العباد کو خدائے تعالیٰ معاف نہیں فرماتا۔ خدا کی رحمت بہت وسیع ہے۔ بندہ کا دل بہت چھوٹا ہے۔ اس کا معاف کرنا بہت مشکل ہے۔ مگر جو شخص خدائے تعالیٰ کی طرف پوری طور سے توبہ کرتا ہے تو خدائے تعالیٰ اس کے بخشنے کے لئے یہ صورت نکالتا ہے کہ جنت کا ایک مقام دکھایا جائے گا جس کا حق نکلتا ہے وہ پوچھے گا خدایا یہ کس کا مقام ہے؟ فرمائے گا یہ اس کا مقام ہے جو اپنے بھائی کے گناہ معاف کر دے۔ وہ شخص کہے گا کہ میں نے اپنے اس بھائی کا گناہ معاف کر دیا۔ اور اس کو وہ مقام عطا کر دیا جائے گا۔ اور اپنے اس فضل و کرم سے اس گنہگار کو بھی وہی مقام عطا کر دیا جائے گا۔

قیامت میں یہ بھی واقع ہوگا کہ خدائے تعالیٰ پوچھے گا کہ بندے تو نے کیا کیا گناہ کئے ہیں۔ وہ چند چھوٹے چھوٹے گناہوں کو بیان کرے گا مگر اس کے ساتھ بعض اپنی مجبوریاں بھی ظاہر کرے گا۔ پھر اللہ تعالیٰ فرمائے گا میں نے تیرے تمام گناہوں کو نیکیوں میں متبدل کر دیا۔ اب بندہ اپنے تمام گناہوں کو ایک ایک کر کے بیان کرنا شروع کرے گا اور معمولی،

بے کار کاموں کو بھی گناہ ثابت کرنے کی کوشش کرے گا۔ یا ارحم الراحمین! ہم سراپا گنہگار ہیں۔ تو ہمارے گناہوں کو اپنے فضل و کرم سے نیکیوں میں مبدل کر سکتا ہے۔ تو ارحم الراحمین ہے۔ غفور رحیم ہے۔ تیری رحمت ہمارے گناہوں سے بہت زیادہ ہے۔ ہمارے گناہوں سے تیرا کچھ نقصان نہیں ہوتا۔ اب ہمارے سے وہ معاملہ کر جو تیری غفور رحیمی کے لائق ہے۔ اَسْتَغْفِرُ اللّٰهَ رَبِّیْ مِنْ کُلِّ ذَنْبٍ وَّاَتُوْبُ اِلَیْهِ۔

## وَالَّذِينَ لَا يَشْهَدُونَ الزُّورَ وَاِذَا مَرُّوا بِاللَّغْوِ مَرُّوا كِرَامًا ﴿۷۰﴾

وَالَّذِينَ لَا يَشْهَدُونَ الزُّورَ؛ اور جو لوگ جھوٹی گواہی نہیں دیتے، بیہودہ باتوں کے پاس حاضر نہیں ہوتے۔ وَاِذَا مَرُّوا بِاللَّغْوِ؛ اور اگر اتفاقاً لغو باتوں کی طرف، بیہودہ مشغلوں کے پاس نکل جاتے ہیں۔ مَرُّوا كِرَامًا؛ تو بزرگانہ انداز سے، نہایت سنجیدگی سے گزر جاتے ہیں۔

ترجمہ:- اور جو لوگ جھوٹ کے پاس پھٹکتے تک نہیں (اور جھوٹی گواہی نہیں دیتے) اور جب کسی کو بیہودہ اور لغو کام کرتے دیکھتے ہیں تو اس کے پاس سے شریفانہ انداز اور سنجیدگی سے گزر جاتے ہیں۔

## وَالَّذِينَ اِذَا ذُكِّرُوا بِآيَاتِ رَبِّهِمْ لَمْ يَخِرُّوْا عَلَيْهَا صُمًّا وَّعُمِيَانًا ﴿۷۱﴾

وَالَّذِينَ اِذَا ذُكِّرُوا؛ اور وہ لوگ جب ان کو نصیحت کی جاتی ہے، احکامِ الہی یاد دلائے جاتے ہیں۔ بِآيَاتِ رَبِّهِمْ؛ ان کے رب کے آیات، احکام، نشانیاں۔ لَمْ يَخِرُّوْا؛ تو نہیں گر پڑتے۔ عَلَيْهَا؛ ان احکام پر۔ صُمًّا؛ بہرے، جمع اصم۔ وَّعُمِيَانًا؛ اور اندھے۔ جمع اعمی۔

ترجمہ:- اور وہ لوگ جب ان کے سامنے احکامِ الہی اور آیتوں کا ذکر کیا جاتا ہے تو ان پر (اپنے سے متوجہ نہیں ہوتے اور) نہیں گرتے بہرے اندھے بن کر۔

## وَالَّذِينَ يَقُولُونَ رَبَّنَا هَبْ لَنَا مِنْ اَزْوَاجِنَا وَاٰلِئِنَّا قُرَّةٌ اَعْيُنٍ وَاَجْعَلْنَا لِلْمُتَّقِيْنَ اِمَامًا ﴿۷۲﴾

وَالَّذِينَ يَقُولُونَ؛ اور جو لوگ کہتے ہیں، دُعا کرتے ہیں۔ رَبَّنَا؛ اے ہمارے رب! هَبْ لَنَا؛ ہم کو عطا کر، ہم کو بہہ کر، ہم کو دے۔ مِنْ اَزْوَاجِنَا؛ ہماری بیویوں میں سے۔ وَاٰلِئِنَّا قُرَّةٌ اَعْيُنٍ؛ اور ہماری اولاد میں سے۔ قُرَّةٌ اَعْيُنٍ؛ آنکھوں کی ٹھنڈک اور راحت۔ وَاَجْعَلْنَا؛ اور ہم کو بنادے۔ لِلْمُتَّقِيْنَ اِمَامًا؛ متقیوں کا بھی پیشوا، امام۔

ترجمہ:- اور جو لوگ کہتے ہیں خدایا ہماری بیویوں کو، ہماری اولاد کو ہمارے آنکھوں کی ٹھنڈک (اور ذریعہ راحت) بنا اور ہم کو متقیوں کا امام (اور پرہیزگاروں کا پیشوا) بنا۔

## أُولَٰئِكَ يُجْزَوْنَ الْغُرْفَةَ بِمَا صَبَرُوا وَيُلَقَّوْنَ فِيهَا تَحِيَّةً وَسَلَامًا ۝

أُولَٰئِكَ يُجْزَوْنَ الْغُرْفَةَ ؛ ان کو جزا میں جھرو کے اور بالا خانے دیئے جائیں گے۔ بِمَا صَبَرُوا ؛ ان کے صبر و استقامت کی وجہ سے۔ وَيُلَقَّوْنَ فِيهَا ؛ اور اس جنت میں ملاقات کے وقت لوگ ملیں گے۔ تَحِيَّةً وَسَلَامًا ؛ دُعا اور سلام کہتے ہوئے۔

ترجمہ :- ان لوگوں کو ان کے صبر و استقامت کی وجہ سے بالا خانے اور جھرو کے جزا میں ملیں گے۔ اور جنت میں لوگ ان سے ملیں گے تو دُعا و سلام کہیں گے۔

## خَالِدِينَ فِيهَا حَسُنَتْ مُسْتَقَرًّا وَمُقَامًا ۝

خَالِدِينَ فِيهَا ؛ جنت میں ہمیشہ رہیں گے۔ ان کو خلود و دوام نصیب ہوگا۔ حَسُنَتْ ؛ جنت کیا خوب ہے۔ مُسْتَقَرًّا وَمُقَامًا ؛ قرار گاہ اور اقامت کے لحاظ سے۔ قَامَ - يَقُومُ - قِيَامًا - نُحِيرْنَا - مَقَامٌ بفتح ميم ٹھیرنے کی جگہ۔ اَقَامَ - يُقِيمُ - اِقَامَةٌ - رَهْنَا - مُقَامًا - بضم ميم رہنے اور بسنے کی جگہ۔

ترجمہ :- یہ لوگ اس میں (جنت میں) ہمیشہ رہیں گے۔ ان کی قرار گاہ بھی اچھی اور اقامت گاہ بھی اچھی۔

## قُلْ مَا يَعْبُؤْاِبِكُمْ رَبِّي لَوْلَا دُعَاؤُكُمْ فَقَدْ كَذَّبْتُمْ فَسَوْفَ يَكُونُ لِزَامًا ۝

قُلْ ؛ پیغمبر تم کہو۔ مَا يَعْبُؤْاِبِكُمْ رَبِّي ؛ میرے رب کو تمہاری کیا پرواہ تھی۔ لَوْلَا دُعَاؤُكُمْ ؛ اگر تمہاری دُعا، التجا، عبادت نہ ہوتی۔ فَقَدْ كَذَّبْتُمْ ؛ تم نے تو خوب تکذیب کی ہے۔ تم نے خوب جھٹلایا، سچا نہ سمجھا۔ فَسَوْفَ يَكُونُ لِزَامًا ؛ پھر یہ جھٹلانا تم سے لپٹا رہے گا، تمہارے گلے کا ہار رہے گا۔

صاحبو! دُعا کیا چیز ہے؟ بندگی کا اظہار ہے۔ توبہ کرتے ہی عتابِ ثواب سے بدل جاتا ہے۔ زحمتِ رحمت سے منقلب ہوتی ہے۔ پہلے کیا تھے پھر کیا ہو جاتے ہیں۔ میرے خیال میں اظہارِ بندگی، دُعا، عاجزی اصل مقصودِ الہی ہے۔ دُعا میں کیا کیا ہوتا ہے۔ گناہ چھپ جاتے ہیں، مٹ جاتے ہیں۔ زیادہ عنایت ہوتی ہے تو گناہ نیکیوں سے بدل دیئے جاتے ہیں۔

ترجمہ :- (پیغمبر!) تم کہو۔ اگر تم دُعا نہیں کرتے نہ رہتے تو خدا کو تمہاری پرواہ ہی کیا تھی۔ تم نے تو تکذیب کی تھی۔ پھر یہ تکذیب تمہارے گلے کا ہار رہتی (تم سے ہمیشہ کے لئے لپٹی رہتی)۔

سُورَةُ الشُّعَرَاءِ مَكِّيَّةٌ وَهِيَ مَاتَانِ وَسَبْعٌ وَعِشْرُونَ آيَةً وَأَحَدُ عَشَرَ رُكُوعًا

سورہ شعراء مکہ میں نازل ہوئی اس میں دو سو ستائیس (۲۲۷) آیتیں اور گیارہ (۱۱) رکوع ہیں

بِسْمِ اللّٰهِ الرَّحْمٰنِ الرَّحِیْمِ ۝

طسّم ۝

جو لوگ طا - سین - میم - پڑھتے ہیں ان کو طا سینم قینم پڑھنا چاہیے - نون میم میں مدغم ہو گیا ہے - یہ مقطعات قرآنی میں سے ہے - اس کے معنی اللہ اور اس کے رسول ہی کو معلوم ہیں -

تِلْكَ آيَةُ الْكِتَابِ الْمُبِينِ ۝

تِلْكَ آيَةُ الْكِتَابِ الْمُبِينِ ؛ یہ واضح کتاب کی آیتیں ہیں جو تم پر نازل ہوئی ہیں -  
ترجمہ :- یہ واضح اور روشن کتاب کی آیتیں ہیں -

لَعَلَّكَ بَاخِعٌ نَّفْسِكَ أَلَّا يَكُونُوا مُؤْمِنِينَ ۝

لَعَلَّكَ بَاخِعٌ نَّفْسِكَ ؛ کیا تم اپنی جان کھپا دو گے؟ خود کو ہلاک کر دو گے؟ بَخَعٌ يَبْخَعُ بَخْعًا ؛ ہلاک کرنا، اپنی جان دے دینا - أَلَّا يَكُونُوا مُؤْمِنِينَ ؛ اس رنج سے کہ لوگ ایمان نہیں لاتے - لوگ اگر ایمان نہیں لاتے تو اپنا برا کرتے ہیں - تم کو اس رنج میں اپنی جان کو تباہ کرنے کی کیا ضرورت ہے -

ترجمہ :- کیا تم اپنی جان دے دو گے اس وجہ سے کہ لوگ ایمان نہیں لاتے -

إِنْ نُّشَا نُنزِلُ عَلَيْهِمْ مِّنَ السَّمَاءِ آيَةً فَظَلَّتْ أَعْنَاقُهُمْ لَهَا خَاضِعِينَ ۝

إِنْ نُّشَا ؛ اگر ہم چاہیں، اگر ہماری مشیت میں ہوتا - نُنزِلُ عَلَيْهِمْ ؛ تو ان پر نازل کرتے، اُتارتے - مِنَ السَّمَاءِ ؛ آسمان سے - آيَةً ؛ ایک نشانی - فَظَلَّتْ أَعْنَاقُهُمْ ؛ پھر ان کی گردنیں ہو جاتیں - لَهَا ؛ اس آیت کی وجہ سے - خَاضِعِينَ ؛ جھکی ہوئی، نیچی، پست، خشوع و خضوع میں -

ترجمہ :- اگر ہم چاہتے تو ان پر ایک ایسی نشانی نازل کرتے کہ جس کے سامنے ان کی گردنیں جھک جاتیں -

## وَمَا يَأْتِيهِمْ مِّنْ ذِكْرٍ مِّنَ الرَّحْمَنِ مُخَدِّثٍ إِلَّا كَانُوا عَنْهُ مُعْرِضِينَ ﴿۱۰﴾

وَمَا يَأْتِيهِمْ مِّنْ ذِكْرٍ ؛ اور ان کے پاس کوئی نصیحت نہیں پہنچی ۔ مِّنَ الرَّحْمَنِ ؛ اللہ رحمن کی طرف سے ۔ مُخَدِّثٍ ؛ تازہ ، نئی ۔ إِلَّا كَانُوا عَنْهُ مُعْرِضِينَ ؛ مگر اس سے اعراض کرتے رہتے ہیں ۔ یعنی ان کو نہ ماننے کی عادت ہے ۔ اب تک کتنی آیتیں اُتریں اور انھوں نے ان میں سے کسی کو نہ مانا ۔ اگر کوئی فیصلہ کن نشانی آتی تو ان نادانوں کا خاتمہ ہی ہو جاتا ۔  
ترجمہ :- اور اللہ رحمن کے پاس سے کبھی تازہ نصیحت آتی تو یہ روگردانی کرتے اور اعراض کرتے رہتے ۔

## فَقَدْ كَذَّبُوا فَسَيَاتِيهِمْ أَنْبَاءُ مَا كَانُوا بِهِ يَسْتَهْزِءُونَ ﴿۱۱﴾

فَقَدْ كَذَّبُوا ؛ پھر یہ تو جھٹلا چکے ۔ اس کا انجام کیا ہوگا ؟ فَسَيَاتِيهِمْ ؛ پھر ان کے پاس عنقریب آجائیں گی ۔ أَنْبَاءُ ؛ خبریں ، نتیجے ، انجام ، حقیقت ۔ مَا كَانُوا بِهِ يَسْتَهْزِءُونَ ؛ جن پر استہزاء اور ٹھٹھے کرتے تھے ، ہنسی اڑاتے تھے ۔  
ترجمہ :- پھر یہ تو جھٹلا چکے اب ان کے پاس پہنچے گی اس بات کی حقیقت جس پر یہ لوگ ٹھٹھے کرتے تھے ۔

## أَوَلَمْ يَرَوْا إِلَى الْأَرْضِ كَمَا أَنْبَتْنَا فِيهَا مِنْ كُلِّ زَوْجٍ كَرِيمٍ ﴿۱۲﴾

أَوَلَمْ يَرَوْا إِلَى الْأَرْضِ ؛ کیا انھوں نے زمین کو نہیں دیکھا ۔ كَمَا أَنْبَتْنَا فِيهَا ؛ کہ ہم نے اس میں کتنے اُگائے ہیں ، نباتات پیدا کئے ہیں ۔ مِنْ كُلِّ زَوْجٍ كَرِيمٍ ؛ ہر قسم کی عمدہ چیزیں ، بوٹیاں ، نباتات ، درخت ۔ اسی طرح ہم ان کو مار کر جلائیں گے ۔

ترجمہ :- کیا زمین کو نہیں دیکھتے کہ ہم نے اس میں قسم قسم کی عمدہ چیزیں اُگائی ہیں ۔

## إِنَّ فِي ذَلِكَ لَآيَةً لِّمَنْ كَانَ أَكْثَرُهُمْ مُؤْمِنِينَ ﴿۱۳﴾

إِنَّ فِي ذَلِكَ لَآيَةً ؛ اس میں البتہ ایک بڑی نشانی ہے ۔ وَمَا كَانَ أَكْثَرُهُمْ مُؤْمِنِينَ ؛ اور ان میں اکثر لوگ ایمان نہیں لاتے ، بالکل نہیں مانتے ۔

ترجمہ :- اس میں البتہ ایک بڑی نشانی ہے اور اکثر لوگ ہیں کہ نہیں مانتے ۔

## وَإِنَّ رَبَّكَ لَهُوَ الْعَزِيزُ الرَّحِيمُ ﴿۱۴﴾

وَإِنَّ رَبَّكَ ؛ اور بلاشبہ تمہارا رب ۔ لَهُوَ الْعَزِيزُ الرَّحِيمُ ؛ البتہ عزت و رحمت والا ہے ، عزیز ہے ، رحیم ہے ، زبردست ہے ، مہربان ہے ۔

ترجمہ :- اور یقیناً تمہارا رب عزت اور رحمت والا ہے ۔

## وَإِذْ نَادَى رَبُّكَ مُوسَىٰ إِنَّ آتِيَ الْقَوْمَ الظَّالِمِينَ ﴿۱۰﴾

وَإِذْ نَادَى رَبُّكَ ؛ اور جس وقت پکارا، ندا دی، حکم دیا، تمہارے رب نے ۔ مُوسَىٰ ؛ موسیٰ کو ۔ اِنَّ آتِيَ الْقَوْمَ الظَّالِمِينَ ؛ کہ جاؤ ظالم قوم کے پاس ۔ اِنْتِ ۔ ”یا“ کے ساتھ ابتداء میں اور ہمزہ کے ساتھ وصل کی حالت میں ۔ ۔  
ترجمہ :- اور جب کہ ندا دی (حکم دیا) تمہارے رب نے موسیٰ کو کہ ظالم قوم کے پاس جاؤ ۔

## قَوْمِ فرعونَ الْاَيْتَقُونَ ﴿۱۱﴾

قَوْمِ فرعونَ ؛ قوم فرعون کے پاس ۔ اَلَا يَتَّقُونَ ؛ کیا ان لوگوں کو کچھ ڈر، خوف نہیں؟ کیا پرہیزگاری اور تقویٰ اختیار نہیں کرتے؟  
ترجمہ :- فرعون کی قوم کے پاس ۔ کیا وہ نہیں ڈرتے؟

## قَالَ رَبِّ إِنِّي أَخَافُ أَنْ يُكَذِّبُونِ ﴿۱۲﴾

قَالَ ؛ موسیٰ نے کہا، عرض کیا ۔ رَبِّ ؛ اے میرے رب ! پروردگار ! اِنِّى اَخَافُ ؛ میں ڈرتا ہوں، مجھے خوف ہے ۔ اَنْ يُكْذِبُوْنَ ؛ کہ وہ میری تکذیب کریں گے، مجھے جھٹلائیں گے ۔  
ترجمہ :- (موسیٰ نے) کہا: اے میرے رب ! مجھے خوف ہے کہ وہ میری تکذیب کریں گے (مجھے جھٹلائیں گے) ۔

## وَيَضِيقُ صَدْرِي وَلَا يَنْطَلِقُ لِسَانِي فَأَرْسِلْ إِلَىٰ هَارُونَ ﴿۱۳﴾

وَيَضِيقُ صَدْرِي ؛ اور میرا دل بھی تنگ ہو رہا ہے، میرا جی اکتا رہا ہے ۔ وَلَا يَنْطَلِقُ لِسَانِي ؛ اور میری زبان اچھی طرح سے نہیں چلتی، میری زبان میں لکنت ہے، میں ہکلاتا ہوں ۔ فَأَرْسِلْ إِلَىٰ هَارُونَ ؛ پھر ہارون کو بھی جی بھیج، ان کو بھی رسول اور پیغمبر بنا دے ۔

ترجمہ :- اور میرا دل تنگ ہو رہا ہے اور میری زبان نہیں چلتی ۔ لہذا ہارون کو بھی رسول بنا دے (ان کی طرف بھی جی بھیج) ۔

## وَلَهُمْ عَلَىٰ ذُنُوبِهِمْ فَلْخَافُ أَنْ يُقْتُلُونَ ﴿۱۴﴾

وَلَهُمْ عَلَىٰ ذُنُوبٍ ۖ وَأُورَانِ كُوْمَجْهُ پَرِ اِيك قَصُوْر كَا دَعُوْى هَيۡۛ اِيك گنَاه كَا اِنْدِيْشَه هَيۡۛ اِيك خَطَا كَا خُوْف هَيۡۛ فَاخَافُ اَنْ يَّقْتُلُوْنَ ۚ لَهْذَا مِيں ڈرتا هوں كِه وَه مَجْه مَار ڈَالِيں گے؁ قَتْل كَرْدِيں گےۛ

ترجمہ :- اور ان كو مجھ پر ايك جرم كا دعوىٰ هےۛ لَهْذَا مِيں ڈرتا هوں كِه وَه مَجْه كو قتل كَرْدِيں گےۛ

### قَالَ كَلَّا فَاذْهَبَا بِاٰتِنَا اِنَّا مَعَكُمْ مُّسْتَمِعُونَ ﴿۱۵﴾

قَالَ ۚ اَللّٰهُ تَعَالٰى نِي فَرَمَاىۛ كَلَّا ۚ هِرْگَز نِهِيں؁ كِيَا مَجَال هَيۡۛ فَاذْهَبَا ۚ اے مُوسٰى وَ هَارُون تَم دُونُوں جَاؤۛۛ بِاٰتِنَا ۚ هَمَارِي نَشَانِيَاں لِي كَر؁ هَمَارِي اَحْكَام كِي سَاتْهۛۛ اِنَّا مَعَكُمْ ۚ هَم تَهْمَارِي سَاتْه هِيں؁ هَمَارِي فِتْح وَ نَصْرَت اور اِمْدَاد تَهْمَارِي هَمْرَاه هَيۡۛ مُسْتَمِعُونَ ۚ هَم سَب سُنْتِي هِيںۛ اِسْتِمَاعۛۛ غُور سِي سِنَاۛ

ترجمہ :- (اللہ تعالیٰ نے) فرمایا ہرگز نہیں۔ (وہ تم کو مار نہیں سکتا) اب تم دونوں ہمارے احکام اور نشانیاں لے کر جاؤ۔ ہم تمہارے ساتھ ہیں۔ ہم سب سن رہے ہیں۔

### فَاتِيَا فِرْعَوْنَ فَقُولَا اِنَّا رَسُوْلُ رَبِّ الْعٰلَمِيْنَ ﴿۱۶﴾

فَاتِيَا فِرْعَوْنَ ۚ پْهَر تَم دُونُوں فِرْعَوْنَ كِي پَاس جَاؤۛۛ فَقُولَا ۚ پْهَر كِهِي دُوۛۛ اِنَّا رَسُوْلُ رَبِّ الْعٰلَمِيْنَ ۚ بِلَا شَبَه هَم رِب الْعٰلَمِيْنَ كِي رَسُوْل هِيں؁ هَم خُدا كِي پِنْغِيْمِر هِيںۛ

ترجمہ :- اب تم دونوں فرعون کے پاس جاؤ اور کہہ دو کہ ہم رب العالمین کے رسول ہیں۔

### اَنْ اَرْسِلْ مَعَنَا بَنِي إِسْرٰٓءِيْلَ ﴿۱۷﴾

اَنْ اَرْسِلْ ۚ يِي كِه بَهِيْج دِيۛۛ مَعَنَا ۚ هَمَارِي سَاتْهۛۛ بَنِيۛۛ اِسْرَآءِيْلَ ۚ بَنِي اِسْرَآءِيْل كُوۛۛ

ترجمہ :- کہ بنی اسرائیل کو ہمارے ساتھ بھیج دے۔

### قَالَ الْمَرْيُومُ فِينَا وَلِيْدٌ اَوْ لَبِيْثَةٌ فِينَا مِنْ عَمْرٍ كَسِنِيْنَ ﴿۱۸﴾

قَالَ ۚ فِرْعَوْنَ نِي كِهِيۛۛ اَلْمَرْيُومُ ۚ كِيَا هَم نِي تَجْهِي پَالَا نِهِيں ۚ تِيْرِي پَرُوْرش نِهِيں كِي ۚ فِينَا ۚ هَمَارِي مِيںۛۛ وَلِيْدٌ ۚ جَب كِه بچہ تْهہۛۛ نُوْمُوْلُوْد تْهہۛۛ وَلَبِيْثَةٌ فِينَا ۚ اور تُو هَمَارِي مِيں رْهہۛۛ مِنْ عَمْرٍ كَسِنِيْنَ ۚ اِنْپِي عَمْر مِيں كِي سَالۛۛ

ترجمہ :- (فرعون نے) کہا۔ کیا ہم نے تجھ کو جب کہ تو ہم میں تھا بچپن سے نہیں پالا، پرورش کیا۔ اور تُو نے ہم میں اپنی عمر کے کئی سال گزارے۔